

AZƏRBAYCAN DİLİ

tədris dili

METODİK VƏSAİT

5



Rafiq İsmayilov
Şəhla Zahidova
Ülkər Nurullayeva
Aysel Xanaliyeva
Reyhan Həbibli

Ümumi təhsil müəssisələrinin **5**-ci sinifləri üçün

AZƏRBAYCAN DİLİ

(tədris dili)

fənni üzrə dərsliyin
METODİK VƏSAİTİ

© Azərbaycan Respublikası Elm və Təhsil Nazirliyi



**Creative Commons Attribution-NonCommercial-ShareAlike 4.0
International (CC BY-NC-SA 4.0)**

Bu nəşr Creative Commons Attribution-NonCommercial-ShareAlike 4.0 International
lisensiyası (CC BY-NC-SA 4.0) ilə www.trims.edu.az
saytında əlçatandır. Bu nəşrin məzmunundan istifadə edərkən
sözügedən lisenziyanın şərtlərini qəbul etmiş olursunuz:

İstinad zamanı nəşrin müəllif(lər)inin adı göstərilməlidir. 

Nəşrdən kommersiya məqsədilə istifadə qadağandır. 

Törəmə nəşrlər orijinal nəşrin lisenziya şərtləri ilə yayılmalıdır. 

Bu nəşrlə bağlı irad və təkliflərinizi
trm@arti.edu.az və derslik@edu.gov.az
elektron ünvanlarına göndərməyiniz xahiş olunur.
Əməkdaşlığınız üçün əvvəlcədən təşəkkür edirik!

İÇİNDƏKİLƏR

Giriş:

1. Orta ümumi təhsilin əvvəlində şagirdlərin nitq bacarıqları və dil bilgiləri 3
2. Dərslik komplektinin məzmun-struktur konsepsiyası 6
3. Məzmun standartları və onların reallaşdırma yolları 8
4. I yarımda məzmun xətlərinin tədris vahidləri üzrə bölgüsü 14
II yarımda məzmun xətlərinin tədris vahidləri üzrə bölgüsü 16
5. Şagird nailiyyətlərinin qiymətləndirilməsi . 18

Dərslərin şərh:

1-ci bölmə. Fərd və toplum

1. Uğurun sirri 20
2. Ad günü hədiyyəsi 25
3. Orxan və Təpəl 30
4. Jan Valjan 35

2-ci bölmə. Mənəvi dəyərlər

1. Bilirdim ki, gələcəksən 43
2. Otbiçənin hekayəti 49
3. Təcili qan lazımdır 53
4. Sözün qüdrəti 58

3-cü bölmə. Ana təbiət

1. Yazın oğlan çağında 67
2. Ağac əkən adam 73
3. Ağıllı canlılar 79
4. Meşə simfoniyası 86

4-cü bölmə. Niyə belə deyirik?

1. Qədim yunan sözləri 93
2. Hacı Qara 98
3. Onlar kimdir? 104
4. Bəs zıncırovu kim asacaq? 109

5-ci bölmə. Özünə inan

1. Ala-bəzək torba 115
2. Əlvida, "bilmirəm"! 120
3. Elektron ünvanım olsaydı... 127
4. Sonuncu düym 131

6-cı bölmə. Səyahət

1. Balaca Qara Balıq 140
2. Misirə səyahət 146
3. Bir mərcin tarixçəsi 153
4. Qafqaz səfəri 158

7-ci bölmə. İdman və sağlamlıq

1. Fiziki məşqlər və insan orqanizmi 165
2. Çempion ola bilərəm? 168
3. İdmanda uduzanda nə edək? 173
4. Marafon: Afından Bakıya 176

8-ci bölmə. Tarixdə qadınlar

1. Qədim türklərdə qadınlar 183
2. Sara xatun 188
3. Savadlı qadın – savadlı millət 195
4. Cığır açan qadınlar (divar qəzeti) 200

GİRİŞ

1. Orta ümumi təhsilin əvvəlində şagirdlərin nitq bacarıqları və dil bilgiləri

Yeni təhsil mərhələsinə başlayarkən tədrisin səmərəliliyini təmin etmək üçün şagirdlərin əvvəlki mərhələdə əldə etdikləri bilik və bacarıqlara bələd olmaq vacibdir. Aşağıda 5-ci sinfə qədəm qoyan şagirdlərin müxtəlif məzmun xətləri üzrə bilik və bacarıqları haqqında ümumi məlumat verilir. Qeyd etmək lazımdır ki, ibtidai təhsil dövründə bu bilik və bacarıqlar müvafiq **yaş qrupuna uyğun formada** və **sadə nitq materialı** (söz, cümlə, mətn və s.) **əsasında** formalaşdırılır.

Dinləmə

Şagird:

- Dinləmə qaydalarına (diqqətli olmaq, danışanın sözünü kəsməmək və s.) bələddir;
- Müxtəlif səpkili bədii və qeyri-bədii mətnləri dinləyərkən açar sözləri qeyd edir, öz qeydlərini təqdim edilmiş yaddaş xəritəsi üzrə qruplaşdırır;
- Müzakirə və ya debat zamanı tərəflərin mövqelərinə adekvat reaksiya verir.

Danışma

Şagird:

- Müxtəlif mövzular üzrə dialoqa girir, fikirlərini əsaslandırır;
- Verbal və qrafik (şəkil, sxem, xəritə və s.) materialları şərh etməklə mövzu üzrə danışır;
- Oxuduğu və ya dinlədiyi mətnləri nəql edir;
- Danışarkən öyrəndiyi dil qaydaları çərçivəsində ədəbi dilin normalarına riayət edir.

Söz ehtiyatı

Şagird:

- Kontekstdən çıxış edərək söz və ifadələrin mənasını müəyyənləşdirir;
- Söz və ifadələrin həqiqi və məcazi mənalarını izah edir;
- Sözün mənasını müəyyənləşdirmək üçün lüğətdən istifadə edir;
- Sözün mənasını sinonim və antonimlərin köməyi ilə izah edir.

Qeyd: *İbtidai təhsil mərhələsində şagirdlər Azərbaycan dili dərslərində 1000-ə yaxın yeni söz mənimsəyirlər. Bu mərhələnin sonunda onların söz ehtiyatının 4000-ə yaxın olduğu ehtimal edilir. Bunlardan təxminən 2500-ü fəal söz ehtiyatıdır. Azərbaycan dili fənni üzrə mənimsədilmiş akademik söz ehtiyatının siyahısı vəsaitin 5-ci səhifəsində verilir.*

Oxu

Şagird:

- Bədii və qeyri-bədii mətnləri fərqləndirir;
- Nəzmi nəsrədən fərqləndirir;
- Bədii mətndəki əsas obrazları, hadisələri, zaman və məkanı müəyyənləşdirir;
- Qeyri-bədii mətndə mövqe və arqument arasındakı əlaqəni müəyyənləşdirir;
- Mətndəki hadisələr arasında səbəb-nəticə əlaqəsini müəyyən edir;
- Mətni tərkib hissələrinə ayırır;
- Mətnin ideyasını əks etdirən əsas obraz və epizodları müəyyənləşdirir;
- Mətndəki fakt, hadisə və obrazlara münasibət bildirir;
- Mətnin məzmununa yaradıcı yanaşmaqla onu dəyişdirir və ya genişləndirir.

Yazı

Şagird:

- Dinlədiyi, oxuduğu, həyatda gördüyü hadisə və faktlar əsasında mətn yazır;
- Mühakimə və arqumentlərini əks etdirməklə kiçikhəcmli esse yazır;

- Oxuduğu mətn haqqında rəy yazır;
- Əldə etdiyi məlumatlar əsasında kiçikhəcmli sadə qeyri-bədii mətn yazır;
- Mövzu ilə bağlı verbal və vizual məlumatlardan ibarət təqdimat materialı hazırlayır;
- Qrafik informasiyanı yazıda rabitəli mətn şəklində təqdim edir;
- Fakt, hadisə və fikirləri mətnin abzas və hissələri üzrə strukturlaşdırır.
- Özünün və başqasının yazısını ədəbi dilin normaları baxımından təkmilləşdirir.

Dil qaydaları

Şagird **orfoqrafiya qaydaları** üzrə aşağıdakı bilik və bacarıqları nümayiş etdirir:

Qeyd: *İbtidai təhsil mərhələsində şagirdlər bir sıra sadə orfoqrafik normaları mənimsəyirlər.*

Bu mərhələdə orfoepiya normalarına toxunulmur. Məlumdur ki, yazıda daha çox deyilişi və yazılışı fərqlənən sözlərdə səhvə yol verilir. Bu baxımdan bəzi sözlərin deyilişə uyğun yazılışı orfoqrafik xəta kimi təqdim edilir:

- Sözlərdə sait və samitlərin düzgün yazılışı ilə bağlı sadə qaydalara əməl edir;
- Xüsusi isimlərin böyük hərflə yazılış qaydasına əməl edir;
- Mürəkkəb sözlərin bitişik və defislə yazılış qaydalarına əməl edir;
- Azaltma və çoxaltma dərəcəsində işlənən sifətlərin yazılış qaydalarına əməl edir;
- Köməkçi nitq hissələrinin bitişik və ayrı yazılış qaydalarına əməl edir;
- Sayların söz və rəqəmlə yazılış qaydalarına riayət edir.

Şagird sözlərin leksik-qrammatik xüsusiyyətləri (**morfologiya**) ilə bağlı aşağıdakı bilik və bacarıqları nümayiş etdirir:

- Sözlərin leksik və qrammatik mənasını fərqləndirir;
- Əsas nitq hissələrinin ümumi leksik-qrammatik xüsusiyyətlərini müəyyənləşdirir;
- Köməkçi nitq hissələrinin ümumi leksik-qrammatik xüsusiyyətlərini müəyyənləşdirir;
- Sözü kök və şəkilçiyə ayırır; leksik və qrammatik şəkilçiləri fərqləndirir;
- Bir çox şəkilçilərin ahəng qanununa uyğun olaraq çoxvariantlı olduğunu müəyyən edir;
- Sözləri quruluşuna görə fərqləndirir.

Şagird söz birləşməsi və cümlə (**sintaksis**) ilə bağlı aşağıdakı bilik və bacarıqlara malikdir:

- Söz birləşmələrini söz və cümlədən fərqləndirir;
- Söz birləşmələrini növünə görə (feili və ismi birləşmələr) bir-birindən fərqləndirir;
- Cümlənin məqsəd və intonasiyaya görə növünü müəyyən edir;
- Cümlənin qrammatik əsasını (mübtəda və xəbəri) müəyyənləşdirir;
- Mürəkkəb cümlənin tərkib hissələrini müəyyən edir.

Şagird bir sıra durğu işarələrindən istifadə qaydalarına (**punktuasiya**) riayət edir:

• Məqsəd və intonasiyadan asılı olaraq, cümlə sonunda müvafiq durğu işarələrindən istifadə edir;

• Mürəkkəb cümlənin tərkib hissələri və sadalanan cümlə üzvləri arasında vergül işarəsindən istifadə edir;

- Dialoqlarda iki nöqtə və tire işarələrindən istifadə edir;
- Bir sıra durğu işarələrinin (dırnaq, mötərizə) sadə funksiyalarını izah edir.

Şagird bir sıra **leksik kateqoriyaları** fərqləndirir:

- Sinonim və antonimlərin nitqdə rolunu izah edir;
- Sözlərin həqiqi və məcazi mənalarını fərqləndirir;
- Çoxmənalı sözləri omonimlərdən fərqləndirir;
- Frazoloji birləşmələri sərbəst söz birləşmələrindən fərqləndirir.

Nəzərə almaq lazımdır ki, dilin tədrisinə müasir yanaşma yalnız dil qaydalarının öyrədilməsini deyil, həm də nitq bacarıqlarının formalaşdırılmasını və inkişafını tələb edir. Bu isə yalnız dilçilik deyil, ümumiyyətlə, filologiya üzrə bir sıra termin və anlayışların mənimsədilməsini nəzərdə tutur.

İbtidai təhsil mərhələsində şagirdlər aşağıdakı filoloji anlayışları və akademik sözləri mənimsəyirlər:

abzas	əfsanə	qeyri-bədii mətn	rəy
açar söz	əlifba	qoşma	ritm
adlıq hal	əmr cümləsi	qrammatik məna	sait
aforizm	əsas nitq hissəsi	lakonik ifadə	samit
ahəng qanunu	feil	leksik məna	şeir
alqış	feili birləşmə	lətifə	şəkilçi
anket	feili xəbər	lüğət	şərh
annotasiya	frazoloji birləşmə	məcəzi məna	sərlövhə
antonim	gündəlik	mənbə	səs
arqument	haşiyə	məsəl	sətir
atalar sözü	heca	məzmun	sıra sayı
bağlayıcı	hekayə	miflik obraz	sifət
baş qəhrəman	hekayə xəritəsi	miqdar sayı	sinonim
başlıq	hekayət	mimika	sitat
bayatı	həqiqi məna	misra	söz
bədii mətn	hərf	modal söz	söz birləşməsi
bənd	hikmət	mötərizə	sözün kökü
bənzətmə	xarakter	mövzu	ssenari
cədvəl	xəbər	mübaligə	sual cümləsi
cümlə	xronologiya	mübtəda	sual əvəzliyi
cümlə üzvü	xüsusi isim	mücərrəd isim	şəxs adları
cümlənin əsası	ideya	müəllif	şəxs əvəzliyi
çıxışlıq hal	ixtisar	mühakimə	şəxsləndirmə
çoxmənalı söz	ikincidərəcəli cümlə	müləhizə	şüar
dastan	üzvü	mündəricat	tapmaca
daxili əlifba	incə sait	mürəkkəb ad	termin
defis	isim	mürəkkəb cümlə	təxəyyül
dırnaq işarəsi	ismi birləşmə	mürəkkəb söz	təmsil
dialog	ismi xəbər	müsahibə	təsirlik hal
dodaqlanan sait	istinad	nağıl	tire
dodaqlanmayan sait	işarə əvəzliyi	nəqli cümlə	üç nöqtə
durğu işarəsi	izahlı lüğət	nida cümləsi	ümumi isim
düzəltmə söz	jest	nitq hissələri	vergül
elan	kəlam	nöqtə	yarımbaşlıq
elmi-fantastik əsər	konkret isim	obraz	yer adları
ensiklopediya	köməkçi nitq hissəsi	omonim	yerlik hal
epizod	qafiyə	orfoqrafik norma	yyəlik hal
esse	qalın sait	plakat	yönlük hal
ədat	qaravəlli	rəvayət	zərf

2. Dərslik komplektinin məzmun-struktur konsepsiyası

Dərsliyin məzmun iyerarxiyası: bölmə – fəsil – dərs

Ümumi təhsil müəssisələrinin 5-ci sinifləri üçün Azərbaycan dili dərsliyi 1-ci və 2-ci yarımil üçün nəzərdə tutulmuş iki hissədən, ümumilikdə 8 tədris vahidindən – bölmədən ibarətdir. Hər yarımil üçün 4 bölmə nəzərdə tutulmuşdur.

Bölmə dörd fəsil və ümumiləşdirici təkrardan ibarətdir. Dərsliyin hər bir hissəsinin sonunda “Söz boğçası” rubrikasında verilmiş sözlərin izahı təqdim olunur.

Dərslikdə ən kiçik məzmun vahidi fəsildir. O, əsasən, beş (bəzən dörd) dərsi əhatə edir. Fəsli təşkil edən dərslərdə müəyyən mövzu zəminində bütün məzmun xətləri üzrə nitq bacarıqlarının inkişafı üçün materiallar verilir. Ona görə də dərsliyin məzmun kompozisiyası haqqında danışarkən ayrı-ayrı dərsləri deyil, ümumilikdə fəsli təşkil edən mərhələlərdən danışmaq lazım gəlir. Hər dərs müəyyən bir mərhələni əhatə edir, ona görə də onu müstəqil məzmun vahidi kimi qəbul etmək düzgün olmazdı.

Bununla belə, dərslər müəyyən məzmun standartlarının reallaşması baxımından bitkin xarakter daşıyır. Fəsilər, əsasən, aşağıdakı şəkildə strukturlaşır:

1-ci dərs a) oxuya stimullaşdırma (motivasiya); b) oxu prosesi; c) mətn və yeni sözlərlə iş mərhələlərindən ibarətdir. Mətnin faktoloji baxımdan qavranılmasını yoxlamaq üçün tapşırıqlar, adətən, iş dəftərində verilir.

2-ci dərsdə mətnin daha dərinədən qavranılması üçün fəaliyyət (nəqlətmə, şərhətmə, ümumiləşdirmə, yaradıcı yanaşma) həyata keçirilir. Bu fəaliyyət oxu və danışma bacarıqlarının sıx inteqrasiyası şəklində baş verir.

3-cü dərsdə mövzu ilə bağlı dinləmə mətni təqdim olunur. Şagirdlər oxuduqları və dinlədikləri mətnləri mövzu, məzmun, ideya baxımından müqayisə edirlər.

4-cü dərs yazı bacarığının inkişafına xidmət edir (esse, mətnin təxəyyülə uyğun davam etdirilməsi, yazılı təqdimat materialı, sadə bədii mətn, əsər qəhrəmanına məktub və s.).

5-ci dərsdə dil qaydaları üzrə öyrədici material və möhkəmləndirici tapşırıqlar verilir.

Bu struktur hər bir fəsildə müxtəlif məzmun xətlərinə aid standartların taksonomiyanın mərhələlərinə uyğun reallaşdırılmasına imkan yaradır.

Rubrikalar

Dərslikdə tapşırıqlar müvafiq rubrikalar altında verilir. Bu rubrikalar haqqında məlumat dərsliyin 5-ci səhifəsində təqdim olunur. Şagirdlər onların əksəriyyəti ilə ibtidai təhsil dövründən tanışdırlar. “Qlossari” rubrikasına xüsusi diqqət yetirmək, bu sözün izahını vermək tövsiyə olunur: müəyyən elm sahəsinə aid terminlərin (şagirdlər “termin” anlayışı ilə tanışdırlar) izahlı lüğəti. Bu rubrikanı “Söz boğçası” rubrikasından fərqləndirmək lazımdır. “Söz boğçası”nda mətnə rast gəlinən yeni sözlərin siyahısı verilir. Mətn oxunduqdan sonra (bəzən əvvəl) bu sözlərlə bağlı iş aparılır. Həmin sözlərin izahı kitabın sonundakı “İzahlı sözlük”də verilir. “Qlossari”də isə tədris materialını mənimsəmək üçün müəyyən filoloji anlayış izah olunur.

Orta məktəb Azərbaycan dili dərslikləri üçün yeni rubrikalardan biri də “Diqqət et” rubrikasıdır. Burada nitq bacarıqlarının inkişafı texnologiyasını açıqlayan tövsiyələr əks olunur.

Dizayn

Dərslikdə bölmələr rənglə fərqləndirilir.

Hər bir fəsil üçün dörd səhifə (iki qoşasəhifə) ayrılır. 1-ci qoşasəhifədə oxu üçün mətn, söz ehtiyatı üzrə iş və oxuyub-anlama üzrə tapşırıqlar yer alır. 3-cü səhifədə dinləmə, danışma, yazı fəaliyyəti üçün çalışmalar verilir.

Dinləmə üçün nəzərdə tutulmuş mətnlər metodik vəsaitdə təqdim olunur.

3. Məzmun standartları və onların reallaşdırma yolları

Aşağıda 5-ci sinif üçün nəzərdə tutulan nitq bacarıqları və dil bilgiləri müvafiq məzmun xətləri üzrə təsnif olunmuşdur. Qeyd etmək lazımdır ki, bu təsnifat struktur və konkretlik baxımından mövcud fənn kurikulumundan müəyyən qədər fərqlənsə də, mahiyyət və konseptual yanaşma baxımından eynidir. Əsas fərqlər aşağıdakılardır:

1. Əsas standartlar (göy rənglə verilmişdir) daha konkret ifadə olunmuşdur.
2. “Söz ehtiyatı” standartı “Oxu” məzmun xəttindən “Dil qaydaları” məzmun xəttinə keçirilmişdir. Belə ki, 1) söz ehtiyatı bütün nitq bacarıqları üçün vacib olan amildir; 2) leksikologiya dilçiliyin sahələrindən biridir və onu yalnız “Oxu” məzmun xətti ilə məhdudlaşdırmaq düzgün olmazdı.
3. Altstandartlar müəyyən açıqlamalar – təlim nəticələri ilə müşayiət olunmuşdur ki, onlar standartın komponentlərini və ya onun reallaşmasına doğru aparan yolları ifadə edir.
4. Təqdim olunan məzmun standartlarında nitq bacarıqları və dil bilgilərinin (xüsusilə oxu, yazı və dil qaydaları üzrə) daha geniş spektri əks olunmuşdur ki, bu da tədris prosesini daha səmərəli qurmağa, daha rəngarəng çalışma modellərindən istifadə etməyə imkan verir.

1. DİNLƏYİB-ANLAMA VƏ DANIŞMA

1.1. Dinlədiyi mətni qavradığını nümayiş etdirir.

1.1.1. Dinlədiyi mətndəki məlumatları mənimsədiyini nümayiş etdirir.

- Qeyd götürməklə dinləyir:
 - Mətni dinləyərkən açar sözləri seçir.
 - Seçdiyi açar sözlər əsasında yaddaş xəritəsi tərtib edir.
- Dinlədiyi mətnin məzmununa uyğun olan (olmayan) fikir və faktları müəyyənləşdirir.
- Dinlədiyi mətndəki hadisələrin zaman ardıcılığını müəyyən edir.

1.1.2. Dinlədiyi mətnin ideyasını, məzmun, struktur və bədii xüsusiyyətlərini şərh edir.

- Dinlədiyi mətnin hissələrini uyğun yarımbaşlıqlarla adlandırır.
- Dinlədiyi mətndəki fikirlərin məntiqi ardıcılığını müəyyən edir.
- Dinlədiyi mətndəki obrazları təhlil edir.
- Dinlədiyi mətnin ideyasını müəyyənləşdirir.
- Dinlədiyi və oxuduğu mətnləri mövzu, məzmun, ideya baxımından müqayisə edir.
- Mətndəki əsas fikri öz həyat düşüncələri ilə əlaqələndirir.

1.2. Müzakirə, debat və dialoqlarda dinlədiyi fikirlərə adekvat reaksiya verir.

1.2.1. Diskussiyanın formatına və müzakirələrdə qəbul edilmiş qayda və tövsiyələrə əməl edir.

- Müzakirə və ya debat zamanı tərəflərin fikirləri ilə bağlı qeydlər götürür.
- Çıxışa başlayarkən, çıxış zamanı və çıxışın sonunda standart ifadələrdən istifadə edir.
- Çıxış zamanı mövzu və zaman çərçivəsinə riayət edir.

1.2.2. Müzakirələrdə səslənən fikirlərlə bağlı öz mövqeyini bildirir və onu əsaslandırır.

- Müzakirə zamanı səslənən problemlərə münasibət bildirir.
- Dinlədiyi fikirlərlə bağlı arqument və əks-arqumentlər gətirir.
- Həyatdan nümunələr gətirməklə fikrini əsaslandırır.
- Fikirlərini arqumentlərlə izah edir.
- Sitat gətirməklə fikrini əsaslandırır.

1.2.3. Məlumat almaq və ya fikrini çatdırmaq məqsədilə dialoq qurur.

- Mövzu ilə bağlı dialoq qurmaq (müsahibə almaq) üçün suallar tərtib edir.
- Dialoqa (müsahibəyə) hazırlaşarkən mövzu ilə bağlı araşdırmalar aparır.

1.3. Müşahidə etdiklərini, təəssüratlarını və araşdırdığı məlumatları rəbitəli mətn şəklində təqdim edir.

1.3.1. Verbal-qrafik materialları (şəkil, sxem, cədvəl, məlumat vərəqi, xəritə və s.) şərh etməklə rəbitəli mətn qurub danışır.

- Əldə etdiyi bilgilər əsasında qrafik informasiyanı şərh edir.
- Süjetli şəkillər (komiks) üzrə rəbitəli mətn qurub danışır.
- Verbal və qrafik materiallar əsasında varlıq və hadisələri müqayisəli təhlil edir.
- Verbal-qrafik informasiyadan ibarət araşdırma materiallarını rəbitəli mətn şəklində təqdim edir.

1.3.2. Oxuduğu və ya dinlədiyi mətni nəql edir.

- Mətni tərtib etdiyi plan əsasında nəql edir.
- Mətni tərtib etdiyi suallar əsasında nəql edir.
- Mətni götürdüyü qeydlər əsasında nəql edir.
- Janrın xüsusiyyətlərini nəzərə almaqla oxuduğu və ya dinlədiyi mətni nəql edir.

1.3.3. Hər hansı hadisə, varlıq haqqında fikir və təəssüratlarını, apardığı araşdırmaların nəticələrini rəbitəli mətn şəklində təqdim edir.

- Araşdırma zamanı götürdüyü qeydlər (açar sözlər, tezislər) əsasında mövzu üzrə məruzə edir.
- 5-ci sinfə uyğun bilgiləri əsasında mövzu üzrə verilmiş tezisləri genişləndirməklə danışır.
- Mövzu ilə bağlı təxəyyülünə uyğun mətn qurub danışır.
- Təqdimat zamanı fikirlərin məntiqi ardıcılığına riayət edir.

1.4. Danışarkən ədəbi dilin normalarına riayət edir, ekspressiv nitq bacarığı nümayiş etdirir.

1.4.1. Danışarkən orfoepik normalara riayət edir (o – a, q – x və s.) və uyğun sintaktik konstruksiyalardan istifadə edir.

- Mənimsədiyi qrammatik normaları nitqində tətbiq edir.

1.4.2. Şifahi nitqində öyrəndiyi yeni söz və ifadələrdən, eləcə də situasiyaya uyğun standart ifadələrdən (nitq etiketləri, atalar sözləri, məsəl və deyimlər) istifadə edir.

- Mətnlərdə rast gəldiyi yeni söz və ifadələrdən nitqində istifadə edir.
- Situasiyaya uyğun standart ifadələrdən (nitq etiketləri, atalar sözü və məsəllər) istifadə edir.

1.4.3. Təqdimat və müzakirələrdə çıxış zamanı cəlbədici danışiq tərzindən istifadə edir.

- Dinləyicilərlə göz təması qurur.
- Uyğun səs tonu və intonasiyadan istifadə edir.
- Jest və mimikalardan yerli-yerində istifadə edir.

2. OXUYUB-ANLAMA

2.1. Faktoloji qavrama. Açıq şəkildə ifadə olunmuş informasiyanı mənimsədiyini nümayiş etdirir.

2.1.1. Sözləri düzgün tələffüz etmək və uyğun səs tonu seçməklə mətnin məzmununu anladığını nümayiş etdirir.

- Sözləri düzgün tələffüz etmədikdə cümləni yenidən oxuyur.
- Mətnin məzmununa uyğun səs tonu seçir.
- Mətndəki obrazların nitqini onların xarakterinə uyğun səsləndirir.

2.1.2. Mətndəki hadisələri, hadisə iştirakçılarını, zaman və məkanı, fakt və fikirləri müəyyənləşdirir.

- Mətni oxuyarkən tanış olmadığı sözləri qeyd edir.
- Qeyd götürməklə mətni oxuyur.
- Mətni oxuyarkən qabaqcadan müəyyən olunmuş sualların cavablarını mətndən seçir.
- Mətnin məzmununa uyğun hekayə xəritəsi tərtib edir.
- Mətnin məzmunu ilə bağlı suallar tərtib edir.
- Qeyri-bədii mətndəki əsas faktları müəyyən edir.
- Mətndəki hadisələrin ardıcılığını müəyyən edir.
- Mətnlə illüstrasiya arasındakı uyğunluğu müəyyən edir.
- Mətnin məzmununa uyğun olan (olmayan) fikirləri müəyyənləşdirir.
- Mətndə öz əksini tapan (tapmayan) fikirləri müəyyənləşdirir.
- Verbal-qrafik informasiyanı (məlumat vərəqi, cədvəl, sxem) mənimsədiyini nümayiş etdirir.
- Mətndəki hadisələrin açıq şəkildə göstərilən səbəbini izah edir.

2.1.3. Müxtəlif mənbələrə istinad etməklə mətnlərdə tanış olmayan ad, ifadə və faktlara aydınlıq gətirir.

- Araşdırdığı mənbələr əsasında mətndəki məlumatın həqiqətə uyğun olub-olmadığını müəyyən edir.
- Mətndəki elmi məlumatları 5-ci sinfə uyğun fənn bilgiləri ilə müqayisə edir.
- Müxtəlif sorğu ədəbiyyatından istifadə etməklə anlamadığı ifadə, deyim və adların mənasını müəyyən edir.
- Mətndəki ziddiyyətli məqamları araşdırmaq üçün mötəbər mənbələrə müraciət edir.

2.2. Nəticəçıxarma. Mətndəki hadisə, fakt və fikirlər arasındakı səbəb-nəticə əlaqəsini müəyyən edir.

2.2.2. Mətnin məzmunundan və əlavə bilgilərdən çıxış edərək hadisə, fakt və fikirlərin səbəb və nəticəsini müəyyən edir.

- Mətndə irəli sürülən fikri əsaslandırın arqumentləri müəyyən edir.
- Mətndə səbəbi açıq şəkildə əks olunmayan hadisənin nə üçün baş verdiyini təxmin edir.
- Faktlardan istifadə etməklə mətndə açıq şəkildə ifadə olunmayan məlumatı müəyyən edir.
- Mətndə sətiraltı fikir və informasiyanı izah edir.
- Obrazın təsvirindəki detallardan çıxış edərək onun davranışını əsaslandırır.
- Obrazın davranışının və keçirdiyi hisslərin səbəbini izah edir.
- Mətnlə bağlı səbəb-nəticə əlaqəsi cədvəlini tamamlayır.

2.2.3. Mətndəki faktları, məlumat və illüstrasiyaları müqayisə etməklə gəldiyi nəticələri əsaslandırır.

- Mətndə fikir və arqumentlər arasındakı məntiqi əlaqəni müəyyən edir.
- Mətndəki faktlardan çıxış edərək fərziyyələr irəli sürür.
- Mətndə səbəb-nəticə əlaqəsinin pozulduğu halları müəyyən edir.

2.3. Ümumiləşdirmə və şərhətmə. Mətni məzmun, struktur, dil-üslub və obrazlar sistemi baxımından təhlil edir.

2.3.1. Mətnləri məzmun və dil-üslub xüsusiyyətlərinə görə təhlil edir.

- Bədii mətnlərin janrlarını səciyyələndirən dil-üslub xüsusiyyətlərini müəyyən edir.
- Mətndə müəllif mövqeyi ilə fakt arasındakı fərqi müəyyən edir.
- Mətndə əsaslandırılmış fikirlə fərziyyə arasındakı fərqi müəyyən edir.
- Mətndə təxəyyüllə real hadisə arasındakı fərqi müəyyən edir.
- Mətnlərin bədii, poetik xüsusiyyətlərini müəyyənləşdirir və onların ekspressiv təsirini izah edir.

- Müxtəlif mətnləri mövzu, məzmun baxımından müqayisə edir.
- Mövzu ilə bağlı əldə etdiyi məlumatlara əsasən mətndəki fakt və fikirlərin həqiqətə uyğunluğunu müəyyən edir.

2.3.2. Mətnin tərkib hissələrini, struktur elementlərini (haşiyə, illüstrasiya, başlıq, yarımbaşlıq və s.) onun əsas məzmunu ilə əlaqələndirir.

- Mətnin bitkin hissələrini yarımbaşlıqlarla adlandırır.
- Mətnin tərkib hissələrini (giriş, əsas hissə, sonluq) müəyyən edir.
- Əsərin fabulası ilə süjeti arasındakı fərqi müəyyən edir.
- Mətnin məzmununun ifadə olunmasında onun strukturunun rolunu izah edir.

2.3.3. Mətndəki obrazları xarakterizə edir.

- Mətndəki hadisələrə və dialoqlara görə obrazlar haqqında fikir yürüdür.
- Müəllifin obraza münasibətini göstərən ifadələri və detalları müəyyən edir.
- Süjet boyu xarakterin necə dəyişdiyini izləyir və izah edir.
- Hər yeni epizoddə xarakterdə təzahür edən fərqli xüsusiyyətləri izah edir.
- Obrazlar xəritəsi tərtib edir.
- Mətndəki obraz və hadisələri həyatda gördükləri ilə müqayisə edir.

2.3.4. Mətn müəllifinin oxucuya çatdırmaq istədiyi əsas fikri müəyyən edir.

- Müəllifin məqsədini (məlumat vermək, əyləndirmək, inandırmaq, təlimat vermək, cavab axtarmaq və s.) müəyyən edir.
- Bədii mətndəki hadisələrdən və obrazların davranışından çıxış edərək ideyanı müəyyən edir.
- Qeyri-bədii mətndəki fakt və fikirlərdən çıxış edərək müəllifin məqsədini müəyyən edir.
- Oxuduğu mətnlərin ideya yaxınlığını müəyyən edir.
- Mətndəki detalları əsas fikirlə əlaqələndirir.

2.4. Tənqidi təfəkkür, emosional-yaradıcı qavrama. Mətnə yaradıcı yanaşmaqla fakt, hadisə və obrazlara öz münasibətini bildirir.

2.4.1. Bədii mətndəki obrazlara və müəllif yanaşmasına öz münasibətini bildirir.

- Mətndəki obrazların davranışlarına münasibət bildirir.
- Mətndəki obraz və hadisələrə tənqidi münasibət ifadə edir.

2.4.2. Mətnin məzmununa yaradıcı yanaşmaqla onu təxəyyülünə uyğun dəyişdirir, genişləndirir və ya təcrübədə tətbiq edir.

- Mətnin məzmunundan çıxış edərək hadisələrin davamını təxmin edir.
- Dialoji mətni səhnələşdirərkən improvizələr edir.
- Mətni məzmun və janrın tələbinə uyğun dəyişdirir, genişləndirir və ya tamamlayır.
- Qeyri-bədii mətndə tanış olduğu ideyanı (kəşf, ixtira, fərziyyə və s.) təcrübədə tətbiq edir.

3. YAZI

3.1. Fakt, hadisə, fikir və duyğularını yazıda əks etdirir.

3.1.1. Dinlədiyi, oxuduğu, həyatda gördüyü hadisə və faktlar əsasında mətn (ifadə, xatirə və s.) yazır.

- Qurduğu plan əsasında dinlədiyi və ya oxuduğu mətnin qısa məzmununu yazır.
- Hər hansı hadisəni ssenari və ya dialoq şəklində yazılı təqdim edir.
- Mənzum mətni nəsrə çevirərək yazır.
- Oxuduğu qeyri-bədii mətndəki əsas faktları yazıda əks etdirir.
- Tanış olduğu və ya təsəvvür etdiyi məlumatları yazıda əks etdirir.

- Əldə etdiyi məlumatlar əsasında kiçikhəcmli qeyri-bədii mətn yazır.
- Mətnlər əsasında xülasə və ya tezislər yazır.
- Qrafik informasiyanı yazıda rəqibətli cümlələr şəklində təqdim edir.

3.1.2. Mövzu ilə bağlı fikir və duyğularını müxtəlif yazı formalarında (esse, hekayə, resenziya və s.) ifadə edir.

- Janrın tələblərini gözləməklə kiçikhəcmli sadə bədii mətn yazır.
- Mühakimə və arqumentlərini əks etdirməklə kiçikhəcmli esse yazır.
- Oxuduğu mətn haqqında resenziya yazır.
- Əldə etdiyi məlumatlar əsasında kiçikhəcmli qeyri-bədii mətn yazır.
- Tanış olduğu və ya təsəvvür etdiyi məlumatları yazıda əks etdirir.

3.1.3. Məqsədə uyğun olaraq sadə əməli yazılar (təlimat, elan, şüar, annotasiya, izahat) yazır.

3.1.4. Mövzu ilə bağlı yazılı təqdimat hazırlayır.

- Tarixi hadisələrə aid xronoloji cədvəl tərtib edir.
- Mövzu üzrə divar qəzeti üçün materiallar hazırlayır.
- Verbal və vizual məlumatlardan ibarət təqdimat materialı (məlumat vərəqi, cədvəl, diaqram, sxem və s.) hazırlayır.
- Verbal və vizual məlumatlardan ibarət reklam materialı (poster) hazırlayır.

3.2. Yazıda ədəbi dilin normalarına və mətnin məzmun-struktur tələblərinə riayət edir.

3.2.1. Fakt, hadisə və fikirləri mətnin abzas və hissələri üzrə strukturlaşdırır.

- Mətnə axıcılığı gözləmək üçün hissələr arasında uyğun keçid cümlələrdən istifadə edir.

3.2.2. Özünün və başqasının yazısını ədəbi dilin normaları baxımından təkmilləşdirir.

4. DİL QAYDALARI

4.1. Orfoqrafiya, orfoepiya. Yazılı və şifahi nitqində orfoqrafiya və orfoepiya normalarına riayət edir.

4.1.1. Sözlərdə səs və hərflərin tələffüz və yazılış qaydalarına riayət edir.

- a. Sözlərdə saitlərin (o – a, i – ü və s.) və samitlərin (k, q samitləri və s.) yazılışı və tələffüzü qaydalarına riayət edir.
- b. Sözlərin sətirdən sətərə keçirilmə qaydalarına riayət edir.

4.1.2. Sözlərin və mürəkkəb adların böyük hərflə yazılış qaydalarına riayət edir.

- Xüsusi isimlərin böyük hərflə yazılışı qaydalarına riayət edir.

4.1.3. Şəkilçilərin yazılış və tələffüz qaydalarına riayət edir.

- a. Sayların rəqəmlə yazılışında orfoqrafiya qaydalarına riayət edir.
- b. İki və dördvariantlı şəkilçilərin yazılış qaydalarına riayət edir.

4.1.4. Sözlərin bitişik, ayrı və defislə yazılış qaydalarına riayət edir.

- a. Mürəkkəb sözlərin tərkib hissələri arasındakı mənə əlaqəsindən çıxış edərək onların düzgün yazılışını müəyyən edir.
- b. Azaltma və çoxaltma dərəcəli sözlərin yazılışında orfoqrafiya qaydalarına riayət edir.

4.2. Qrammatika. Fikrin dəqiq ifadə olunmasında sözlərin qrammatik formalarının və sintaktik konstruksiyaların rolunu izah edir.

4.2.1. Kontekstdən və qrammatik formadan çıxış edərək sözlərin qrammatik-semantik mənasını izah edir.

- a. Əsas nitq hissələrinin ümumi qrammatik mənalərini və morfoloji tərkibini müəyyən edir.
- b. Köməkçi nitq hissələrinin ümumi qrammatik mənalərini müəyyən edir.

4.2.2. Sintaktik vahidlərin (söz birləşməsi, cümlə) konstruksiyasını və ifadə etdiyi semantik mənanı izah edir.

- a. Söz birləşməsini söz və cümlədən fərqləndirir.
- b. Cümlənin qrammatik əsasını müəyyən edir.
- c. Cümlənin məqsədə və quruluşuna görə növlərini müəyyən edir.

4.3. Punktuaasiya. Cümlələrdə durğu işarələrindən yerli-yerində istifadə edir.

4.3.1. Məqsəd və intonasiyadan asılı olaraq cümlə sonunda uyğun durğu işarələrindən (nöqtə, üç nöqtə, sual işarəsi, nida işarəsi) istifadə edir.

4.3.2. O, bu əvəzliliklərindən sonra vergül işarəsindən yerli-yerində istifadə edir.

4.4. Leksika. Söz və ifadələrin mənasını izah edir və onlardan kontekstə uyğun olaraq istifadə edir.

4.4.1. Leksik vahidlərin mənalərini müxtəlif üsullarla izah edir və cümlələrdə işlədir.

- a. Kontekstdən çıxış edərək sözün mənasını anladığını nümayiş etdirir və lüğətdən istifadə etməklə mənanı dəqiqləşdirir (çoxmənalı sözlər, omonimlər, alınma sözlər).
- b. Sözü izah etmək üçün cümlədə işlədir, lüğəvi izahla uyğunluğunu müəyyən edir, sinonim və antonimlərdən (qısa – gödək, uzun olmayan) istifadə edir.
- c. Söz tərkibindəki morfemlərin (kəm, ala, qeyri, açıq, tünd, -çı, mini, -stan, abad, -xana və s.) semantik mənasından çıxış edərək sözün mənasını müəyyən edir.

4.4.2. Nitqin ekspressivliyində məcaz və leksik fiqurların rolunu izah edir.

- a. Sözün həqiqi və məcazi mənalərini fərqləndirir, frazeologizmləri müəyyən edir.
- b. Bədii mətndəki sadə leksik fiqurları (antiteza, leksik təkrir, söz oyunu və s.) müəyyən edir.

4. I YARIMİLDƏ MƏZMUN XƏTLƏRİNİN TƏDRİS VAHİDLƏRİ ÜZRƏ BÖLGÜSÜ

Fəsil	Oxu	Dinləmə	Danışma
1-ci bölmə. Fərd və toplum			
1	Uğurun sirri	Yeddi nar çubuğu	Nəqletmə. Müzakirə
2	Ad günü hədiyyəsi	Mətnin davamı	Nəqletmə
3	Orxan və Təpəl	Yaxşılıq zənciri	Müzakirə
4	Jan Valjan	Madlen ("Səfillər" romanından parça)	Şərhetmə
1-ci bölmə üzrə ümumiləşdirici təkrar (Oxu və dil qaydaları)			
2-ci bölmə. Mənəvi dəyərlər			
1	Bilirdim ki, gələcəksən	Qazi Vüsal Səttarov	Müzakirə
2	Otbiçənin hekayəti	Mükafat	Nəqletmə
3	Təcili qan lazımdır		Nəqletmə
4	Sözün qüdrəti	Padşahın yuxusu	Nəqletmə
2-ci bölmə üzrə ümumiləşdirici təkrar (Oxu və dil qaydaları)			
3-cü bölmə. Ana təbiət			
1	Yazın oğlan çağında	Payızda	Təqdimat
2	Ağac əkən adam	Qarabağ təbiətinə qarşı terror	Şəkil üzrə danışma (Sxemin şərhə)
3	Ağıllı canlılar	Bala delfin	Sxem üzrə danışma Təqdimat: "Memar canlılar"
4	Meşə simfoniyası		
3-cü bölmə üzrə ümumiləşdirici təkrar (Oxu və dil qaydaları)			
4-cü bölmə. Niyə belə deyirik?			
1	Qədim yunan sözləri	Teatr	Yaradıcı nəqletmə Təqdimat
2	Hacı Qara	Poçt qutusu	
3	Onlar kimdir?	Birgünlük xəlifə	Məruzə
4	Bəs zıncırovu kim asacaq?	Gəmiləri yandırmaq	Situasiyaya uyğun hekayə qurma
4-cü bölmə üzrə ümumiləşdirici təkrar (Oxu və dil qaydaları)			

Yazı	Dil qaydaları	Akademik sözlər	Dərs
Mətnin təxəyyülə əsasən davam etdirilməsi	Sözlərdə saitlərin yazılışı	• kontekst • açıq sait • qapalı sait	5
Esse: "Ən yaddaqalan ad günüm"	Cümlə sonunda durğu işarələri		5
Yaradıcı ifadə (dinləmə mətninin genişləndirilməsi)	Sözlərdə samitlərin deyilişi və yazılışı	• kar samit • cingiltili samit • transkripsiya	5
Situasiyaya uyğun hekayə	Leksik və qrammatik mənə	• bədii portret	5
			1
Əsər qəhrəmanına məktub	Sözün həqiqi və məcazi mənası	• mətnin növü • məzmun • mövzu • ideya	5
	Çoxmənalı sözlər. Omonimlər	• novella	4
Mətnin təxəyyülə əsasən davam etdirilməsi	"K" samitinin deyilişi və yazılışı		5
	"Q" samitinin deyilişi və yazılışı	• detektiv	4
			1
Təsviri xarakterli esse	Kök və şəkilçi. Leksik və qrammatik şəkilçilər	• şəxsləndirmə • peyzaj	5
Elan, plakat	Sözün quruluşca növləri		5
Qrafik informasiya əsasında rabitəli mətn	Ahəng qanunu. İki və dörd cür yazılan şəkilçilər	• ikivariantlı şəkilçilər • dördvariantlı şəkilçilər	5
	Mürəkkəb sözlərin yazılışı		4
			1
Esse: "...Həqiqəti hər şeydən üstün tuturam"	Alınma sözlər və şəkilçilər		5
Annotasiya	Sinonimlər və antonimlər	• monoloq • dialoq • dram əsəri • remarka	4
Dosta məktub Hekayə	Sözün sətirdən sətərə keçirilməsi		5
Qrafik informasiya əsasında rabitəli mətn	Lüğətdən istifadə		4
			1

II YARIMİLDƏ MƏZMUN XƏTLƏRİNİN TƏDRİS VAHİDLƏRİ ÜZRƏ BÖLGÜSÜ

Fəsil	Oxu	Dinləmə	Danışma
5-ci bölmə. Özünə inan			
1	Ala-bəzək torba	Demosfen	Mətni genişləndirməklə nəqlətmə
2	Əlvida, “bilmirəm”!		Təhkiyəçini dəyişməklə nəqlətmə
3	Elektron ünvanım olsaydı...	Geytsin uğur taleyi	Mətni genişləndirməklə nəqlətmə
4	Sonuncu düym	Zirvələr və onların fəthi	Biliklərdən istifadə etməklə mövzu üzrə danışma
5-ci bölmə üzrə ümumiləşdirici təkrar (Oxu və dil qaydaları)			
6-cı bölmə. Səyahət			
1	Balaca Qara Balıq		Yaradıcı nəqlətmə, müzakirə
2	Misirə səyahət	Mətnin davamı	Təqdimat
3	Bir mərcin tarixçəsi		Fikir və təəssüratlarını danışmaq
4	Qafqaz səfəri	Dümanın Natəvanla görüşü	
6-cı bölmə üzrə ümumiləşdirici təkrar (Oxu və dil qaydaları)			
7-ci bölmə. İdman və sağlamlıq			
1	Fiziki məşqlər və insan orqanizmi		Mətbuat konfransı
2	Çempion ola bilərəm?		Debat
3	İdmanda uduzanda nə edək?		
4	Marafon: Afından Bakıya		
7-ci bölmə üzrə ümumiləşdirici təkrar (Oxu və dil qaydaları)			
8-ci bölmə. Tarixdə qadınlar			
1	Qədim türklərdə qadınlar	Qanlı Qoca oğlu Qanturalı	
2	Sara xatun	Azərbaycan XV əsrdə	
3	Savadlı qadın – savadlı millət		
4	Cığır açan qadınlar (divar qəzeti)		Təqdimat
8-ci bölmə üzrə ümumiləşdirici təkrar (Oxu və dil qaydaları)			

Yazı	Dil qaydaları	Akademik sözlər	Dərs
İfadə	Əsas və köməkçi nitq hissələri		5
Plan əsasında esse	İsim		5
	İsmi mənsubiyyətə görə dəyişməsi		4
Esse. Arqumentlərlə əsaslandırma	İsmi şəxsə görə dəyişməsi	• arqument	5
			1
Analoji mövzuda hekayə	Sifət. Sifətin müqayisə dərəcələri. Sifətlərin yazılışı		5
Məlumat-reklam vərəqi	Say. Miqdar sayının növləri. Sayların yazılışı	• müəyyən miqdar sayları • qeyri-müəyyən miqdar sayları • kəsr sayları	6
Mənbələr əsasında informativ mətn	Feil (şəxs, zaman, inkar, quruluş)		5
Resept	Zərf (ümumi məlumat, məna növləri, quruluşca növləri)		5
			1
Poster	Təsriflənməyən feillər Məsdər	• feilin təsriflənməyən formaları • məsdər	4
Əsər qəhrəmanına məktub	Feili sifət Feili bağlama	• feili sifət • feili bağlama	5
Mühakimə xarakterli mətn	Əvəzlik	• sual əvəzliyi • qeyri-müəyyən əvəzliliklər	4
Reportaj	Substantivləşmə və atributivləşmə		5
			1
Mühakimə xarakterli esse	Söz birləşmələri		4
	Frazeoloji ifadələr	• xatirə	5
Mühakimə xarakterli esse	Cümlə üzvləri		5
	Sadə və mürəkkəb cümlələr	• qrammatik əsas	4
			1

5. Şagird nailiyyətlərinin qiymətləndirilməsi

Tədrisin tərkib hissəsi olan qiymətləndirmə həm müəllimə, həm də şagirdə məqsədə doğru irəliləyiş haqqında məlumat verir. Bu məlumatlardan çıxış edərək müəllim tədris prosesini necə davam etdirmək barədə qərarlar qəbul edir.

Qiymətləndirmənin növləri, prosedur qaydaları, forma və üsulları haqqında müxtəlif mənbələrdə xeyli sayda metodik tövsiyələr və direktiv göstərişlər var. Lakin bir məqamı daim diqqət mərkəzində saxlamaq lazımdır: **qiymətləndirmə elə təşkil olunmalıdır ki, təhsil mərhələsinin əvvəlindən sonuna qədər hər bir şagirdin nailiyyətləri haqqında fikir söyləmək mümkün olsun.** “Şagird nailiyyətləri” dedikdə təhsil proqramında təsbit olunmuş məzmun standartları – bilik və bacarıqlar nəzərdə tutulur. Beləliklə, həmin standartlarda əks olunan hədəflər qiymətləndirmə zamanı meyarə çevrilir.

Diagnostic qiymətləndirmə müvafiq təhsil mərhələsi üçün nəzərdə tutulan ilkin səviyyənin qiymətləndirilməsini nəzərdə tutur. 5-ci sinfin əvvəlində diagnostic qiymətləndirmə xüsusi əhəmiyyət kəsb edir. Belə ki, müəllim tədris prosesini səmərəli qurmaq, diferensial təlim strategiyasını düzgün müəyyənləşdirmək üçün hər bir şagirdin nitq bacarıqları, söz ehtiyatı və dil bilgiləri haqqında aydın təsəvvürə malik olmalıdır.

Formativ qiymətləndirmə imkan verir ki, müəllim “əlini daim şagirdin nəbzində saxlasın”. Bu qiymətləndirmə müəllimə növbəti mərhələ üçün təlimin strategiyasını müəyyənləşdirməyə kömək edir. Qiymətləndirmənin meyarları isə müvafiq mərhələnin əvvəlində qoyulmuş məqsədlərdən asılıdır.

Metodik vəsaitdə hər bir dərslərin sonunda qiymətləndirmə cədvəli verilir ki, burada qiymətləndirmə meyarı və qiymətləndirmə üçün tədris materialı (tapşırıq) qeyd olunur. Nəzərə almaq lazımdır ki, dərslərin məqsədi qismində altstandart qeyd olunursa, formativ qiymətləndirmə meyarı kimi həmin standartın müvafiq dərslər üçün nəzərdə tutulmuş bir komponenti (kiçik hədəflər, addımlar) verilir. Məsələn:

Dərslərin məqsədi (altstandart)	Qiymətləndirmə meyarı	Qiymətləndirmə materialı
2.1.2. Mətnədəki hadisələri, hadisə iştirakçılarını, zaman və məkan, fakt və fikirləri müəyyənləşdirir.	Mətnədəki hadisələrin ardıcılığını müəyyən edir.	Tapşırıq a
2.3.3. Mətnədəki obrazları xarakterizə edir.	Obrazlar xəritəsi tərtib edir.	Tapşırıq b
1.3.2. Oxuduğu və ya dinlədiyi mətni nəql edir.	Janrın xüsusiyyətlərini nəzərə almaqla oxuduğu və ya dinlədiyi mətni nəql edir.	Tapşırıq c

Summativ qiymətləndirmə vasitəsilə tədris vahidi ərzində şagirdlərin müxtəlif məzmun əldə etdikləri bilik və bacarıqların səviyyəsi müəyyən edilir. Bu qiymətləndirmə üçün materiallar müəllimlər və ya məktəb tərəfindən hazırlanır. Azərbaycan dili üzrə summativ qiymətləndirmə materialları, adətən, oxu, dinləmə və dil qaydaları məzmun xətlərini əhatə edir. Danışma üzrə şagirdin səviyyəsi tədris vahidi boyu müşahidələr nəticəsində müəyyən edilir.

Dərs	Mövzu	Məzmun xətləri	Dərslik səh.	İş dəftəri səh.	MV səh.
1-ci fəsil					
1	Uğurun sirri	Oxu. Dil qaydaları (Leksika)	6-7	3	20-21
2	Uğurun sirri	Oxu. Danışma	8	4	21-22
3	Yeddi nar çubuğu	Dinləmə	8	5	22-23
4	Güc birlikdədir	Yazı (hekayənin davamı)	8	-	24
5	Sözlərdə saitlərin yazılışı	Dil qaydaları (Orfoqrafiya)	9	6	24-25
2-ci fəsil					
1	Ad günü hədiyyəsi	Oxu. Dil qaydaları (Leksika)	10-11	7	25-26
2	Ad günü hədiyyəsi	Oxu. Danışma	12	8	26-27
3	Ad günü hədiyyəsi	Dinləmə	12	9	27-28
4	Ən yaddaqalan ad günüm	Yazı	12	-	29
5	Cümlə sonunda durğu işarələri	Dil qaydaları (Punktuasiya)	13	10	29-30
3-cü fəsil					
1	Orxan və Təpəl	Oxu. Dil qaydaları (Leksika)	14-15	11	30-32
2	Orxan və Təpəl	Oxu. Danışma	16	12	32-33
3	Yaxşıliq zənciri	Dinləmə	16	13	33-34
4	Yaxşıliq zənciri	Yazı	16	-	34
5	Sözlərdə samitlərin deyilişi və yazılışı	Dil qaydaları (Orfoqrafiya)	17	14	34-35
4-cü fəsil					
1	Jan Valjan	Oxu. Dil qaydaları (Leksika)	18-19	15	35-36
2	Jan Valjan	Oxu. Danışma. Yazı	20	16	36-37
3	Madlen	Dinləmə. Danışma	20	17	37-39
4	Hekayə ("Səhvimi anladım")	Yazı	20	-	39-40
5	Leksik və qrammatik mənə	Dil qaydaları (Leksika. Qrammatika)	21	18	40
6	Ümumiləşdirici təkrar	Oxu. Dil qaydaları	22-23	19	41

1-ci fəsil

1-ci dərs. Uğurun sirri

- Dərslik: səh. 6-7
- İş dəftəri: səh. 3

Təlim məqsədləri

- 2.1.1.** Sözləri düzgün tələffüz etmək və uyğun səs tonu seçməklə mətnin məzmununu anladığını nümayiş etdirir.
- 4.4.2.** Nitqin ekspressivliyində məcaz və leksik fiqurların rolunu izah edir.
- 4.4.1.** Söz tərkibindəki morfemlərin (*kəm, ala, qeyri, açıq, tünd, -çı, mini, -xana* və s.) semantik mənasından çıxış edərək sözün mənasını müəyyən edir.
- 2.1.2.** Mətnəki hadisələri, hadisə iştirakçılarını, zaman və məkan, fakt və fikirləri müəyyənləşdirir.
- 2.2.2.** Mətnin məzmunundan və əlavə bilgilərdən çıxış edərək hadisə, fakt və fikirlərin səbəb və nəticəsini müəyyən edir.
- 2.3.4.** Mətn müəllifinin oxucuya çatdırmaq istədiyi əsas fikri müəyyən edir.

Mövzuya yönəltmə

İlk dərs günü şagirdlərin tədris ilində istifadə edəcəkləri Azərbaycan dili dərsliyi ilə tanışlığı vacibdir. Müəllim şagirdlərin diqqətini 5-ci səhifəyə yönəldir. Bu səhifədə dərslikdə tez-tez rast gəlinən rubrikalar haqqında məlumat verilib.

Şagirdlər dərsliyi vərəqləyərək bölmələrin adlarını oxuyur, onların diqqətini çəkən mövzu, şəkillər haqqında ilkin təəssüratlarını bölüşürlər. Dərsliyin ilk bölməsinin adı müzakirə edilir. Şagirdlər “fərd” və “toplum” sözlərinin mənalарını izah edərək bu mövzuda bildiklərini danışirlar.

Müəllim şagirdləri danışma fəaliyyətinə cəlb etmək üçün yönəldici suallar verir (**a tapşırığı**):

- Yoldaşlarınızla əməkdaşlıq edə bilərsinizmi? Sizcə, qrup işləri zamanı hansı qrup tapşırığı daha tez və daha keyfiyyətli yerinə yetirir?

- Diqqət, qayğı gördüyünüz vaxt hansı hissləri keçirirsiniz? Bəs siz ətrafınızdakılara qayğı göstərirsinizmi? Bu zaman hansı hissləri keçirirsiniz?

Oxu (“Uğurun sirri”)

2.1.1. Rollu oxu. Əvvəlcə şagirdlər “Uğurun sirri” mətnini səssiz oxuyurlar. Bu zaman obrazların nitqinə diqqət edir, keçirdiyi hisslərlə tanış olurlar. Müəllim obrazların nitqini şagirdlər ara-

sında bölüşdürür. Bu dəfə mətn səsli oxunur. Müəllim oxu zamanı jest və mimikalardan yerində, düzgün istifadə edilməsinə, obrazların nitqinin onların xarakterinə və emosional vəziyyətinə görə səsləndirilməsinə diqqət edir.

Söz ehtiyatı

4.4.2. Tapşırıq b (dərslik). Tapşırığı yerinə yetirməzdən əvvəl şagirdlərin diqqəti “**Qlossari**” rubrikasında verilmiş “kontekst” sözünün izahına yönəldilir. Şagirdlər *ağır* və *bozarmaq* sözlərinin iştirak etdiyi cümlələri bir daha oxuyur, kontekstə görə mənalарını izah edirlər:

Paltardəyişmə otağında ağır sükut var idi.

Nətiq dözməyib onun üzünə bozardı.

Cavab: *ağır* – cansıxıcı, xoşagəlməz; *bozarmaq* – kobudcasına cavab vermək, acıqlanmaq.

Şagirdlər aşağı siniflərdə sözlərin həqiqi və məcazi mənalарı haqqında məlumat alıblar. Onlar mətndə məcazi mənada işlənmiş “ağır” və “bozarmaq” sözlərini cümlədə həqiqi mənalарında işlədirlər. Məsələn: *O, ağır çantanı qaldıra bilmədi. Köynəyin rəngi yuyulmaqdan bozarmışdı.*

Tapşırıq c (dərslik). **Cavab:** Gölə daş atarkən quruldayan qurbağalar dərhal səslərini kəsir və sakitlik yaranır. Bu səbəbdən dilimizdə *qurbağa gölünə daş atmaq* “tam sakitliyin yaranması” anlamında işlədilir.

4.4.1. Tapşırıq ç (dərslik). Şagirdlər “futbol” və “minifutbol” sözlərinin mənası arasındakı fərqi müzakirə edirlər. “Mini-” hissəciyinin sözə qatdığı semantikaya diqqət edirlər.

Cavab:

minikompyuter – kiçikölçülü kompüter;
minizavod – kiçik zavod;
minimarket – kiçik market.

Oxuyub-qavrama

Bu dərsdə oxuyub-qavrama üzrə tapşırıqlar iş dəftərində verilmişdir.

Faktoloji qavrama

2.1.2. Tapşırıq a, b, c (iş dəftəri)

a tapşırığının cavabı: B variantı.

b tapşırığının cavabı: C variantı.

c tapşırığının cavabı: 1 – c; 2 – a; 3 – b.

Nəticə çıxarma

2.2.2. Tapşırıq ç (iş dəftəri). Şagirdlər mətnin məzmunundan çıxış edərək komandanın məğlub olma səbəbini müəyyən edirlər.

Cavab: D variantı.

Tapşırıq d (iş dəftəri). **Cavab təxminən belə ola bilər:** Rüşad müəllim şagirdlərinə komanda oyununun mahiyyətini izah etməyə çalışırdı. Bəzi şagirdlərin sevincinə sərt münasibət göstərdi, çünki onlardan fərdi deyil, komanda oyunu gözləyirdi.

2.3.4. Tapşırıq e (iş dəftəri). **Cavab:** C variantı.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Mətndəki obrazların nitqini onların xarakterinə uyğun səsləndirir.	"Uğurun sirri" mətni
Sözün həqiqi və məcazi mənalarını fərqləndirir, frazeologizmləri müəyyən edir.	Tap. b, c (D.)
Söz tərkibindəki <i>mini-</i> morfeminin semantik mənasından çıxış edərək sözün mənasını müəyyən edir.	Tap. ç (D.)
Mətndəki hadisələri, hadisə iştirakçılarını, zaman və məkanı, fakt və fikirləri müəyyənləşdirir.	Tap. a, b, c (i.D.)
Mətndə səbəbi açıq şəkildə əks olunmayan hadisənin nə üçün baş verdiyini təxmin edir.	Tap. ç, d (i.D.)
Bədii mətndəki hadisələrdən və obrazların davranışından çıxış edərək ideyanı müəyyən edir.	Tap. e (i.D.)

2-ci dər. Uğurun sirri

- Dərslik: səh. 8
- İş dəftəri: səh. 4

Təlim məqsədləri

- 2.1.2.** Mətndəki hadisələri, hadisə iştirakçılarını, zaman və məkanı, fakt və fikirləri müəyyənləşdirir.
- 2.3.4.** Mətn müəllifinin oxucuya çatdırmaq istədiyi əsas fikri müəyyən edir.
- 2.4.2.** Mətnin məzmununa yaradıcı yanaşmaqla onu təxəyyülünə uyğun dəyişdirir, genişləndirir və ya təcrübədə tətbiq edir.
- 3.1.2.** Mövzu ilə bağlı fikir və duyğularını müxtəlif yazı formalarında (esse, hekayə, resenziya və s.) ifadə edir.

Mövzuya yönəltmə

Müəllim "Uğurun sirri" mətnini xatırlatmaq üçün frontal sorğu keçirir. Frontal sorğu zamanı aşağıdakı suallardan istifadə edilə bilər:

- Komanda hansı hesabla uduzmuşdu?
- Uşaqlar nə üçün mübahisə edirdilər?
- Rüşad müəllim uşaqları necə sakitləşdirdi?
- Uşaqlar səhəri gün idman zalında nə ilə qarşılaşdılar?
- Müəllim uşaqlara hansı tapşırığı verdi?
- Rüşad müəllim bu tapşırığı ilə uşaqlara nəyi öyrətmək istəyirdi?

Oxuyub-qavrama

2.1.2. Tapşırıq a (dərslik). **Cavablar təxminən belə ola bilər:**

I hissə – Məğlubiyyətdən sonra

II hissə – Həyat dərsi

"Uğurun sirri" mətninə aid hekayə xəritəsi təxminən belə ola bilər:

Baş qəhrəmanlar: Ceyhun, Rüşad müəllim;

Köməkçi obrazlar: Natiq və digər sinif uşaqları;

Məkan: idman zalı;

Məzmun: Mətnə futbol komandasının ardıcıl məğlubiyyətindən söhbət açılır. Müəllim komanda üzvlərinə bu məğlubiyyətin səbəbini özünəməxsus şəkildə izah edir.

İdeya: birlik harada, dirilik orada.

2.3.4. Tapşırıq b (dərslik). Tapşırıq şagirdlərin şərh etmə və ümumiləşdirmə bacarıqlarının inkişafına yönəlib.

Cavablar təxminən belə ola bilər:

Əvvəlcə Ceyhunun nitqindən nümunələrə diqqət edək.

Ceyhun: – Müəllim, mən nə edir?! Yeganə qolu mən vurdum. Oynaya bilmirlər də!

Ceyhunun sözləri göstərir ki, o, lovğadır. Yol-daşlarına yuxarıdan aşağı baxır. Komandanın məğlubiyyətini deyil, öz uğurunu önə çəkir.

Başqa bir epizoddan Ceyhun qəti səsle deyir:

– *Qapıçını dəyişmək lazımdır. Mən saydım: onlar beş dəfə hücumla keçdilər, dördü qolla nəticələndi. Nihad eləcə qapıdan keçən topların dalınca baxırdı.*

Ceyhunun nitqinə əsasən demək olar ki, o, ədalətsiz hərəkət edir. Komandanın məğlubiyyətində yalnız Nihadı günahlandırır.

Nihadın nitqindən nümunələrə əsasən onun emosional olduğunu söyləmək olar.

Nihad ağlamsındı:

– Mən nə edə bilərdim?!

2.4.2. Tapşırıq **C** (dərslük). Mətnin məzmunu təxminən belə ola bilər:

I hissə

Bu gün yenə də uduzduq. Əslində, bütün günahlar Nihaddadır. Elə də qapıda durmaq olar?! Nihad eləcə qapıya keçən topların dalınca baxırdı. Rüşət müəllim isə hamımızı günahlandırır. Mən nə edim axı? Yeganə topu mən vurmuşam. Bundan artıq nə edə bilərəm?

Rüşət müəllim dedi ki, sabah idman zalında məşq edəcəyik. Görəsən, nə üçün idman zalı? Futbol oynamaq üçün zal balacadır.

II hissə

İdman zalında rəngbərəng şarları görüb çox təəccübləndim. Elə bildim ki, kiminsə ad günüdür. Amma biz heç vaxt zalda ad günü qeyd etmərdik. Sonra Rüşət müəllimin tapşırığı məni çox təəccübləndirdi. Necə yəni üzərində öz adınız yazılmış şarı tapın. Bu qədər şarı bir-bir qaldır, adını oxu, axı vaxt keçir. Düzü, üzərində adım yazılmış şarı tapanda çox sevinmişdim. Demə, Rüşət müəllimin məqsədi başqa imiş. Doğrudan da, hamı bir-birinə kömək edəndə problem də tez həll olurmuş. Necə deyərlər: “Güc birlikdədir”.

Yazı

3.1.2. Tapşırıq **A** (iş dəftəri). Tapşırıq şagirdlərin esse yazmaq bacarığını inkişaf etdirir.

Müəllimin nəzərinə! Dördüncü sinifdə şagirdlər esse yazının xüsusiyyətləri ilə tanış olmuşlar. Esse yazarkən hər hansı bir mövzuda öz fikirlərini bildirməyi və arqumentlər gətirməklə əsaslandırmağı bacarırlar. Eyni zamanda mətnlərin giriş, əsas və nəticə hissəsinin olduğu haqda məlumatları da var. Essenin giriş hissəsində mövzu haqqında fikir bildirilir. Əsas hissədə müvafiq arqumentlərlə fikirlər əsaslandırılır. Nəticədə isə mövzu haqqında ümumiləşdirmə aparılır.

Şagirdlər esse yazarkən istifadə edilən standart ifadələr, keçid cümlələrlə tanışdırlar. Məsələn, mövzu haqda fikir söyləyərkən “məncə”, “mənim fikrimcə” kimi sözlərdən istifadə etmək daha məqsəduyğundur.

Şagirdlər keçən dərstdə *əməkdaşlıq, qayğıkeşlik* sözlərinin mənasını araşdırmış, bu xüsusiyyətlər haqqında müzakirə aparmışlar. Bu müzakirə də, öz növbəsində, tapşırığın asanlıqla və keyfiyyətlə yerinə yetirilməsinə kömək edəcək.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Mətnin məzmununa uyğun heka-yə xəritəsi tərtib edir.	Tap. A (D.)
Bədii mətndəki hadisələrdən və obrazların davranışından çıxış edərək ideyanı müəyyən edir.	Tap. B (D.)
Mətni məzmun və janrın tələbinə uyğun dəyişdirir, genişləndirir və ya tamamlayır.	Tap. C (D.)
Mühakimə və arqumentlərini əks etdirməklə kiçikhəcmli esse yazır.	Tap. A (İ.D.)

3-cü dərslük. Yeddi nar çubuğu

- Dərslük: səh. 8
- İş dəftəri: səh. 5

Təlim məqsədləri

- 1.1.1.** Dinlədiyi mətndəki məlumatları mənimsədiyini nümayiş etdirir.
- 3.1.1.** Dinlədiyi, oxuduğu, həyatda gördüyü hadisə və faktlar əsasında mətn (ifadə, xatirə və s.) yazır.
- 2.3.1.** Mətnləri məzmun və dil-üslub xüsusiyyətlərinə görə təhlil edir.
- 1.2.2.** Müzakirələrdə səslənən fikirlərlə bağlı öz mövqeyini bildirir və onu əsaslandırır.

Mövzuya yönəltmə

Müəllim lövhədə aşağıdakı şəkli nümayiş etdirə bilər.



Müəllim yönəldici suallar vasitəsilə şagirdləri müzakirəyə cəlb edir:

- Şəkildə hansı varlıqlar təsvir edilmişdir?
- Onlar nə etməyə çalışır?
- Sizcə, onlar məqsədlərinə çatacaqlarmı?
- Bunun üçün onlar nə etməlidirlər?
- Sizcə, bu situasiyada hansı atalar sözü işləmə bilər?

Şagirdlərin təkliflərindən sonra müəllim lövhəyə “Güc birlikdədir” atalar sözünü yazır. Şagirdlər bu sözün işləmə biləcəyi müxtəlif situasiyalar düşünür, bu haqda fikirlərini söyləyirlər.

Dinləmə

1.1.1. Tapşırıq a (dərslük). Müəllim dinləmə mətnini səsləndirir:

Yeddi nar çubuğu

Biri var idi, biri yox idi, bir kişi və onun yeddi oğlu var idi. Qardaşlar həmişə bir yerdə yeyib-içər, birgə işləyirdilər. Ova da həmişə bir yerdə gedərdilər. Ayını, canavarı, şiri, pələngi diri-diri tutardılar. Zarafat deyil, yeddi qardaşın biri şirin əlindən, biri ayağından, biri quyruğundan, başından, qərər, hərəsi bir yerindən yapışsa, şir deyil, heç fil də bunlara bata bilməzdi.

İllər keçdi, qardaşlar evlənilib oğul-uşaq sahibi oldular. Ayrı yaşamağa başladılar. Bir-birinin evinə gediş-gəlişləri azaldı. Aralarında soyuqluq yarandı. Düşmənlər hər birinə ayrılıqda hücum edərək evlərini taladılar. Ova tək getdikləri üçün də əliboş qayıtdılar.

Qardaşlar atalarının yanına gəlib öz dolanışqlarından narazılıq etdilər. Ata dedi:

– Sabah yanıma gələrsiniz. Hərəniz barmaq yoğunluğunda bir nar çubuğu gətirərsiniz.

Oğlanlar “baş üstə” deyib getdilər. Səhər atalarının yanına gələndə hərəsi bir nar çubuğu gətirdi. Ata nar çubuqlarını alıb dəstələdi. Ortasından bir iplə bağladı, oğlanlarına verib dedi:

– Oğlanlarım, gücünüzü sınayın, görüm bunu hansınız sındıra bilərsiniz?

Qardaşlar nə qədər çalışdılsa, heç biri çubuq dəstəsini qıra bilmədi. Ata bu dəfə dəstəni açıb çubuqları tək-tək oğlanlarına verib dedi:

– İndi bu çubuqları qırın, görüm gücünüz çatırmı?

Qardaşlar hərəsi bir nar çubuğunu götürüb qatlayan kimi iki böldülər.

Qoca gülümsəyib dedi:

– Balalarım, bu çubuqlar – siz yeddi qardaşsınız. Nə qədər ki bir-birinə bağlısınız, güclü olacaqsınız, heç kimin sizə gücü çatmayacaq. Elə ki bir-birinizdən ayrıldınız, düşmənlər sizi təkləyib nə istəsələr, edə bilərlər. Həmişə bir olun. Onda xoşbəxt olarsınız.

Qardaşlar atalarının bu doğru nəsihətindən sonra yenidən birləşdilər, bir-birinə kömək etdilər, mehriban yaşamağa başladılar. O gündən sonra heç kim yeddi qardaşın qabağına çıxma bilmədi.

Yazı

3.1.1. Tapşırıq a (iş dəftəri). Şagirdlər yazacaqları mətni yarımbaşlıqlar üzrə strukturlaşdırırlar.

2.3.1. Tapşırıq b (dərslük). Cavablar təxminən belə ola bilər:

- Hər iki mətnə birlikdən, bir-birinə dəstək olmaqdan danışılır.
- Mətnlərin ideyası eynidir: Güc birlikdədir. Birlik harada, dirilik orada.

Tapşırıq b (iş dəftəri). Cavablar:

- | | | |
|--------|--------|--------|
| 1 – C; | 2 – A; | 3 – B; |
| 4 – C; | 5 – A; | 6 – B. |

Tapşırıq c (dərslük). Daha sonra şagirdlər yoldaşlarını birliyə çağırmaq üçün istifadə edəcəkləri üsullar haqqında danışirlar.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Dinlədiyi mətndəki məlumatları mənimsədiyini nümayiş etdirir.	Tap. a (D.)
Dinlədiyi mətnin qısa məzmununu yazır.	Tap. a (İ.D.)
Müxtəlif mətnləri mövzu, məzmun baxımından müqayisə edir.	Tap. b (D.), tap. b (İ.D.)
Həyatdan nümunələr gətirməklə fikrini əsaslandırır.	Tap. c (D.)

4-cü dər. Güc birlikdədir (yazı)

- Dərslik: səh. 8

Təlim məqsədləri

- 1.2.2.** Müzakirələrdə səslənən fikirlərlə bağlı öz mövqeyini bildirir və onu əsaslandırır.
- 3.1.2.** Mövzu ilə bağlı fikir və duyğularını müxtəlif yazı formalarında (esse, hekayə, resenziya və s.) ifadə edir.

Mövzuya yönəltmə

Müəllim “Uğurun sirri”, “Yeddi nar çubuğu” mətnlərini xatırlatmaq üçün frontal sorğu keçirir. Bu zaman aşağıdakı suallar vasitəsilə şagirdləri müzakirəyə cəlb edə bilər:

- “Uğurun sirri” və “Yeddi nar çubuğu” mətnlərinin əsas ideyası nə idi?
- Bu mətnlər oxuculara hansı mesajı ötürür?
- Bu mətnlərdə obrazlar hansı problemlərlə rastlaşdılar?
- Problemlər necə həll olundu?

Danışma

1.2.2. Tapşırıq a (dərslik). Müzakirələrdə təxminən belə fikirlər söylənilə bilər:

– *Gələcəkdə böyük kollektivlə işləyə bilərəm. Rüfət müəllimin dərindən əməkdaşlığı, güzəştə getməyi, bir məqsəd uğrunda çalışmağı öyrəndim. Bu xüsusiyyətlər həyatda mənə hörmət, uğur qazandıracaq.*

Yazı

2.2.3. Tapşırıq b (dərslik). Şagirdlər verilmiş mətni təxəyyülə uyğun elə davam etdirirlər ki, əsas ideyanı (Güc birlikdədir) ifadə etsin.

Mətn təxminən belə ola bilər:

Sabah çətin bir əməliyyat olacaq. Dəstədəki uşaqlar çox gəncdirlər. Onlarla söhbət etməliyəm. Bu anda birdən Rüfət müəllimin “məşq”ini xatırladım. Onun sözləri hələ də qulaqlarımda cingildəyir: “Sizin hər biriniz o zaman qalib gələ bilərdiniz ki, komandanın bütün üzvləri bir-birinə dəstək olsun”.

Əməliyyatdan əvvəl əsgərlərimlə söhbət etdim:

– *Baş verənlərdən məlumatınız var. Biz çox çətin, amma şərəfli bir tapşırığın öhdəsindən gəlməliyik. Yəqin ki, bilərsiniz, bu, gördüyümüz döyüşlərdən çox fərqlənəcək. Amma düşmən igidlərimizə qalib gələ bilməz. Çünki biz öz Vətənimizi qoruyuruq. Vətən sevgisi hər birimizə*

güc verir. Biz qalib gələcəyik, hədəfimiz bir olarsa, bir-birimizi qoruya bilərik, mütləq qalib gələcəyik.

Gecəyarısı Şuşa uğrunda döyüşlər başladı. Bu döyüşdə biz bir-birimizə dayaq olduq. Yaralılarımızı, şəhidlərimizi döyüş meydanında qoymadıq. Biz qalib gəldik! Bir yumruq kimi birləşib düşməni məhv etdik.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Həyatdan nümunələr gətirməklə fikrini əsaslandırır.	Tap. a (D.)
Mövzu ilə bağlı fikir və duyğularını müxtəlif yazı formalarında (esse, hekayə, resenziya və s.) ifadə edir.	Tap. b (D.)

5-ci dər. Sözlərdə saitlərin yazılışı

- Dərslik: səh. 9
- İş dəftəri: səh. 6

Təlim məqsədləri

4.1.1. Sözlərdə səs və hərflərin tələffüz və yazılış qaydalarına riayət edir.

Mövzuya yönəltmə

Müəllim lövhədə bütün saitləri yazır. Şagirdlər qalın, incə, dodaqlanan və dodaqlanmayan saitləri müəyyən etdikcə müəllim lövhədə saitləri qruplaşdırır.

4.1.1. Tapşırıq a (dərslik). Şagirdlər aşağıdakı siniflərdə saitlər haqqında aldıkları bilgilərə əsasən tapşırıqda verilmiş cədvəli şərh edirlər. Məsələn: “Saitlərin qalın və incə, dodaqlanan və dodaqlanmayan növləri var. o, u – qalın və dodaqlanan saitlərdir” və s.

Müəllim şagirdlərin diqqətini “**Qlossari**” rubrikasına yönəldir və burada verilmiş orfoepik və orfoqrafik norma anlayışını izah edir.

Müəllimin nəzərinə! Şagirdlər aşağı siniflərdə bir çox orfoqrafiya qaydaları ilə tanış olublar.

“Yadda saxla” rubrikası. Müəllim rubrikadakı məlumatları şərh edir, nümunələr əsasında bəzi sözlərin səhv yazılmasının səbəbini izah edir:

Məsələn, necə yazılmalıdır: “müləhizə”, yoxsa “mulahizə”? “Ü” və “u” saitlərinin ortaq xüs

susıyyətlərə (dodaqlanan, qapalı) malik olması çox zaman sözün yazılışında səhvə yol açır.

Tapşırıq b (dərslük). Cavab: “Ü” və “i” qapalı və incə saitlərdir.

Sözlərin düzgün yazılışı: *müxbir, mühüm, müdrik, müdir, üfük, ümid*.

Tapşırıq c (dərslük). Cavab: “A” və “ə” dodaqlanmayan və açıq saitlərdir.

Sözlərin düzgün yazılışı: *həyəcan, salnamə, pilləkən, tələbat, təbəşir*.

Tapşırıq ç (dərslük)

Sözlərin düzgün yazılışı: *mübarək, nümunə, günah, mükafat, müharibə, rütubət*.

Tapşırıq d (dərslük). Cavab:

kasmanavt – kosmonavt;

hökümət – hökumət;

nəqərat – nəqərat;

qəhrəman – qəhrəman;

prablem – problem;

avtamat – avtomat;

münasibət – münasibət;

xəşbəxt – xoşbəxt.

Tapşırıq c (iş dəftəri). Cavab:

1. zoopark; 4. kakao;

2. diktofon; 5. okean;

3. domino; 6. portret.

“O” ilə yazılıb [a] kimi tələffüz olunan sözlər: *diktofon, domino, portret*.

Tapşırıq ç (iş dəftəri). Cavab: nəqərat, müasir, qürur, vüqar, xüsusilə, münsif, mühit, zəfəran, rütubət.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Sözlərdə saitlərin (o – a, i – ü və s.) və samitlərin (k, q samitləri və s.) yazılışı və tələffüzü qaydalarına riayət edir.	Dərsləkdə və iş dəftərində təqdim edilmiş tapşırıqlar

2-ci fəsil

1-ci dər. Ad günü hədiyyəsi

• Dərslük: səh. 10-11 • İş dəftəri: səh. 7

Təlim məqsədləri

1.2.2. Müzakirələrdə səslənən fikirlərlə bağlı öz mövqeyini bildirir və onu əsaslandırır.

2.1.1. Sözləri düzgün tələffüz etmək və uyğun səs tonu seçməklə mətnin məzmununu anladığını nümayiş etdirir.

2.3.3. Mətnəki obrazları xarakterizə edir.

2.1.2. Mətnəki hadisələri, hadisə iştirakçılarını, zaman və məkanı, fakt və fikirləri müəyyənləşdirir.

2.3.2. Mətnin tərkib hissələrini, struktur elementlərini (haşiyə, illüstrasiya, başlıq, yarımbaşlıq və s.) onun əsas məzmunu ilə əlaqələndirir.

2.2.3. Mətnəki faktları, məlumat və illüstrasiyaları müqayisə etməklə gəldiyi nəticələri əsaslandırır.

Mövzuya yönəltmə

Müəllim lövhəyə “Əlamətdar günlər” başlığı yazır.

Danışma

1.2.2. Tapşırıq a (dərslük). Şagirdlər tapşırıqda qoyulmuş suallara cavab verir, nümunələr söyləməklə fikirlərini əsaslandırırlar.

Oxu

2.1.1. “Ad günü hədiyyəsi” mətni. Rollu oxu. Müəllim obrazların nitqini şagirdlər arasında bölüşdürür. Müəllim oxu zamanı şagirdlərin jest və mimikalardan düzgün istifadə etmələrinə, obrazların nitqini onların xarakterinə və emosional vəziyyətinə görə səsləndirmələrinə diqqət edir.

Oxuyub-qavrama. Söz ehtiyatı

2.3.3. Tapşırıq b (dərslük). Cavablar təxminən belə ola bilər:

Məsələn, mətnə deyilir ki, əgər Aytən kiməsə xoş münasibət bəsləyirdisə, bunu elə edirdi ki, hamı həmin adamı sevməyə başlayırdı. Deməli, Aytən nitqi və hərəkətləri ilə ətrafdakıları ardınca aparmağı bacarırdı.

Və yaxud konsert zamanı Aytənin ifasını alqışlayan bir qadın qeyri-ixtiyari dillənir:

– Balaca qızıdır, gör nə gözəl çalır!

Deməli, Aytən bacarığı, davranışı ilə ətrafdakıların diqqətini cəlb edə bilir.

2.1.2. Tapşırıq c (dərslük). Cavab:

1. Yanlış. Çünki Səmrə anası ilə cümə axşamı söhbət etdi. Ertəsi gün, yəni cümə günü məktəbdən gələndən sonra rəsm çəkməyə başladı.

2. Düzgün.

3. Yanlış. Kimsə Aytəni tərifləyəndə Səmrə sevinir. O istəyir ki, rəfiqəsi öz arzusuna çıxsın.

2.3.2. Tapşırıq ç (dərslük). Müəllim yönəldici suallar vasitəsilə şagirdlərə mətnin hissələri haqqında biliklərini xatırladır:

- Mətnin hansı hissələri var?
- Mətnin giriş hissəsində nə təsvir edilir?
- Mətnin əsas hissəsini necə müəyyənləşdirirsiniz?

– Mətnin nəticə hissəsində nə əks etdirilir?

Daha sonra şagirdlərin diqqəti “Diqqət et” rubrikasına yönəldilir. Şagirdlər mətnin hissələri haqqında yeni məlumatla tanış olurlar: Bəzən mətnlərdə giriş hissə əvvəldə verilməyə bilər.

“Ad günü hədiyyəsi” mətnində də giriş hissə əvvəldə verilməyib. Giriş hissə “Səmrə ilə Aytən bir sinifdə oxuyurdular” və “Aytən deyib-gülən, şən qız idi” cümləsi ilə başlanan abzaslardır.

Tapşırıq d (dərslük). Mətnin aşağıda təqdim edilən hissəsi zaman ardıcılığını pozur:

“Səmrə ilə Aytən bir sinifdə oxuyurdular” cümləsi ilə başlanan və “Səmrə isə anası ilə piyada gedirdi” cümləsi ilə bitən hissə.

Tapşırıq e (dərslük). Şagirdlər əvvəlki tapşırıqda gəldikləri nəticəyə əsasən mətni zaman ardıcılığına uyğun nəql edirlər.

2.2.3. Tapşırıq a (iş dəftəri). Cavab: A – şənbə.

2.1.2. Tapşırıq b (iş dəftəri). Cavab: Rəfiqəsi Aytənin ad günü üçün hədiyyə seçə bilmirdi.

2.1.2. Tapşırıq c (iş dəftəri). Cavab: Səmrə, qızım, sən elə bir hədiyyə hazırla ki, yadda qalan olsun. Hədiyyənin bahalı olmağı önəmli deyil.

Tapşırıq ç (iş dəftəri). Cavab:

Giriş:

- Səmrə ilə Aytən yaxın rəfiqə idilər.
- Aytən yaxşı piano çalır, Səmrə isə gözəl rəsmlər çəkirdi.

Əsas hissə:

• Səmrə Aytənə alacağı hədiyyə haqqında danışınırdı.

• Anası Səmrəyə məsləhət verdi.

• Səmrə Aytənin məşhur pianoçu olmaq haqqında arzularını xatırladı.

Sonluq:

- Səmrə fırçanı əlinə alıb rəfiqəsinin şəklini çəkməyə başladı.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Həyatdan nümunələr gətirməklə fikrini əsaslandırır.	Tap. a (D.)
Sözləri düzgün tələffüz etmək və uyğun səs tonu seçməklə mətnin məzmununu anladığını nümayiş etdirir.	“Ad günü hədiyyəsi” mətni
Mətndəki obrazları xarakterizə edir.	Tap. b (D.)
Mətndəki hadisələri, hadisə iştirakçılarını, zaman və məkanı, fakt və fikirləri müəyyənləşdirir.	Tap. c (D.), tap. b, c (İ.D.)
Mətnin tərkib hissələrini (giriş, əsas hissə, sonluq) müəyyən edir.	Tap. ç, d, e (D.), tap. ç (İ.D.)
Mətndəki faktları, məlumat və illüstrasiyaları müqayisə etməklə gəldiyi nəticələri əsaslandırır.	Tap. a (İ.D.)

2-ci dər. Ad günü hədiyyəsi

- Dərslük: səh. 12
- İş dəftəri: səh. 8

Təlim məqsədləri

1.2.2. Müzakirələrdə səslənən fikirlərlə bağlı öz mövqeyini bildirir və onu əsaslandırır.

2.3.2. Mətnin tərkib hissələrini, struktur elementlərini (haşiyə, illüstrasiya, başlıq, yarımbaşlıq və s.) onun əsas məzmunu ilə əlaqələndirir.

2.4.2. Mətnin məzmununa yaradıcı yanaşmaqla onu təxəyyülünə uyğun dəyişdirir, genişləndirir və ya təcrübədə tətbiq edir.

2.3.3. Mətndəki obrazları xarakterizə edir.

Mövzuya yönəltmə

Müəllim “Ad günü hədiyyəsi” mətnini xatırlatmaq üçün frontal sorğu keçirir:

- Mətnə hansı obrazlar iştirak edir?
- Səmrənin problemi nə idi?
- Səmrə bu barədə kiminlə məsləhətləşdi?

Danışma

1.2.2. Tapşırıq a (dərslük). Tapşırıqda verilmiş sual sanki beyin həmləsi edərək şagirdlərin hadisələrin davamı ilə bağlı təxəyyülünü işə salır.

Tapşırıq b (dərslük). Tapşırığı yerinə yetirməzdən əvvəl şagirdlərin diqqəti “Diqqət et” rubrikasına yönəldilir. Burada mətnin əsas hissəsini müəyyənləşdirmək üçün məsləhət verilib. Şagirdlər baş qəhrəmanın, yəni Səmranın qarşılaşdığı problemi xatırlayırlar: “Səmrə rəfiqəsi Aytənin ad günü üçün hədiyyə seçimi etməkdə çətinlik çəkirdi. O, anasının məsləhəti ilə rəfiqəsi üçün rəsm çəkməyə başladı”. Mətnin sonunda Səmranı narahat edən məsələ həllini tapdı mı?

Cavab: Xeyr, mətnin sonunda problem həll olunmadı. Səmrə çəkdiyi şəkli Aytənə hədiyyə verəcəkmi? Aytən bu hədiyyəni necə qarşılayacaq? Oxucu bu suallara cavab tapa bilmədi.

2.3.2. Tapşırıq c (dərslük). **Cavab:** Səmrə Aytənin nə vaxtsa söylədiklərini xatırladı:

– Bilirsən, mən böyüyəndə pianoçu olacağam. İstəyirəm bütün dünyanı gəzib konsertlər verim. Təsəvvür edirsən, hamı ayağa qalxıb qışqırır: “Bravo, Aytən! Bis, Aytən!”

Həmin an Səmrə də çox istəyirdi ki, rəfiqəsi nə vaxtsa bu arzusuna çatsın...

Şagirdlər sualın ikinci hissəsinə təxəyyüllərinə uyğun cavab verir və əsaslandırırlar. **Cavablar müxtəlif ola bilər. Nümunə:**

– Bəli, düşünürəm ki, rəsm Aytənin xoşuna gələcək, çünki bu rəsmdə Səmrə onun arzusunu canlandırmışdı.

2.4.2. Tapşırıq ç (dərslük)

Müəllimin nəzərinə! Bu tapşırığı qruplarla da yerinə yetirmək mümkündür. Hər bir qrup tapşırıqdakı suallara cavab tapmaq üçün mətn qurur. Müxtəlif mətnlər yarana bilər. Bu da yaradıcı təfəkkürün fərqli istiqamətlərdə işləyə biləcəyinə nümunədir. Qruplar qurduqları mətni təqdim edirlər. Mətnlərdəki oxşar və fərqli epizodlar müqayisə edilir.

2.3.3. Tapşırıq a (iş dəftəri). **Cavablar təxminən belə ola bilər:**

Obrazın təqdimatı: Aytən Səmranın rəfiqəsi idi.

Xarakteri: şən, səmimi.

Əsaslandırma: Aytən deyib-gülməyi sevirdi. Pianoda çalır, gözəl rəqs edirdi.

Obraza münasibətim: Həmişə hissələrini açıq bürüzə verirdi. Əgər Aytən kiməsə xoş münasibət bəsləyirdisə, bunu elə edirdi ki, hamı həmin adamı sevməyə başlayırdı.

Obrazın təqdimatı: Səmrə Aytənlə bir sinifdə oxuyurdu.

Xarakteri: həssas, qapalı.

Əsaslandırma: Səmrə rəfiqəsinə hədiyyə seçərkən xeyli düşündü, narahat oldu. Aytən onun hədiyyəsini açarkən çox həyəcanlandı.

Obraza münasibətim: Səmrə hissələrini bürüzə vermirdi: onun sevinci də, kədəri də içində idi.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Müzakirələrdə səslənən fikirlərlə bağlı öz mövqeyini bildirir və onu əsaslandırır.	Tap. a, b (D.)
Mətnin tərkib hissələrini, struktur elementlərini (haşiyə, illüstrasiya, başlıq, yarımbaşlıq və s.) onun əsas məzmunu ilə əlaqələndirir.	Tap. c (D.)
Mətnin məzmunundan çıxış edərək hadisələrin davamını təxmin edir.	Tap. ç (D.)
Obrazlar xəritəsi tərtib edir.	Tap. a (İ.D.)

3-cü dər. Ad günü hədiyyəsi

- Dərslük: səh. 12
- İş dəftəri: səh. 9

Təlim məqsədləri

1.1.2. Dinlədiyi mətnin ideyasını, məzmun, struktur və bədii xüsusiyyətlərini şərh edir.

2.3.4. Mətn müəllifinin oxucuya çatdırmaq istədiyi əsas fikri müəyyən edir.

3.1.2. Mövzu ilə bağlı fikir və duyğularını müxtəlif yazı formalarında (esse, hekayə, resenziya və s.) ifadə edir.

Mövzuya yönəltmə

Müəllim frontal sorğu vasitəsilə “Ad günü hədiyyəsi” mətninin I hissəsini və hadisələrin davamı ilə bağlı şagirdlərin tərtib etdikləri mətnlərin məzmununu xatırladır.

Danışma

1.1.2. Tapşırıq a (dərslük). Müəllim dinləmə mətnini səsləndirir:

Ad günü hədiyyəsi (II hissə)

Ad günü restoranda keçirilirdi. Zalda yalnız uşaqlar idi. Küncdəki masanın üstü əlvan hədiyyə

qutuları ilə dolu idi. Aytən çox xoşbəxt görünürdü; deyib-gülür, hamıya diqqət göstərirdi.

Şam yeməyindən sonra əyləncələr başladı. Uşaqlar arasında oyunlar keçirildi. Kimi oxumaqda, kimi şeir deməkdə, kimi də rəqsdə öz məharətini göstərdi. Səmrə əvvəlcə sıxılırdı. Amma sonra o da uşaqlara qoşulub oxumağa, rəqs etməyə başladı.

Masanın üstünə iri bir tort qoyuldu. Üstündəki 10 danə şamı yandırdılar. Aytən "Ad günün mübarək" mahnısının sədaları altında şamları üfürüb söndürdü. Nazlı-qəmzəli əda ilə dedi:

– Hə, gəlin indi sizin hədiyyələrə baxaq. Görüm kim mənə daha çox istəyir.

Bu anda Səmrənin ürəyi sıxıldı. İstəyirdi qışqırsın: "Yox! Lazım deyil! Evdə baxarsan!"

Aytən səbirsiz hərəkətlərlə bağlamaları bir-bir açıb bahalı hədiyyələri hamıya göstərirdi:

– Oho! Nə gözəl dondur! Sağ ol e, Nigar... Rüstəm, bu nədir? Boyunbağı? Bunu, yəqin, Səlimi xala seçib. İnanmıram ki, sən belə şeylərdən başın çıxas... Ay da, uşaqlar, bir baxın, mənim indi iki telefonum var. Günəyə təşəkkürlər...

Nəhayət, növbə Səmrənin hədiyyəsinə çatdı. Aytən bağlamanın üstündəki açıqçaya baxdı:

– Hə, görək əziz dostum Səmrə nə alıb?

Səmrə yerindəcə büzüldü. Az qala yalvaracaqdı: "Nə olar, açma da!" İmkani olsa idi, bu yerdən qaçıb uzaqlaşardı.

Aytən qutunu açıb rəsmə baxdı. Sonra gözlərini qaldırıb uşaqların arasında Səmrəni axtardı.

– Səmrə! – deyə pıçıldı ilə səsləndi.

Aytənin sifəti dəyişmişdi. Sanki bayaqdan uşaqlarla zarafat edən şıltaq qız deyildi. Yenidən rəsmə baxdı. Səmrəyə yaxınlaşdı, rəfiqəsini qucaqladı. Onun gözləri dolmuşdu. Yalnız Səmrənin eşidə biləcəyi səslə pıçıldadı:

– Səmrə! Sən mənim ən sevimli rəfiqəmsən!

Uşaqlar qışqırıdılar:

– Ver, biz də baxaq... Ver baxaq... O nədir ki?..

Rəsm əldən-ələ keçdi. Orada piano çalan qız təsvir olunmuşdu. Ətrafı gül-çiçəklə dolu idi. Arxa planda tamaşaçıların heyran baxışlı üzləri görünürdü. Onların üstündə buludlarda yazılmışdı: "Bravo, Aytən!", "Bravissimo!", "Bis, Aytən!"

Hamı qibtə ilə Səmrəyə baxırdı...

2.3.4. Tapşırıq b (dərslük). Cavab təxminən belə ola bilər:

Maddiyyatın deyil, mənəviyyatın əsasında qurulan dostluq möhkəm və qırılmaz olur.

Mətnə uyğun epizodları nümunə gətirməklə fikirlərini əsaslandırma bilirlər.

1. Anasının Səmrə ilə söhbəti:

– Qızım, vacib deyil ki, bahalı hədiyyə olsun.

– Demirəm ki, çox bahalı olsun...

– Bilirsən, hədiyyə gərək yadda qalan olsun, özəl olsun... Gəl belə edək. Sən Aytən üçün gözəl bir rəsm çək. Mən mağazadan şüşəli çərçivə alaram. Sənin şəklini salarq çərçivəyə, onu da qoyarıq hədiyyə qutusuna.

2. Səmrə ilə Aytənin söhbəti:

– Bilirsən, mən böyüyəndə pianoçu olacağam. İstəyirəm bütün dünyanı gəzib konsertlər verim. Təsəvvür edirsən, hamı ayağa qalxıb qışqırır: "Bravo, Aytən! Bis, Aytən!"

Həmin an Səmrə də çox istəyirdi ki, rəfiqəsi nə vaxtsa bu arzusuna çatsın...

İndi Səmrə həmin anı xatırladı və fırçanı əlinə alıb şəkil çəkməyə başladı.

3. Aytənin etirafı:

Aytənin sifəti dəyişmişdi. Sanki bayaqdan uşaqlarla zarafat edən şıltaq qız deyildi. Yenidən rəsmə baxdı. Səmrəyə yaxınlaşdı, rəfiqəsini qucaqladı. Onun gözləri dolmuşdu. Yalnız Səmrənin eşidə biləcəyi səslə pıçıldadı:

– Səmrə! Sən mənim ən sevimli rəfiqəmsən!

3.1.2. Tapşırıq a (iş dəftəri)

Müəllimin nəzərinə! Şagirdlərə aşağı siniflərdə oxuduqları və ya dinlədikləri mətn haqqında "rəy" yazmaq öyrədilib. Bu tapşırıq vasitəsilə şagirdlərin bilikləri xatırladılır, sərbəst yazı bacarıqları inkişaf etdirilir.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Dinlədiyi və oxuduğu mətnləri mövzu, məzmun, ideya baxımından müqayisə edir.	Tap. a (D.)
Mətn müəllifinin oxucuya çatdırmaq istədiyi əsas fikri müəyyən edir.	Tap. b (D.)
Oxuduğu mətn haqqında resenziya yazır.	Tap. a (İ.D.)

4-cü dər. Ən yaddaqalan ad günüm

- Dərslik: səh. 12

Təlim məqsədləri

3.1.2. Mövzu ilə bağlı fikir və duyğularını müxtəlif yazı formalarında (esse, hekayə, resenziya və s.) ifadə edir.

3.2.2. Özünün və başqasının yazısını ədəbi dilin normaları baxımından təkmilləşdirir.

Mövzuya yönəltmə

Müəllim aşağıdakı sualları verməklə şagirdlərin diqqətini mövzuya yönəldə bilər:

- Sizin üçün hansı günlər özəldir?
- Özəl günlər nə üçün fərqlənir?
- Siz özəl günlərinizi necə qeyd edirsiniz?

Yazı

3.1.2. 3.2.2. Tapşırıq a (dərslik)

Müəllimin nəzərinə! Yazıya başlamazdan öncə esse yazının xüsusiyyətləri xatırladılır:

- esse yazarkən mövzu haqqında fikirlərinizi bildirin;
- arqumentlər gətirməklə fikirlərinizi əsaslandırın;
- mətni giriş, əsas və nəticə hissəsi olmaqla strukturlaşdırın;
- uyğun yerlərdə müvafiq modal sözlərdən istifadə edin (*məncə, mənim fikrimcə* və s.).

Yazı fəaliyyətini bitirdikdən sonra hər kəs öz yazısını bir daha oxuyur, səhvlər üzərində iş aparır. Daha sonra cütlər dəftərlərini bir-birinə ötürürlər. Hər kəs yoldaşının essəsini oxuyub münasibət bildirir və səhvlərini qeyd edir.

Müəllimin nəzərinə! Şagirdlər aşağı siniflərdə yazı işinin yoxlanılması və münasibət bildirməklə bağlı təlimatlandırılıblar. Münasibət bildirərkən əvvəl xoş, müsbət fikirlər söylenilir.

Yazı işini yoxlayarkən, əsasən, aşağıdakılar nəzərə alınmalıdır:

- sözlərin orfoqrafik normalara uyğun yazılması;
- durğu işarələrindən düzgün istifadə;
- sözlərin kontekstə uyğun istifadəsi.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Janrın tələblərini gözləməklə kiçikhəcmlı sadə bədii mətn yazır.	Tap. a (D.)
Özünün və başqasının yazısını ədəbi dilin normaları baxımından təkmilləşdirir.	Tap. a (D.)

5-ci dər. Cümlə sonunda durğu işarələri

- Dərslik: səh. 13
- İş dəftəri: səh. 10

Təlim məqsədləri

4.3.1. Məqsəd və intonasiyadan asılı olaraq cümlə sonunda uyğun durğu işarələrindən (nöqtə, üç nöqtə, sual işarəsi, nida işarəsi) istifadə edir.

Mövzuya yönəltmə

4.3.1. Tapşırıq a (dərslik). Şagirdlər "Ad günü hədiyyəsi" mətninin ilk cümləsini, daha sonra tapşırıqdakı cümləni oxuyurlar. Müəllim şagirdlərin diqqətini cümlələrin sonunda qoyulmuş durğu işarələrinə yönəldir:

- Cümlələrin sonunda hansı durğu işarələri qoyulub?
- Cümlələr hansı məqsədlə işlədilib?
- Cümlələr eyni intonasiya ilə tələffüz edilir? Niyə? Fikrinizi əsaslandırın.

Müəllimin nəzərinə! Şagirdlər aşağı siniflərdə cümlənin məqsəd və intonasiyaya görə növləri barədə məlumat alıblar. Nəqli, sual, əmr və nida cümlələri haqqında bilgiləri var.

"Yadda saxla" rubrikası. Müəllim rubrikada verilmiş məlumatları şərh edir. Şagirdlərin cümlənin məqsədə görə növləri haqqında bilikləri xatırlanır və genişləndirilir.

Tapşırıq b (dərslik). Şagirdlərin diqqəti "üç nöqtə"yə yönəldilir.

Müəllimin nəzərinə! Şagirdlər aşağı siniflərdə üç nöqtə və bu durğu işarəsinin müxtəlif funksiyaları haqqında məlumat alıblar. Müəllim həmin bilgiləri xatırlatmaq üçün aşağıdakı nümunələrdən istifadə edə bilər.

1. Fikrin bitmədiyini bildirir. Məsələn:

- Siz niyə dərsə gecikmisiniz?
- Biz gəlirdik, amma...
- Amma nə?

2. Danışanın həyəcanlı olduğunu əks etdirir. Məsələn: Mən... mən... bunu bilmirdim...

3. Bəzən sitatların müəyyən hissəsinin ixtisar edildiyini göstərir. Məsələn: Heydər Əliyev demişdir: "...Mən fəxr edirəm ki, azərbaycanlıyam".

Tapşırıq c (dərslük). Möhkəmləndirmə xarakterli bu tapşırıq cümlənin məqsəd və intonasiyaya görə növləri haqqında aldıkları biliklərin tətbiqinə yönəlib.

Tapşırıq a (iş dəftəri). Cavab:

1. nəqli; 2. sual; 3. əmr;
4. sual; 5. nəqli; 6. əmr.

Tapşırıq b (iş dəftəri). Cavab:

Ah, nə yaxşı gəlib çıxdın!
Yaşasın Odlar Yurdu Azərbaycan!
Bəh-bəh, nə ətirli çaydır!

Tapşırıq c (iş dəftəri). Cavablar təxminən belə ola bilər:

1. **Of**, gözləməkdən səbrim tükəndi!
2. **Bəh-bəh**, plov elə ətirlidir ki, yedikcə yemək istəyirsən!
3. **Ura**, gözlədiyim gün yetişdi!

Tapşırıq ç (iş dəftəri). Cavab:

Leyla heyranlıqla Aysunun düzəltdiyi fiqurlara baxırdı:

– Nə gözəldir! Nə qəşəngdir! Lap nağıllardakı kimidir!

Aysu əvvəlcə qürrələndi, sonra qızın nidalarından bezib başını qaldırdı:

- Belə də, mənə, pis alınmayıb.
- Bəs sən bunları necə düzəltmisən?
- ...

Aysu susurdu, diqqəti fiqurda idi. Amma Leyla onu sual yağışına tutmuşdu:

– Görəsən, mən də düzəldə bilərəm? Səncə, məndə də alınar?

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Məqsəd və intonasiyadan asılı olaraq cümlə sonunda uyğun durğu işarələrindən (nöqtə, üç nöqtə, sual işarəsi, nida işarəsi) istifadə edir.	Dərslərdə və iş dəftərində təqdim edilmiş tapşırıqlar

3-cü fəsil

1-ci dər. Orxan və Təpəl

- Dərslük: səh. 14-15 • İş dəftəri: səh. 11

Təlim məqsədləri

4.4.1. Leksik vahidlərin mənalarını müxtəlif üsullarla izah edir və cümlələrdə işlədir.

4.4.2. Nitqin ekspressivliyində məcaz və leksik fiqurların rolunu izah edir.

2.1.2. Mətndəki hadisələri, hadisə iştirakçılarını, zaman və məkanı, fakt və fikirləri müəyyənləşdirir.

2.3.3. Mətndəki obrazları xarakterizə edir.

3.1.1. Dinlədiyi, oxuduğu, həyatda gördüyü hadisə və faktlar əsasında mətn (ifadə, xatirə və s.) yazır.

Mövzuya yönəltmə

Müəllim lövhədə "yaxşılıq", "xeyirxahlıq", "qayğıkeşlik" sözlərini yazıb soruşur:

- Bu xüsusiyyətlər haqqında nə bilərsiniz?
- Bu xüsusiyyətlərə malik hansı obrazları xatırlayırsınız? Onlar haqqında danışın.

"Orxan və Təpəl" mətni. Əvvəlcə şagirdlər verilmiş vaxt ərzində "Orxan və Təpəl" mətnini səssiz oxuyurlar. Oxu zamanı şagirdlər əvvəlcə tanış olmayan sözləri kontekstə əsaslanaraq izah etməyə çalışır, daha sonra isə lüğət vasitəsilə dəqiqləşdirirlər.

"Söz boğçası" rubrikası. "Söz boğçası"ndakı sözlərin düzgün izahı:

qaşqa – mal-qaranın, xüsusilə at, inək və öküz kimi iri ev heyvanlarının alnındakı ağ ləkə.

rentgen – tündrəngli bərk maddələri yarıb keçən şüa; bu cür şüalar buraxan cihaz.

müayinə – qulaq asmaqla, diqqətlə gözdən keçirməklə bədəni hərtərəfli yoxlama.

Söz ehtiyatı

4.4.1. Tapşırıq a (dərslük). Şagirdlərin diqqəti mətnin adına və mətnə çəkilmiş illüstrasiyaya yönəldilir. Artıq mətnin oxusu zamanı "söz boğçası"nda vermiş "qaşqa" sözü izah edilmişdir: ev heyvanlarının alnındakı ağ ləkə. Bu məlumat şagirdlərə sualı cavablandırmağa kömək edəcək.

Cavab: Küçüyün alnında ağ ləkə olduğu üçün Orxan onu "Təpəl" adlandırır. "Təpəl" sözü "alnında ağ ləkə – qaşqa olan" mənası daşıyır.

4.4.2. Tapşırıq b (dərslük). Sözlərin mənasını kontekstə əsasən izah etmək bacarığı inkişaf etdirilir. Şagirdlər frazeoloji birləşmələr haqqında da məlumatlıdır. Onlar mətndən “ürəyi yumşaltmaq” ifadəsinin işləndiyi cümləni bir daha oxuyurlar. Kontekstə əsasən bu sözün mənası anlaşılmı? Şagirdlər fikirlərini söyləyir və əsaslandırirlar.

Tapşırıq c (dərslük). Cavab:

I qrup:

ürəyi yanmaq – 1. acımaq. □ *Onun bu halına ürəyi yanırdı*; 2. bərk susamaq. □ *Səməd çox susamışdı, lap ürəyi yanırdı*.

ürəyə yatmaq – bəyənilmək, istənilmək. □ *Dostum Əli ilk gündən nənəmin ürəyinə yatmışdı*.

ürəyi açılmaq – sevinməyə başlamaq. □ *Evin bağçasına baxanda adamın ürəyi açılırdı*.

II qrup:

ürəyi ağrımaq – acımaq. □ *O qədər çox işləyirsən ki, sənə baxanda ürəyim ağrıyır*.

ürəyi sıxılmaq – kədərdən, acınacaqlı bir işdən üzülmək, qüssələnmək. □ *Son günlər işlərim düz gətirmir deyə ürəyim sıxılır*.

ürəyi dağa dönmək – qururlanmaq, böyük sevinc hissi keçirmək, fərlənmək. □ *İşğaldan azad olan torpaqlarımıza baxanda adamın ürəyi dağa dönür*.

III qrup:

ürəyi düşmək – qəfil, gözlənilməz xəbər və ya davranışdan bərk qorxmaq. □ *Təcili yardım məşininin səsini eşidəndə ürəyim düşdü*.

ürəyi əsmək – həyəcanlanmaq, qorxmaq, narahat olmaq. □ *Səhnəyə çıxanda həyəcandan ürəyim əsirdi*.

ürəyi gəlməmək – 1. qıymamaq. □ *Qızılgülləri kolundan qoparmağa ürəyim gəlmirdi*; 2. qorxmaq, ehtiyat etmək. □ *Qabağa çıxıb sözünü deməyə ürəyi gəlmirdi*.

IV qrup:

ürəyi qopmaq – bərk qorxmaq, həyəcan keçirmək. □ *İldırımın səmindən ürəyim qopdu*.

ürək qızdırmaq – inanmaq, etibar etmək, güvənmək. □ *Mən bu adama heç inanmıram, nədənsə ona ürəyim qızdırır*.

ürəyi sınmaq – incimək, narazı qalmaq. □ *Səndən çox incimişəm, o sözündən ürəyim sınıb*.

Oxuyub-qavrama

2.1.2. Tapşırıq ç (dərslük). Cavab:

1. ... , çünki Orxanda sümük xəstəliyi var idi.
2. ... , çünki əzələləri zəifləməsin deyə Təpəl çox gəzməli idi.

3. ... , çünki Təpəllə birlikdə özü də gəzirdi.

Tapşırıq a, b, c (iş dəftəri). Tapşırıqlar şagirdlərin “Orxan və Təpəl” mətnini nə qədər diqqətlə oxuduqlarını yoxlamağa yönəlmişdir.

a tapşırığının düzgün cavabları:

1 – E; 2 – C; 3 – B; 4 – D; 5 – A.

b tapşırığının düzgün cavabları:

1 – doğru; 2 – yanlış; 3 – yanlış;

4 – doğru; 5 – yanlış; 6 – doğru.

c tapşırığının düzgün cavabı: Dənizdə.

2.3.3. Tapşırıq ç (iş dəftəri). Cavablar təxminən belə ola bilər:

1. Orxan zədə almış kimsəsiz küçüyü evlərinə apardı.

2. Küçük sağalsın deyə onunla hər gün gəzir, küçüyün qayğısına qalırdı.

Yazı

3.1.1. Tapşırıq d (iş dəftəri). Tapşırıq oxu və yazı məzmun xətlərinin inteqrasiyasına imkan yaradır.

Şagirdlər təxminən belə yazı bilərlər:

O gündən Orxan hər gün küçüyü ilə parka çıxıb gəzirdi. O, sevimli dostu ilə söhbət edir, oynayırdı. Orxan topu çəmənləyə atır, Təpəl topu ağzı ilə götürüb ona gətirirdi.

Beləcə, dostlar birlikdə vaxt keçirirdilər.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Kontekstdən çıxış edərək sözün mənasını anladığını nümayiş etdirir və lüğətdən istifadə etmək-lə mənanı dəqiqləşdirir (<i>alınma sözlər, çoxmənalı sözlər, omonimlər</i>).	Tap. a (D.)
Sözün həqiqi və məcazi məna-larını fərqləndirir, frazeologizm-ləri müəyyən edir.	Tap. b, c (D.)

Mətndəki hadisələrin açıq şəkildə göstərilən səbəbini izah edir.	Tap. ç (D.)
Mətndəki hadisələrin ardıcılığını müəyyən edir.	Tap. a (i.D.)
Mətnin məzmununa uyğun olan (olmayan) fikirləri müəyyənləşdirir.	Tap. b (i.D.)
Mətndəki hadisələri, hadisə iştirakçılarını, zaman və məkanı, fakt və fikirləri müəyyənləşdirir.	Tap. c (i.D.)
Mətndəki obrazları xarakterizə edir.	Tap. ç (i.D.)
Qrafik informasiyanı yazıda rəqibətli cümlələr şəklində təqdim edir.	Tap. d (i.D.)

2-ci dərs. Orxan və Təpəl

- Dərslik: səh. 16
- İş dəftəri: səh. 12

Təlim məqsədləri

- 2.3.2.** Mətnin tərkib hissələrini, struktur elementlərini (haşiyə, illüstrasiya, başlıq, yarımbaşlıq və s.) onun əsas məzmunu ilə əlaqələndirir.
- 2.3.4.** Mətn müəllifinin oxucuya çatdırmaq istədiyi əsas fikri müəyyən edir.
- 3.1.2.** Mövzu ilə bağlı fikir və duyğularını müxtəlif yazı formalarında (esse, hekayə, reseenziya və s.) ifadə edir.

Mövzuya yönəltmə

Müəllim “Orxan və Təpəl” mətnini xatırlatmaq üçün frontal sorğu keçirir:

- Orxan hansı xəstəlikdən əziyyət çəkirdi?
- Həkim Orxana hansı məsləhətləri verdi?
- Orxan məsləhətlərə niyə əməl etməirdi?
- Orxan tapdığı küçüyü niyə məhz “Təpəl” adlandırdı?

- Baytar küçüyü müayinə edib nə dedi?
- Necə oldu ki, Orxanın da ayağı sağaldı?

Danışma

2.3.2. Tapşırıq a (dərslik). Tapşırıq üç mərhələdə yerinə yetirilir. Şagirdlər mətni yenidən oxuyur, yarımbaşlıqlara ayırır, sonra isə nəql edirlər.

Müəllimin nəzərinə! Bu tapşırığın nəql etmə mərhələsində bir şagirdin bütün mətni nəql etməsi məqsədəuyğun deyil. Yaxşı olar ki, şagirdlər mətni yarımbaşlıqlarla adlandıranda müəllim həmin yarımbaşlıqları lövhədə yaz-

sın. Daha sonra şagirdlər növbə ilə yarımbaşlıqlara aid hissəni nəql etsinlər. Bu halda sinifdəki bütün şagirdlər fəal olacaqlar.

Yarımbaşlıqlar təxminən belə ola bilər:

- Yeni dost
- Müayinə
- Əyləncəli vaxt
- Xoş sürpriz

Oxuyub-qavrama

2.3.4. Tapşırıq b (dərslik)

Müəllim yönəldici suallar vasitəsilə tapşırığın düzgün və asanlıqla yerinə yetirilməsinə nail ola bilər:

- Bumeranq nədir?
- Bu əşyanı hansı məqsədlə istifadə edirlər?
- Bumeranqın hansı xüsusiyyəti var?
- “Effekt” sözünün mənası nədir?
- “Bumeranq effekti” ifadəsinin mənasını izah edin. Bumeranqın hansı xüsusiyyətinin bu ifadənin yaranmasında rolu var?
- “Orxan və Təpəl” mətninin ideyasını “Bumeranq effekti” ifadəsi ilə ifadə etmək olarmı? Niyə belə düşünürsünüz? Mətnə istinad etməklə fikrinizi əsaslandırın.

Müəllim şagirdlərin fikirlərini belə yekunlaşdırma bilər:

Bumeranqın geri qayıtma keyfiyyətini yaxşılıq və pisliklə müqayisə etmək olar:

- Yaxşılıq və pislik də bumeranq kimidir. Nə vaxtsa mütləq geri qaydır. Dilimizdə bununla əlaqəli müxtəlif atalar sözləri də var. Məsələn, “Nə əkərsən, onu da biçərsən”, “Nə tökərsən aşına, o da çıxar qaşığına” və sairə.

Yazı

3.1.2. Tapşırıq a (iş dəftəri). Şagirdlər aşağı siniflərdə hekayə, onun məzmun və struktur xüsusiyyətləri haqqında məlumat alırlar. Müəllim şagirdlərə mövzunu xatırladır. Hekayədə “bumeranq effekti”nin mahiyyəti açıq şəkildədir. Hekayənin məqsədi oxucuya “Nə əkərsən, onu biçərsən” mesajını ötürməkdir. Sonra şagirdlərə hekayə yazmaq üçün tövsiyələr verilir:

- Hekayənin giriş hissəsində baş qəhrəman haqqında məlumat verilir.
- Əsas hissədə çox zaman qəhrəmanın rastlaşdığı problemlər təsvir edilir.

– Hekayənin sonluq hissəsində hadisələrin nəticəsi təqdim edilir.

Hekayələr şagirdlərin təxəyyülünə uyğun yazılacağı üçün müxtəlif variantlarda ola bilər.

Şagirdlərin yazısını qiymətləndirmək üçün aşağıdakı meyarlardan istifadə edilə bilər:

Meyarlar	Əla	Yaxşı	Zəif
Hekayə mövzuya uyğun yazılıb.			
Hekayə əsas fikri əks etdirir.			
Mətni tərkib hissələrinə (giriş, əsas hissə, sonluq) düzgün ayırır.			
Yazıda ədəbi dilin normalarına əməl edilib.			

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Mətnin bitkin hissələrini yarım-başlıqlarla adlandırır.	Tap. a (D.)
Oxuduğu mətnlərin ideya yaxınlığını müəyyən edir.	Tap. b (D.)
Janrın tələblərini gözləməklə kiçikhəcmli sadə bədii mətn yazır.	Tap. a (İ.D.)

3-cü dər. Yaxşıliq zənciri

- Dərslik: səh. 16
- İş dəftəri: səh. 13

Təlim məqsədləri

- 1.1.1.** Dinlədiyi məndəki məlumatları mənimsədiyini nümayiş etdirir.
- 1.2.2.** Müzakirələrdə səslənən fikirlərlə bağlı öz mövqeyini bildirir və onu əsaslandırır.
- 2.3.1.** Mətnləri məzmun və dil-üslub xüsusiyyətlərinə görə təhlil edir.
- 2.1.2.** Məndəki hadisələri, hadisə iştirakçılarını, zaman və məkanı, fakt və fikirləri müəyyənləşdirir.
- 2.3.4.** Mətn müəllifinin oxucuya çatdırmaq istədiyi əsas fikri müəyyən edir.

Mövzuya yönəltmə

Müəllim “Orxan və Təpəl” mətnini, mətnin mövzusunu, ideyasını xatırladır.

Dinləmə

1.2.1. Tapşırıq a (dərslik). Müəllim dinləmə mətnini səsləndirir:

Yaxşıliq zənciri

Xəstəxanada işləyən gənc tibb bacısı üzgün görünən bir xəstəyə gülümsədi. Həmin adamın əhvalı yaxşılaşdı. Vaxtilə ona xeyirxahlıq etmiş bir dostuna təşəkkür məktubu yazdı. Restoranda nahar edən dostu məktubu oxuyub çox şad oldu, yediyinin haqqını artıqlamasilə ödədi. Pulun çoxluğundan heyrlənən ofisiənt restoranın böyürbaşında hərlənən bir imkansız uşağı öz hesabına yedizdirdi. Uşaq çox sevindi, çünki iki gün idi dilinə bir şey dəymirdi. O, küçədə gedərkən soyuqdan titrəyən bir küçüyə rast gəldi. Küçüyü qucağına alıb evlərinə gətirdi. Qonşuluqda yaşayan həmin tibb bacısına verdi. Soyuqdan qurtulduğu üçün küçək çox xoşbəxt idi. Gecə hamı yatmışdı. Evdə yanğın başladı. Küçək evdəkiləri oyadana qədər hürdü. Beləcə, hamı yanğından xilas oldu.

Cavab: 1 – c; 2 – a; 3 – f; 4 – b; 5 – e; 6 – d.

2.1.2. Tapşırıq a (iş dəftəri). Cavab:

1. ... , ona görə də həmin adamın əhvalı yaxşılaşdı.
2. ... , çünki vaxtilə dostu ona xeyirxahlıq etmişdi.
3. ... , çünki məktubu oxuyub sevinən müştəri yediyinin haqqını artıqlamasilə ödəmişdi.
4. ... , çünki küçədə çox soyuq idi, öz evində isə küçüyə baxmağa imkanı yox idi.
5. ... , çünki evdə yanğın var idi.

1.2.2. Tapşırıq b (dərslik). Müəllim şagirdlərin diqqətini tapşırıqda verilən fikirlərə yönəldir:

– Bu fikirlərdən hansı ilə razısınız?

Şagirdlər iki qrupa ayrılırlar. Hər bir qrup nümunələr gətirməklə fikirlərini əsaslandırır.

2.3.1. Tapşırıq c (dərslik). Cavablar təxminən belə ola bilər:

- Mətnlərin ikisi də hekayədir.
- Hər iki məndə yaxşıliqdan, xeyirxahlıqdan danışılır.
- Mətnlərin ideyası eynidir: Yaxşıliq elə, yaxşıliq gör.

Tapşırıq b (iş dəftəri)

Cavab: 1 – C; 2 – B; 3 – B; 4 – A; 5 – C.

Tapşırıq c (iş dəftəri)

Cavab:

Yaxşılıq itməz.

Yaxşılıq yerdə qalmaz.

Yaxşılıq eləyən yaxşılıq görər.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Dinlədiyi mətndəki hadisələrin zaman ardıcılığını müəyyən edir.	Tap. a (D.)
Müzakirələrdə səslənən fikirlərlə bağlı öz mövqeyini bildirir və onu əsaslandırır.	Tap. b (D.)
Müxtəlif mətnləri mövzu, məzmun baxımından müqayisə edir.	Tap. c (D.), tap. b (İ.D.)
Mətndəki hadisələrin açıq şəkildə göstərilən səbəbini izah edir.	Tap. a (İ.D.)
Oxuduğu mətnlərin ideya yaxınlığını müəyyən edir.	Tap. c (İ.D.)

4-cü dər. Yaxşılıq zənciri

- Dərslik: səh. 16

Təlim məqsədləri

3.1.2. Mövzu ilə bağlı fikir və duyğularını müxtəlif yazı formalarında (esse, hekayə, resenziya və s.) ifadə edir.

3.2.2. Özünün və başqasının yazısını ədəbi dilin normaları baxımından təkmilləşdirir.

Mövzuya yönəltmə

Şagirdlərin diqqəti mövzuya yönəldilir:

– “Orxan və Təpəl” və “Yaxşılıq zənciri” mətnləri nə haqdadır?

– Bu mətnlərdən hansı nəticələri çıxardınız?

3.1.2. 3.2.2. Tapşırıq a (dərslik). Əvvəlcə müəllim şagirdlərə yönəldici suallar verir:

– Yaxşılıq zəncirinin neçə halqası oldu?

– Yaxşılıq zənciri nə ilə başlayıb nə ilə bitdi?

Daha sonra isə şagirdlər “Yaxşılıq zənciri” mətnində yaxşılıq “zəncir”inə yeni “halqalar” əlavə etməklə mətni genişləndirirlər.

Məsələn, halqaların biri belə ola bilər:

Yanğından xilas olan tibb bacısı və ailəsi çox sevinirlər. Sahib çıxdıqları kiçik onları böyük bir baladan qurtarmışdı. Bu hadisədən sonra ailə

üzvləri kimsəsiz heyvanların qayğısına qaldılar: yemlədilər, xəstə olanları baytara apardılar.

Yazı fəaliyyətini bitirdikdən sonra hər kəs öz yazısını oxuyur, səhvləri düzəldir. Sonra cütlərin üzvləri yoldaşının essəsini oxuyub münasibət bildirir və səhvlərini qeyd edir.

Müəllimin nəzərinə! Şagirdlər aşağı siniflərdə yazı işinin yoxlanılması və münasibət bildirməklə bağlı təlimatlandırılıblar. Münasibət bildirərkən əvvəl xoş, müsbət fikirlər söylenebilir.

Yazı işini yoxlayarkən əsasən aşağıdakılar nəzərə alınmalıdır:

- sözlərin orfoqrafik normalara uyğun yazılması;
- durğu işarələrindən düzgün istifadə;
- sözlərin kontekstə uyğun istifadəsi.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Janrın tələblərini gözləməklə kiçikhəcmli sadə bədii mətn yazır.	Tap. a (D.)
Özünün və başqasının yazısını ədəbi dilin normaları baxımından təkmilləşdirir.	Tap. a (D.)

5-ci dər. Sözlərdə samitlərin deyilişi və yazılışı

- Dərslik: səh. 17
- İş dəftəri: səh. 14

Təlim məqsədləri

4.1.1. Sözlərdə saitlərin (o – a, i – ü və s.) və samitlərin (k, q samitləri və s.) yazılışı və tələffüzü qaydalarına riayət edir.

Mövzuya yönəltmə

4.1.1. Tapşırıq a (dərslik)

Cavab: ç – c, k – g, z – s, d – t.

“Yadda saxla” rubrikası. Müəllim şagirdlərə kar və cingilti samitlər haqqında məlumat verir.

Tapşırıq b (dərslik). Samitlərin növləri haqqında bilgilərin möhkəmləndirilməsinə xidmət edir.

c (dərslik) tapşırığının cavabı:

b, q, t, z – “t” samiti kar, digərləri cingiltidir.
x, c, k, h – “c” samiti cingilti, digərləri kardır.
f, g, n, y – “f” samiti kar, digərləri cingiltidir.

a (iş dəftəri) tapşırığının cavabı:

I sütun: *abidə, meydan, mənzil, nərgiz, uğur, dalğa, zərbə.*

II sütun: *püşk, kosa, şafa, ipək, köks, sükut, çöp.*

III sütun: *arif, sarışın, ticarət, hekayə, imtahan, jeton, şöhrət.*

b (iş dəftəri) tapşırığının cavabı: hünər, tufan.

Müəllimin nəzərinə! İş dəftərində təqdim edilmiş C tapşırığının yerinə yetirilməsindən əvvəl xatırladılır: “b, c, d, g” samitləri ilə bitən sözlərin düzgün yazılışını müəyyən etmək üçün sözə saitlə başlanan şəkilçi və yaxud söz artırmaq olar. Məsələn, şabalıd, yoxsa şabalıt? *Şabalıdın, şabalıd almaq.* Deməli, “şabalıd” sözü “d” hərfi ilə yazılır.

Cavab: şabalıd, kərpic, bulud, kitab, çələng, tələffüz, məqsəd, pələng, qılınc, qutab.

ç (iş dəftəri) tapşırığının cavabı: dərd çək-mək; bürünc medal; savab iş.

Tapşırıq ç (dərslük). Tapşırıq şagirdlərin diqqətini kar və cingiltli qarşılığı olan samitlərə və belə samitlərin iştirak etdiyi sözlərin tələffüzünə, düzgün yazılışına yönəlib.

Cavab: sənəd (rəsmi kağız) – sənət (peşə); qəlp (saxta) – qəlb (ürək).

Tapşırıq d (dərslük)

Cavab: bulud, əlbəttə, saqqız, çiçək, tufəng, tappıltı, seçki, corab.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Sözlərdə saitlərin (o – a, i – ü və s.) və samitlərin (k, q samitləri və s.) yazılışı və tələffüzü qaydalarına riayət edir.	Dərslərdə və iş dəftərində təqdim edilmiş tapşırıqlar

4-cü fəsil**1-ci dərslük. Jan Valjan**

• Dərslük: səh. 18-19 • İş dəftəri: səh. 15

Təlim məqsədləri

2.1.1. Sözləri düzgün tələffüz etmək və uyğun səs tonu seçməklə mətnin məzmununu anladığını nümayiş etdirir.

4.4.1. Leksik vahidlərin mənalarını müxtəlif üsullarla izah edir və cümlələrdə işlədir.

2.1.2. Mətnəki hadisələri, hadisə iştirakçıları, zaman və məkanı, fakt və fikirləri müəyyənləşdirir.

2.2.2. Mətnin məzmunundan və əlavə bilgilərdən çıxış edərək hadisə, fakt və fikirlərin səbəb və nəticəsini müəyyən edir.

2.3.3. Mətnəki obrazları xarakterizə edir.

Mövzuya yönəltmə

Müəllim lövhəyə “etimad etmək”, “inanmaq”, “etibar etmək”, “güvənmək” sözlərini yazır. Şagirdlər bu sözlərin onlarda hansı assosiasiya yaratdığı haqqında danışirlər. Müəllim yönəldici suallar vasitəsilə onları müzakirəyə cəlb edir:

– Kiminsə etibarını qazanmaq üçün hansı xüsusiyyətlərə sahib olmaq lazımdır?

– Sizin yanınızda güvənini, etibarını itirən tanışınız olubmu?

– Hansı səbəblərdən insan etibarını itirir?

Oxu

2.1.1. “Jan Valjan” mətni. Rollu oxu. Müəllim obrazların nitqini şagirdlər arasında bölüşdürür. Şagirdlər mətni səsli oxuyurlar. Müəllim oxu zamanı şagirdlərin jest və mimikalardan düzgün istifadə etmələrinə, obrazların nitqini onların xarakterinə və emosional vəziyyətinə uyğun səsləndirmələrinə diqqət edir.

Söz ehtiyatı**4.4.1. Tapşırıq a (dərslük)****Cavab:**

katorqa – sürgün edilmiş cinayətkarlar üçün icbari iş yeri;

monsnyor – xristian katolik kilsəsində yüksək vəzifəli ruhaniyə müraciət;

yepiskop – xristianlıqda ali ruhani rütbəsi;

jandarm – ölkə daxilində və orduda fəaliyyət göstərən polis.

Tapşırıq b (dərslük). Şagirdlər “mehmanxana” sözünün iştirak etdiyi cümləni bir daha oxuyurlar. Kontekstə əsasən bu sözün mənasını təxmin edirlər: qonaqların müvəqqəti qaldığı yer. Daha sonra tapşırıqda təqdim edilmiş “xəstəxana”, “kitabxana” sözlərinin izahları ilə tanış olurlar. Bu sözlərdəki “xana” morfeminin semantik mənasına diqqət edirlər. Deməli, “xana” morfemi sözlərdə yer mənasını yaradır. Belə olduğu halda “mehman” sözünün mənası “qonaq” deməkdir.

Oxuyub-qavrama

2.1.2. Tapşırıq a (iş dəftəri)

Cavab: 1-ci, 3-cü suallar.

2.2.2. Tapşırıq b (iş dəftəri)

Səbəb: Çünki o, cinayət törədib. Katorqada olduğu üçün sarı pasportu var. Sarı pasportlu insanlar isə cəmiyyət qəbul etmirdi.

Nəticə: Yepiskop onu evinə qəbul etdi.

Səbəb: Çünki onun gümüş çəngəl-bıçağı oğurladığını sanmışdılar.

Nəticə: Jandarmırlar onu buraxdılar.

2.2.3. Tapşırıq c (iş dəftəri)

C tapşırığının cavabı təxminən belə ola bilər: Cənab Miriel mərhəmətlidir, çünki:

1. Hamının çəkidiyi, qapıdan qovduğu cinayətkarı evində qonaq saxladı.

2. Evindən gümüşləri oğurlamış Jan Valjanı bağışladı.

Ç (iş dəftəri) tapşırığının cavabı:

1. Ortaboyu, enlikürək, qüvvətli bir adam idi.
2. Baxışından sərtlik, cəsarət və yorğunluq yağırdı.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Sözləri düzgün tələffüz etmək və uyğun səs tonu seçməklə mətnin məzmununu anladığını nümayiş etdirir.	“Jan Valjan” mətni
Kontekstdən çıxış edərək sözün mənasını anladığını nümayiş etdirir və lüğətdən istifadə etməklə mənanı dəqiqləşdirir (çoxmənalı sözlər, omonimlər, alınma sözlər).	Tap. a (D.)

Söz tərkibindəki morfemlərin (kəm, ala, qeyri, açıq, tünd, -cı, mini, -stan, abad, -xana və s.) semantik mənasından çıxış edərək sözün mənasını müəyyən edir.	Tap. b (D.)
Mətndəki hadisələri, hadisə iştirakçılarını, zaman və məkanı, fakt və fikirləri müəyyənləşdirir.	Tap. a (İ.D.)
Mətnin məzmunundan və əlavə bilgilərdən çıxış edərək hadisə, fakt və fikirlərin səbəb və nəticəsini müəyyən edir.	Tap. b (İ.D.)
Mətndəki obrazları xarakterizə edir.	Tap. c, ç (İ.D.)

2-ci dər. Jan Valjan

- Dərslük: səh. 20
- İş dəftəri: səh. 16

Təlim məqsədləri

2.2.2. Mətnin məzmunundan və əlavə bilgilərdən çıxış edərək hadisə, fakt və fikirlərin səbəb və nəticəsini müəyyən edir.

2.3.3. Mətndəki obrazları xarakterizə edir.

3.1.2. Mövzu ilə bağlı fikir və duyğularını müxtəlif yazı formalarında (esse, hekayə, resenziya və s.) ifadə edir.

2.4.2. Mətnin məzmununa yaradıcı yanaşmaqla onu təxəyyülünə uyğun dəyişdirir, genişləndirir və ya təcrübədə tətbiq edir.

2.1.2. Mətndəki hadisələri, hadisə iştirakçılarını, zaman və məkanı, fakt və fikirləri müəyyənləşdirir.

Mövzuya yönəltmə

Müəllim keçən dərstdə oxunmuş “Jan Valjan” mətnini xatırlatmaq üçün frontal sorğu keçirir:

– Jan Valjan kim idi?
– Mehmanxana sahibi nə üçün onu qəbul etmədi?

– Jan Valjan harada gecələdi?
– Jandarmırlar Jan Valjanı niyə tutdular?
– Yepiskop Jan Valjanı niyə müdafiə etdi?

Oxuyub-qavrama

2.2.2. Tapşırıq a (dərslük)

Cavab təxminən belə ola bilər:

– Jan Valjan cinayətkar idi. O həbs edilmişdi. Ömrünün neçə ilini katorqada keçirmişdi. Həmin dövrdə belə insanlara sarı pasport verirdilər. Sarı pasportlu insanlar cəmiyyət qəbul etmirdi. Sarı pasport sanki onları tanımaq üçün nişan idi.

2.3.4. Tapşırıq b (dərslük). Müəllim yönəldici suallarla tapşırığın asanlıqla yerinə yetirilməsinə təkan verir:

– Jan Valjanın təsviri bu obraz haqqında hansı təəssüratı yaratdı?

– Müəllif bu obrazın təsviri üçün hansı sözlərdən istifadə edib?

– Bu sözlər Jan Valjan obrazını təsəvvür etmək üçün yetərlidirmi?

Daha sonra müəllim “Qlossari” rubrikasında verilmiş “bədi portret” ifadəsini izah edir. Məsələn, müəllif Jan Valjanı “qüvvətli”, “cəsərat” sözləri ilə təsvir etməklə bu obraza qarşı xoş münasibətini ifadə edir.

Yazı

3.1.2. Tapşırıq c (dərslük)

Müəllimin nəzərinə! Şagirdlərə “yepiskop” sözünün mənasını xatırlatmaq tövsiyə edilir. Bundan əlavə, mətndə cənab Mirielin yaşlı olduğu deyilir. Cənab Mirielin davranışlarına əsasən onun nur üzlü, mehriban simalı biri olduğunu təsəvvür etmək mümkündür. Şagirdlər bu məlumatlara əsasən cənab Mirielin zahiri görünüşünü təsvir edirlər.

Şagirdlər təxminən aşağıdakı məzmununda yazı bilirlər:

Cənab Miriel şəhərin yepiskopu idi. Artıq yaşlanmışdı. Əynindəki ağ pencəyi ağarmış saçları ilə uyarlıq yaradırdı. Onun üzündən təbəssüm əskik olmazdı. Mehriban baxışları ilə insana rahatlıq gətirirdi.

Danışma

2.4.2. Tapşırıq ç (dərslük)

Müəllimin nəzərinə! Tapşırığı qruplarla da yerinə yetirmək mümkündür. Hər qrup tapşırıqdakı suala cavab tapmaq üçün mətn qurur. Mətnlər müxtəlif ola bilər. Bu da yaradıcı təfəkkürün fərqli istiqamətlərdə işləyə biləcəyinə nümunədir. Təqdim olunan mətnlərdəki oxşar və fərqli epizodlar müqayisə edilir.

Oxuyub-qavrama

2.1.2. Tapşırıq a (iş dəftəri). Şagirdlər hekayə xəritəsini tamamlamaqla mətni oxuyub qavradıqlarını nümayiş etdirirlər.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Mətnin məzmunundan və əlavə bilgilərdən çıxış edərək hadisə, fakt və fikirlərin səbəb və nəticəsini müəyyən edir.	Tap. a (D.)
Müəllifin obraza münasibətini göstərən ifadələri və detalları müəyyən edir.	Tap. b (D.)
Janrın tələblərini gözləməklə kiçikhəcmli sadə bədii mətn yazır.	Tap. c (D.)
Mətnin məzmunundan çıxış edərək hadisələrin davamını təxmin edir.	Tap. ç (D.)
Mətnin məzmununa uyğun hekayə xəritəsi tərtib edir.	Tap. a (İ.D.)

3-cü dərslük. Madlen

- Dərslük: səh. 20
- İş dəftəri: səh. 17

Təlim məqsədləri

- 1.1.1.** Dinlədiyi mətndəki məlumatları mənimsədiyini nümayiş etdirir.
- 3.1.1.** Dinlədiyi, oxuduğu, həyatda gördüyü hadisə və faktlar əsasında mətn (ifadə, xatirə və s.) yazır.
- 1.2.2.** Müzakirələrdə səslənən fikirlərlə bağlı öz mövqeyini bildirir və onu əsaslandırır.
- 2.3.3.** Mətndəki obrazları xarakterizə edir.
- 2.3.4.** Mətn müəllifinin oxucuya çatdırmaq istədiyi əsas fikri müəyyən edir.
- 3.1.3.** Məqsədə uyğun olaraq sadə əməli yazılar (təlimat, elan, şüar, annotasiya, izahat) yazır.

Mövzuya yönəltmə

Müəllim frontal sorğu vasitəsilə “Jan Valjan” mətninin I hissəsinin və hadisələrin davamı ilə bağlı şagirdlərin tərtib etdikləri mətnlərin məzmununu xatırladır.

Dinləmə

1.1.1. Tapşırıq a (dərslük). Şagirdlər suallarla tanış olur və dinləmə mətnindən bu suallara cavab tapmağa çalışırlar. Eyni zamanda hadisələrin davamı ilə bağlı düşüncələrini müqayisə edirlər. Müəllim dinləmə mətnini səsləndirir:

Madlen (II hissə)

1815-ci ilin sonlarında Monreyldə bir qərib peyda oldu. Bu şəhərdə onu tanımırdılar. Buraya bir dekabr axşamı kürəyində torba, əlində əsa

gəlmişdi. O gələndə bir evdə yanğın baş vermişdi: şəhər idarəsi yanırdı. Bu adam təhlükəni nəzərə almayaraq özünü odun içinə atmış, jan-darm kapitanının uşaqlarını xilas etmişdi. Yanğında onun torbası, içində sənədləri yanmışdı.

Bundan sonra o, Monreyldə yaşamağa başladı. Hamı ona Madlen deyirdi.

Monreyldə qədimdən daş kömür və qara şüşədən bəzək əşyaları hazırlanırdı. Cənab Madlen bəzək məmulatları istehsalında qatranı yapışqanla və döymə üsulunu tökmə üsulu ilə əvəz etdi. Bu iki yenilik böyük bir sənaye inqilabına səbəb oldu. Üç il ərzində o, varlı bir adam oldu. Madlenin kəşfi sayəsində Monreyl iri ticarət mərkəzinə çevrilmişdi.

Madlen dalğın baxışlı və mərhəmətli bir adam idi. Hər kəsi işə götürür, işçilərindən yalnız namuslu olmağı tələb edirdi. O, şəhər yoxsullarına 1 milyon frank xərcləmişdi. Xəstəxananı böyütmüş, qızlar üçün iki məktəb tikdirmiş, qoca və şikəst fəhlələr üçün pulsuz aptek açmışdı.

1821-ci ildə qəzetlər yepiskop Mirielin 82 yaşında vəfat etdiyini yazdılar. Ertəsi gün cənab Madlen qara paltar geyinib şlyapasına matəm lenti taxaraq şəhərdə göründü. Adamlar onun yas saxlamasının səbəbini soruşanda demişdi:

– Gəncliyimdə onun yanında xidmət etmişəm...

Yazı

3.1.1. Tapşırıq a (iş dəftəri). Şagirdlər yazacaqları mətni yarımbaşlıqlar üzrə strukturlaşdırırlar.

Danışma

1.2.2. Tapşırıq b (dərslük). Müəllim şagirdləri tapşırıqda verilmiş fikirlərə yönəldərək soruşur:

– Bu fikirlərdən hansı ilə razısınız?

Şagirdlər iki qrupa ayrılırlar. Hər bir qrup nümunələr gətirməklə fikirlərini əsaslandırır.

Oxuyub-qavrama

2.3.3. Tapşırıq c (dərslük). Şagirdlər Jan Valjan karakterinin süjet boyu necə dəyişdiyini izləyir və oxuduğu, dinlədiyi mətnlərə əsasən izah edirlər.

Cavablar təxminən belə ola bilər:

Jan Valjan əvvəl	Jan Valjan sonra
sərt	mərhəmətli
kasıb	varlı
inamsız	özgüvənli
oğru, əliəyri	namuslu, düzgün

qaraqabaq	xeyirxah
quldurabənzər	səliqəli, xoş görünüşlü

2.3.4. Tapşırıq ç (dərslük). Tapşırıqda verilmiş aforizm oxunur. Müəllim tapşırığın asanlıqla yerinə yetirilməsi üçün aşağıdakı yönəldici suallardan istifadə edə bilər:

- Jan Valjan obrazı necə dəyişdi?
- Bu karakterin dəyişməsinə nə səbəb oldu?
- Siz bu mətnlərdən hansı nəticəni çıxardınız?

Suallar ətrafında müzakirədən sonra müəllim soruşur:

– Sizcə, bu aforizm “Jan Valjan” mətninin ideyasını əks etdirirmi? Mətnədən nümunələr gətirməklə fikrinizi əsaslandırın.

Şagirdlər yönəldici suallara cavab verməklə tapşırığı yerinə yetirirlər.

Yazı

3.1.3. Tapşırıq b (iş dəftəri)

Müəllimin nəzərinə! Şagirdləri yazı fəaliyyətinə başlamazdan əvvəl aşağıdakı məlumatlarla tanış etmək tövsiyə edilir:

1) Annotasiyanın əvvəlində əsərin müəllifi haqqında məlumat verilir. Sınıfdə araşdırma aparmaq imkanı olan şagirdlər Viktor Hüqo haqqında məlumat toplaya bilərlər. Araşdırma imkanı olmayan şagirdlərə isə müəllim yazıçı haqqında məlumat verə bilər.

- Viktor Hüqo fransız yazıçısıdır.
- XIX əsrdə yaşayıb-yaratmışdır.
- “Səfillər”, “Paris Notr-Dam kilsəsi” ən məşhur əsərləridir.

2) Şagirdlər 3-cü sınıfdə Viktor Hüqonun “Səfillər” əsərinin müəyyən hissələri ilə tanış olublar. Kozetta, Qavroş obrazları haqqında məlumatları var. Şagirdlər annotasiya yazarkən bu məlumatlardan istifadə edə bilərlər.

3) Annotasiya yazılarkən nəzərə alınmalıdır: annotasiyada hadisələrin sonluğu, nəticəsi göstərilməməlidir. Əsərin məzmunu ətraflı, detallarla əks etdirilməməlidir. Oxucunun diqqətini cəlb edən, mütaliyəyə həvəs yaradan məqamlardan istifadə edilməlidir.

Annotasiyanın məzmunu təxminən aşağıdakı kimi ola bilər:

“Səfillər” romanının müəllifi böyük fransız yazıçısı Viktor Hüqodur. Əsərdə bir neçə obrazın həyatı təsvir edilir. Katorqada dustaq olan Jan

Valjan azadlığa çıxıb. Lakin sarı rəngli pasportun sahibi olduğundan gecələmək üçün döydüyü bütün qapılardan qovulur. İnsanlar ondan qorxur, cəmiyyət onu qəbul etmir. Bəs, görəsən, Jan Valjana mərhəmət göstərən biri tapılacaqmı?

Kozetta əsərin digər bir obrazıdır. Səfalət içində yaşayan balaca qız tamahkar insanlara xidmətçilik edir. Kozetta ömrünün sonuna qədər bu insanları yaşayacaq? Qızciğaz çıxış yolu tapacaqmı?

Hüqonun möhtəşəm qəhrəmanlarından biri olan Qavroş yaşadığı çətinliklərə baxmayaraq, güləruz bir oğlandır. Bir qədər kobud olsa da, bacarıqlı, fərasətli və cəsurdur. Paris küçələrində səfil həyat sürür. Bəs Qavroşun sonrakı taleyi necə olacaqmı?

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Dinlədiyi mətndəki məlumatları mənimsədiyini nümayiş etdirir.	Tap. a (D.)
Dinlədiyi mətnin qısa məzmununu yazır.	Tap. a (İ.D.)
Müzakirələrdə səslənən fikirlərlə bağlı öz mövqeyini bildirir və onu əsaslandırır.	Tap. b (D.)
Süjet boyu xarakterin necə dəyişdiyini izləyir və izah edir.	Tap. c (D.)
Mətn müəllifinin oxucuya çatdırmaq istədiyi əsas fikri müəyyən edir.	Tap. ç (D.)
Məqsədə uyğun olaraq sadə əməli yazılar (təlimat, elan, şüar, annotasiya, izahat) yazır.	Tap. b (İ.D.)

4-cü dər. "Səhvimi anladım" hekayəsi

- Dərslik: səh. 20

Təlim məqsədləri

- 3.1.2.** Mövzu ilə bağlı fikir və duyğularını müxtəlif yazı formalarında (esse, hekayə, resenziya və s.) ifadə edir.
- 3.2.2.** Özünün və başqasının yazısını ədəbi dilin normaları baxımından təkmilləşdirir.

Mövzuya yönəltmə

Müəllim lövhəyə keçən dərs müzakirə olunmuş aforizmi yazır:

İnsanı inkişaf etdirən və tərbiyələndirən yaşadığı cəmiyyət və mühitdir. İnsan bir fərd olaraq yaşadığı cəmiyyətin övlətidir. (D.Terner)

Sonra yönəldici suallarla beyin həmləsi edir:

- Sizcə, xarakterin dəyişməsinə nə səbəb olur?
- Səhv etmiş insana ikinci şans vermək lazımdır? Nə üçün?

Yazı

3.1.2. Tapşırıq a (dərslik). İlk mərhələdə müəllim şagirdlərə mövzunu xatırladır. Şagirdləri tapşırıqda təqdim edilmiş təlimatla tanış edir.

Şagirdlərin təxəyyülünə uyğun yazıldığı üçün hekayələr müxtəlif ola bilər. Şagirdlər hətta aşağı siniflərdə oxuduqları hekayələrin süjet xəttindən istifadə edə bilərlər. Məsələn:

Sınmış fincan

Bir dəfə ana evə gələndə gördü ki, onun sevimli yaşıl fincanı sınıb. Evdə isə təkcə Murad, bir də Məstan adlı pişik var idi.

Ana soruşdu:

– Fincanı kim sındırıb?

Murad çiyinlərini çəkdi.

– Aha, deməli, Məstan sındırıb, – deyə ana hirsələnib Məstani çölə çıxartdı və qapını örtü.

– Ana, çöl soyuqdur axı, Məstan üşüyər, – Murad dilləndi.

– Eybi yoxdur, qoy başa düşsün ki, qabları sındırmaq olmaz.

Ana öz işi ilə məşğul oldu, pişiyi də, Muradı da unutdu. Bir azdan gördü ki, pişik evdə gəzir, amma Murad yoxdur. Aydındır ki, pişiyi evə Murad buraxmışdı. Ana onu xeyli axtardı, tapa bilmədi. Axırda qapını açıb çölə çıxdı.

Murad bayırda idi. Soyuqdan tir-tir əsirdi.

– Sən burada neyləyirsən? – deyə ana həyəcanla Muraddan soruşdu.

Murad başını aşağı salıb titrəyə-titrəyə dedi:

– Ana, fincanı mən sındırmışam.

3.2.2. Bir-birinin yazısını qiymətləndirmək üçün müəllim bu meyarları təqdim edə bilər:

1. Obrazların təsviri ilə onların zahiri görünüşü və xarakteri haqqında təsəvvür yaradılır.
2. Hadisələrin baş verdiyi yer təsvir edilir.

3. Qəhrəmanın dəyişməsinə səbəb olan hadisə təsvir edilir.
4. Yazıda orfoqrafiya normalarına əməl edilir.
5. Dürğu işarələrindən düzgün istifadə edilir.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Janrın tələblərini gözləməklə kiçikhəcmli sadə bədii mətn yazır.	Tap. a (D.)
Özünün və başqasının yazısını ədəbi dilin normaları baxımından təkmilləşdirir.	Tap. a (D.)

5-ci dərs. Leksik və qrammatik mənə

- Dərslik: səh. 21
- İş dəftəri: səh. 18

Təlim məqsədləri

4.2.1. Kontekstdən və qrammatik formadan çıxış edərək sözlərin qrammatik-semantik mənasını izah edir.

Mövzuya yönəltmə

4.2.1. Tapşırıq a (dərslik). Şagirdlər 4-cü sinifdə sözün leksik və qrammatik mənası haqqında məlumat alıblar. Müəllimin yönəldici sualları bu bilgiləri xatırlamağa və tapşırığı yerinə yetirməyə yardımçı ola bilər:

- Hansı söz heç bir suala cavab vermir?
- “Yolçu” sözünün leksik mənasını izah edə bilərsinizmi?
- “İlə” sözünün leksik mənasını izah edə bilərsinizmi?

Cavab:

- a. “Yad, yerli olmayan, başqa yerdən gəlmiş” “qərib” sözünün leksik mənasıdır.
- b. “İlə” sözünün leksik mənası yoxdur.

“Yadda saxla” rubrikası. Müəllim rubrikadakı məlumatları şərh edərək şagirdlərə sözün leksik və qrammatik mənasını izah edir.

Dərslikdə və iş dəftərində verilmiş tapşırıqlar möhkəmləndirmə xarakterlidir.

Dərslikdə verilmiş b tapşırığının cavabları:

1. Qorxmazlıq, hünər, cürət – cəsarət;
2. Bədənin gücdən düşməsi, taqətsizlik – yorğunluq;

3. Möhkəmlik, ciddilik, sarsılmazlıq – sərtlik.

Dərslikdə verilmiş c tapşırığının cavabları:

- 1 – c;
- 2 – d;
- 3 – b;
- 4 – a;
- 5 – e;
- 6 – ç.

Dərslikdə verilmiş ç tapşırığının cavabları:

Leksik və qrammatik mənası olan sözlər: *As-tara, rayonu, çayı, məşhurdur, sən, haqlısan.*

Yalnız qrammatik mənası olan sözlər: *həm də, ilə, əlbəttə, də.*

İş dəftərində verilmiş a tapşırığının cavabı:

Şagirdlər *ki, axı, üçün, bəlkə* sözlərini cüm-lələrdə işlədirlər.

İş dəftərində verilmiş b tapşırığının cavabı:

b variantı

İş dəftərində verilmiş c tapşırığının cavabı:

Muzey:

Leksik mənası: tarix, incəsənət abidələrini, eksponatları toplayıb mühafizə və nümayiş et-dirən müəssisə.

Grammatik mənası: isim, tək, ümumi, kon-kret.

Üçün:

Leksik mənası: yoxdur.

Grammatik mənası: qoşma.

İş dəftərində verilmiş ç tapşırığının cavabı:

1. mərhəmətli, mənzərə, müdrik, ensiklo-pediya, getmək.
2. lakin, əlbəttə, bəh, ilə, və.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Sözlərin leksik və qramma-tik mənasını fərqləndirir.	Dərslikdə və iş dəftərində veril-miş tapşırıqlar

Ümumiləşdirici təkrar

- Dərslik: səh. 22-23 • İş dəftəri: səh. 19

Təlim məqsədləri

- 4.1.1.** Sözlərdə saitlərin (o – a, i – ü və s.) və samitlərin (k, q samitləri və s.) yazılışı və tələffüzü qaydalarına riayət edir.
- 4.3.1.** Məqsəd və intonasiyadan asılı olaraq cümlə sonunda uyğun durğu işarələrindən (nöqtə, üç nöqtə, sual işarəsi, nida işarəsi) istifadə edir.
- 4.2.1.** Kontekstdən və qrammatik formadan çıxış edərək sözlərin qrammatik-semantik mənasını izah edir.

Mövzuya yönəltmə

Müəllim şagirdlərə bu bölmədə oxunmuş və dinlənilmiş mətnləri xatırladır. Mətnlərin mövzusu, məzmunu və əsas ideyası ətrafında müzakirə aparılır. Şagirdlər ən çox bəyəndikləri mətnlər və seçimlərinin səbəbi haqqında danışırlar.

2.1.2. Tapşırıq 1, 2 (dərslik). Mətndəki faktoloji məlumatların qavranılmasını yoxlayır.

2.3.4. Tapşırıq 3 (dərslik). Mətndəki əsas fikri müəyyənləşdirmək bacarığını yoxlayır.

Cavab: c variantı

2.4.2. Tapşırıq 4 (dərslik)

Cavab: a variantı

Dərslikdə təqdim edilmiş 5-13-cü tapşırıqlar dil qaydaları üzrə qazanılmış biliklərin təkrarına, möhkəmləndirilməsinə yönəlib.

5-ci tapşırığın cavabı: b variantı

6-cı tapşırığın cavabı:

Buxar: u – qalın, dodaqlanan, qapalı; a – qalın, dodaqlanmayan, açıq.

Alqış: a – qalın, dodaqlanmayan, açıq; ı – qalın, dodaqlanmayan, qapalı.

Boran: o – qalın, dodaqlanan, açıq; a – qalın, dodaqlanmayan, açıq.

Övlad: ö – incə, dodaqlanan, açıq; a – qalın, dodaqlanmayan, açıq.

Müxbir: ü – incə, dodaqlanan, qapalı; i – incə, dodaqlanmayan, qapalı.

Eskiz: e – incə, dodaqlanmayan, açıq; i – incə, dodaqlanmayan, qapalı.

Əfsanə: ə – incə, dodaqlanmayan, açıq; a – qalın, dodaqlanmayan, açıq.

7-ci tapşırığın cavabı: d variantı

8-ci tapşırığın cavabı: c variantı

9-cu tapşırığın cavabı:

gül – kül; köz – göz; küləş – güləş; dərs – tərs; tanış – danış; boz – poz.

10-cu tapşırığın cavabı:

pələng, mürəkkəb, kərpic, çaqqal, çörək

11-ci tapşırığın cavabı:

1. Məgər bu hadisə haqqında məlumatın yoxdur? (Məlumat almaq məqsədilə işlənir. Sual cümləsidir.)

2. Bakı küləklər şəhəridir. (Məlumat vermək məqsədilə işlənir. Nəqli cümlədir.)

3. Gəl birlikdə araşdırma aparaq. (Təklif etmək məqsədilə istifadə edilir. Əmr cümləsidir.)

4. Qoy dünyada sülh olsun! (Hissi ifadə edir. Nida cümləsidir.)

Dərslikdə təqdim edilmiş 12-ci tapşırığın cavabı:

1. Üç nöqtə nitqdəki fasiləyə işarədir.

2. Cümlədə hiss-həyəcan ifadə edildiyi üçün “nida”dan istifadə edilib.

3. Məlumat almaq məqsədilə işləndiyi üçün “sual” işarəsindən istifadə edilib.

13-cü tapşırığın cavabı:

Leksik mənası olan sözlər: *onlar, köhnə, dostlar, görüşdülər, sabah, yağış, yağacaq.*

Yalnız qrammatik mənası olan sözlər: *lap, ki-mi, bəlkə.*

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Sözlərdə saitlərin (o – a, i – ü və s.) və samitlərin (k, q samitləri və s.) yazılışı və tələffüzü qaydalarına riayət edir.	Tap. 6 – 10 (D.)
Məqsəd və intonasiyadan asılı olaraq cümlə sonunda uyğun durğu işarələrindən (nöqtə, üç nöqtə, sual işarəsi, nida işarəsi) istifadə edir.	Tap. 11, 12 (D.)
Sözlərin leksik və qrammatik mənasını fərqləndirir.	Tap. 5, 13 (D.)

Dərs	Mövzu	Məzmun xətləri	Dərslik səh.	İş dəftəri səh.	MV səh.
1-ci fəsil					
1	Qazi Vüsal Səttarov	Dinləmə. Yazı	24	20	43-44
2	Bilirdim ki, gələcəksən	Danışma. Oxu. Dil qaydaları (Leksika)	24-25	21	44-45
3	Bilirdim ki, gələcəksən	Oxu. Danışma. Yazı	26	22	45-47
4	Bilirdim ki, gələcəksən	Yazı (məktub yazmaq)	26	-	47
5	Sözün həqiqi və məcazi mənası	Dil qaydaları (Leksika)	27	23	48
2-ci fəsil					
1	Otbiçənin hekayəti	Oxu. Dil qaydaları (Leksika)	28-29	24	49-50
2	Otbiçənin hekayəti	Danışma. Oxu	30	25	50-51
3	Mükafat	Dinləmə. Yazı	30	26	51-52
4	Çoxmənalı sözlər. Omonimlər	Dil qaydaları (Leksika)	31	27	52-53
3-cü fəsil					
1	Təcili qan lazımdır	Oxu. Dil qaydaları	32-33	28	53-54
2	Təcili qan lazımdır	Oxu	34	29	54-55
3	Qan qrupları	Danışma. Oxu. Yazı	34	30	55-56
4	Təcili qan lazımdır	Yazı	34	-	56-57
5	"K" samitinin deyilişi və yazılışı	Dil qaydaları (Orfoqrafiya)	35	31	57-58
4-cü fəsil					
1	Sözün qüdrəti	Oxu. Dil qaydaları (Leksika)	36-37	32	58-59
2	Sözün qüdrəti	Oxu. Yazı	38	33	59-60
3	Padşahın yuxusu	Danışma. Oxu. Yazı	38	34	60-62
4	"Q" samitinin deyilişi və yazılışı	Dil qaydaları (Orfoqrafiya)	39	35	62-63
5	Ümumiləşdirici təkrar	Oxu. Dil qaydaları (Leksika. Orfoqrafiya)	40-41	36	63-65

1-ci fəsil

1-ci dər. Qazi Vüsal Səttarov

- Dərslik: səh. 24
- İş dəftəri: səh. 20

Təlim məqsədləri

- 1.1.2.** Dinlədiyi mətnin ideyasını, məzmun, struktur və bədii xüsusiyyətlərini şərh edir.
- 1.2.3.** Məlumat almaq və ya fikrini çatdırmaq məqsədilə dialoq qurur.
- 3.1.1.** Dinlədiyi, oxuduğu, həyatda gördüyü hadisə və faktlar əsasında mətn (ifadə) yazır.

Mövzuya yönəltmə

Müəllim II Qarabağ savaşını xatırlatmaq məqsədilə sinfə müxtəlif suallarla müraciət edir:

1. II Qarabağ müharibəsi nə zaman başladı?
2. Bu savaş neçə gün davam etdi?
3. Hansı ərazilərimiz düşmən tapdağından azad oldu?
4. Bu savaşda hansı qəhrəmanlarımızı tanıdınız?

Dinləmə

1.1.2. Tapşırıq a (dərslik). Şagirdlər qeyd götürməklə “Qazi Vüsal Səttarov” mətnini dinləyirlər. Tapşırıqları yerinə yetirmək üçün şagirdlərə mətnə diqqətlə qulaq asmaq tövsiyə olunur.

II Qarabağ savaşını başlayanda Vüsal ali məktəbdə təhsil alırdı. Müharibə xəbərini eşidən kimi təhsilini yarımçıq qoyub cəbhəyə yollandı. Əslən Zaqatala rayonundan olan Səttarov Vüsal Ramiz oğlu bölük komandiri idi.

2020-ci il oktyabrın 6-da düşmən Vüsalgilin bölüyünü minomyot atəsinə tutur. Vüsal həmin günü belə xatırlayır: “Müharibəni filmlərdə görmüşdük. Ani olaraq hər şey çox qorxulu gəldi. Vahiməli döyüş səhnələrini ilk dəfə canlı yaşayırdım. Zeynal, Vəfadar və mən eyni səngərdə idik. Görürdüm ki, ətraf səngərlərə mərmilər düşür, uşaqlar yaralanır, şəhid olurlar. Yaralıların iniltisi eşidilirdi. Səngərdən qışqırıb onlara səsələnirdim, cavab verən də olmurdu.

Vəfadara dedim ki, səngərdən çıxmaq, yaralıları maşınla hospitala daşıyaq. Bəlkə, kimisə xilas edə bilərik. Səngərdən çıxan kimi bizi də vurdular. Ayağımdan və qulağımdan yaralandım. Amma fikir vermədim. Biz avtomatların qundağındakı rezinləri çıxarıb yoldaşlarımızın yaralarını sarıyırdıq ki, qanaxma olmasın. Onları və şəhid olan

dostlarımızı çiynimizə alıb maşınlara yığdıq və Horadizdəki hospitala apardıq.

Sonra digər yoldaşlarımızı da çıxarmaq üçün geri qayıdanda qəribə mənzərə ilə qarşılaşdıq. Hər tərəf düşmən cəsədləri və yaralıları ilə dolu idi. Döyüş yoldaşları onları qoyub qaçmışdılar.

Birdən sağdakı səngərdən inilti eşitdim.

Yaxınlaşanda gördüm ki, Zeynaldır. Başından yaralanmışdı. Xeyli qan itirmişdi. Tez onu belimə götürüb maşına apardım... Sonradan eşitdik ki, 9 nəfər yaralımız sağalıb, lakin Zeynalı xilas etmək mümkün olmayıb...”

Dostları Zeynalın ölümü ilə heç cür barışa bilmir, özlərini günahkar sayırdılar: “Bəlkə, biz gecikdik, vaxtında hospitala çatdırmadıq?” – deyə əzab çəkirdilər.

Bir həftə sonra Cəbrayıl alındı. Vüsalgilə təbrik zəngi gəldi. Bu zəng Vüsalı, bəlkə də, geri alınan torpaqlar qədər sevindirdi. Zəng edən Zeynal idi. Sən demə, onun ölüm xəbəri yalan imiş.

44 günlük Vətən müharibəsi bizim xalqın əzmini, birliyini ortaya qoydu. Vüsal kimi oğullarımız öz yaralı yoldaşlarının həyatlarını canları bahasına xilas etdilər. Şəhidlərimizi döyüş meydanında qoymadılar. Öz əməlləri və qəhrəmanlıqları ilə şanlı tarix yazdılar.

Danışma

Dinləmə prosesi başa çatdıqdan sonra şagirdlər mətnə təsvir olunan döyüş səhnələrini öz sözləri ilə təsvir edirlər. Müəllim şagirdlərin daha inandırıcı, təsiredici danışmasını istiqamətləndirmək üçün müəyyən tövsiyələr verə bilər.

1.2.3. Tapşırıq b (dərslik). Şagirdlər Vüsal Səttarovdan müsahibə almaq üçün belə suallar tərtib edə bilərlər:

1. Harada döyüşmüşsünüz?
2. Neçə yaralıni xilas etmisiniz?
3. Gözünüzün qarşısında yoldaşınız şəhid olubmu?
4. Döyüş bölgəsindən çıxara bilmədiyiniz şəhid yoldaşınız olubmu? və s.

Yazı

3.1.1. Tapşırıq a (iş dəftəri). Şagirdlər təqdim olunmuş plan əsasında “Qazi Vüsal Səttarov” mətninin məzmununu verilən həcmdə yazırlar.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Mətndəki əsas fikri öz həyat düşüncələri ilə əlaqələndirir.	Tap. a (D.)
Mövzu ilə bağlı dialoq qurmaq (müsahibə almaq) üçün suallar tərtib edir.	Tap. b (D.)
Qurduğu plan əsasında dinlədiyi və ya oxuduğu mətnin qısa məzmununu yazır.	Tap. a (İ.D.)

2-ci dərs. Bilirdim ki, gələcəksən

- Dərslik: səh. 24-25 • İş dəftəri: səh. 21

Təlim məqsədləri

- 1.2.2.** Müzakirələrdə səslənən fikirlərlə bağlı öz mövqeyini bildirir və onu əsaslandırır.
- 2.1.1.** Sözləri düzgün tələffüz etmək və uyğun səs tonu seçməklə mətnin məzmununu anladığını nümayiş etdirir.
- 4.4.1.a.** Sözü izah etmək üçün cümlədə işlədir, lüğəvi izahla uyğunluğunu müəyyən edir, sinonim və antonimlərdən (qısa – gödək, uzun olmayan) istifadə edir.
- 2.1.3.** Müxtəlif mənbələrə istinad etməklə mətnlərdə tanış olmayan ad, ifadə və faktlara aydınlıq gətirir.
- 2.1.2.** Mətndəki hadisələri, hadisə iştirakçılarını, zaman və məkanı, fakt və fikirləri müəyyənləşdirir.
- 2.2.2.** Mətnin məzmunundan və əlavə bilgilərdən çıxış edərək hadisə, fakt və fikirlərin səbəb və nəticəsini müəyyən edir.
- 2.2.3.** Mətndəki faktları, məlumat və illüstrasiyaları müqayisə etməklə gəldiyi nəticələri əsaslandırır.
- 2.3.4.** Mətn müəllifinin oxucuya çatdırmaq istədiyi əsas fikri müəyyən edir.

Mövzuya yönəltmə

Müəllim sinfə müraciət edir:

– Dostunuzun ən yadda qalan ifadəsi hansıdır?

Danışma

- 1.2.2. Tapşırıq a (dərslik).** Şagirdlər tapşırıqda verilmiş sualları öz şəxsi həyatlarından nümunələr gətirməklə cavablandırırlar.

Oxu

- 2.1.1. “Bilirdim ki, gələcəksən” mətni üzrə iş. İfadəli oxu.** Əvvəlcə şagirdlər müəyyən vaxt ər-

zində mətni səssiz oxuyurlar. Müəllim oxu zamanı şagirdlərə obrazların nitqinə diqqət etməyi tövsiyə edir. Bu yolla şagirdlər obrazların keçirdiyi hisslərlə tanış ola bilirlər. Səssiz oxu bitdikdən sonra növbəti mərhələdə şagirdlər mətni səslə oxuyurlar. Müəllim oxu zamanı şagirdlərin səs tonunu, intonasiyaya diqqət etmələrini, obrazların nitqini onların xarakterinə və emosional vəziyyətinə uyğun səsləndirmələrini müşahidə edərək nəzarətdə saxlayır.

Söz ehtiyatı

Yeni sözlərin mənimsədilməsi dərslikdəki tapşırıqlar vasitəsilə həyata keçirilir.

4.4.1. Tapşırıq b (dərslik)

Cavab: 1 – c, 2 – e, 3 – d, 4 – b, 5 – a.

Mənasını tam anladıqdan sonra şagirdlər söz və ifadələri cümlələrdə işlədib yazırlar.

Tapşırıq c (dərslik). Bu tapşırıqda nümunəyə əsasən avtomat hissələrinin təsvirlərini onların adları ilə uyğunlaşdırmaq lazımdır. Sonra həmin sözləri izah etmək və izahları lüğətlə müqayisə etmək tələb olunur.

Cavab:

1. lülə – odlu silahların gülləyə istiqamət verən boruşəkilli hissəsi;
3. tətik – odlu silahların atəş açmaq üçün barmaqla geri çəkilən hissəsi;
4. qundaq – tüfəngin ağac hissəsi.

Araşdırma

2.1.3. Tapşırıq ç (dərslik). Şagirdlər Azərbaycan Silahlı Qüvvələrindəki hərbi rütbələrin kiçikdən böyüyə olan ardıcılığını araşdırdıqdan sonra tapşırığı yerinə yetirirlər.

Cavab: çavuş, gizir, kapitan, mayor, polkovnik, general.

Faktoloji qavrama

2.1.2. Tapşırıq a (iş dəftəri). Verilən fikirlərin düzgün, yoxsa yanlış olduğunu müəyyən etməklə şagirdlər tapşırığı yerinə yetirirlər.

Cavab: 1, 3, 4 – yanlış; 2, 5 – düzgün fikirlərdir.

Nəticəçixarma

2.2.2. Tapşırıq b (iş dəftəri). Şagirdlərdən mətnin məzmununa aid səbəb-nəticə cədvəlini tamamlamaq tələb olunur.

Cavab:

1. Səbəb – Abbas həmişə Rəhimi qoruyurdu.
2. Nəticə – Rəhim düşmən gülləsinə tuş gəldi.

3. Səbəb – Abbas güllə yağışına əhəmiyyət verməyərək dostunun arxasınca gedirdi.

4. Səbəb – Çünki dostunun son sözlərini eşitmişdi.

2.2.3. Tapşırıq C (iş dəftəri). Mətdən Abbasın dostuna sadıq olduğunu təsdiq edən nümunələr gətirməklə fikri əsaslandırmaq tələb olunur.

Cavab: Uşaq olarkən hər davada Rəhimə qahmar çıxması, heç vaxt onu tək qoymaması, müharibədə güllə yağışının altında özünü təhlükəyə atması və s.

2.3.4. Tapşırıq F (iş dəftəri). Tapşırıq test tipidir.

Cavab: b

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Həyatdan nümunələr gətirməklə fikrini əsaslandırır.	Tap. A (D.)
Mətdəki obrazların nitqini onların xarakterinə uyğun səsləndirir.	“Bilirdim ki, gələcəksən” mətni
Kontekstdən çıxış edərək sözün mənasını anladığını nümayiş etdirir və lüğətdən istifadə etməklə mənanı dəqiqləşdirir.	Tap. B, C (D.)
Müxtəlif sorğu ədəbiyyatından istifadə etməklə anlamadığı ifadə, deyim və adların mənasını müəyyən edir.	Tap. F (D.)
Mətnin məzmununa uyğun olan (olmayan) fikirləri müəyyənləşdirir.	Tap. A (İ.D.)
Mətnlə bağlı səbəb-nəticə əlaqəsi cədvəlini tamamlayır.	Tap. B (İ.D.)
Mətdə fikir və argumentlər arasındakı məntiqi əlaqəni müəyyən edir.	Tap. C (İ.D.)
Müəllifin məqsədini (məlumat vermək, əyləndirmək, inandırmaq, təlimat vermək, cavab axtarmaq və s.) müəyyən edir.	Tap. F (İ.D.)

3-cü dər. Bilirdim ki, gələcəksən

- Dərslik: səh. 26
- İş dəftəri: səh. 22

Təlim məqsədləri

2.3.2. Mətnin tərkib hissələrini, struktur elementlərini (haşiyə, illüstrasiya, başlıq, yarımbaşlıq və s.) onun əsas məzmunu ilə əlaqələndirir.

2.3.3. Mətdəki obrazları xarakterizə edir.

2.1.3. Müxtəlif mənbələrə istinad etməklə mətnlərdə tanış olmayan ad, ifadə və faktlara aydınlıq gətirir.

1.1.2. Dinlədiyi mətnin ideyasını, məzmun, struktur və bədii xüsusiyyətlərini şərh edir.

1.2.2. Müzakirələrdə səslənən fikirlərlə bağlı öz mövqeyini bildirir və onu əsaslandırır.

3.1.2. Mövzu ilə bağlı fikir və duyğularını müxtəlif yazı formalarında (esse, hekayə, resenziya və s.) ifadə edir.

Mövzuya yönəltmə

Müəllim “Bilirdim ki, gələcəksən” mətnini xatırlatmaq məqsədilə suallarla sinfə müraciət edir:

- Hadisə harada baş verir?
- Hekayənin əsas qəhrəmanları kim idi?

Oxuyub-anlama

2.3.2. Tapşırıq A (dərslik). Şagirdlərin diqqəti tapşırıqda verilmiş yarımbaşlıqlara yönəldilir. Onlar bu yarımbaşlıqları mətnin məzmununa uyğunlaşdırırlar. Sonra 2-ci yarımbaşlığın (Qayğısız uşaqlıq illəri) mətdəki hadisələrin ardıcılığını pozduğunu müəyyənləşdirirlər. Bu yarımbaşlıqdakı hadisələrin daha əvvəl – uşaqlıq dövründə baş verdiyini vurğulamaqla fikirlərini əsaslandırırlar.

2.3.3. Tapşırıq B (dərslik). Bu tapşırığın cavabı müxtəlif ola bilər, çünki şagirdlərə obrazların davranışından, danışığından və s. asılı olaraq fərqli epizodların təsir etməsi mümkündür. Şagirdlər epizodu təsvir etməklə seçimlərinin səbəbini izah edə, fikirlərini əsaslandırmaqla bilirlər.

Tapşırıq C (dərslik). Şagirdlər mətni diqqətlə oxuyub qavrayıblarsa, obrazların xarakterinə bələd olublarsa, Rəhimin son sözlərini təxmin edə biləcəklər.

Cavab: Bilirdim ki, gələcəksən.

Tapşırıq F (dərslik). Şagirdlər obrazların xarakterindəki xüsusiyyətlərlə bağlı fikirlərini mətnə istinad edərək əsaslandırmaqlıdırlar. Məsələn:

1. Abbas dostluqda **etibarlıdır, sədaqətli**. Uşaq vaxtı dava düşəndə həmişə Rəhim ona güvənirdi, bilirdi ki, Abbas onu darda qoymaz. Müharibə zamanı isə dostuna kömək etmək üçün öz həyatını təhlükəyə atdı. Bu epizod həm də Abbasın **mərd** olduğunu göstərir.

2. Rəhim **mərddir, cəsurdur**. Gözünü qırpmadan düşmən üzərinə şığıyır və s. Şagirdlər bu xüsusiyyətləri davam etdirə bilərlər.

2.1.3. Tapşırıq d (dərslük)

Cavab: İfadə çox cəsur, etibarlı, hər şeydə güvənilə bilən insan haqqında işlədilir. İfadə mətnin əsas obrazlardan olan Abbasa aid edilə bilər.

Danışma

1.1.2. Tapşırıq e (dərslük). Şagirdlər dinlədikləri və oxuduqları mətnləri müqayisə edirlər.

Müəllimin nəzərinə! Aşağı siniflərdə şagirdlər bədii və qeyri-bədii mətn növü ilə tanış olublar. Yuxarı siniflərdə isə müxtəlif növ qeyri-bədii mətnlərlə (izahedeci, arqumentativ və s.) tanış olcaqlar. Qeyri-bədii mətnin də qeyri-bədii mətn növlərindən biri olduğunu şagirdlərin diqqətinə çatdırmaq lazımdır.

Cavab:

I. "Qazi Vüsal Səttarov"

1. Mətnin növü: qeyri-bədii.

2. Məzmunu: döyüş zamanı düşmən tərəfin öz yaralıları buraxıb qaçmasından, azərbaycanlı əsgərlərin öz yaralı yoldaşlarını döyüş bölgəsində qoymamasından bəhs olunur.

3. Mövzusu: müharibə.

4. İdeyası: əsl insan, mərd döyüşçü öz yoldaşını darda qoymamalıdır.

II. "Bilirdim ki, gələcəksən"

1. Mətnin növü: bədii.

2. Məzmunu: dostların bir-birinə sədaqətinə, güvəncindən danışılır.

3. Mövzusu: dostluq.

4. İdeyası: əsl dost öz dostunu heç vaxt darda qoymamalı, ona arxa-dayaq olmalıdır.

Müzakirə

1.2.2. Tapşırıq a (dərslük). Müzakirə zamanı əsgərlərin döyüşdə qələbə qazanması üçün zəruri olan mərdlik, vəfa, sədaqət, vətənpərvərlik, qayğıkeşlik və s. keyfiyyətlərdən danışılır.

Yazı

3.1.2. Tapşırıq a (iş dəftəri). Öz fikirlərini ifadə edərək yazı bacarığının inkişafına yönəlmiş bu

tapşırıq iş dəftərində hekayə yazmaqla həyata keçirilir. Şagirdlər verilmiş təlimat əsasında mətnin tərkib hissələrini gözləməklə həyatda görüklərini və ya düşündüklərini yazıya çevirirlər.

Nümunə:

Mənim vəfalı dostum

Mənim məktəbdə, qonşuluqda dostlarım çoxdur. Ən güvəndiyim isə Səmrədir. Səmrə ilə həm qonşu, həm sinif yoldaşı, həm də sinfin əlaçılığıdır.

Əvvəllər onu həmişə özümə rəqib görürdüm. Amma bir hadisədən sonra...

Bu, iki il bundan qabaq olmuşdu. Qəflətən həlim pisləşdi. Anam həkim çağırırdı. Müayinə zamanı aydın oldu ki, keçici xəstəliyə tutulmuşam. Ən azı iyirmi gün məktəbə getmək olmazdı. İlk ağlıma gələn bu oldu: "Heyif! Səmrədən geri qaldım..."

Üç gün keçdi. Saata baxıb fikirləşirdim: "Dərs bitib. Uşaqlar evə gediblər".

Bu vaxt qapı döyüldü. Anam qapını açdı. Gələn Səmrə idi. Onların söhbətini eşitdim:

– Qızım, niyə gəlmisən? Sən də xəstələnərsən. Axı Yaqutun xəstəliyi yoluxucudur.

– Narahat olmayın, Sevil xala. Suçiçəyidir də, mən də keçən il olmuşdum. Bir dəfə olan şeydir də. Bura gəldiyimi anam bilir. İstəmirəm Yaqut dərslərdən geri qalsın.

– Çox sağ ol, ay qızım, nə gözəl ürəyin var sənin... Sən əsl dostsan!

O gündən sağalana qədər hər gün Səmrə dərslərdən sonra biza gəldi. Birlikdə çalışdıq, bütün dərslərimizi birlikdə öyrəndik... Hiss etmirdim ki, məktəbə getmirəm, müəllimin izahlarını eşitmirəm. Bütün bunların səbəbi Səmrə idi. O mənə bütün məktəbi əvəz etdi.

İndi Səmrə mənim rəqibim yox, ən etibarlı dostumdur. Mən onun üçün hər fədakarlığa hazıram. Özümü təhlükəyə ataram, onu heç vaxt köməksiz qoymaram.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Əsərin fabulası ilə süjeti arasındakı fərqi müəyyən edir.	Tap. a (D.)
Mətndəki hadisələrə və dialoqlara görə obrazlar haqqında fikir yürüdür.	Tap. b, c, ç (D.)

Müxtəlif sorğu ədəbiyyatından istifadə etməklə anlamadığı ifadə, deyim və adların mənasını müəyyən edir.	Tap. d (D.)
Dinlədiyi və oxuduğu mətnləri mövzu, məzmun, ideya baxımından müqayisə edir.	Tap. e (D.)
Həyatdan nümunələr gətirməklə fikrini əsaslandırır.	Tap. ə (D.)
Tanış olduğu və ya təsəvvür etdiyi məlumatları yazıda əks etdirir.	Tap. a (İ.D.)

4-cü dər. Bilirdim ki, gələcəksən

- Dərslik: səh. 26

Təlim məqsədləri

- 3.1.2.** Mövzu ilə bağlı fikir və duyğularını müxtəlif yazı formalarında (esse, hekayə, resenziya və s.) ifadə edir.
- 3.2.2.** Özünün və başqasının yazısını ədəbi dilin normaları baxımından təkmilləşdirir.

Mövzuya yönəltmə

Müəllim şagirdlərin dinlədiyi və oxuduğu mətnlərin baş qəhrəmanlarının davranışlarını xatırlatmaq məqsədilə sinifdə sorğu keçirir.

Yazı

3.1.2. Tapşırıq a (dərslik). Cütlərlə iş. Yanaşı oturan şagirdlərin biri Vüsal Səttarova, digəri Abbas məkub yazır.

Müəllimin nəzərinə! Şagirdlərə aşağı siniflərdən tanış olduqları məkub janrını, onun əsas tələblərini xatırlatmaq tövsiyə edilir.

Nümunə:

1-ci məkub:

Salam, Vüsal, necəsən?

Mən 5-ci sinifdə oxuyuram. Bugünkü dərstdə sənə II Qarabağ savaşından xatirələrini dinlədik. Sənə kimi igid oğullarımızın Vətənin hər qarış torpağı üçün necə fədakarlıqla döyüşdüyünü bilirdik. Yaralı yoldaşlarınızı, eləcə də şəhid olmuş oğulları öz çiynlərinizdə daşımağınızı, döyüş bölgəsindən çıxarmağınızı eşidəndə qürur duyduğum. Çünki siz dostlarınızdan ötrü özünüzü təhlükəyə atmışınız. Həmin vaxt öz həyatınızı itirə bilərsiniz. Amma siz heç nədən qorxmadan dostlarınızın köməyinə getmiş, onların həyatını xilas etmişiniz. Bu, böyük fədakarlıq, misilsiz qəhrəmanlıq nümunəsidir.

Mən sənə və yoldaşlarını darda qoymayan bütün qazılarımızla fəxr edirəm! Nə yaxşı ki, sənə tanıdım. Mən sənədən çox şey öyrəndim. Təşəkkür edirəm, Vüsal!

Hörmətlə: 5-ci sinif şagirdi Əliyev Nicat

2-ci məkub:

Salam, Abbas. Mənim adım Aygündür. Beşinci sinifdə oxuyuram. Sənə Rəhimlə olan dostluğun mənə çox doğma gəldi. Sizin bir-birinizə olan etibarınız və güvəniniz çox gözəldir. Uşaq vaxtı da bir-birinizə sadıq olmusunuz, böyüyüb əsgər olanda da... Rəhim kimi mərd, ölümdən qorxmayan, Vətən üçün canından keçən bir dostun olduğu üçün sənə çox xoşbəxtəm! Bilirəm ki, Rəhim də sənə kimi bir dostu olduğuna görə həmişə qürur hissi keçirib.

Mənim də sənə kimi dostum var, adı Fidanıdır. Rəhim sənə güvənən kimi mən də həmişə Fidana güvənmişəm. O hər çətinlikdə yanımdadır. Fidan həmişə mənə irad tutur ki, hər işdə tələsirm, təqərar verirəm. Mən Fidanın haqlı olduğunu bilirəm, amma cavab verə bilmirəm, demirəm ki, sənə arxayınam. İndi isə cavabım var. Ona güvəndiyimi bu kəlmələrlə bildirəcəyəm: "Bilirdim ki, gələcəksən..."

Mən sənə minnətdaram, Abbas! Çox sağ ol, nə yaxşı ki, sizin kimi dostlar var!

Hörmətlə: Aygün

3.2.2. Tapşırıq b (dərslik). Şagirdlər yazdıqları məkubu nəzərdən keçirərək yoldaşlarına ötürürlər. Cütlər bir-birinin məkubunu oxuyur, öz münasibətlərini bildirirlər. Daha sonra səhvləri qeyd edir, tövsiyələrini verirlər.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Tanış olduğu və ya təsəvvür etdiyi məlumatları yazıda əks etdirir.	Tap. a (D.)
Özünün və başqasının yazısını ədəbi dilin normaları baxımından təkmilləşdirir.	Tap. b (D.)

5-ci dərs. Sözün həqiqi və məcazi mənası

- Dərslik: səh. 27
- İş dəftəri: səh. 23

Təlim məqsədləri

4.4.2.a. Sözün həqiqi və məcazi mənalarını fərqləndirir, frazeologizmləri müəyyən edir.

Mövzuya yönəltmə

4.2.2.a. Tapşırıq a (dərslik). Bu tapşırıqla şagirdləri mövzuya yönəltmək olar. Əvvəl şagirdlər “ağır” sözünün mənasını izah edirlər, sonra “Bilirdim ki, gələcəksən” mətninin birinci cümləsindəki “ağır döyüş” birləşməsindəki “ağır” sözü ilə müqayisə edirlər.

Müəllimin nəzərinə! “Yadda saxla” rubrikasında sözün həqiqi və məcazi mənası haqqında məlumat verilir. “Şirin” sözünün həqiqi və məcazi mənası izah edilir. Yaxşı olar ki, sözün həqiqi və məcazi mənası digər nümunələr əsasında da möhkəmləndirilsin.

Tapşırıq b (dərslik). Bu tapşırıqda mətndən cümlə verilib. Cümlədə işlənən *yağış* sözünün həqiqi, yoxsa məcazi mənada işləndiyini müəyyən etmək tələb olunur.

Cavab: “Güllə yağışı” birləşməsində “yağış” məcazi mənada, “güllə yağış kimi ara vermədən yağır” mənasında işlənib.

Tapşırıq c (dərslik). Bu tapşırıqda eyni sözlərin həm həqiqi, həm də məcazi mənaları izah olunur. Şagirdlər həqiqi mənada işlənən izahları müəyyən etməlidirlər.

Cavab: *Sərt, şit, bürümək* sözlərinin 1-ci izahı, *dəmir* sözünün isə 2-ci izahı həqiqi mənanı əks etdirir.

Tapşırıq ç (dərslik). Bu tapşırıqda nöqtələrin yerinə elə söz seçib yazmaq lazımdır ki, cümlənin tərkibindəki feil məcazi mənə ifadə etsin.

Cavab: 1. külək; 2. təbiət; 3. qış; 4. günəş.

Tapşırıq d (dərslik). Tapşırıqda eyni söz həm həqiqi, həm də məcazi mənada cümlədə işlənib. Şagirdlər bu sözlərin kontekstdən asılı olaraq hansı mənada işləndiyini və onların mənaları arasındakı yaxınlığı müəyyən edirlər.

Cavab: 1. “acı bibər” birləşməsində “acı” sözü həqiqi, “acı söz” birləşməsindəki “acı” sözü isə

məcazi mənada işlənib. Acı bibər ağzı yandırdığı kimi acı söz də qəlbi yandırır və s.

2. soyuq münasibət (məcazi m.)

soyuq su (həqiqi m.)

3. qara günlər (məcazi m.)

qara karandaş (həqiqi m.)

Tapşırıq a (iş dəftəri). Sözün həqiqi və məcazi mənasına aid qazanılmış biliklərin möhkəmləndirilməsi prosesi iş dəftərində davam etdirilir. Bu tapşırıqda da eyni sözün həqiqi və məcazi mənası müəyyən edilərək cədvəl üzrə qruplaşdırılır.

Həqiqi məna	Məcazi məna
dərin quyu	dərin fikir
geniş həyat	geniş məlumat
yüksək dağ	yüksək vəzifə
böyük ev	böyük arzu
dar küçə	dar düşüncə
duzlu xörək	duzlu zarafat

Tapşırıq b (iş dəftəri). Bu tapşırıqda da şagirdlər fərqləndirilmiş sözlərin həqiqi, yoxsa məcazi mənada işləndiyini müəyyən edirlər.

Cavab: 1-ci, 3-cü, 4-cü cümlələrdə fərqləndirilmiş sözlər məcazi, 2-ci cümlədə həqiqi mənada işlənmişdir.

Tapşırıq c (iş dəftəri). Şagirdlər yenə də cümlələrdəki fərqləndirilmiş sözlərin hansı mənada işləndiyini müəyyən etdikdən sonra həmin sözləri fərqli mənada (həqiqidirsə, məcazi; məcazi-dirsə, həqiqi) cümlədə işlədirlər.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Sözün həqiqi və məcazi mənalarını fərqləndirir.	Tap. a, b, c, ç (D.), tap. a, b, c (İ.D.)
Sözün həqiqi və məcazi mənaları arasındakı yaxınlığı izah edir.	Tap. d (D.)

2-ci fəsil

1-ci dər. Otbiçənin hekayəti

- Dərslik: səh. 28-29 • İş dəftəri: səh. 24

Təlim məqsədləri

- 2.1.2.** Mətnəki hadisələri, hadisə iştirakçılarını, zaman və məkanı, fakt və fikirləri müəyyənləşdirir.
- 4.4.1.b.** Sözü izah etmək üçün cümlədə işlədir, lüğəvi izahla uyğunluğunu müəyyən edir, sinonim və antonimlərdən (qısa – gödək, uzun olmayan) istifadə edir.
- 2.3.3.** Mətnəki obrazları xarakterizə edir.
- 2.2.2.** Mətnin məzmunundan və əlavə bilgilərdən çıxış edərək hadisə, fakt və fikirlərin səbəb və nəticəsini müəyyən edir.

Mövzuya yönəltmə

Müəllim sinfə müraciət edir:

“Özünə kənardan baxmaq” ifadəsini necə başa düşürsünüz?

2.1.2. Tanış olmayan sözləri qeyd etməklə mətnin şagirdlər tərəfindən növbəli oxusu həyata keçirilir. Oxu prosesi bitdikdən sonra qeyd edilən sözlər müəllim tərəfindən izah edilir.

Söz ehtiyatı

4.4.1.b. Tapşırıq a (dərslik). Bu tapşırıq yeni sözlərin mənimsədilməsinə xidmət edir. Cümlədə fərqləndirilmiş sözləri “söz boğçası”ndakı yaxınmənalı sözlərlə əvəz etmək lazımdır.

Cavab: *O, qaranəfəs kassaya yaxınlaşdı, məvacibini yardım fonduna keçirməyi xahiş etdi.*

Tapşırıq a (iş dəftəri)

Cavab: 1. *Bloknot – qopardılan ağ vərəqlərdən ibarət dəftərçə;* 2. *Kuryer – hər hansı bağlamalı, sənədləri müəyyən ünvana çatdıran işçi;* 3. *Frank – Avropa ölkələrində pul vahidi.*

Müəllimin nəzərinə! “Qlossari” rubrikasında açar sözlərin mahiyyəti izah olunur. Növbəti tapşırıq açar sözlərlə bağlı olduğu üçün şagirdlərin diqqəti bu rubrikaya yönəldilməlidir.

Oxuyub-anlama

2.1.2. Tapşırıq b (dərslik). Verilmiş sözlərdən mətnin məzmununu daha çox qabardan üç açar söz seçmək və seçimi əsaslandırmaq tələb olunur.

Cavab: *elan, otbiçən, xanım.* Elan hadisənin başlanmasına səbəb oldu. *Otbiçən* hekayənin əsas qəhrəmanı idi. *Xanım* ideyanın açılmasında əsas obrazdır.

Tapşırıq b (iş dəftəri). Bu tapşırığın şərtinə görə şagirdlər hekayəyə aid elə suallar qurmalıdırlar ki, məzmun tam əhatə olunsun. Təxminiən belə suallar verilə bilər:

Markın uşaqlığı haqqında nə danışa bilərsiniz? Necə oldu ki, Mark otbiçən işlədi? Mark xanımın onun işindən razı qaldığını necə öyrəndi? Mark kafe sahibinin iş təklifini necə qarşıladı?

2.3.3. Tapşırıq c (dərslik). Şagirdlər təqdim edilmiş kəlamalarda ifadə olunan fikri mətnəki obrazların xarakterinə uyğunlaşdırmalıdırlar.

Cavab: *1-ci kəlam Marka, 2-ci xanıma, 3-cü isə Markın atasına aiddir.*

Tapşırıq ç (dərslik). Mətnin qəhrəmanı Markı müxtəlif epizodlara istinad etməklə zəhmətkeş, çalışqan, ağıllı insan kimi xarakterizə etmək olar.

2.2.2. Tapşırıq d (dərslik). Tapşırıqdakı suala cavab vermək üçün şagirdlər bir məqamı aydınlaşdırmalıdırlar: “qeydlər apardığı” deyəndə söhbət hansı qeydlərdən gedir?

Cavab: *Kuryer işləyən Mark fərqli ünvanlara müxtəlif sənədlər və s. çatdırırdı. Ona görə də qeydlər aparmalı idi ki, çəşqinliq yaranmasın.*

Tapşırıq oxuyub-anlamalı möhkəmləndirməyə xidmət edir.

Tapşırıq c (iş dəftəri). Şagirdlər iş dəftərində verilmiş cədvəli tamamlamaq üçün mətnəki hadisələrin səbəb və nəticəsini müəyyən edirlər.

Cavab:

Səbəb	Nəticə
Mark kuryer işləsə də, boş vaxtı çox olurdu.	Mark əlavə iş axtarırdı.
Xanım otbiçənin işindən çox razı idi.	Xanım Markın işlə bağlı xahişinə məhəl qoymadı.
Markın yalvarışları kafe sahibinə çox pis təsir etdi.	Kafe sahibi Marka iş təklif etdi.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Mətni oxuyarkən tanış olmadığı sözləri qeyd edir.	Otbiçənin hekayəti
Kontekstdən çıxış edərək sözün mənasını anladığını nümayiş etdirir və lüğətdən istifadə etməklə mənanı dəqiqləşdirir.	Tap. a (D.), tap. a (İ.D.)
Qeyd götürməklə mətni oxuyur.	Tap. b (D.)
Mətnin məzmunu ilə bağlı suallar tərtib edir.	Tap. b (İ.D.)
Mətndəki hadisələrə və dialoqlara görə obrazlar haqqında fikir yürüdür.	Tap. c, ç (D.)
Mətndə sətiraltı fikir və informasiyanı izah edir.	Tap. d (D.)
Mətnlə bağlı səbəb-nəticə əlaqəsi cədvəlini tamamlayır.	Tap. c (İ.D.)

2-ci dərs. Otbiçənin hekayəti

- Dərslik: səh. 30
- İş dəftəri: səh. 25

Təlim məqsədləri

- 1.3.2.** Oxuduğu və ya dinlədiyi mətni nəql edir.
- 2.2.2.** Mətnin məzmunundan və əlavə bilgilərdən çıxış edərək hadisə, fakt və fikirlərin səbəb və nəticəsini müəyyən edir.
- 2.3.1.** Mətnləri məzmun və dil-üslub xüsusiyyətlərinə görə təhlil edir.
- 2.1.2.** Mətndəki hadisələri, hadisə iştirakçılarını, zaman və məkanı, fakt və fikirləri müəyyənləşdirir.
- 2.3.3.** Mətndəki obrazları xarakterizə edir.
- 2.3.1.** Mətnləri məzmun və dil-üslub xüsusiyyətlərinə görə təhlil edir.

Mövzuya yönəltmə

Müəllim sinfə "Otbiçənin hekayəti" mətninin məzmununa aid müxtəlif suallar verməklə şagirdləri nəqletməyə hazırlayır.

Oxuyub-anlama

1.3.2. Tapşırıq a (dərslik). Planın düzgün ardıcılığı müəyyən edildikdən sonra mətn plana uyğun nəql edilir. Planın düzgün ardıcılığı belədir:

- Maraqlı elan
- Uşaqlıq xatirələri
- Telefon söhbəti
- Kafe sahibinin təəccübü

2.2.2. Tapşırıq b (dərslik). Tapşırıq iki mərhələdən ibarətdir. Əvvəl şagirdlərin tapşırıqda verilən sualla bağlı fikirləri dinlənilir. Yəqin ki, çoxları hadisənin belə bitəcəyini düşünmədiklərini söyləyəcəklər.

Müəllimin nəzərinə! Bu mərhələdə "Qlossari" rubrikasında novella haqqında verilmiş məlumatı izah etmək lazımdır.

Tapşırıqın növbəti sualı oxu zamanı şagirdlərdən diqqət tələb edir. Şagirdlər hekayənin əvvəlində və sonunda üst-üstə düşən bu detalları söyləyə bilirlər:

Oğlanın gənc olması, cibində bloknot olması, qeyd etdiyi telefon nömrəsini bloknotdan oxuması, ot biçməyi bacarması və s.

2.3.1. Tapşırıq c (dərslik). Şagirdlər "Adamı düzəltdim, dünya düzəldi" mətnini oxuduqdan sonra onun novella janrında yazıldığını əsaslandırırlar.

Cavab təxminən belə ola bilər: *Ata yorğun olduğu üçün gəzintiyə gedə bilmirdi. Eyni zamanda Jalənin də qəlbina toxunmaq istəmirdi. Ona görə də Jaləyə çətin hesab etdiyi bir tapşırıq verdi. Amma Jalə bu işin öhdəsindən bacarıqla gəldi. Belə gözlənilməz sonluqla bitdiyi üçün "Adamı düzəltdim, dünya düzəldi" hekayəsini novella adlandırmaq olar.*

2.1.2. Tapşırıq a (iş dəftəri). Şagirdlər mətndə hadisələrin açıq şəkildə ifadə olunan səbəb və ya nəticəsini göstərməklə cümlələri tamamlayırlar.

Cavab:

- Jalənin atası işdən yorğun gəlmişdi, ona görə də evdən çıxmaq (gəzintiyə getmək) istəmirdi.*
- Atası bərpa olunmuş xəritəni görəndə çox təəccübləndi, çünki Jalənin bu işin öhdəsindən gələcəyinə inanmırdı.*
- Xəritənin arxasında adam şəkli var idi, ona görə də Jalə adam şəklini birləşdirməklə xəritəni rahatca bərpa etdi.*

2.3.3. Tapşırıq b (iş dəftəri)

Cavab:

- Marka aid xüsusiyyətdir. Uşaq vaxtı qonşu malikanədə atası ilə işləyir, ona kömək edirdi.*
- Jaləyə aiddir. Xəritənin bölünmüş hissələrinin arxasındakı adam şəklini görən kimi onu quraşdırdı, xəritəni düzəltdi.*

3. *Marka aiddir. Başqa adla xanıma zəng edə-rək işindən razı qalıb-qalmadıqlarını, onun haq-qında nə fikirləşdiklərini öyrənir.*

4. *Jaləyə aiddir. O gəzmək üçün hər sınağa ha-zırdır.*

2.3.4. Tapşırıq 4 (dərslik). Şagirdlər fikirlərini söyləyirlər. Ən doğru fikir müəllim tərəfindən təsdiqlənir.

Cavab: *Müəllif mətni belə adlandırmaqla de-mək istəyir ki, cəmiyyətin normal, düzgün forma-laşması üçün hər bir insan sağlamdüşüncəli, tərbiyəli, əxlaqlı olmalıdır. Belə insanlar düzgün cəmiyyət qururlar. Mətnin adı məcazi mənə da-şır. Jalənin dediyi “adamı düzəltdim, dünya dü-zəldi” ifadəsi isə həqiqi mənada işlənilib. Yəni şəkli yapışdırıb, dünya xəritəsi düzəlib.*

Formativ qiymətləndirmə

Şagirdlərin bilik və bacarıqları aşağıdakı me-yar və materiallar vasitəsilə qiymətləndirilir.

Meyarlar	Materiallar
Mətni tərtib etdiyi plan əsasında nəql edir.	Tap. a (D.)
Faktlardan istifadə etməklə mətn-də açıq şəkildə ifadə olunmayan məlumatı müəyyən edir.	Tap. b (D.)
Bədii mətnlərin janrlarını səciy-yələndirən dil-üslub xüsusiyyətlərini müəyyən edir.	Tap. c (D.)
Mətndəki hadisələrin açıq şəkil-də göstərilən səbəbini və nəticə-sini izah edir.	Tap. a (İ.D.)
Mətndəki hadisələrə və dialoq-lara görə obrazlar haqqında fikir yürüdü.	Tap. b (İ.D.)
Mətnlərin bədii, poetik xüsusi-yətlərini müəyyənləşdirir və on-ların ekspressiv təsirini izah edir.	Tap. ç (D.)

3-cü dərs. Mükafat

- Dərslik: səh. 30
- İş dəftəri: səh. 26

Təlim məqsədləri

- 1.1.1.** Dinlədiyi mətndəki məlumatları mənim-sədiyini nümayiş etdirir.
- 1.1.2.** Dinlədiyi mətnin ideyasını, məzmun, struk-tur və bədii xüsusiyyətlərini şərh edir.

3.1.2. Mövzu ilə bağlı fikir və duyğularını müxtə-lif yazı formalarında (esse, hekayə, resenziya və s.) ifadə edir.

Mövzuya yönəltmə

Müəllim şagirdlərə dinləmə zamanı qeydlər götürməyi tövsiyə edir.

Dinləmə

Mükafat

Yeni dərs ilinin başlanmasına bir həftə qalmış-dı. Aysu bu yay tətildə bir dəfə də olsun əlinə kitab almamışdı. İş-gücünü internetdə rəfiqələri ilə yazışmaq, yeni filmlərə, musiqi kliplərinə tamaşa etmək idi. Anası tez-tez deyirdi:

– *Ay bala, əl çək kompüterdən, götür bir kitab oxu.*

Aysu isə cavab verirdi:

– *Yaxşı da, anacan, bəs tətillə nə üçündür? Mən pis iş görmürəm ki!.. Sən bilmirsən axı, müasir dövrdə internet ən zəngin bilik mənbəyidir.*

Nəhayət, atası Aysunu kitaba alışdırmağın yo-lunu tapdı. O, qızını çağıraraq dedi:

– *Qızım, al bu kitabı oxu. Əgər məktəb başla-nana qədər oxuyub qurtarsan, sevdiyin müğə-ninin konsertinə biletdən qazana bilərsən.*

– *Doğrudan?*

– *Düz sözumdür.*

Aysu kitabı götürüb üz qabığına baxdı:

– *Mütləq oxuyacağam, ata. Yəqin, maraqlı ki-tabdır, – deyər atasını əmin etdi və kitabı otağına aparıb rəfə qoydu.*

Çox şirnikləndirici təklif idi. Aysu özünü kon-sert zalında təsəvvür edirdi. Amma bunun üçün əvvəlcə kitabı oxumalı idi. Buna isə həvəsi yox idi. Bəlkə, bir neçə gündən sonra yalandan desin ki, oxuyub? Yox, atası elə də sadələh adam deyil. Mütləq əsərin məzmununu soruşacaq.

Birdən Aysunun ağlına parlaq bir fikir gəldi: “Yaşasın internet-dünyanın ən zəngin məlumat mənbəyi! Oradan istənilən əsərin qısa məzmu-nunu öyrənmək olar”.

Aysu belə də etdi. İnternetə daxil olub axtarış verdi: Mark Tven “Şahzadə və dilənçi”. Həmin də-qiqə də onlarla mənbə çıxdı. Birini açıb oxudu: “Dilənçi Tom təsadüf nəticəsində kral sarayına düşür və burada şahzadə Eduardla tanış olur. On-lar əylənmək məqsədilə paltarlarını dəyişirlər...” Aysu əsər haqqında xülasəni tez-tələsik oxudu və özündən razı qaldı. Hələ bir öz-özünə düşündü: “Bu böyük həyatdan lap geri qalıblar. Bir di-

lənçi ilə şahzadənin macəralarını oxumaq üçün bu qədər vaxt sərf etməyə dəyərmə? Yaxşı ki, internet var. Konsert məsələsi həll olundu”.

Aysu düz bir həftə gözlədi. Axı atasına deyə bilməzdi ki, 200 səhifəlik kitabı bir günə oxudu...

Dərslərin başlanmasına bir gün qalmış Aysu təntənəli şəkildə elan etdi:

– Ata, kitabı oxuyub qurtardım.

– Eləmi? – ata sevincək dilləndi. – Məzmununu danışa bilərsən?

– Əlbəttə!

Aysu internetdən oxuduqlarını iki-üç dəqiqə ərzində üyüdü-b tökdü. Sonra özündənrazı halda dilləndi:

– İndi mükafatımı ala bilərəm?

Atanın sifəti birdən dəyişdi. O, qanı qaralmış halda dedi:

– Aysu, sən “Şahzadə və dilənçi”ni oxumamısan. Əgər oxusaydın, kitabın içinə qoyduğum konsert biletini tapardın.

Oxuyub-anlama

1.1.1. Tapşırıq a (dərslük). Dinləmə prosesi başa çatdıqdan sonra mətnin məzmununa aid suallara cavab verilir.

1.1.2. Tapşırıq b (dərslük). Şagirdlər “Mükafat” mətninin gözlənilməz sonluqla bitdiyini vurğulamaqla novella olduğunu əsaslandırırlar.

Tapşırıq c (dərslük). Bu tapşırıqda “Otbiçənin hekayəti” və “Mükafat” mətnləri əsas obraz və ideya baxımından müqayisə edilir.

Cavab təxminən belə ola bilər: Mark və Jalə xaraktercə fərqli obrazlardır. Mark zəhmətkeşdir, vaxtın dəyərini bilir. Kuryer işləməsinə baxmayaraq, vaxtını boş keçirmək istəmir, əlavə iş yeri axtarır və tapır. İşini vicdanla yerinə yetirir. Amma əmin olmaq üçün xanımına zəng edib fikrini öyrənir. Xanımın rəyindən sonra Mark alnıaçıq, üzüağ həyatına və işinə davam edir.

Jalə isə Markdan fərqli olaraq, vaxtdan səmərəli istifadə etmir. Özünü hamıdan ağıllı bilir. Düşünür ki, atası daha təcrübəlidir.

Mətnlərin ideyası oxşardır: İnsan nə qədər dürüst olarsa, istəyinə zəhməti sayəsində çatmağa üstünlük verərsə, bir o qədər də hörmətli olar, ətrafındakıların güvənini, etibarını qazanar.

Yazı

3.1.2. Tapşırıq a (iş dəftəri). Tapşırığı yerinə yetirməklə şagirdlər düşündüklərini yazıda ifadə etmək bacarığını möhkəmləndirirlər.

Nümunə:

Ata, salam, necəsən?

Mən sənə çox təşəkkür edirəm. Xətrimə dəymədən mənə dürüst olmağı, heç vaxt yalan danışmamağı öyrətdin. Anladım ki, doğrudan da, vaxtımı düzgün bölmürəm.

Mən bu günə qədər çox vaxtımı hədəf yerə itirmişəm. Daha səmərəli işlərlə məşğul ola bilərdim. Maraqlı kitablar oxuya bilərdim. Hər bir insana mütaliə etmək vacibdir.

Artıq səhvimi başa düşmüşəm. Həyat tərzimi dəyişəcəyəm. Sənə oxşamağa çalışacağam.

Bağışla məni, ata. Sənə qarşı bu davranışıma görə üzr istəyirəm.

Çox sağ ol, ata.

İmza: Səni hamıdan çox sevən qızın Aysu

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Qeyd götürməklə dinləyir.	Mükafat
Dinlədiyi mətnin məzmununa aid suallara cavab verir.	Tap. a (D.)
Dinlədiyi mətnin janrını müəyyən edir.	Tap. b (D.)
Dinlədiyi və oxuduğu mətnləri mövzu, məzmun, ideya baxımından müqayisə edir.	Tap. c (D.)

4-cü dərs. Çoxmənalı sözlər.

Omonimlər

- Dərslük: səh. 31
- İş dəftəri: səh. 27

Təlim məqsədləri

4.4.1.a. Kontekstdən çıxış edərək sözün mənasını anladığını nümayiş etdirir və lüğətdən istifadə etməklə mənanı dəqiqləşdirir (çoxmənalı sözlər, omonimlər, alınma sözlər).

4.4.1.a. Tapşırıq a (dərslük). Tapşırıq vasitəsilə şagirdləri mövzuya yönəltmək olar.

“Yadda saxla” rubrikasında çoxmənalı sözlərdən danışılır. Bu mövzu şagirdlərə aşağı siniflərdən tanışdır. Müəllim başqa çoxmənalı sözləri də nümunə gətirməklə mövzunu xatırladır.

Tapşırıq b (dərslük)

Cavab: Hər üç birləşmədə “burun” sözü irəli çıxan hissəni bildirir.

Tapşırıq c (dərslük). Bu tapşırıqda da çoxmənalı sözlərin mənaları arasındakı yaxınlıq izah olunur.

Tapşırıq a (iş dəftəri)

Cavab: 1 – b; 2 – c; 3 – a.

1 – b; 2 – a; 3 – c.

Tapşırıq b (iş dəftəri). Tapşırığın şərtinə əsasən şagirdlər “diş” sözünü müxtəlif mənalarda (məsələn: uşağın dişi, darağın dişi) cümlələrdə işlədib yazırlar.

Növbəti “Yadda saxla” rubrikasında omonim sözlər haqqında danışılır. Bu mövzu da aşağı siniflərdən şagirdlərə tanışdır. Çoxmənalı sözlər və omonimlər paralel şəkildə öyrədiləndə daha effektiv olur.

Müəllimin nəzərinə! Çoxmənalı sözlərdən fərqli olaraq, omonimlərin yalnız həqiqi mənə ifadə etməsini, həm eyni, həm də müxtəlif nitq hissəsinə aid olmasını, omonim sözlər arasında mənə yaxınlığının olmamasını şagirdlərin diqqətinə çatdırmaq olar.

Tapşırıq ç (dərslük). Şagirdlər cümlələrdə işlənməmiş omonimlərin ifadə etdiyi mənəni izah edirlər. Mənalar arasında yaxınlıq olmadığı üçün onların omonim olduğunu əsaslandırırlar.

Tapşırıq c (iş dəftəri)

Cavab: omonim, çoxmənalı söz, omonim.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Çoxmənalı sözün mənaları arasındakı yaxınlığı müəyyən edir.	Tap. a, b, c (D.), tap. a, b (İ.D.)
Omonim və çoxmənalı sözləri fərqləndirir.	Tap. ç (D.), tap. c (İ.D.)

3-cü fəsil

1-ci dər. Təcili qan lazımdır

• Dərslük: səh. 32-33 • İş dəftəri: səh. 28

Təlim məqsədləri

2.1.1. Sözləri düzgün tələffüz etmək və uyğun səs tonu seçməklə mətnin məzmununu anladığını nümayiş etdirir.

4.4.1.b. Sözü izah etmək üçün cümlədə işlədir, lüğəvi izahla uyğunluğunu müəyyən edir, sinonim və antonimlərdən (qısa – gödək, uzun olmayan) istifadə edir.

4.4.1.a. Kontekstdən çıxış edərək sözün mənasını anladığını nümayiş etdirir və lüğətdən istifadə etməklə mənəni dəqiqləşdirir (çoxmənalı sözlər, omonimlər, alınma sözlər).

2.1.2. Məndəki hadisələri, hadisə iştirakçılarını, zaman və məkanı, fakt və fikirləri müəyyənləşdirir.

2.3.2. Mətnin tərkib hissələrini, struktur elementlərini (haşiyə, illüstrasiya, başlıq, yarımbaşlıq və s.) onun əsas məzmunu ilə əlaqələndirir.

Mövzuya yönəltmə

Müəllim sinfə müraciət edir:

– Sizcə, qəza keçirmiş bir adama necə yardım göstərmək olar?

Oxu

Mətn şagirdlər tərəfindən obrazların nitqini onların davranışına uyğun səsləndirməklə növbəli şəkildə oxunur.

Söz ehtiyatı

Bu dərslin dərslükdəki bütün tapşırıqları söz ehtiyatı ilə bağlıdır. Müxtəlif tapşırıqlarda fərqli üsullarla yeni sözlər mənimsədir.

4.4.1.b. Tapşırıq a (dərslük)

Cavab: 1. cüssəli; 2. fərsiz; 3. avazımaq; 4. hikə.

Tapşırıq b (dərslük). Bu tapşırıqda şagirdlər “söz boğçası”nda olan sözlərin izahına aid olmayan nümunələri seçməlidirlər.

Cavab: b. güvənmək; c. əsasını qoymaq.

4.4.1.a. Tapşırıq c (dərslük). Şagirdlər izahın “donor” sözünə aid olduğunu müəyyən edirlər.

Müəllimin nəzərinə! Dərsləyin son səhifələrində izahlı lüğət verilib. Həmin lüğətdə “do-

nor” sözünün iki mənası əks olunub. Şagirdlərin 1-ci, yoxsa 2-ci izahı seçmələrinə diqqət etmək lazımdır.

Tapşırıq Ɔ (dərslık). Cavab:

Ölüm-dirim məsələsi – həyati əhəmiyyəti olan məsələ.

İki ayağını bir başmağa dirəmək – öz fikrin-dən, dediyindən dönməmək, inadkar olmaq.

Oxuyub-anlama

Oxuyub-anlama prosesi iş dəftərində aparılır.

2.1.2. Tapşırıq a (iş dəftəri). Tərtib edilən suallar mətndəki əsas məqamlara aydınlıq gətirsə, daha məqsəduyğun olar.

Tapşırıq b (iş dəftəri). Şagirdlər müəyyən etməlidirlər ki, hansı cümlələrdə ifadə olunan fikir mətndə öz əksini tapmayıb.

Cavab: 4-cü, 5-ci, 6-cı cümlələr.

Tapşırıq c (iş dəftəri)

Cavab: 2, 3 – düzgün; 1, 4 – yanlış fikirdir.

2.2.3. Tapşırıq Ɔ (iş dəftəri). Bu tapşırıqda verilən parçaların kimin dilindən ola bilməsi və mətnin tərkib hissəsinə uyğunluğu soruşulur. Mətni diqqətlə oxuyan, obrazların xarakterinə bələd olan şagirdlər bunu asanlıqla müəyyən edə biləcəklər. Mətnə müəllimin nitqi olmasa da, adı çəkilir. Ola bilər ki, şagirdlər müəllimin dilindən verilən fikri müəyyənləşdirməkdə çətinlik çəksinlər. Əsas bacarıq bu parçaların mətnin hansı tərkib hissəsini genişləndirə bil-məsinin müəyyən edilməsidir.

Cavab: 1. Mustafanın anası – əsas hissə;
2. Mustafa – sonluq hissə;
3. Müəllim – giriş hissə.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Mətndəki obrazların nitqini onların xarakterinə uyğun səsləndirir.	“Təcili qan lazımdır”
Yaxınmənalı sözləri müəyyən edir.	Tap. a, b (D.)
Sözün leksik mənasını izah edir.	Tap. c, Ɔ (D.)
Mətnin məzmunu ilə bağlı suallar tərtib edir.	Tap. a (İ.D.)

Mətnə öz əksini tapan (tapma-yan) fikirləri müəyyənləşdirir.	Tap. b (İ.D.)
Mətnin məzmununa uyğun olan (olmayan) fikirləri müəyyənləşdirir.	Tap. c (D.)
Mətnin tərkib hissələrini (giriş, əsas hissə, sonluq) müəyyən edir.	Tap. Ɔ (D.)

2-ci dər. Təcili qan lazımdır

- Dərslık: səh. 34
- İş dəftəri: səh. 29

Təlim məqsədləri

2.2.3. Mətndəki faktları, məlumat və illüstrasiyaları müqayisə etməklə gəldiyi nəticələri əsaslandırır.

2.3.3. Mətndəki obrazları xarakterizə edir.

1.3.2. Oxuduğu və ya dinlədiyi mətni nəql edir.

2.1.2. Mətndəki hadisələri, hadisə iştirakçılarını, zaman və məkanı, fakt və fikirləri müəyyənləşdirir.

2.2.2. Mətnin məzmunundan və əlavə bilgilərdən çıxış edərək hadisə, fakt və fikirlərin səbəb və nəticəsini müəyyən edir.

Mövzuya yönəltmə

Mətni xatırlatmaq məqsədilə müəllim məz-muna aid suallarla sinfə müraciət edir.

Oxuyub-anlama

2.2.3. Tapşırıq a (dərslık). Mətnə Səlimin anasının söylədiyi fikri təsdiq edən epizodu müəyyənləşdirmək tələb olunur.

Cavab: *Səlim televizorda təcili qan lazım olduğu haqqında elanı eşidir. O, cəld anası ilə xəstəxanaya gedir, tanımadığı bir insanın həyatını xilas etmək üçün könüllü qan verir. Yaralının dostunun atası olduğunu sonradan bilir. Bu epizod ananın sözlərini təsdiq edir.*

2.3.3. Tapşırıq b (dərslık). Tapşırığın şərtinə əsasən obrazların nitqinə görə onların xarakterini müəyyən etmək lazımdır.

Cavab: *1-ci parça Mustafanın, 2-ci isə Səlimin nitqinə aiddir. Mustafanın sözlərindən onun laqeyd, soyuqqanlı, başqasının həyatına qarşı biganə biri olduğu anlaşılır. Səlimin sözlərindən isə aydın olur ki, o çox qayğıkeş, insanpərvər, yardımsevər insandır.*

Tapşırıq c (dərslık). Müzakirə xarakterli tapşırıqda əsas obrazların xarakterinə aid iki fikir

verilib. Şagirdlər mətnin məzmunundan çıxış edərək sərbəst fikir yürüdürlər və niyə belə düşündüklərini əsaslandırırlar.

Danışma

1.3.2. Tapşırıq Ɔ (dərslük). Plan qurmaq üçün müəllim yenidən mətnə nəzər salmağı tövsiyə edir. Şagirdlər səssiz şəkildə qurduqları planı bir-bir oxuyurlar. Müəllimin köməyi ilə ən uyğun variantı seçirlər. Plan təxminən bu ardıcılıqla tərtib oluna bilər:

1. Yalnız qələbə
2. Səlimin pərt olması
3. Mustafanın elana münasibəti
4. Telefon zəngi
5. Xəstəxanada
6. Atanın xilas

Sonra isə qurulmuş plan ətrafında mətn nəql olunur.

Bu tapşırığı yerinə yetirməklə şagirdlər oxuyub-anlama və şifahi nitq bacarıqlarını inkişaf etdirmiş olurlar.

Mətnin məzmununun mənimsədilməsi, oxuyub-anlamanın möhkəmləndirilməsi iş dəftərində davam etdirilir.

2.1.2. Tapşırıq a (iş dəftəri). Hadisələrin səbəbini yazmaqla cədvəli tamamlamaq tələb olunur.

Cavab: 1. Səlim qapını yaxşı qoruya bilməmişdi. (Səlim futbol oyununda qapıdan top buraxmışdı və s.)

2. Səlim yaralıya qan vermək istəyirdi.

3. Mustafa Səlimi futbol oyununa görə dəyərləndirirdi.

4. Səlim Mustafanın atasını ölümdən xilas etdi.

2.2.2. Tapşırıq b (iş dəftəri). Bu tapşırıq şagirdlərə mətnə istinad etməklə söylənilən fikirləri arqumentlərlə əsaslandırmaq bacarığı aşılayır.

Cavab:

1. Nümunə: Mustafa və Səlim eyni qan qrupundadırlar.

Əsaslandırma: Hər ikisi televizorda elanı eşidəndə mənfi üç qan qrupunun onların qan qrupu olduğunu səsləndirdilər.

2. Nümunə: Mustafanın anası mənəvi keyfiyyətlərə dəyər verir.

Əsaslandırma: Mustafanın anası Səlimin mərifətli, qanacaqlı oğlan olduğundan ağızdolusu danışırdı.

3. Nümunə: Səlimin anası oğlunun fikirlərinə hörmətlə yanaşır.

Əsaslandırma: Qan vermək üçün xəstəxanaya gedən oğluna mane olmadı, onunla getdi.

4. Nümunə: Yersiz tələskənliyi Mustafanın peşmanlığına səbəb oldu.

Əsaslandırma: Səlim Mustafanın atasını xilas etdi. Mustafa bunu biləndə Səlimə qarşı etdiyi hərəkətdən çox utandı.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Mətnə fikir və arqumentlər arasındakı məntiqi əlaqəni müəyyən edir.	Tap. a (D.)
Mətnəki hadisələrə və dialoqlara görə obrazlar haqqında fikir yürüdür.	Tap. b, c (D.)
Mətni tərtib etdiyi plan əsasında nəql edir.	Tap. Ɔ (D.)
Mətnəki hadisələrin açıq şəkildə göstərilən səbəbini izah edir.	Tap. a (İ.D.)
Mətnə irəli sürülən fikri əsaslandıran arqumentləri müəyyən edir.	Tap. b (İ.D.)

3-cü dər. Qan qrupları

- Dərslük: səh. 34
- İş dəftəri: səh. 30

Təlim məqsədləri

1.2.2. Müzakirələrdə səslənən fikirlərlə bağlı öz mövqeyini bildirir və onu əsaslandırır.

2.1.2. Mətnəki hadisələri, hadisə iştirakçılarını, zaman və məkanı, fakt və fikirləri müəyyənləşdirir.

1.3.1. Verbal-qrafik materialları (şəkil, sxem, cədvəl, məlumat vərəqi, xəritə və s.) şərh etməklə rabitəli mətn qurub danışır.

3.1.2. Mövzu ilə bağlı fikir və duyğularını müxtəlif yazı formalarında (esse, hekayə, resenziya və s.) ifadə edir.

Mövzuya yönəltmə

Müəllim şagirdlərə suallarla müraciət edir:

1. Sizcə, qanın insan həyatında rolu nədir?
2. Şəxsiyyət vəsiqənizdə qan qrupunuzun qeyd olunduğunu bilirsinizmi? və s.

Danışma

1.2.2. Tapşırıq a (dərslük). Şagirdlər onlara ünvanlanan sualları cavablandırırlar. Yəqin ki, bəziləri öz qan qruplarını bilirlər. Bilməyənlərə şəxsiyyət vəsiqələrinə baxıb öyrənməyi tövsiyə etmək olar. Şəxsiyyət vəsiqəsində qan qrupunun qeyd edilməsinin səbəbi ətrafında da müzakirə açılır, şagirdlərin fikirləri dinlənir. Tapşırıqın məqsədi şagirdlərin fikiryürütmə bacarığını inkişaf etdirməkdir.

Artıq şagirdlər sual-cavabın köməyi ilə mətnin əvvəlini xatırlayıblar. Bundan sonrakı hadisələrin necə davam edəcəyi haqqında şagirdlərin fikirləri dinlənir. Onlar öz təxəyyüllərinə uyğun olaraq hadisələrin davamını təxmin edirlər.

Oxuyub-anlama

2.2.3. Qeyri-bədii mətn şagirdlər tərəfindən növbəli şəkildə oxunur. Paralel olaraq müəllim ifadə olunan fikirləri şərh edir. Şagirdlərin diqqətini “rezus” sözünün izahına yönəldir. Mətni anladıklarını müəyyən etmək üçün müəllim mətnin məzmunu ilə bağlı suallar verir.

Danışma

1.3.1. Tapşırıq b (dərslük). Tapşırıqda qan qruplarına aid cədvəl verilib. Şagirdlər qrafik təsviri mətnə çevirib danışırlar. Yaxşı olar ki, əvvəlcə müəllim cədvəldə əks olunan məlumatları şagirdlərə sual şəklində ünvanlasın. Məsələn:

1. Neçə qan qrupu mövcuddur?
2. Hansı qan qrupu bütün qruplara donor ola bilər?
3. Bütün qruplardan qan qəbul edən qrup hansıdır?
4. Hansı qrup yalnız öz qrupundan qan qəbul edə bilər?
5. Hansı qrup yalnız öz qrupuna qan verə bilər? və s.

Sonra şagirdlər cədvəldəki məlumatları rəhbərlik mətni şəklində danışırlar.

Yazı

3.1.2. Tapşırıq a (iş dəftəri). Bu tapşırıqda şagirdlərdən oxuduğu “Təcili qan lazımdır” mətninə rəy yazmaq tələb olunur. Bu yazı növü fərdi xarakter daşıyır. Hər şagirdin müxtəlif yanaşması ola bilər. Yazı işi başa çatdıqdan sonra müəllim şagirdlərin yazdıqlarını bir-bir oxutdurur.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Həyatdan nümunələr gətirməklə fikrini əsaslandırır.	Tap. a (D.)
Qeyri-bədii mətndəki əsas faktları müəyyən edir.	Mətn
Əldə etdiyi bilgilər əsasında qrafik informasiyanı şərh edir.	Tap. b (D.)
Oxuduğu mətn haqqında resenziya yazır.	Tap. a (İ.D.)

4-cü dər. Təcili qan lazımdır

- Dərslük: səh. 34

Təlim məqsədləri

3.1.2. Mövzu ilə bağlı fikir və duyğularını müxtəlif yazı formalarında (esse, hekayə, resenziya və s.) ifadə edir.

Yazı

3.1.2. Tapşırıq a (dərslük). Tapşırıq şagirdlərin yazı verdişini inkişaf etdirməklə yanaşı, təxmin etmə bacarığını da möhkəmləndirir. Verilmiş plan əsasında mətni davam etdirmək tələb olunur.

Nümunə:

Anasının bu sözlərindən sonra Mustafa sanki yuxudan ayıldı. “Sən olmasaydın, bəlkə də...”

Ana demək istəyirdi ki, bəlkə də, indi Mustafanın atası həyatda yox idi...

Mustafa çox pərt olmuşdu. İndi futbol da, məğlubiyyət də ona o qədər mənasız gəlirdi ki...

Mustafa Səlimə yaxınlaşdı, başını aşağı salaraq dedi:

– Səlim, mənə bağışla, mən sənə qarşı çox həssas oldum. Mən səni tanımamışam. Sən mənə elə yaxşılıq etdin ki, həyatım boyu əvəzini qaytara bilmərəm.

Səlim Mustafanı qucaqladı:

– Sən də olsaydın, belə edərdin. Mən buna əminəm.

Mustafa lap utandı.

İki gün sonra dostlar birlikdə atanın yanına getdilər.

Ata onları gülərüzlə qarşıladı. Səlimin əlindən tutub: “Mənim xilaskarım” dedi. Sonra üzünü Mustafaya tutdu:

– Sən belə dostun olduğu üçün həmişə fəxr etməlisən. Sənin dostun əsl insandır. O nəinki uşaqların, heç böyükərlərin edə bilmədiyi bir fədakarlıq etdi. Səlim bir insanın həyatını xilas etdi.

Həmin gündən Mustafa və Səlim ayrılmaz dostlara çevrildilər. Mustafa anlamışdı ki, Səlim yaxşı futbolçu olmaya bilər, amma insanlıqda ona çatan çətin ki tapıla...

Təbii ki, bu bir nümunədir. Şagirdlərin düşüncəsi daha fərqli nümunələr yarada bilər.

Yazı işi bitdikdən sonra hər kəs öz yazısını oxuyur, kollektiv olaraq ən bəyənilən yazı nümunəsini müəyyən edirlər.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Tanış olduğu və ya təsəvvür etdiyi məlumatları yazıda əks etdirir.	Tap. a (D.)

5-ci dər. “K” samitinin deyilişi və yazılışı

- Dərslik: səh. 35
- İş dəftəri: səh. 31

Təlim məqsədləri

4.1.1.a. Sözlərdə saitlərin (o – a, i – ü və s.) və samitlərin (k, q samitləri və s.) yazılışı və tələffüzü qaydalarına riayət edir.

Mövzuya yönəltmə

Dərsin ilk tapşırığı vasitəsilə şagirdləri mövzuya yönəltmək olar.

4.1.1. Tapşırıq a (dərslik). Şagirdlər tapşırıqda verilmiş söz və söz birləşmələrini ucadan səsləndirirlər. Müəllim onların diqqətini “k” samitinin səslənməsinə yönəldir.

“K” hərfinin sözlərin tərkibində səslənməsi belədir:

- kobud, sakit – [k]
- diktor, komanda – [k']
- hikkə, sürüşkən – [g]
- yemək masası, xörək çəkmək – [x']
- liderlik etmək, ürək ağrısı – [y]

“K” hərfinin ifadə etdiyi səslər haqqında müəyyən təsəvvür yarandıqdan sonra “Yadda saxla” rubrikası üzərində iş aparılır.

Müəllimin nəzərinə! “K” hərfinin səslənməsini əzbərlətmək vacib deyil. Məqsəd “k” hərfinin düzgün yazılışını öyrətməkdir.

“Qlossari” rubrikasında sözlərin düzgün tələffüzünün orfoepik norma olduğu bildirilir.

Tapşırıq b (dərslik). Tərkibində “k” hərfi işlənən sözləri orfoepik normaya uyğun yazdıqdan sonra cədvəl üzrə qruplaşdırmaq tələb olunur.

Cavab:

- [k'ampot], [k'ansert], [tank'], [k'anfet], [k'apitan], [k'ak'tus];
- [əmlak], [kələm], [keçi], [kəndir], [kağız], [kirpi];
- [diləx'], [üzüx'], [çiçəx'], [ləçəx'], [biləx'], [örnəx'];
- [pişiyotu], [döşəyüzü], [ürəyaçan], [çörəyotu];
- [sürtgü], [seçgi], [səpgi], [itgi].

Müəllimin nəzərinə! Bu, çətin tapşırıq olduğu üçün izahat işi aparmaqla lövhədə şagirdlərlə birlikdə işlənsə, nəticəsi daha effektiv olar.

Növbəti “Yadda saxla” rubrikasında k – y əvəzlənməsi haqqında məlumat verilir. Şagirdlərə izah edilir ki, bəzi “k” ilə bitən sözlərə saitlə başlanan şəkilçi əlavə edildikdə “k” hərfi “y” ilə əvəz olunur. Bu dəyişiklik yazıda baş verir.

Tapşırıq c (dərslik). Bu tapşırıq qazanılmış biliyin tətbiqetməsinə xidmət edir. Nöqtələrin yerinə uyğun hərfi yazmaqla cümlələri tamamlamaq lazımdır.

Cavab:

- Səidə çiçəkləri dibçəyə qoydu.
- Ananın tədbirdə iştirakı hamını kövrəltdi.
- Arı qızılgülün ləçəyinə qondu.
- Hamı alqışlarla bu təbrikə qoşuldu.
- Atası Maliki üzgüçülüyə yazdırdı.
- Bacısı Mələyin köynəyini ütülədi.

Tapşırıq a (iş dəftəri). Bu tapşırıq əldə olunan bilikləri möhkəmləndirir. Tərkibində “k” hərfi işlənən sözlər verilib. Bu sözləri “k” hərfinin tələffüzünə uyğun qruplaşdırmaq tələb olunur.

Cavab:

- [k] – küçə, tülkü, sakit, məkan, kök;
 [k'] – kabinet, klub, kaktus, makaron, fakt;
 [g] – itki, bitki, yetkin, sürtkü;
 [x'] – dirək, ürək, xizək, tənlilik, mələk;
 [y] – mixək ətri, örnək olmaq, bilik almaq, istilikölçən.

Tapşırıq b (iş dəftəri). Tərkibində orfoqrafik səhvlər buraxılmış cümlələr verilib. Şagirdlər səhvləri düzəldərək cümlələri yenidən köçürməlidirlər.

1. Şair onu ürəkdan alqışlayan tamaşaçılara təşəkkür etdi.

2. Dağların atəkləri kəklikotu, qantəpər və başqa faydalı bitkilərlə dolu idi.

3. Çiçək hər zaman bilmədiklərini öyrənməyə çalışır.

4. Düzənlikdə ala-bəzək kəpənəklər, xallı böcəklər uçurdu.

5. Məstan mütəkkəyə qısılib küskün nəzərlərlə baxırdı.

6. Tədbirin aparıcısını püşkatma yolu ilə müəyyən etdik.

7. Şimşəyin işığı göz qamaşdırırdı.

Bu tapşırıq vasitəsilə “k” hərfinin yazılışı və tələffüzü şagirdlərə mənimsədilir.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
“K” samitini orfoepik normaya uyğun fərqləndirir.	Tap. a (D.)
Sözləri tərkibindəki “k” samitinin tələffüzünə uyğun qruplaşdırır.	Tap. b (D.), tap. a (İ.D.)
Müxtəlif səslər ifadə edən “k” samitinin düzgün yazılışına riayət edir.	Tap. c (D.), tap. b (İ.D.)

4-cü fəsil

1-ci dərs. Sözlün qüdrəti

• Dərslik: səh. 36-37 • İş dəftəri: səh. 32

Təlim məqsədləri

2.1.2. Mətndəki hadisələri, hadisə iştirakçılarını, zaman və məkanı, fakt və fikirləri müəyyənləşdirir.

4.4.1.a. Sözü izah etmək üçün cümlədə işlədir, lüğəvi izahla uyğunluğunu müəyyən edir, sinonim və antonimlərdən (qısa – gödək, uzun olmayan) istifadə edir.

4.4.1.b. Kontekstdən çıxış edərək sözün mənasını anladığını nümayiş etdirir və lüğətdən istifadə etməklə mənanı dəqiqləşdirir (çoxmənalı sözlər, omonimlər, alınma sözlər).

Mövzuya yönəltmə

Müəllim lövhəyə bu atalar sözlərini yazır:

- Qılınc yarası sağalar, söz yarası sağalmaz.
- İstədiyini deyən istəmədiyini eşidər.

Şagirdlər atalar sözlərini şərh edərək müzakirə açirlər.

Oxu

2.1.2. “Sözlün qüdrəti” mətni müəyyən edilmiş müddətdə səssiz oxunur. Müəllim tapşırır ki, şagirdlər oxuduqca mətndən tanış olmayan sözləri qeyd etsinlər. Oxu başa çatdıqdan sonra şagirdlər mənasını anlamaqda çətinlik çəkdikləri sözləri səsləndirirlər. Sonra müəllimin köməyi ilə onların mənasını izah edib lüğətlə yoxlayırlar.

Söz ehtiyatı

4.4.1.a. Tapşırıq a (dərslik). Bu tapşırıqda bəzi sözlərin izahı verilib. İzahlara uyğun sözləri (*endirim, qəpik-quruş, yekdil*) “söz boğçası”ndan seçib yazmaq lazımdır. Şagirdlər təxminlərini dərsləyin sonundakı lüğətlə dəqiqləşdirib düzgün cavabı müəyyən edə bilirlər.

4.4.1.b. Tapşırıq b (dərslik). Tapşırığın tələbi nə görə “sərgi” sözünün mətndəki mənasına aid izahı seçmək lazımdır. Şagirdlər bu sözü hər iki mənada cümlədə işlətməklə onları fərqləndirə bildiklərini nümayiş etdirirlər.

“Qlossari” rubrikasında “detektiv” termininin izahı verilir.

Oxuyub-anlama

2.1.2. Tapşırıq a (iş dəftəri). Tapşırığın əsas məqsədi oxuyub-anlamaları möhkəmləndirməkdir. Məzmunu aid sualları cavablandırmaqla şagirdlər mətni mənimsədiklərini nümayiş etdirirlər.

Cavablar təxminən belə ola bilər:

1. *Nərimin yoldaşları ilə kobud danışırdı. Sözlərinin kiminsə qəlbina toxuna biləcəyindən qətiyyənlə narahat olmurdu. “Kitab oxuyun, biliyinizi artırın” kimi sözlərlə yoldaşlarını acılayırdı.*

2. *Gülərin səmimi şəkildə etdiyi təklif uşaqları həvəsləndirdi. Onlar Gülərin kitab sərgisi haqqında verdiyi maraqlı məlumatı eşitdikdən sonra getməyə razı oldular.*

3. *Qızlar xiyabanda gitara çalaraq pul qazanmaq istəyən musiqiçini gördülər. Musiqiçinin gözəndən əlil olduğunu, insanların isə buna etinasız yanaşdığını görəndə çox təsirləndilər.*

4. *Gülərin xarakterindəki bir çox xüsusiyyətlər vəziyyəti dəyişdirdi. Gülər sözlərinə diqqət etməyi, ürəyəyatan ifadələr işlətməyi bacarırdı. O elə sözlər seçib yazdı ki, insanların fikrini lövhəyə cəlb edə bildi və s.*

Şagirdlər digər xüsusiyyətlər də söyləyib fikirlərini əsaslandırmaqla bilərlər.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Mətni oxuyarkən tanış olmadığı sözləri qeyd edir.	Sözün qüdrəti
Sözün izah etmək üçün cümlədə işlədir, lüğəvi izahla uyğunluğunu müəyyən edir, sinonim və antonimlərdən (qısa – gödək, uzun olmaayan) istifadə edir.	Tap. a (D.)
Kontekstdən çıxış edərək sözün mənasını anladığını nümayiş etdirir və lüğətdən istifadə etməklə mənanı dəqiqləşdirir.	Tap. b (D.)
Məndəki hadisələrin açıq şəkildə göstərilən səbəbini izah edir.	Tap. a (İ.D.)

2-ci dər. Sözün qüdrəti

- Dərslik: səh. 38
- İş dəftəri: səh. 33

Təlim məqsədləri

2.2.2. Mətnin məzmunundan və əlavə bilgilərdən çıxış edərək hadisə, fakt və fikirlərin səbəb və nəticəsini müəyyən edir.

2.3.3. Məndəki obrazları xarakterizə edir.

2.3.4. Mətn müəllifinin oxucuya çatdırmaq istədiyi əsas fikri müəyyən edir.

3.1.2. Mövzu ilə bağlı fikir və duyğularını müxtəlif yazı formalarında (esse, hekayə, resenziya və s.) ifadə edir.

Mövzuya yönəltmə

Müəllim mətni xatırlatmaq məqsədilə bütün məzmunu əhatə edən frontal sorğu keçirir.

Oxuyub-anlama

2.2.2. Tapşırıq a (dərslik). Tapşırığı cavablandırmaq üçün şagirdlərin analiz etmə bacarığı olmalıdır. Oxuduqları məndə hadisələrin necə cərəyan etdiyini xatırlayaraq belə bir nəticə çıxarırlar ki, əsas məqam “nə demək lazımdır” yox, “necə demək lazımdır” məsələsidir. Yolboyu Güllər nəzakətli şəkildə izah etməyə çalışsa da, Nərimin razılaşmırdı. Güllər musiqiçinin yanındakı lövhədə yazılan sözləri, müraciət tərzini dəyişdikdən sonra oradan keçən insanlar yazının qarşısında ayaq saxlayır, sözlərdən təsirlənərək yardım edirlər. Bunu gören Nərimin Güllərin haqlı olduğunu, yerində işlənen sözün necə güclü bir vasitə olduğunu anlayır.

2.3.3. Tapşırıq b (dərslik). Dərsin “Qlossari” rubrikasında “ziddiyyətli xarakter” anlayışı izah olunur. Nərimin də xaraktercə ziddiyyətli obrazdır. Həm müsbət, həm də mənfi xüsusiyyətləri aydın görünür. Epizodların birində uşaqlar hara getmək barədə düşünəndə Nərimin kobudluğu görünür. Eyni zamanda onun mütaliə etməyi, kitab sərgisi haqqında məlumatlı olmağı müsbət haldır. Qızların xiyabanda musiqiçi ilə qarşılaşdıqları epizodda Nərimin musiqiçiyə rəhmi gəlməsi, ona kömək etmək istəyi xarakterinin yaxşı olmasına işarədir. Eyni zamanda “Əşi, yazıb da: “Gözlərim görmür” deməsi onun etinasız münasibətindən xəbər verir.

Tapşırığın məqsədi məntiqi tərəkürü inkişaf etdirmək, nəticəçixarma bacarığını möhkəmləndirməkdir.

2.3.4. Tapşırıq c (dərslik)

Cavab: b. Ən gözəl fikir də pis ifadə edildikdə qiymətini itirir. (Volter)

Düzgün atalar sözünü seçməklə şagirdlər oxuduqları mətnin ideyasını müəyyən etmək bacarığını möhkəmləndirirlər.

Yazı

3.1.2. Tapşırıq a (iş dəftəri). Bu mərhələdə şagirdlər “Sözümüzdə diqqət edək” adlı esse yazırlar. Esseni düzgün ardıcılıqla yazmaq üçün verilən təlimatdan istifadə etmək lazımdır.

Nümunə:

Sözümüzdə diqqət edək

“Sözə diqqət etmək” nə deməkdir? Sözə necə diqqət etmək olar? Mənim fikrimcə, bu ifadənin mənasını anlamaq o qədər də çətin deyil. Yəni elə danışmaq lazımdır ki, heç kəs inciməsin.

Bəs buna riayət edə bilirikmi? Təəssüf ki, həmişə yox.

İnsan həyatında sözün əhəmiyyəti çox böyükdür.

Bəzən sənə çox doğma olan bir insanın qəlbini özün də istəmədən sözlə yaralayırısan. Üstündən illər keçir, amma bu yaranın göynərtisi keçmir. Əbəs yerə deməyiblər: “Qılınc yarası sağalar, söz yarası sağalmaz!”

Mən də həyatımda belə səhvə yol vermişəm.

Dayım kənddə yaşayır. Onun qızı Şəbnəm tətildə bizə qonaq gəlmişdi. Ara-sıra atam bizi gəzintiyə çıxarırdı.

Bir gün atamdan xahiş etdim ki, dənizə gedək. Hava küləkli olduğu üçün atam dənizə getməyi məsləhət görmədi. Mən israrla dedim:

– Ata, iki gün sonra Şəbnəm gedir. Kənddə dəniz var? Nə olar, gedək də... Şəbnəm də dəniz görsün. Heç olmasa, kəndə qayıdanda üç adamın yanında lovğalansın ki, mən də dənizdə çimmişəm.

Atam narazı halda başını buladı. Şəbnəm bizə yaxınlaşdı və incik səslə dedi:

– Aylin, düzdür, mən dənizdə olmamışam. Amma kəndimizin səfalı meşələrinə tez-tez səyahət edirəm, güllü-çiçəkli dağların başına qədər qalxıram, Kür çayının sahilində istədiyim qədər gəzirəm. Amma heç lovğalanmıram. Mən öz kəndimizin gözəlliyi ilə fəxr edirəm!

Mən pərt halda:

– Bağışla, Şəbnəm, mən elə demək istəmirəm, üzr istəyirəm.

Çox pərt idim. Mən Şəbnəmə yaxşılıq etmək, onu gəzdirmək istəyirdim. Amma, təəssüf ki, alınmadı. Sözlərimə diqqət edə bilməmişdim. Çox sevdiyim bir insanın qəlbini qırmışdım.

İndi də Şəbnəmlə aramızda bir soyuqluq var. Günahkar da mən özüməm. O vaxtdan hamı ilə danışarkən sözləri düzgün seçməyə çalışıram. Anlayıram ki, sözdən yerli-yerində istifadə, səliqəli müraciət forması insanın alicənablığının və intellektinin göstəricisidir.

Yazı işi başa çatdıqdan sonra şagirdlərin es-seləri oxunaraq müzakirə olunur.

Formativ qiymətləndirmə

Şagirdlərin bilik və bacarıqları aşağıdakı me-yar və materiallar vasitəsilə qiymətləndirilir.

Meyarlar	Materiallar
Obrazın təsvirindəki detallardan çıxış edərək onun davranışını əsaslandırır.	Tap. a (D.)
Mətndəki hadisələrə və dialoqlara görə obrazlar haqqında fikir yürüdür.	Tap. b (D.)
Bədii mətndəki hadisələrdən və obrazların davranışından çıxış edərək ideyanı müəyyən edir.	Tap. c (D.)
Mühakimə və arqumentlərini əks etdirməklə kiçikhəcmli esse yazır.	Tap. a (İ.D.)

3-cü dərs. Padşahın yuxusu

- Dərslik: səh. 38
- İş dəftəri: səh. 34

Təlim məqsədləri

1.3.2. Oxuduğu və ya dinlədiyi mətni nəql edir.

2.1.3. Müxtəlif mənbələrə istinad etməklə mətnlərdə tanış olmayan ad, ifadə və faktlara aydınlıq gətirir.

1.1.1. Dinlədiyi mətndəki məlumatları mənimsədiyini nümayiş etdirir.

1.1.2. Dinlədiyi mətnin ideyasını, məzmun, struktur və bədii xüsusiyyətlərini şərh edir.

3.1.2. Mövzu ilə bağlı fikir və duyğularını müxtəlif yazı formalarında (esse, hekayə, resenziya və s.) ifadə edir.

Mövzuya yönəltmə

Müəllim sinfə müraciət edir: “Təcili qan lazımdır” mətnini xatırlayın. Təsəvvür edin ki, siz Mustafaya atasının qəza keçirdiyi xəbərini çatdırmalısınız. Bunu necə edərdiniz?

Dinləmə

Müəllim şagirdlərə mətni diqqətlə dinləməyi tövsiyə edir.

Padşahın yuxusu

Qədim zamanlarda uzaq bir məmləkətin padşahı yuxuda görür ki, dişləri tökülüb. Bu yuxu padşahı çox qorxudur. Səhər açılan kimi münəccimbaşını yanına çağırtdırır və tələb edir ki, yuxunu yozsun. Münəccimbaşısı bir az düşünüb deyir:

– Padşah sağ olsun, deməyə də qorxuram. Çox pis, ağır yuxudur. Yuxuda dişin tökülməsi ağır faciələrdən xəbər verir. Sizin gözlərinizin qarşısında bütün ailə üzvləriniz bir-bir öləcək.

Padşah daha bu dəhşətli yozumun ardına qulaq asa bilmir. Ucadan qışqırır ki, münəccimbaşını atsınlar bayıra. Beləliklə, onu saraydan qovur. Lakin gördüyü qorxunc yuxu ona rahatlıq vermir. Gecə-gündüz bu barədə düşünür.

Bir neçə gün keçir, padşah indi də vəzirdən yuxusunu yozmasını tələb edir. Vəzir çox ağıllı və tədbirli adam idi. Münəccimbaşının əhvalatını xatırlayıb deyir:

– Padşah sağ olsun, mənə, Sizin ömrünüz bütün qohum-qardaşdan, oğul-uşaqdan uzun olacaq.

Bu sözlər padşahın çox xoşuna gəlir. Vəzirə çoxlu anam bağışlayır.

– Atalar əbəş yerə deməyib ki, ho var, dağa qaldırar, ho var, dağdan endirər.

Müəllimin nəzərinə! Qədim zamanlarda münəccim göy cisimlərinə əsasən gələcəkdən xəbər verən şəxs idi. Nağıllarımızda onların yuxuyozmasına da tez-tez rast gəlmək olur.

Danışma

1.3.2. Tapşırıq a (dərslük). Mətn dinləndikdən sonra şagirdlər birlikdə mətnin planını qururlar. Müəllim ən məqbul variantı seçir və lövhəyə yazır.

Nümunə:

1. Padşahın yuxu görməsi
2. Münəccimbaşının yozumu
3. Padşahın qəzəbi
4. Ağıllı vəzir

Şagirdlərdən bir neçəsi tərtib edilən plan əsasında nağılı nəql edir.

2.1.3. Tapşırıq b (dərslük). Şagirdlər mətnin məzmunundan çıxış edərək tapşırığın öhdəsindən gələ bilirlər. Təbii ki, bu məsəl hər hansı fikri

incə və düşünülmüş şəkildə deməyin, hər sözü yerində işlətməyin vacibliyini vurğulayan ifadə kimi işlədilir.

Müəllimin nəzərinə! Bu ifadə, əslində, qoşqu heyvanları ilə rəftarla əlaqədardır. Adətən, arabaya qoşulmuş öküz və kəlləri həm eniş enərkən, həm də yoxuşa qalxarkən “ho-ha, ho-ha” deyib səsləyirlər. Fərq ancaq bu ifadənin tələffüzündədir.

Oxuyub-anlama

2.1.2. Tapşırıq a (iş dəftəri). Dinləmə mətninin məzmununun mənimsədilməsini yoxlamaq məqsədilə iş dəftərində “Padşahın yuxusu” nağılına aid hekayə xəritəsi tərtib olunur. Şagirdlər mətnin adını, hadisənin baş verdiyi məkanı, əsas və köməkçi obrazları qeyd etdikdən sonra verilmiş plan əsasında nağılın qısa məzmununu yazırlar. Sonra hekayə xəritəsi parta yoldaşları arasında dəyişdirilərək oxunur. Qısa müzakirə aparılır. Səhvlər varsa, onlara aydınlıq gətirilir.

1.1.2. Tapşırıq c (dərslük). “Sözün qüdrəti” və “Padşahın yuxusu” mətnlərini janr və ideya baxımından müqayisə etmək üçün şagirdlərə oxuduqları mətni xatırlatmaq yaxşı olardı. Bunun üçün “Sözün qüdrəti” mətnini hissə-hissə bir neçə şagirdə danışdırdıqdan sonra müqayisə aparmaq tövsiyə edilir. Şagirdlər asanlıqla “Padşahın yuxusu” mətninin nağıl, “Sözün qüdrəti” mətninin isə hekayə olduğunu müəyyənləşdirə bilirlər. Lakin hər iki mətndə əsas fikir odur ki, insan danışarkən sözlərini düzgün seçməli, onlardan yerli-yerində istifadə etməlidir. Beləliklə, belə nəticəyə gəlmək olar ki, bu mətnlərin ideyası oxşar, janrı isə müxtəlifdir.

3.1.2. Tapşırıq ç (dərslük). Dərsin növbəti tapşırığı **qruplarla iş** şəklində yerinə yetirilir.

Şagirdlər üç qrupa ayrılırlar. Hər qrupa bir situasiya təklif edilir. Bu situasiyalarda heç kimin xətrinə dəymədən çətin vəziyyətdən çıxmaq problemi qoyulmuşdur. Şagirdlərdən onu həll etmək tələb olunur.

Nümunə:

1. Uşaqlar, bu gün mən özümü çox pis hiss edirəm. Çünki ən qiymətli hədiyyəmi – dostumun bağışladığı qələmi sinifdə itirmişəm. O hər kəs üçün adi qələmdir. Amma mənə görə mənəvi dəyəri əvəzsizdir. Ümid edirəm ki, siz mənə dos-

tumun yadigarını tapmaqda kömək edəcəksiniz. Axı siz də əsl dostlarsınız.

2. Misal bir qədər çətinidir. Sən necə həll etməyi düşünürsən? İstəyirsən, gəl birlikdə həll etməyə çalışaq. Əvvəlcə bütün əməlləri gözdən keçirək. Görək nədən başlamaq lazımdır. Belə olsa, həll yolunu tapa bilərik. Məncə, belə etsək, digər bu tipli misalları da həll edə bilərik. Kimdənsə soruşmaqla, köçürməklə bir dəfə vəziyyətdən çıxmaq olar. Amma biz hər gün misallar üzərində işləyirik. Ən yaxşı odur ki, özümüz başa düşək və sərbəst həll etməyi öyrənək.

3. Anam tapşırımdı ki, qələm alandan sonra pulun qalığına həyətdəki dükandan göyərti alım. Amma pulun qalığı cibimdə yoxdur. Heç pulu almadığım yadımda da deyil. Bilmirsən, satıcı qızın qaytardığı pulu mən hara qoydum? Bəlkə, pulu qaytarmaq satıcının yadından çıxıb? Necə edək ki, həm satıcının günahına girməyək, həm də əliboş gedib anamın xörəyini yarımçıq qoymayaq? Bəlkə, səhvən sənə vermişəm?

Qrupların yazısı hazır olduqdan sonra oxunur və münasibət bildirilir.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Mətni tərtib etdiyi plan əsasında nəql edir.	Tap. a (D.)
Müxtəlif sorğu ədəbiyyatından istifadə etməklə anlamadığı ifadə, deyim və adların mənasını müəyyən edir.	Tap. b (D.)
Dinlədiyi mətnin məzmununa uyğun hekayə xəritəsi tərtib edir.	Tap. a (İ.D.)
Dinlədiyi və oxuduğu mətnləri mövzu, məzmun, ideya baxımından müqayisə edir.	Tap. c (D.)
Tanış olduğu və ya təsəvvür etdiyi məlumatları yazıda əks etdirir.	Tap. ç (D.)

4-cü dər. “Q” samitinin deyilişi və yazılışı

- Dərslik: səh. 39
- İş dəftəri: səh. 35

Təlim məqsədləri

4.4.1.a. Sözlərdə saitlərin (o – a, i – ü və s.) və samitlərin (k, q samitləri və s.) yazılışı və tələffüzü qaydalarına riayət edir.

Mövzuya yönəltmə

Dərsin ilk tapşırığı vasitəsilə şagirdləri mövzuya yönəltmək olar.

Dil qaydaları

4.4.1.a. Tapşırıq a (dərslik). Şagirdlər tapşırıqda verilmiş söz və söz birləşmələrini ucadan səsləndirirlər. Müəllim onların diqqətini “q” samitinin səslənməsinə yönəldir.

“Q” hərfinin sözlərin tərkibində səslənməsi belədir:

doda**q** – [x]

qələ**m** – [q]

qula**q** asmaq – [ğ]

rə**q**s – [k']

“Q” hərfinin ifadə etdiyi səslər haqqında müəyyən təsəvvür yarandıqdan sonra “Yadda saxla” rubrikası üzərində iş aparılır.

Tapşırıq b (dərslik). Tərkibində “q” hərfi işlənən sözləri orfoepik normaya uyğun yazdıqdan sonra cədvəl üzrə qruplaşdırmaq tələb olunur.

Cavab:

[q] – qala, qohum, qələbə, qalstuk, qurd, qanun, qürur;

[k'] – üf**ü**q, nit**q**, vərə**q**, nöqt**ə**, nöqs**an**;

[x] – moru**q**, saça**q**, dara**q**, yata**q**, parla**q**, bayraq;

[ğ] – boyaqotu, ayaqüstü, ayaqaltı.

Müəllimin nəzərinə! Bu tapşırıq izahat işi aparmaqla lövhədə şagirdlərlə kollektiv şəkildə işlənsə, daha aydın olar.

Növbəti “Yadda saxla” rubrikasında q – ğ əvəzlənməsi haqda danışılır. Şagirdlərə izah olunur ki, bəzi “q” ilə bitən sözlərə saitlə başlanan şəkilçi əlavə edildikdə “q” hərfi “ğ” ilə əvəz olunur. Bu dəyişiklik orfoqrafiyaya aiddir, yəni yazıda baş verir. Belə sözlərə saitlə başlanan söz artırıqda isə dəyişiklik yazıda yox, tələffüzdə baş verir. “Q” hərfi [ğ] kimi tələffüz olunur.

Tapşırıq c (dərslik). Bu tapşırıq “q” samitinin yazılışı və tələffüzünə aid qazanılmış biliyin təbiiqetməsinə xidmət edir.

Cavab:

- Ota**q**dan uşa**q**ların səsi eşidilirdi.
- Qona**ğ**ı gülürüzlə qarşılayarlar.
- Qarın üzərində aya**q** izləri görünürdü.
- Mən vərə**q**də qeydlər etdim.
- Günəş üf**ü**qdən boylanırdı.
- Yata**q** ota**ğ**ı çox iş**q**lı idi.

Tapşırıq a (iş dəftəri). Bu tapşırıq da qazanılmış bilikləri möhkəmləndirir. Tərkibində “q” hərfi işlənən sözlər verilib. Bu sözləri “q” hərfinin tələffüzünə uyğun şəkildə cədvəl üzrə qruplaşdırmaq tələb olunur. Şagirdlər tapşırığı sərbəst şəkildə yerlərində həll edirlər. Sonra müəllim cədvəlin hər xanasına aid sözləri bir-bir oxuyur, şagirdlər isə düzgün yazıb-yazmadıqlarını yoxlayırlar.

Cavab:

[q] – qutu, qardaş, vüqar, mövqe;

[ğ] – uşaq arabası, dodaqaltı, dodaqucu, dir-naqarası;

[x] – otaq, yanaq, yarpaq, daraq;

[k'] – üfüq, məntiq, nöqtə, məqsəd.

Tapşırıq b (iş dəftəri). Bu tapşırıqda tərkibində orfoqrafik səhvlər buraxılmış cümlələr verilib. Şagirdlər bu səhvləri düzəldərək cümlələri yenidən köçürürlər.

Cavab:

1. Otaqdan qarma-qarışıq səslər gəlirdi.

2. Bütün uşaqqlar tədbirə gələn qonağı həratla qarşıladılar.

3. Əsas məqsədimiz beynəlxalq yarışlarda iştirak etməkdir.

4. Uşağın yanaqları soyuqdan qızarmışdı.

5. Balıqçı tora düşən balaca balığı yenidən ça-ya atdı.

6. Üfüqdən boylanan günəş ətrafa şəfəq saçdı.

7. Şagirdlə müəllim arasında çox maraqlı dialoq alındı.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
“Q” samitini orfoepik normaya uyğun fərqləndirir.	Tap. a (D.)
Sözləri tərkibindəki “q” samitinin tələffüzünə uyğun qruplaşdırır.	Tap. b (D.), tap. a (i.D.)
Müxtəlif səslər ifadə edən “q” samitinin düzgün yazılışına riayət edir.	Tap. c (D.), tap. b (i.D.)

Ümumiləşdirici təkrar

• Dərslik: səh. 40-41 • İş dəftəri: səh. 36

Təlim məqsədləri

2.1.1. Sözləri düzgün tələffüz etmək və uyğun səs tonu seçməklə mətnin məzmununu anladığını nümayiş etdirir.

4.4.1.b. Sözü izah etmək üçün cümlədə işlədir, lüğəvi izahla uyğunluğunu müəyyən edir, sinonim və antonimlərdən (qısa – gödək, uzun olmayan) istifadə edir.

2.1.2. Mətndəki hadisələri, hadisə iştirakçılarını, zaman və məkanı, fakt və fikirləri müəyyənləşdirir.

2.3.4. Mətn müəllifinin oxucuya çatdırmaq istədiyi əsas fikri müəyyən edir.

2.3.3. Mətndəki obrazları xarakterizə edir.

4.4.2.a. Sözü həqiqi və məcazi mənalarını fərqləndirir, frazeologizmləri müəyyən edir.

4.4.1.a. Kontekstdən çıxış edərək sözü mənasını anladığını nümayiş etdirir və lüğətdən istifadə etməklə mənəni dəqiqləşdirir (çoxmənalı sözlər, omonimlər, alınma sözlər).

4.4.1.a. Sözlərdə saitlərin (o – a, i – ü və s.) və samitlərin (k, q samitləri və s.) yazılışı və tələffüzü qaydalarına riayət edir.

Mövzuya yönəltmə

Dərsin əsas məqsədi bu bölmədə öyrədilən dil qaydalarını, oxuyub-anlama bacarığını bir daha mənimsətmək və inkişaf etdirməkdir. Müəllim bölmənin mövzularına aid suallar vasitəsilə xatırlatmalar edir.

Oxu

2.1.1. Bu bölmədəki mətnlər və keçilən dil qaydaları frontal sorğu vasitəsilə yada salınır. Sonra “Qəribə adam” mətninin oxusu həyata keçirilir. Oxu zamanı düzgün səs tonunun seçilməsinə diqqət yetirmək tövsiyə olunur. Oxu prosesi bitdikdən sonra mətnin məzmununa aid (1-5-ci) möhkəmləndirmə tapşırıqları üzərində iş aparılır.

Söz ehtiyatı

4.4.1.b. Tapşırıq 1 (dərslik). Şagirdlər “kətil” sözünün qarşılığını müəyyənləşdirməklə söz izah etdikdən sonra lüğətlə yoxlaya bilərlər.

Cavab: c. taburet

Oxuyub-anlama

2.1.2. Tapşırıq 2 (dərslük). Tapşırığın məqsədi şagirdlərin diqqətini yoxlamaqdır. Mətni diqqətlə oxuyan şagird cavabı mətndə olmayan sualı müəyyən edə biləcək. Mətnə Molyerin ayaqqabısilənə nə qədər pul verdiyi açıqlanmır.

Cavab: b

2.3.4. Tapşırıq 3 (dərslük). Bu tapşırığı yerinə yetirmək üçün şagirdlərin məntiqi düşüncəsi güclü olmalıdır. İlk iki bənddə verilmiş kəlamlar mətnin məzmununa uyğun olsa da, ideyası ilə səsleşmir. Lakin 3-cü kəlamda ifadə olunan fikir mətnin ideyasına uyğundur.

Cavab: c

Tapşırıq 4 (dərslük). Tapşırıqda “Qəribə adam” mətnindən Molyer və ayaqqabısilənə aid iki cümlə verilib. Bu cümlələrdə ifadə olunan fikir obrazların xarakterini açmağa imkan verir.

1-ci cümlədən belə nəticəyə gəlmək olar ki, Molyer zəhmətə dəyər verəndir. İşini həvəslə yerinə yetirən insana hörmət edir. Əliaçıqdır və s.

2-ci cümlənin məzmunundan ayaqqabısilənin gözü-könlü tox, heç kimin pulunda gözü olmayan biri olduğu anlaşılır.

Tapşırığın əsas məqsədi şagirdlərin təhlil etmə bacarığını inkişaf etdirməkdir.

Tapşırıq 5 (dərslük). Növbəti tapşırıqda mənəvi keyfiyyətlər sadalanır və bunlardan hansının mətnin məzmununa aid olduğu soruşulur.

Cavab:

Gözütöxlük – Ayaqqabısilən Molyerin çoxlu qızıl pul verdiyini görəndə onları geri qaytarmaq istəyir. Onun bu pula ehtiyacı olsa da, halallığı vacib bilir. Aydın olur ki, onun heç kimin pulunda gözü yoxdur.

Düzgünlük – Yəni də həmin epizodu misal gətirmək olar. Ayaqqabısilən Molyerin səhvən qızıl pul verdiyini düşünür. Ona görə də Molyerə yaxınlaşaraq pulların qızıl olduğunu deyir. Molyer isə onun dürüstlüyünü dəyərləndirərək yenə pul verir.

Əliaçılıq – Molyerə aid xüsusiyyətdir. Ayaqqabısilənə zəhmətindən qat-qat artıq pul verməsi buna sübutdur.

Növbəti tapşırıqlar dil qaydalarını möhkəmləndirməyə xidmət edir.

4.4.2.a. Tapşırıq 6 (dərslük). Şagirdlər dördüncü sinifdən sözün həqiqi və məcazi mənası haqqında məlumatlıdır. Bu bölmədə yenidən bu mövzuya toxunulduğu üçün onları fərqləndirmək o qədər də çətin olmayacaq.

Cavab:

geniş – 2. Sahə etibarilə böyük. *Geniş küçə.*

donmaq – 2. Buz halında olmaq. *Şaxtanın təsirindən su donmuşdu.*

qızıl – 1. Qiymətli metal. *Qızıl saat.*

axsamaq – 2. Ayağını çəkərək yerimək. *Bala dovşan axsayırdı.*

Tapşırıq 7 (dərslük). Növbəti tapşırıq sözün həqiqi və məcazi mənasına aid qazanılmış bilikləri möhkəmləndirir.

Cavab:

1. *Nazim ağacın kölgəsində **dayandı**. (həqiqi m.)*

*Güclü yağış birdən-birə **dayandı**. (məcazi m.)*

2. *Çay sakit-sakit **axırdı**. (həqiqi m.)*

*Zaman su kimi **axırdı**. (məcazi m.)*

3. *Əli toplanmış zibilləri **atdı**. (həqiqi m.)*

*O, başındakı pis fikirləri **atdı**. (məcazi m.)*

Müəllimin nəzərinə! Yaxşı olar ki, şagirdlərin diqqəti məcaziliyi yaradan sözlərə yönəlsin. Məsələn: “dayandı” sözü tək işləndikdə onun mənasını müəyyən etmək düzgün olmaz. Verilən nümunədə bu sözə məcazilik çaları gətirən “yağış” sözüdür.

Tapşırıq 1 (iş dəftəri). Sözün həqiqi və məcazi mənasına aid bilgilərin möhkəmləndirilməsi bu tapşırıqla davam etdirilir.

Cavab:

Həqiqi məna: küt bıçaq, sərin su, cəsarətli oğlan, yüngül zənbil, qaynar çaydan, acı xörək, qara şalvar.

Məcazi məna: küt ağrı, sərin münasibət, cəsarətli addım, yüngül hərəkət, qaynar həyat, acı kəlmə, qara günlər.

Tapşırıq 2 (iş dəftəri). Omonim və çoxmənalı sözləri fərqləndirmək, onları kontekstə uyğun olaraq cümlələrdə işlətməklə lazımı bacarığı möhkəmləndirmək mümkündür.

Cavab:

1-ci cümlədə fərqləndirilmiş “yaz” (feili) sözü nü cümlə daxilində omonim (isim) kimi işlətmək lazımdır.

Nümunə: Mən yaz fəslini çox sevirəm.

2-ci cümlədəki “göz” sözünü çoxmənalı söz kimi (məcazi mənada) cümlədə işlətmək tələb olunur.

Nümunə: Açarı dolabın gözüna qoydum.

3-cü cümlədəki “xal” sözünü cümlədə omonim kimi işlətmək lazımdır.

Nümunə: Maralın belində ağ xalları var idi.

4-cü cümlədəki “yol” sözünü çoxmənalı söz kimi cümlədə işlətmək lazımdır.

Nümunə: Misalı asan yolla həll etdim.

Növbəti tapşırıqlarda şagirdlərin məntiqi təfəkkürünü yoxlamaq üçün ən maraqlı və lakonik üsuldan istifadə edilib.

Tapşırıq 8 (dərslük). “Dördündən biri fərqlidir” tapşırıq növünü şagirdlər böyük maraq və həvəslə yerinə yetirirlər.

Cavab:

1. c. idrak; sözün sonundakı “ke” hərfi [k] kimi, digər sözlərdə isə [x'] kimi tələffüz olunur.

2. b. dialoq; sözün sonundakı “qe” hərfi [k'] kimi, digər sözlərdə isə [x] kimi tələffüz olunur.

3. d. kitab; sözün əvvəlindəki hərf [k] kimi, digər sözlərdə isə [k'] kimi tələffüz olunur.

4. b. dilək; sözün sonundakı “ke” hərfi [x'] kimi, digər sözlərdə isə [k] kimi tələffüz olunur.

5. b. ayaqyalın; sözün ortasındakı “qe” hərfi [x] kimi, digər sözlərdə isə [ğ] kimi tələffüz olunur.

Tapşırıq 9 (dərslük). Bu tapşırıq da şagirdlərin məntiqi təfəkkürünü inkişaf etdirməyə yönəlib. Q – ğ, k – y əvəzlənməsinə aid bilik və bacarıqları möhkəmləndirir.

Cavab:

1. a. qayıq – qayığ; digər sözlərdə q – ğ əvəzlənməsi baş vermir: xalqı, hüququ, sadıqı;

2. d. müdrik – müdrikə; digər sözlərdə k – y əvəzlənməsi baş verir: qəpiyə, əriyə, ipəyə;

3. d. monoloq – monoloqa; digər sözlərdə q – ğ əvəzlənməsi baş verir: yatağa, budağa, qulağa.

Tapşırıq 10 (dərslük)

Cavab:

1. Aclıq ilə toxluğun arası bir parça çörəkdir.

2. Keçidən qurbanlıq olmaz.

3. Kələklə gələn küləklə gedər.

4. Kiçinin kiçik yeri var, böyüyün böyük.

5. Papaqçının papağı yırtıq olar.

Bu tapşırığı adi cümlələrlə də vermək olardı. Məqsəd folklorumuza müraciət etməklə hikmətli ifadələri bir daha şagirdlərə xatırlatmaqdır.

Tapşırıq 3 (iş dəftəri). Bu tapşırıq da öyrədilmiş orfoqrafik qaydaları yoxlamağa xidmət edir. Şagirdlər tapşırığı sərbəst şəkildə yazdıqdan sonra müəllim onları bir-bir lövhəyə çağırır. Onlar düzəliş etdikləri sözləri lövhəyə yazır, digərləri yoxlayırlar.

Cavab:

1. nöqtə;

2. budağı, yarpaqları;

3. çiyələyin, otağa;

4. kiçiklərə, diqqət;

5. qonaq, otağı;

6. bıçağın;

7. köçkünlər;

8. dirrik, alaq.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Mətnin məzmununa uyğun səs tonu seçir.	“Qəribə adam”
Yaxınmənalı sözləri müəyyən edir.	Tap. 1 (D.)
Mətnin məzmununa uyğun olan (olmayan) fikirləri müəyyənləşdirir.	Tap. 2, 5 (D.)
Mətnindəki hadisələrə və dialoqlara görə obrazlar haqqında fikir yürüdür.	Tap. 3, 4 (D.)
Sözün həqiqi və məcazi mənaalarını fərqləndirir.	Tap. 6, 7 (D.), tap. 1 (İ.D.)
Çoxmənalı sözləri və omonimləri fərqləndirir.	Tap. 2 (İ.D.)
Sözlərdə “k” və “q” samitlərinin yazılışı və tələffüzü qaydalarına riayət edir.	Tap. 8, 9, 10 (D.), tap. 3 (İ.D.)

Dərs	Mövzu	Məzmun xətləri	Dərslik səh.	İş dəftəri səh.	MV səh.
1-ci fəsil					
1	Yazın oğlan çağında	Oxu. Dil qaydaları (Leksika)	42-43	37	67-68
2	Payızda	Oxu. Danışma	43-44	38	68-70
3	Qarışqa və Cırcırma	Dinləmə	44	39	71-72
4	Qarlı-şaxtalı qış günü	Yazı	44	-	72
5	Kök və şəkilçi. Leksik və qrammatik şəkilçilər	Dil qaydaları (Qrammatika)	45	40	72-73
2-ci fəsil					
1	Ağac əkən adam	Oxu. Dil qaydaları (Leksika)	46-47	41	73-74
2	Ağac əkən adam	Oxu. Danışma	47-48	42	74-75
3	Qarabağın təbiətinə qarşı terror	Dinləmə	48	43	75-77
4	Beynəlxalq Meşələr Günü	Yazı	48	-	77-78
5	Sözün quruluşca növləri	Dil qaydaları (Qrammatika)	49	44	78
3-cü fəsil					
1	Ağıllı canlılar	Oxu. Dil qaydaları (Leksika)	50-51	45	79-80
2	Bala delfin	Dinləmə	52	46	80-82
3	İtlər ağıllıdır, yoxsa pişiklər?	Yazı	52	47	82-83
4	Memar canlılar	Danışma	52	-	83-85
5	Ahəng qanunu. İki və dörd cür yazılan şəkilçilər	Dil qaydaları (Qrammatika)	53	48	85
4-cü fəsil					
1	Meşə simfoniyası	Oxu. Dil qaydaları (Leksika)	54-56	49	86-87
2	Təbiət düşünür	Oxu. Danışma	56	50	87-88
3	Təbiəti düşünək	Yazı (esse)	56	51	88-89
4	Mürəkkəb sözlərin yazılışı	Dil qaydaları (Orfoqrafiya)	57	52	89-90
5	Ümumiləşdirici təkrar	Oxu. Dil qaydaları	58-59	53	90-91

1-ci fəsil

1-ci dər. “Yazın oğlan çağında”

- Dərslik: səh. 42-43 • İş dəftəri: səh. 37

Təlim məqsədləri

- 4.4.2.** Nitqin ekspressivliyində məcaz və leksik fiqurların rolunu izah edir.
- 2.1.1.** Sözləri düzgün tələffüz etmək və uyğun səs tonu seçməklə mətnin məzmununu anladığını nümayiş etdirir.
- 4.4.1.** Leksik vahidlərin mənalarını müxtəlif üsullarla izah edir və cümlələrdə işlədir.
- 2.4.1.** Bədii mətndəki obrazlara və müəllif yanaşmasına öz münasibətini bildirir.
- 2.3.3.** Mətndəki obrazları xarakterizə edir.

Mövzuya yönəltmə

Müəllim lövhəyə “TƏBİƏT” yazıb soruşur:
– “Təbiət” deyəndə ilk olaraq yadınıza nələr düşür?

Təbiətlə bağlı yada düşən ilk sözlər səsləndirilir və lövhədə yazılır. Şagirdlər onlardan söz birləşmələri və mövzuya uyğun cümlələr qururlar. Sonda fikirlərini ümumiləşdirib “təbiət” sözünün mənasını izah edirlər.

Məqsəd şagirdlərin mövzu ilə bağlı ilkin biliklərini öyrənməkdir.

Müəllimin nəzərinə! “Təbiət” sözünün daha dəqiq izahı verilə bilər:

– Təbiət insan fəaliyyətindən asılı olmayaraq mövcud olan hər şey deməkdir.

Şagirdlərdə dərslərin mövzusuna maraq oyatmaq və xoş ovqat yaratmaq üçün bül-bül səslərinə aid videoçarxın nümayiş etdirilməsi və ya Rimski-Korsakovun “Arının uçuşu” musiqi parçasının səsləndirilməsi tövsiyə olunur.

Söz ehtiyatı

4.4.2. Tapşırıq a (dərslik). Müəllim qış fəslinin xüsusiyyətlərini soruşur, sonra “qışın oğlan çağı” ifadəsi ilə bağlı yönəldici suallar verir:

– *Sizcə, bu ifadədə nə üçün “oğlan” sözü işlənir? Oğlanların xarakteri (fiziki cəhətdən daha güclü, dözümlü) ilə qış fəslinin xarakterik xüsusiyyətlərini (qarlı-şaxtalı, sərt hava şəraiti) müqayisə edin.*

Şagirdlər ifadənin qış fəslinin sərt dövrü haqqında işlədilməsi qənaətinə gəlirlər.

Oxu

2.1.1. “Yazın oğlan çağında” mətni. Səsli oxu.

Şagirdlər mətni növbə ilə səsli oxuyurlar. Bu oxu özündə təkcə anlamağı deyil, həm də anlatmağı ehtiva etdiyi üçün sözlərin düzgün tələffüz edilməsinə, mətnin normal temple (tələsmədən), məzmunu müvafiq intonasiya ilə oxunmasına fikir verilməlidir. Müəllim şagirdlərin mətni diqqətlə oxuduqlarını və dinlədiklərini yoxlamaq üçün oxunu dayandıraraq faktoloji suallar verə bilər.

Söz ehtiyatı

4.4.2. Tapşırıq b (dərslik). Tapşırığın məqsədi şagirdləri dildə işlənən ifadələr üzərində düşündürmək, onların dil duyumunu inkişaf etdirməkdir. Mətnə müəllif yaz fəslinin ən gözəl dövrünü “yazın oğlan çağı” adlandırır. Bu ifadə ədəbi dildə işlənməsə də, müəllif ondan bədii dildə üslubi fiqur kimi istifadə edir. Bəzi şagirdlər müəllifin işlətdiyi “yazın oğlan çağı” ifadəsi ilə bağlı fikirlərini təxminən belə əsaslandırmağa bilərlər:

– Mən müəlliflə razı deyiləm. Yaz fəslinin ən gözəl çağını bildirmək üçün “qız” sözündən istifadə edilməsi daha ağlabatan olardı. Çünki gözəllik deyəndə yada qızlar, qadınlar düşür.

4.4.1. Tapşırıq c (dərslik). Kollektiv iş. İlin fəsilləri və təbiət hadisələri ilə bağlı ifadələrin izahı:
Tut ucundan, göyə çıx – Yağışın güclü və davamlı yağması göydən aşağı enən ipə bənzədilir. Yəni yağış elə yağır ki, tut ucundan, göyə çıx.

Qızıl payız – Payızda ağacların yarpaqları sarıdır. Təbiətin sarı-qızılı rəngə boyanmasına görə bu fəsil haqqında “qızıl payız” ifadəsini işlədirlər.

Şaxta qılınc kimi kəsir – Qarlı-şaxtalı havada adamın əl-üzü, ağız-burnu şaxtadan göynəyir, sanki qılınc kəsib yaralayır. Havanın həddən artıq soyuq olduğunu bildirmək üçün bu ifadə işlədilir. Şagirdlər ifadələri cümlələrdə işlədirlər.

Tapşırıq a, b (iş dəftəri). Mətndəki yeni söz və ifadələrin mənimsədilməsinə yönəlmişdir.

a tapşırığı üzrə nümunələr:

Axşam **çağı** qonaqlarımız gəldi.

Nə vaxt **boş-bikar** olsan, gəl, kitab klubuna gedək.

O, **qarınquludur**, doymaq bilmir.

b tapşırığının cavabı:

Bəhsə girmək – mübahisə etmək, yarışmaq;

Nəfəs dərmək – dincəlmək üçün dayanmaq, azacıq istirahət etmək.

Oxuyub-anlama

2.4.1. Tapşırıq Ɔ (dərslük). Şagirdlər sualları təxminən belə cavablandırma bilirlər:

– Məncə, arını “qarınqulu” hesab etmək düzgün deyil. Qışda gül-çiçək olmur və arılar şirə çəkir qidalana bilmirlər. Ona görə də arılar yayda gecə-gündüz çalışıb qış üçün qida toplayırlar.

– Məncə, bülülləri “boş-bıkar, “səfeh” adlandırmaq düzgün deyil. Bülüllər öz nəğmələri ilə digər quşları səsləyir, hansısa məlumatı (qida, təhlükə və s. haqqında) ötürürlər. Həmçinin quşların nəğməsi insanlarda xoş ovqat yaradır.

Müəllimin nəzərinə! Nəğməkar quşlarla bağlı əlavə məlumat verilə bilər. Həkimlərin qənaətinə görə, quşların buraxdığı səs titrəyişləri bir sıra ağrıları aradan qaldırır. Harmonik səs titrəyişləri yuxusuzluqdan əziyyət çəkənlər üçün çox faydalıdır.

2.3.3. Tapşırıq Ɔ (iş dəftəri). Şagirdlər mətnin məzmununa əsasən bülül və arı obrazlarının fikirlərini yazır və münasibət bildirirlər.

1) Bülüllərin fikrinə görə, arılar qarınquludur. Bütün günü yorulmadan, bezmədən işləyirlər. Bunun əvəzinə nəğmə oxusalar, daha yaxşı olar.

Münasibətim: Bülüllər haqlı deyillər. Arılar yayda çalışıb qış üçün qida toplayırlar.

2) Arıların fikrinə görə, bülüllər boş-bıkar oturur, bütün günü nəğmə oxuyurlar. Bunun nə insanlara, nə də özlərinə xeyri var.

Münasibətim: Arılar haqlı deyillər. Bülüllər nəğmələri ilə digər quşlara müxtəlif məlumat ötürürlər. Onların səsi insanda xoş ovqat yaradır.

Müəllimin nəzərinə! Tapşırığın icrasından sonra müəllim şagirdlərə əlavə sual verə bilər:

– *Bəs qızılgüllər ətrafına toplaşmış bülül və arılar haqqında nə düşünür?*

Şagirdlər mətnin nəticə hissəsinə istinad edərək sualı cavablandırırlar.

Araşdırma

Tapşırıq Ɔ (dərslük). Tapşırıq şagirdlərin tədqiqat vərdişlərinin, biliklərə müstəqil yiyələnmə bacarıqlarının formalaşmasına yönəldilmişdir.

Müəllim şagirdləri qruplara bölür, verilən mövzu üzrə şəkillər toplamağı tapşırır. Müvafiq suallar təqdim etməklə şagirdlərin araşdırma fəaliyyətini istiqamətləndirir.

I qrup üçün yönəldici suallar: *Quşlar ağacların sağlamlığını necə qoruyurlar? Hansı quşu “me-*

şə həkimi” adlandırırlar? Ev quşlarının faydası nədir? Quşların hansı xüsusiyyətləri insanlarda xoş ovqat yaradır? İnsanlar quşları müşahidə etməklə nələri öyrəniblər?

II qrup üçün yönəldici suallar: *Bülüllər, arılar və digər həşəratlar güllərdən necə faydalanır? Güldən məişətdə nə hazırlanır? Hansı güllər ətri və gözəlliyi ilə xoş ovqat yaradır? Güllərdən hansı məqsədlərlə istifadə olunur?*

III qrup üçün yönəldici suallar: *Sincablar meşələrin çoxalmasına necə kömək edir? Ev heyvanlarından hansı məqsədlər üçün istifadə olunur? Piyalayə dolanan ilan nəyin rəmzidir?*

IV qrup üçün yönəldici suallar: *Havanın təmizlənməsində ağacların rolu nədən ibarətdir? Meşələrin qırılması quşların, həşəratların və heyvanların yaşamasına necə təsir edir? Ağacdən tikinti və məişətdə hansı məqsədlərlə istifadə olunur?*

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Nitqin ekspressivliyində məcaz və leksik fiqurların rolunu izah edir.	Tap. a, b (D.)
Sözləri düzgün tələffüz etmək və uyğun səs tonu seçməklə mətnin məzmununu anladığını nümayiş etdirir.	“Yazın oğlan çağında” mətni
Leksik vahidlərin mənalarını müxtəlif üsullarla izah edir və cümlələrdə işlədir.	Tap. c (D.), tap. a, b (İ.D.)
Bədii mətndəki obrazlara və müəllif yanaşmasına öz münasibətini bildirir.	Tap. Ɔ (D.)
Mətndəki obrazları xarakterizə edir.	Tap. c (İ.D.)

2-ci dər. Payızda

• Dərslük: səh. 43-44 • İş dəftəri: səh. 38

Təlim məqsədləri

2.3.4. Mətn müəllifinin oxucuya çatdırmaq istədiyi əsas fikri müəyyən edir.

1.1.1. Dinlədiyi mətndəki məlumatları mənimsədiyini nümayiş etdirir.

2.3.1. Mətnləri məzmun və dil-üslub xüsusiyyətlərinə görə təhlil edir.

1.3.3. Hər hansı hadisə, varlıq haqqında fikir və təəssüatlarını, apardığı araşdırmaların nəticələrini rabitəli mətn şəklində təqdim edir.

3.2.1. Fakt, hadisə və fikirləri mətnin abzas və hissələri üzrə strukturlaşdırır.

Mövzuya yönəltmə

Müəllim suallar verməklə “Yazın oğlan çağında” mətnini xatırladır.

Oxuyub-anlama

2.3.4. Tapşırıq a (dərslük). “Yazın oğlan çağında” mətninin ideyası müəyyənləşdirilir. Cavab: c.

Şagirdlər mətnin məzmununa istinad edərək fikirlərini əsaslandırırlar:

– Mətnə həm arılar, həm də bülüllər gördükləri işi faydalı hesab edib başqalarını sevinirdiklərini düşünürlər. Qızılgül də onun ətrafında dolaşan arıların və bülüllərin xoşbəxt, şən görünməsinə sevinir və buna özünün səbəb olduğunu düşünür. “Faydalı olub başqasını sevindirmək xoşbəxtlikdir” fikri mətnin nəticə hissəsində açıqlanır.

Dinləmə

1.1.1. Tapşırıq b (dərslük). Dinləmə mətni:

Payızda

Yağışlı payız günü idi. Meşədə həzin bir ab-hava hökm sürürdü. Külək əsdikcə ağacların saralıb-solmuş yarpaqları yerə tökülürdü. Ətrafda heç bir canlı gözə dəymirdi. Quşların səsi də kəsilmişdi. Bircə ağacların budaqlarını yuyan yağışın səsi eşidilirdi.

Ağaclarından biri öz-özünə düşünürdü: “Mənim kimi köhnə ağaca heç kim fikir verməz. Artıq heç kimə faydam yoxdur. Gövdəm düyünlü, budaqlarım isə bükülmüş vəziyyətdədir. Bütün vücudum ağrıyır”. Ağac ah çəkdi. Gövdəsinin iki böyük budağının birləşdiyi yerdə yağış suyu yığılmışdı. Qabığından su hopduğu üçün gövdəsi yumşaq və nəm idi.

Meşədə bəzi canlılar, eləcə də göbələklər köhnə, nəm ağacı xoşlayır. Odur ki ağacın iki budağının birləşdiyi çökək yerində göbələklər böyüməyə başladı. Kökləri ilə ağacın daxilinə gedən göbələklər onun şirəsi ilə qidalanırdı. Bu isə ağacın çürüyüb zəifləməsinə səbəb olurdu. Ağac artıq ağır budaqlarını saxlamaqda çətinlik çəkirdi.

Qaranlıq və yağışlı bir gecə idi. Çürümüş Ağac çat verdi və budaqlarından biri qopdu. Ağac ağlamağa başladı: “Bundan sonra mənim kimi çürümüş köhnə bir ağac heç kimə gərək olmaz”. Bir

azdan özündə yüngüllük hiss edib düşündü: “Ey-bi yox, heç olmasa, ağır budağı saxlamağın əziyətindən qurtardım”.

Cücülər isə sevinirdilər, çünki çürümüş, yumşaq ağacın çatları onların yumurta qoyması üçün əlverişli yerdir. Odur ki cücülər ağacın ölü, nəmli gövdəsini yeyib böyüməyə başladılar.

Belə ağaclarda cücülərin yuva saldığını bilən quşlar ağacdakı çuxura girdilər. Cücüləri yemək üçün ağacın gövdəsini dimdiklədilər. Beləcə, çuxur getdikcə böyüdü. Ana quş boş çuxurun içərisini yoxladı: “Bura yuva üçün uygundur”. O, yuvanı çəmənlər və mamır, qoyun yunu və heyvan tükləri ilə örtüdü. Sonra yeddi yumurta qoydu. Ağac həyəcanla yumurtadan balaların çıxmasını gözlədi. Bir müddət keçdi.

Nəhayət, Ağac sevinirdi. Çünki onun çuxurunda yeddi cildəşən cücə var idi. Ağac çuxurda çırpınan canlıların hərəkətini hiss etdikcə fərhlənirdi: “Mən o qədər də yararsız deyiləm. Mənə ehtiyacı olan canlılar da var”.

Şagirdlər mətni dinləyir və dərsləkdəki sualları cavablandırırlar.

2.3.1. Tapşırıq c (dərslük). Şagirdlər mətnləri təxminən belə müqayisə edə bilərlər:

Oxşar xüsusiyyətlər:

Mövzu: Hər iki mətn təbiət mövzusunə həsr olunub. Canlıların faydaları haqqında danışılır.

İdeya: Hər iki mətnin ideyasına görə yararlı olmaq, başqalarını sevindirmək böyük xoşbəxtlikdir.

Fərqli xüsusiyyət:

Məzmun: Mətnlərin birində yaz, digərində payız fəslinin xüsusiyyətləri əks olunub. “Yazın oğlan çağında” mətnində özlərini faydalı və xoşbəxt hiss edən arı, bülül və qızılgülün fikirləri, “Payızda” mətnində isə özünü yararsız, faydasız hesab edən köhnə bir ağacın kədərli düşüncələri əks olunur.

Tapşırıq a (iş dəftəri). Qızılgül və Ağac – hər ikisi başqalarına fayda verdikləri üçün sevinir. Qızılgül fikirləşir ki, arılar və bülüllərə şən əhvali-ruhiyyə bəxş edən odur. Ağac da düşünür ki, onun çürümüş gövdəsinə sığınan canlılar var.

Danışma

1.3.3. Tapşırıq ç (dərslük). Qruplarla iş. Qruplar ötən dərstdə onlara təqdim olunmuş mövzu üzrə əldə etdikləri bilgiləri müzakirə edir, vacib hesab etdikləri məlumatları qeyd edirlər.

Müəllim qruplara təqdimat üzrə müvafiq tövsiyələr verir:

Təqdimat materialının hazırlanması:

1) Bilgilerinizi iki istiqamətdə qruplaşdırıb yarımbaşlıqlarla adlandırın: 1. Canlıların təbiətə faydaları; 2. Canlıların insanlara faydaları.

2) Danışacağınız vacib məlumatları uyğun yarımbaşlığın altında qısa şəkildə sadalayın.

3) Müvafiq şəkillər əlavə edin.

4) Mövzunun adını və yarımbaşlıqları iri şriftlərlə yazın.

Təqdimat zamanı:

1) Giriş hissədə mövzu haqda ümumi məlumat verin və təqdimatınızı hazırlayarkən hansı mənbələrdən istifadə etdiyinizi, kimlərdən kömək aldığınızı bildirin.

2) Əsas hissədə bilgilərinizi yarımbaşlıqlar üzrə sadalayın. Müvafiq şəkillər göstərməklə fikirlərinizi dəstəkləyin.

3) Nəticə hissəsində fikirlərinizi ümumiləşdirin.

4) Dinləyicilərə diqqətlərinə görə təşəkkür edin.

Müəllimin nəzərinə! Təqdimat zamanı çıxış edən qrup üzvünün əvvəlcə qrup daxilində məşq etməsinə imkan yaradılmalıdır.

I qrup: Quşlar zərərli həşəratlarla qidalanaraq təbiəti zərərvericilərdən təmizləyirlər. Məsələn: Ağacdələm meşədəki ağaclara qonur, uzun dimdiyi ilə ağacın içərisində yuva qurmuş həşəratları tapıb yeyir, ağacları çürüməkdən xilas edir. Ona görə də ağacdələmə "meşənin hakimi" deyirlər. Quşlar olmasa, meşələr məhv olar.

Quşların insanlara da böyük faydası var. Ev quşlarının ətindən, yumurtasından qida kimi istifadə olunur. Tükündən yastıqlar, müxtəlif növ bəzək əşyaları hazırlanır. Quşların nəğmələri insanların əhvalına müsbət təsir göstərir. Quşları izləməklə insanlar uçuş qaydalarını öyrənib uçuş aparatlarının yaradılmasında istifadə etmişlər.

II qrup: Arılar, kəpənlər, eləcə də digər həşəratlar çiçəkdən çiçəyə qonaraq onların şirələri ilə qidalanırlar. Arılar bu şirədən bal hazırlayırlar. Çiçəklərə qonan həşəratlar isə quşlar üçün qida mənbəyidir.

Güllər insana sevinc gətirir, zövqünü oxşayır. Güllərdən ətir hazırlanır. Qızılgül, zanbaq, lalə, bənövşə təbiətimizi, bir sıra dibçək gülləri isə evimizi bəzəyir. Güllər evin havasını təmiz saxlayır, ətrafa xoş ətir saçır.

Güldən mürəbbə bişirilir, gül suyu, yağı bir çox xəstəliklərin müalicəsində istifadə edilir.

III qrup: Heyvanlar ölmüş heyvan cəmdəklərini, bitki qalıqlarını yeməklə, bir çox su heyvanları isə suyu təmizləməklə təbiətə fayda verir.

Heyvanlar bitki toxumlarının yayılmasında mühüm rol oynayır. Məsələn, sincab qış üçün qoza ehtiyatı görərkən payızın əvvəlində tapdığı qozaların bir hissəsini torpağa basdırır. Lakin qış vaxtı qozanı harada basdırdığını unudur. Sincabın bu xüsusiyyəti şam meşələrinin yaranmasına və genişlənməsinə səbəb olur.

İnsanlarda müxtəlif yoluxucu xəstəliklər törədən və yayan, kənd təsərrüfatına ziyan vuran gəmirici heyvanların sayının tənzimlənməsində ilanlar və digər sürünənlər böyük rol oynayır.

Təbabətin rəmzi nişanında piyaləyə sarınmış zəhərli ilanının təsvir olunması təsadüfi deyildir. İlan zəhərinin müalicəvi xüsusiyyətlərindən qədim zamanlardan geniş istifadə olunmuşdur.

IV qrup: Ağaclar atmosferin çirklənməsinin qarşısını alan ən etibarlı müdafiə vasitəsidir. Onlar havanı zəhərli qazlardan təmizləyir. Bir ağacın il ərzində atmosfərə buraxdığı oksigen üç nəfərdən ibarət bir ailənin bütün il boyu tənəffüsünə bəs edər.

Ağaclar bizə meyvə verir. Bundan əlavə, bir çox ağacların qabığından, yarpağından müxtəlif dərmanlar hazırlanır.

Ağaclardan taxta-şalban alınır, mebellər hazırlanır. Həmçinin ondan kağız düzəldilir, yanaq kimi istifadə edilir.

Yazı

3.1.1. Tapşırıq b (iş dəftəri). Şagirdlər araşdırma zamanı, eləcə də qrup təqdimatlarından əldə etdikləri bilgilərin köməyi ilə fərdi şəkildə tapşırığı yerinə yetirirlər.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Müəllifinin oxucuya çatdırmaq istədiyi əsas fikri müəyyən edir.	Tap. a (D.)
Mətnləri məzmun və dil-üslub xüsusiyyətlərinə görə təhlil edir.	Tap. c (D.), tap. a (İ.D.)
Apardığı araşdırmaların nəticələrini rəhbərli mətn şəklində təqdim edir.	Tap. ç (D.)
Fakt, hadisə və fikirləri mətnin abzas və hissələri üzrə strukturlaşdırır.	Tap. b (İ.D.)

3-cü dər. Qarışqa və Cırcırma

- Dərslik: səh. 44
- İş dəftəri: səh. 39

Təlim məqsədləri

- 2.3.1.** Mətni məzmun və dil-üslub xüsusiyyətlərinə görə təhlil edir.
- 2.4.2.** Mətnin məzmununa yaradıcı yanaşmaqla onu təxəyyülünə uyğun dəyişdirir, genişləndirir və ya təcrübədə tətbiq edir.

Mövzuya yönəltmə

Müəllim yönəldici suallar vasitəsilə şagirdləri müzakirəyə cəlb edir:

– *Oxuduğunuz və dinlədiyiniz mətnlərdə hadisələr hansı fəsillərdə baş verir? Mətnlərdə fəsillərin hansı xüsusiyyətləri təsvir edilmişdir?*

– *Hansı mətnə obrazlar şən, xoşbəxt təsvir olunurlar? Onların əhvalını yaz fəsli ilə əlaqələndirə bilərikmi?*

– *Siz yazı, yoxsa payızı daha çox sevirsiniz? Səbəbini izah edin.*

Məqsəd şagirdlərin diqqətini bədii mətnlərdə təbiətin təsviri mövzusunə yönəltməkdir.

Oxuyub-anlama

2.3.1. “Qlossari” rubrikası. Şagirdlər ədəbiyyat və təsviri incəsənət fənnindən peyzaj haqqında məlumatlıdılar. Şagirdlərin bu bilikləri “qlossari”də verilmiş məlumatla integrasiya edilir və diqqət mətnlərdə təbiətin təsvirinə yönəldilir.

Tapşırıq a (dərslik). “Yazın oğlan çağında” mətni xatırladılır. Mətndəki obrazların xarakteri və əhvali-ruhiyyəsi yaz fəsli ilə əlaqələndirilir:

– Yazın gəlişi ilə təbiət canlanır. Günəş hər tərəfi isitməyə başlayır. Qaranquşlar uçub gəlir, qış yuxusunda olan canlılar oyanır, ağaclar çiçəkləyir, bülbüllər dilə gəlir, arılar iş başına keçir və s.

Müəllimin nəzərinə! “Payızda” mətnindəki köhnə Ağacın əhvali-ruhiyyəsi payız fəslinin xüsusiyyətləri ilə müqayisə edilə bilər.

“Xatırla” rubrikası. Müəllim “Şəxsləndirmə nədir?” sualı ilə şagirdlərin 4-cü sinifdə (I hissə, səh. 24) bu haqda öyrəndiklərini xatırladır. Rubrikadakı məlumatlar şərh olunur.

Tapşırıq b (dərslik). Tapşırıq vasitəsilə şəxsləndirmə haqqında bilgilər möhkəmləndirilir.

Cavab: 1-ci və 3-cü cümlə.

Tapşırıq c (dərslik). Əvvəlcə şagirdlərin təmsil haqqında bilikləri yoxlanılır: “Təmsilin hansı xüsusiyyətləri var?”

Müəllimin nəzərinə! Yönəldici suallarla şagirdlərin aşağıdakı məqamları səsləndirmələrinə imkan yaratmaq olar:

– Təmsil janrında təbiət cisimləri və heyvanlar şəxsləndirilir – insan kimi danışdırılır. Təmsil həcmcə kiçik olur və dərin mənə ifadə edir. Təmsildə insanlara xas olan nöqsanlar əşya, bitki və heyvanların timsalında əks etdirilir.

Daha sonra “Cırcırma və Qarışqa” təmsili oxunur. Şagirdlər bu qənaətə gəlirlər ki, digər mətnlərdən fərqli olaraq təmsildə obrazların (həşəratların) nitqi dialoq şəklində qurulur.

Tapşırıq a (iş dəftəri). Şagirdlər mətndən qızılgül, bülbül və arıların bir-biri haqqında düşüncələrini seçib nümunə gətirə bilirlər.

Tapşırıq b (iş dəftəri). Cavab:

1) Ağac ağlamağa başladı: “Daha bundan sonra mənim kimi çürümüş köhnə bir ağac heç kimə gərək olmaz”.

2) Özündə yüngüllük hiss edən Ağac düşündü: “Eybi yox, heç olmasa, ağır budağı saxlamağın əziyyətindən qurtardım”.

3) Cücülər isə sevinirdilər, çünki onlar çürümüş, yumşaq ağacı xoşlayırlar.

Müəllimin nəzərinə! Tapşırığın icrasından sonra şagirdlər seçimlərini əsaslandırmağa çalışsınlar.

2.4.2. Tapşırıq c (iş dəftəri). Yazı ilə integrasiya.

Tapşırıq şagirdlərin yaradıcı təfəkkürünü inkişaf etdirməklə yanaşı, təmsilin janr xüsusiyyətlərinin daha dərinlən mənimsənilməsinə kömək edir. Şagirdlər təmsilin adından çıxış edib obrazların nitqini tamamlaya bilirlər. Sonda müəllimin təmsilin həmin hissəsini oxuması tövsiyə olunur. Bu, şagirdlərə təmsili öz variantları ilə müqayisə etmək imkanı yaradır.

Kökündən ayrı düşəndə

– *Kirpi qağa, sən çox ağıllısan. De görüm, mən niyə günü-gündən saralıb-soluram, çürüyürəm?*

– *Kökündən, gövdəndən ayrılmısan, ona görədir, – deyə Kirpi Almanı tikanlarına taxıb yuvasına apardı.*

Cabrail Həşimov

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Bədii mətnin janrını səciyyələndirən dil-üslub xüsusiyyətlərini müəyyən edir.	Tap. a, b, c (D.)
Mətni məzmun və janrın tələbinə uyğun tamamlayır.	Tap. c (İ.D.)

4-cü dərs. Qarlı-şaxtalı qış günü (yazı)

- Dərslik: səh. 44

Təlim məqsədləri

3.1.2. Mövzu ilə bağlı fikir və duyğularını müxtəlif yazı formalarında (esse, hekayə, resenziya və s.) ifadə edir.

Mövzuya yönəltmə

Müəllim aşağıdakı suallar üzrə şagirdlərlə söhbət aparır:

– Qışda təbiət necə olur? Qış fəslini hansı səbəblərdən sevirik? Bu fəsildə hansı bayramlar qeyd olunur? Qar yağmasının sağlamlığa faydası nədir? Qışın gəlişi yaşayış üçün hansı problemləri yaradır? Onları həll etməkdə insanlar və ya canlılar bir-birinə necə kömək edə bilirlər?

Yazı

3.1.2. Tapşırıq a (dərslik). Müəllim şagirdlərə “Qarlı-şaxtalı qış günü” mövzusunda mətn yazmaq üçün qısa təlimat verir:

1) Giriş hissədə zamanı və məkanı təsvir edin.

2) Seçdiyiniz obrazların dili ilə qış fəslində haqqında düşüncələrinizi ifadə edin:

– qarın yağması gözəl və faydalıdır, yaxud qarın yağması problemlər yaradır.

3) Mətninizin ideyasını müəyyənəldirin.

Müəllim şagirdlərə “Yazın oğlan çağında” və “Payızda” mətnlərindəki obrazların düşüncələrini nümunə gətirərək buna bənzər mətnin qurulmasını tövsiyə edə bilər. Kömək məqsədilə qış fəslində bağlı konkret situasiya təklif edə bilər:

– Təsəvvür edin ki, səhər yuxudan oyanıb pəncərədən bayıra baxırsınız. Ətraf bəyaz örtüyə bürünüb və hələ də qar yağır. Bu gözəllik sizdə hansı hisslər oyadır? Nələr düşünürsünüz?

...Bir az sonra küçədə çarəsiz halda addımlayan bir canlı (it, pişik və s.) görürsünüz. Sizcə, həmin canlı nə düşünür? Çətin vəziyyətə düşən tək odurmu? Çətinlikdən necə xilas ola bilər? Bu haqda düşüncələrinizi və davranışlarınızı yazın.

...Aram-aram yağan qar dənəcikləri onların gözəlliyini hiss edənlər və qarın problem yaratdığını hesab edənlər haqqında nə düşünə bilər?

Fikirlərinizi ümumiləşdirib mətninizin ideyasını müəyyənəldirin. Məsələn:

– Qarlı qış günü bəziləri üçün sevinc, bəziləri üçün isə problem deməkdir.

– Hər qaranlıq gecənin aydın bir səhəri var. Yəni çətinliyə dözən, səbirli olan hər kəs sonda uğur əldə edir və s.

Müəllimin nəzərinə! Çətinlik çəkən şagirdlərə məkanın, obrazların təsvir edilməsi üçün nümunələr verilə bilər:

Təsvir üçün ifadələr: lopa-lopa yağan qar, ürəkaçan qar dənəcikləri, həyətin, küçələrin toz-torpağını, eyblərini örtən qar, şən uşaqlar və s.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Mövzu ilə bağlı fikir və duyğularını yazıda ifadə edir.	Tap. a (D.)

5-ci dərs. Kök və şəkilçi. Leksik və qrammatik şəkilçilər

- Dərslik: səh. 45
- İş dəftəri: səh. 40

Təlim məqsədləri

4.2.1. Əsas nitq hissələrinin ümumi qrammatik mənalarını və morfoloji tərkibini müəyyən edir.

Mövzuya yönəltmə

Tapşırıq a (dərslik). Şagirdlərin aşağı siniflərdən kök və şəkilçi haqqında bilgiləri vardır.

Tapşırığın icrasından sonra müəllimin yönəldici sualları ilə kök və şəkilçi leksik mənalarının olub-olmamasına görə müqayisə oluna bilər.

Yönəldici suallar: “Bağ” sözünün leksik mənasını izah edin. “Bağçada” sözündəki -ça şəkilçisinin leksik mənası varmı? və s.

Dil qaydaları

4.2.1. “Yadda saxla” rubrikası. Rubrikadakı məlumatlar oxunub şərh edilir.

Tapşırıq b (dərslik). Şagirdlərin kök və şəkilçi haqqındakı bilgilərini üzə çıxarır. Tapşırığı cütlərlə iş formasında yerinə yetirmək olar.

Tapşırıq c (dərslik). Cavab: Bu çaydan su ilə doludur.

Çay – qurudulmuş yarpaqlarından ətirli içki hazırlanan bitki.

Çaydan – çay dəmləmək və ya su qaynatmaq üçün qab.

“Yadda saxla” rubrikası. Leksik və qrammatik şəkilçilərin fərqi nümunələrlə şərh edilir.

Tapşırıq Ɔ (dərslük). Cavab:

Yalnız leksik şəkilçisi olan sözlər: müəllim-lik, təhlükə-li.

Həm leksik, həm də qrammatik şəkilçisi olan sözlər: oxu-cu-dan, hazır-la-dı, maraq-ı-lıdır.

Tapşırıq d (dərslük). Cavab:

1) gözəl-lik; 2) yol-daş-lıq; 3) yaz-ı-çı-lıq

Tapşırıq e, ə (dərslük). Şagirdlər sözlər arasından əlaqə yaratmaq üçün uyğun qrammatik şəkilçilərdən istifadə edirlər.

ə tapşırığında verilmiş mətndə leksik şəkilçili sözlər: yırtıcılar, məharətli, ovçudur, qidalanı.

Şagirdlər iş dəftərindəki tapşırıqlar vasitəsilə mövzu üzrə bilgilərini nümayiş etdirirlər.

Tapşırıq a (iş dəftəri). Cavab: “qəhrəmanlıq” və “qayğıkeş” sözlərində leksik, digər sözlərdə isə qrammatik şəkilçi işlənmişdir.

Tapşırıq b (iş dəftəri). Cavab: 1. qayğıkeş – leksik şəkilçi; 2. redaktoru – qrammatik şəkilçi; 3. sakitləş – leksik şəkilçi; 4. buludludur – qrammatik şəkilçi; 5. axtardı – qrammatik şəkilçi.

Tapşırıq c (iş dəftəri). Cavab: 1. inadkar uşaq; 2. naxışlı nəlbəki; 3. çoxqun dəniz; 4. təmirli bina.

Tapşırıq Ɔ (iş dəftəri). Cavab:

Yalnız leksik şəkilçili sözlər: sərinlik, yağış, susuz, ətirli, dadlı.

Yalnız qrammatik şəkilçili sözlər: gətirir, yağır, torpaqlar, meyvələr, süfrələri, bəzəyir.

Həm leksik, həm də qrammatik şəkilçili sözlər: canlanır.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Leksik və qrammatik şəkilçilərin funksiyasını müəyyən edir.	Dərslük və iş dəftərindəki tapşırıqlar

2-ci fəsil

1-ci dərslük. Ağac əkən adam

• Dərslük: səh. 46-47 • İş dəftəri: səh. 41

Təlim məqsədləri

2.1.3. Müxtəlif mənbələrə istinad etməklə mətnlərdə rast gəldiyi yeni söz, ifadə və faktlara aydınlıq gətirir.

4.4.1. Leksik vahidlərin mənalərini müxtəlif üsullarla izah edir və cümlələrdə işlədir.

2.2.3. Mətndəki faktları, məlumat və illüstrasiyaları müqayisə etməklə gəldiyi nəticələri əsaslandırır.

Mövzuya yönəltmə

Tapşırıq a (dərslük). Şagirdlər mövzu ilə əlaqədar oxuduqları əsərləri xatırlayıb danışirlər.

Müəllimin nəzərinə! Şagirdlər 2-ci sinifdən “Ana təbiətin uşaqlara məktubu”, “Təbiəti sevməklər komandası”, “Yadplanetlinin dərsi”, “Kürən pişiyin əşyaları” mətnləri ilə tanışdırlar.

Oxu. Söz ehtiyatı

“Ağac əkən adam” mətni. Şagirdlər əvvəlcə “Ağac əkən adam” kitabının annotasiyasını oxuyur, mətnin mövzusu haqqında məlumat alırlar. Müəllim şagirdlərin diqqətini mətnin məzmununa yönəltmək məqsədilə soruşur:

– Sizcə, çoban ucsuz-bucaqsız bir çöldə təkbaşına ağac əkməklə nəticə əldə edə bilərmə?

Mətnə şagirdlərə tanış olmayan xeyli söz var. Müəllim onlara mətn oxunduqca həmin sözləri dəftərlərində qeyd etməyi tapşırır.

Şagirdlər mətni növbə ilə səslə oxuyurlar. Abzaslar oxunduqca müəllim şagirdlərə tanış olmayan sözlərlə bağlı suallar verib həmin sözlərin mənasını kontekstə əsasən müəyyənləşdirməyə təşviq etməlidir. Bununla şagirdlərdə mütaliə zamanı yeni sözlərin mənasını araşdırmaq vərdişi formalaşdırılır. İzahlı lüğətin köməyindən istifadə edilməsi də tövsiyə olunur.

2.1.3. Tapşırıq b (dərslük). Şagirdlər mətndən həmin sözlərin işləndiyi cümlələri tapıb oxuyurlar və mətnə çəkilmiş illüstrasiyanı nəzərdən keçirirlər. Kontekst və illüstrasiyanın köməyi ilə “qumquma” və “lavanda” sözlərinin mənasını izah edirlər.

Kontekst: ...Yaxınlaşıb su istədim. **Qumqumasını** mənə uzatdı.

...Ucsuz-bucaqsız, bomboş və qupquru yaylada təkcə çiçək açmış **lavandalar** gözə dəyirdi.

Sözlərin izahı:

Qumquma – oval formalı, kiçik suqabı.

Lavanda – bənövşəyi çiçək açan və quraqlığa dözən bitki.

Şagirdlər yeni sözləri cümlədə işlətməklə onları mənimsədiklərini nümayiş etdirə bilirlər.

4.4.1. Tapşırıq c (dərslük). “Zəncir” sözünün mənasını oxuduqdan sonra şagirdlər “Yaylada canlanma zəncirvari şəkildə baş vermişdi” cümləsini bir daha oxuyurlar. Mətnin sonluğunda ağacların əkilməsi ilə təbiətdə baş verən canlanmanı nümunə gətirib hadisələrin bir-biri ilə zəncir kimi əlaqəli olmasını söyləyirlər. Fikirlərini ümumiləşdirib “zəncirvari” sözünü izah edirlər.

Zəncirvari – zəncir kimi, bir-biri ilə əlaqəli.

Müəllimin nəzərinə! Şagirdlərin diqqətini *-vari* şəkilçisinə yönəltməklə bu şəkilçinin sözə gətirdiyi mənanı vurğulamaq tövsiyə olunur. Növbəti bölmədə belə şəkilçilər haqqında ətraflı məlumat veriləcək.

4.4.1. Tapşırıq a (iş dəftəri). Krosvordun cavabı:

Yuxarıdan aşağı: 1. lavanda; 3. çayır; 5. qumquma; 7. gəmirici; 8. bəşər.

Soldan-sağa: 2. yayla; 4. orman; 6. qamış; 9. fidan; 10. ruzigar.

Tapşırıq b (iş dəftəri). Cavab: c. Göyərmək, bitmək. □ *Şitillərin hamısı tutdu.*

Tapşırıq həm də öyrədici funksiya daşıyır. Şagirdlər “tutmaq” sözünün izahlı lüğətdəki bir neçə mənası ilə tanış olurlar.

Müəllimin nəzərinə! İzahlı lüğətdə “tutmaq” sözünün digər mənalı da nəzərdən keçirilə bilər.

Oxuyub-anlama

2.2.3. Tapşırıq c (iş dəftəri). Mətnə istinad edərək fikirlərin səhv olduğunu əsaslandırırlar.

1. Xeyr. Mətnə göstərilir ki, iyunun günəşli günlərindən biri idi.

2. Xeyr. Mətnə göstərilir ki, gənc adam su tapmaq ümidi ilə xeyli gəzib-dolaşır, amma ətrafda nə bir bulaq, nə də quyu görür.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Kontekstə və illüstrasiyaya istinad etməklə mətnə rast gəldiyi yeni söz və ifadələrə aydınlıq gətirir.	“Ağac əkən adam” mətni, tap. b (D.)
Söz tərkibindəki morfemin (-vari) semantik mənasından çıxış edərək sözün mənasını müəyyən edir.	Tap. c (D.)
Kontekstdən çıxış edərək sözün mənasını anladığını nümayiş etdirir.	Tap. a, b (İ.D.)
Mətndəki faktları, məlumat və illüstrasiyaları müqayisə etməklə gəldiyi nəticələri əsaslandırır.	Tap. c (İ.D.)

2-ci dər. Ağac əkən adam

• Dərslük: səh. 47-48 • İş dəftəri: səh. 42

Təlim məqsədləri

2.2.2. Mətnin məzmunundan və əlavə bilgilərdən çıxış edərək hadisə, fakt və fikirlərin səbəb və nəticəsini müəyyən edir.

1.3.1. Verbal-qrafik materialları (şəkil, sxem, cədvəl, məlumat vərəqi, xəritə və s.) şərh etməklə rəhbərli mətn qurub danışır.

3.1.2. Mövzu ilə bağlı fikir və duyğularını müxtəlif yazı formalarında (esse, hekayə, məktub, resenziya və s.) ifadə edir.

Mövzuya yönəltmə

Müəllim “Ağac əkən adam” mətnini xatırlatmaq üçün frontal sorğu keçirir:

– Mətnə hansı obrazlar iştirak edir?

– Hadisələr harada baş verirdi?

Oxuyub-anlama

2.2.2. Tapşırıq a, b (dərslük). Mətnə göstərilir ki, vaxtilə kənd əhalisinin odun kömürü hazırlamaqla məşğul olması bu yerlərin viran qalmasına səbəb olmuşdu.

Şagirdlər bu məlumatdan çıxış edərək Alp dağlarının yamaclarının xarabalığa çevrilməsi səbəblərini müzakirə edirlər.

Səbəblər: a tapşırığı: Əhali ağacların qırılması hesabına qazanc əldə etmiş. Bu, böyük bir ərazidə meşələrin məhv olmasına səbəb olmuşdu.

b tapşırığı: Kənd əhalisi qazanc əldə edə bilmədiyi üçün bu əraziləri tərk edib.

Tapşırıq c (dərslük). Şagirdlər mətnin sonluğuna istinad etməklə dəyişiklikləri sadalayılar:

Cavab: Dərələrdən su axırdı. Hər tərəf yaşıllığa qər q olmuşdu. Bölgənin havası mülayimləşmişdi, daha sərt küləklər əsmirdi.

2.3.3. Tapşırıq a (iş dəftəri). Şagirdlər bu məlumatları yaza bilərlər.

Görünüşü: Onun əlli-əlli beş yaşı olardı. Üzgözündən təmkinli, səmimi, mehriban birinə bənzəyirdi.

Həyat tərz: Tək-tənha yaşayırdı. Onun əsas məşğuliyyəti ağac əkmək idi.

Yaşadığı yerin təsviri: Çoban Alp dağlarının yamaclarında ucsuz-bucaqsız, quraqlıq bir ərazidə yaşayır. Ətrafda uçub-dağılmış evlər var.

Düşüncələri: Ömrünün sonuna qədər saysız-hesabsız ağac əkməyi düşünür.

Müəllimin nəzərinə! Tapşırığın icrasında çətinlik çəkən şagirdlər məlumatları tapmaq üçün mətni nəzərdən keçirə bilərlər. Bununla şagirdlərin lazım olan məlumatları mətndə sürətlə tapmaq bacarığı inkişaf etdirilir.

Danışma

1.3.1. Tapşırıq c (dərslük). Bu tapşırığı qruplarla iş formasında yerinə yetirmək olar. Hər bir qrup tapşırıqdakı sxemi müzakirə edib ağacların quraqlıq ərazidə suyun əmələ gəlməsindəki rolu haqqında kiçik təqdimat materialı hazırlaya bilər.

Sxemin şərh:

Yer altındakı sular ağacın köklərinə daxil olub ağacın gövdəsinə doğru hərəkət edir. Yarpaqlara çatanda buxarlanaraq buludlara çevrilir. Buludlardan əmələ gələn yağış meşəyə qaydır.

Müəllimin nəzərinə! Şagirdləri düşündürmək üçün suallar verilə bilər. Məsələn:

– *Sizcə, çoban nə üçün palıd ağacına üstünlük verirdi?*

Şagirdlər sualı cavablandırmaqda çətinlik çəkərlərsə, müəllim özü məlumat verə bilər:

Palıd ağacının kökləri çox dərinə gedir və şaxələnir. Bu, ağacın yeraltı sular hesabına qidalanıb böyüməsinə kömək edir. Bu ağac şiddətli şaxtaya, kəskin istilərə davamlı olur.

Yazı

3.1.2. Tapşırıq b (iş dəftəri). Məktubun məzmunu təxminən belə ola bilər:

Salam, təkbaşına böyük bir meşə yaradan adam!

Sizin haqqınızda yazılan əsəri oxuduqca heyərləndirdim. Fikirləşirdim ki, təkbaşına, köməksiz yaşayan adam bunu necə bacarıb? Siz nə qədər də dözümlü, səbirli insansınız.

Kaş ki hamı sizin kimi təbiəti sevəydi, yaşadığımız dünyanı qorumağa çalışardı. Mən bu əsərdən çox şey öyrəndim. Sizin kimi mübariz, təbiətə qarşı qayğıkeş olacağam.

Xidmətlərinizə görə sizə təşəkkür edirəm.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Mətnin məzmunundan və əlavə bilgilərdən çıxış edərək hadisə, fakt və fikirlərin səbəb və nəticəsini müəyyən edir.	Tap. a, b, c (D.)
Sxemi şərh etməklə rabitəli mətn qurub danışır.	Tap. c (D.)
Əsərin baş qəhrəmanına məktub yazır.	Tap. b (İ.D.)

3-cü dər. Qarabağ təbiətinə qarşı terror

- Dərslük: səh. 48
- İş dəftəri: səh. 43

Təlim məqsədləri

1.2.2. Müzakirələrdə səslənən fikirlərlə bağlı öz mövqeyini bildirir və onu əsaslandırır.

1.1.1. Dinlədiyi mətndəki məlumatları mənimsədiyini nümayiş etdirir.

Mövzuya yönəltmə

“Ağac əkən adam” mətninin xatırlanması üçün sual verilir:

– *Alp dağlarının yamaclarında meşələrin məhv olmasına səbəb nə idi?*

Danışma

1.3.3. Tapşırıq a (dərslük). Müzakirə zamanı şagirdlər fikirlərini əsaslandırmaqlıdır.

Məsələn, meşələrə gəzintiyə çıxan bəzi insanların məsuliyyətsiz davranışlarından meşələrə yanğın düşə bilər. Bəzən onlar kabab bişirmək üçün ocaq qalayır və söndürməyi unudur və s.

Kağız istehsalı meşələrin azalma səbəblərindəndir. Belə ki, kağız hazırlamaq üçün ağaclarıdan istifadə edirlər. Kağıza qənaət edilmirsə, tələbat daha çox ağacın qırılmasına səbəb olur.

Dinləmə

1.1.2. Tapşırıq b (dərslük). Şagirdlər əvvəlcə dərslərdə verilmiş yaddaş xəritəsini dəftər və ya A4 vərəqdə çəkirlər. Müəllim mətni səsləndirdikcə lazım olan faktları uyğun xanələrdə qeyd edirlər. Müəllim mətni sinfin səviyyəsini nəzərə alaraq yavaş və ya normal tempə səsləndirir:

Qarabağ təbiətinə qarşı terror

Qarabağın zəngin bitki örtüyü var. Burada 2000-dən çox bitki növünə rast gəlinir. Qarabağın flora və faunasını qorumaq məqsədilə ötən əsrin ortalarından başlayaraq bir sıra dövlət qoruları, yasaqlıqlar təşkil edilmişdir.

Bəsitçay dövlət qoruğu Zəngilan rayonunda yerləşir. Burada, əsasən, nadir Şərq çinarları qorunur. Bu çinarlardan birinin yaşı 1200, hündürlüyü 53 metrə çatır. Onun gövdəsindən əmələ gələn 200-ə yaxın pöhrə də nəhəng ağaclara bənzəyir. Belə əzəmətli görünüşü olan çinar xalqımızın vüqarının, tariximizin qədimliyinin, təbiətimizin əzəmətinin simvoluna çevrilmişdir.

Laçın, Şuşa və Xocalı ərazisində yasaqlıqlar təşkil olunmuşdur. Hacısamlı meşəsində qırmızı palıd ağacları, Topxana meşəsində palıd, fıstıq, qarağac, saqqızağacı, vələs ağacları, Qarabağ dağ laləsi, xarıbülbul və s. bitkilər qorunur.

Təəssüf ki, meşə sərvətimiz uzun illər erməni işğalçıları tərəfindən talan edilmişdir. Hələ 1988-ci ildə ermənilər Şuşa yaxınlığındakı Topxana meşəsini qıraraq tikinti işləri aparmağa cəhd etdilər. O vaxt yüz minlərlə insan Bakının Azadlıq meydanına toplaşaraq bu hadisəyə etirazını bildirdi. Etirazlar get-gedə böyüyərək sovet hakimiyyətinə qarşı milli azadlıq hərəkatına çevrildi və Azərbaycan xalqı dövlət müstəqilliyini bərpa etdi.

1992-1993-cü illərdə Ermənistan silahlı ordu-su tərəfindən işğal olunması Qarabağın təbiətinə ciddi zərbə vurdu. Azərbaycanın 261 min hektar meşə sahəsi məhv edilmiş, torpaq örtüyü və su hövzələri zəhərli maddələrlə çirkləndirilmişdir. Nəticədə həmin ərazilərdə heyvan və quşların, çay balıqlarının sayı kəskin azalmışdır.

2020-ci ildə rəşadətli Azərbaycan ordusu Qarabağı azadlığına qovuşdurdu.

İndi parklar, qorular bərpa olunur. Torpaqlar minalardan təmizlənir. Çirklənmiş çaylar, göllər durulur. Qarabağın təbiəti yenidən dirçəlir.

Müəllimin nəzərinə! Sinfin səviyyəsindən asılı olaraq mətn ikinci dəfə səsləndirilə bilər.

Yaddaş xəritəsində qısa qeydlər:

Məkan: Qarabağ

Zaman: 1988-2020

Meşələri, təbiət qoruqları: Bəsitçay dövlət qoruğu, Hacısamlı və Topxana meşələri

Tarixi hadisələr: 1988-ci ildə ermənilər Topxana meşəsini qırdılar, buna etiraz olaraq milli azadlıq hərəkatı başlandı və Azərbaycan xalqı dövlət müstəqilliyinə nail oldu. 1992-1993-cü illərdə Qarabağ və ətraf rayonlar Ermənistan ordusu tərəfindən işğal edildi. Otuz il düşmən tapdağı altında qalan torpaqlarımız 2020-ci ildə azadlığa qovuşdu.

Nadir bitki növləri: Şərq çinarları, qırmızı palıd ağacları, fıstıq, qarağac, saqqızağacı, vələs ağacları, Qarabağ dağ laləsi, xarıbülbul

Şagirdlərin tərtib etdikləri yaddaş xəritəsi üzrə təqdimat etməsi tövsiyə olunur.

İş dəftərindəki tapşırıqlar vasitəsilə şagirdlər dinlədikləri mətndəki hadisələr arasında səbəb və nəticə əlaqəsini müəyyənləşdirməklə dinləyib-qavrama bacarıqlarını inkişaf etdirirlər.

Tapşırıq a (iş dəftəri). Cavab:

Səbəb: 1988-ci ildə ermənilər Şuşa yaxınlığındakı Topxana meşəsini qırmaqla tikinti işləri aparmağa cəhd etdilər.

Nəticə: Azərbaycan xalqı dövlət müstəqilliyinə nail oldu.

Nəticə: Qarabağın təbiətinə ciddi ziyan dəydi. Meşələr məhv edilmiş, torpaq örtüyü və su hövzələri zəhərli maddələrlə çirkləndirilmişdir. Nəticədə həmin ərazilərdə heyvan və quşların, çay balıqlarının sayı kəskin azalmışdır.

Tapşırıq b (iş dəftəri). Cavab:

1. Meşələr məhv edilmişdir.

2. Torpağa zəhərli maddələr qarışdığı üçün bitkilər məhv olmuşdur.

3. Su hövzələri çirkləndirilmişdir.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Müzakirələrdə səslənən fikirlərlə bağlı öz mövqeyini bildirir və onu əsaslandırır.	Tap. a (D.)

Qeyd götürməklə dinləyir.	Tap. b (D.)
Dinlədiyi mətndəki hadisələr arasındakı səbəb-nəticə əlaqəsini müəyyənləşdirir.	Tap. a, b (İ.D.)

4-cü dərs. Beynəlxalq Meşələr Günü

- Dərslik: səh. 48

Təlim məqsədləri

- 2.3.4.** Mətn müəllifinin oxucuya çatdırmaq istədiyi əsas fikri müəyyən edir.
- 3.1.4.** Mövzu ilə bağlı yazılı təqdimat hazırlayır.
- 3.2.2.** Özünün və başqasının yazısını ədəbi dilin normaları baxımından təkmilləşdirir.

Mövzuya yönəltmə

Müəllim Beynəlxalq Meşələr Günü ilə bağlı simvolik şəkillər göstərir və həmin şəkilləri şərh etməyi tapşırır:



Bu şəkli şagirdlər belə şərh edə bilərlər:

– Yer planetini – yaşadığımız dünyanı xilas etmək bizim əlimizdədir. Ağacların sayını çoxaltmalı, meşələrin məhv olmasının qarşısını almalıyıq.

Dərslikdə verilmiş şəkil: Canlıların yaşaması üçün meşələr çox vacibdir. Meşələr olmazsa, canlılar da məhv olar.

Oxuyub-anlama

2.3.4. Tapşırıq a (dərslik). Şagirdlər sualı belə cavablandıra bilərlər:

– Müəllif “Ağac əkən adam” əsərini yazmaqla insanları təbiəti qorumağa çağırır. O, əsərdə meşələrin məhv olmasının bir çox fəsadlarını göstərməklə təbiətin gələcəyindən narahatlığını ifadə edir. Ağac əkmək nəticəsində təbiətin canlandığını göstərməklə oxucuları bu işə səsləyir.

3.1.4. Tapşırıq b (dərslik). Şagirdlər qruplara bölünür və uyğun təqdimatlar hazırlayırlar. Şagirdlər ibtidai təhsildə elan, plakat, müsahibə ilə bağlı bilik və bacarıqlara yiyələnmişlər.

Müəllimin nəzərinə! Sinfin təchizat imkanlarından asılı olaraq şagirdlərin kompüter baca-

rıqlarından istifadə etməsinə şərait yaratmaq olar və yaxud təqdimatla bağlı müvafiq işlər uyğun ölçüdə kəsilmiş vərəqlər üzərində görülmə, sonra hazır vərəqlər vatman kağızı üzərinə yapışdırıla bilər.

Müəllim qruplara tövsiyələr verə bilər:

I qrup:

1. Elanın məzmunu aydın yazılmalıdır.
2. Tədbirin keçiriləcəyi vaxt və yer dəqiq göstərilməlidir.
3. Sonda tədbirin təşkilatçısı qeyd olunmalıdır.

Elan təxminən aşağıdakı kimi ola bilər:

ELAN

12 noyabr saat 12:00-dan 16:00-dək Cəlilabad rayonu Üçtəpə kənd tam orta məktəbinin həyat-yanı sahəsində iməcilik, yaşıllaşdırma və ağac-əkmə aksiyası keçiriləcək.

Aksiya zamanı 100-ə yaxın müxtəlifcinsli ağac tinglərinin əkilməsi nəzərdə tutulub.

Aksiyada məktəbin müəllim kollektivi və şagirdlər iştirak edəcəklər.

Təşkilatçı: Va sinfi.

II qrup:

Şüar üçün seçdiyiniz cümlələr (“**Hərəmiş bir ağac əkək! Dünyamızı ağaclarla xilas edək! Beynəlxalq Meşələr Günüünüz mübarək! Təbiəti qorumaq bizim əlimizdədir! Ağacları sev, onlar bizim həyatımızdır! və s.**”) qısa və cəlbedici olmalıdır.

– Plakatın məzmunu 2 metr uzaqdan oxuna bilməlidir.

– Plakatın kənarlarını mövzuya uyğun qrafik elementlərlə bəzəyin.

– Ən çox 2-3 rəngdən istifadə edin.

– Şəkil və ya rəsmdən istifadə oluna bilər.

III qrup:

Müəllim III qrupa kömək məqsədilə yaşıllaşdırma idarəsinin gördüyü işlərlə bağlı məlumat təqdim edə bilər.

Yaşıllaşdırma idarələri müvafiq ərazidə meşələrin, bağların, parkların salınması və qorunması, onlara ziyan vuran şəxslərlə bağlı müəyyən tədbirlərin görülməsi və s. işləri həyata keçirir.

Yaşıllaşdırma idarələri sakinlərə təhlükə yara-dan ağaclarla bağlı da yardım göstərir. Bunun üçün bir neçə sakin məktub yazıb vəziyyət haqqında məlumat verməlidir. Mütəxəssislər ağacın,

həqiqətən də, təhlükəli vəziyyət yaratdığını müəyyənləşdirsə, o zaman yaşıllaşdırma idarəsinin əməkdaşları həmin ağacı kəsə bilərlər.

Qrup üzvləri məlumatlardan çıxış edərək uyğun suallar tərtib edə bilərlər.

Müəllimin nəzərinə! Müsahibədə şərti olaraq əməkdaşın adı, tarixlər və rəqəmlər qeyd edilə bilər.

3.2.2. Yazı işinin yoxlanılması. Hər bir qrupun lideri təqdimat edir və digər qruplar yoldaşlarının yazı işini yoxlayıb qiymətləndirirlər.

Müəllim bununla bağlı şagirdlərə əvvəlcədən müvafiq tövsiyələr verir:

– Yazı işinə münasibət bildirərkən əvvəlcə yazı işinin müsbət tərəflərini söyləyin.

– Hər bir yazı işində məzmunun əhatə olunub-olunmaması üzrə fikirlərinizi bildirin.

– Sözlərin orfoqrafik normalara uyğunluğunu, durğu işarələrindən düzgün istifadəni, sözlərin kontekstə uyğun işlədilməsini yoxlayıb bu haqda fikirlərinizi bildirin.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Mətn müəllifinin oxucuya çatdırmaq istədiyi əsas fikri müəyyən edir.	Tap. a (D.)
Mövzu ilə bağlı yazılı təqdimat hazırlayır.	Tap. b (D.)
Özünün və başqasının yazısını ədəbi dilin normaları baxımından təkmilləşdirir.	Tap. b (D.)

5-ci dərs. Sözlərin quruluşca növləri

- Dərslik: səh. 49
- İş dəftəri: səh. 44

Təlim məqsədləri

4.2.1. Kontekstdən və qrammatik formadan çıxış edərək sözlərin qrammatik-semantik mənasını izah edir.

Mövzuya yönəltmə

Tapşırıq a (dərslik). Cavab: 1 – b; 2 – d; 3 – a; 4 – c.

Dil qaydaları

4.2.1. “Yadda saxla” rubrikası. Müəllim dilin lüğət tərkibi haqqında qısa məlumat verir, sözə

leksik şəkilçinin artırılması və sözlərin birləşməsi ilə yeni sözlərin yaranmasını dilin lüğət tərkibinin zənginləşməsi yollarından biri kimi şərh edir.

Tapşırıq b, c (dərslik). Sözlərin quruluşca növləri üzrə biliklərin yoxlanılmasına yönəldilib.

Yalnız sadə sözlərdən ibarət atalar sözü: Dost dostun eybini üzünə deyər.

Tapşırıq ç, d (dərslik). Tapşırıqlar şagirdlərin dilin lüğət tərkibinin zənginləşməsi yolları üzrə qazandıqları biliklərin tətbiqinə yönəldilib.

ç tapşırığının cavabı: Çalışqan – çox çalışan, səy göstərən, zəhmətsevən;

Gəmiçi – gəmini idarə edən, yaxud gəmidə işləyən adam;

Söyüdlük – söyüd ağacları olan yer.

d tapşırığının cavabı: qırxayaq, qızılgül, üçbucaq, Ağdaş.

Müəllimin nəzərinə! Sınıfın səviyyəsindən asılı olaraq sözlərin sayı artırıla bilər.

Tapşırıq a, b, c (iş dəftəri). Şagirdlərin mövzu üzrə bilik və bacarıqları inkişaf etdirilir.

a tapşırığının cavabı: 1. balıq – sadə söz; 2. balıqçı – düzəltmə söz; 3. balıqqulağı – mürəkkəb söz.

c tapşırığının cavabı: İdmançılar böyük meydançada qaçısa hazırlaşır.

Tapşırıq ç (iş dəftəri). Söz yaradıcılığı üzrə təsəvvürlərin genişləndirilməsinə yönəldilmişdir.

Cavab:

1. Yaşillıq – təzə otlarla örtülü yer.

Yaşıllaş(maq) – otlar, yarpaqlarla örtülmək.

2. Gözlük – gözə taxılan şüşə əşya.

Gözlə(mək) – bir şeyin və ya bir adamın intizarını çəkmək.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Əsas nitq hissələrinin morfoloji tərkibini müəyyən edir.	Dərslik və iş dəftərindəki tapşırıqlar

3-cü fəsil

1-ci dər. Ağillı canlılar

- Dərslik: səh. 50-51 • İş dəftəri: səh. 45

Təlim məqsədləri

- 2.3.2.** Mətnin tərkib hissələrini, struktur elementlərini (haşiyə, illüstrasiya, başlıq, yarımbaşlıq və s.) onun əsas məzmunu ilə əlaqələndirir.
- 1.3.1.** Verbal-qrafik materialları (şəkil, sxem, cədvəl, məlumat vərəqi, xəritə və s.) şərh etmək-lə rəbitəli mətn qurub danışır.
- 2.2.2.** Mətnin məzmunundan və əlavə bilgilərdən çıxış edərək hadisə, fakt və fikirlərin səbəb və nəticəsini müəyyən edir.
- 2.2.3.** Məndəki faktları, məlumat və illüstrasiyaları müqayisə etməklə gəldiyi nəticələri əsaslandırır.

Mövzuya yönəltmə

Müəllim soruşur:

- *Keçmişdə uzaq məsafəyə məktubu necə göndərirdilər? Sizcə, göyərçinlər hansı xüsusiyyətinə görə məktubu lazım olan ünvana daşıya bilirdi?*
- *Yaddaşı və ağıllı davranışları ilə tanınan hansı canlıları tanıyırsınız? Onlar haqqında bildiklərinizi danışın.*

Oxu. Oxuyub-anlama

“Ağıllı canlılar” mətni. Mətnin giriş hissəsi oxunur. Girişdə qoyulan suala cavab axtarmaq üçün şagirdlər 6 kiçik qrupa bölünürlər.

2.3.2. Tapşırıq a (dərslik). Qruplarla iş. Qrup üzvləri mətnin müvafiq hissəsini oxuyur, məzmununu əhatə edən yarımbaşlıqla adlandırırlar. Hər bir qrupun lideri təqdimat edir.

Mətnin hissələrinə uyğun yarımbaşlıqlar:

1. Güclü yaddaş
2. Alətdən istifadə bacarığı
3. Özünütanıma bacarığı
4. Hiss və emosiyaların nümayişi
5. Alət hazırlama bacarığı
6. Ünsiyyət bacarığı

Danışma

1.3.1. Tapşırıq b (dərslik). Şagirdlər intellekt anlayışını izah edən sxemi analiz edirlər. Müəyyənləşdirirlər ki, intellektin ilkin səviyyəsi dərk etmək, anlamaq, ən yüksək səviyyəsi isə yaratmaqdır. Onlar məndən nümunələr gətirməklə

canlıların əqli xüsusiyyətlərini sxem əsasında şərh edə bilirlər. Məsələn, Sidr quşunun güclü yaddaşı onun intellekt göstəricisi sayılır. Ancaq intellektin inkişafı üçün yaddaş da önəmlidir. Qarğaların daşdan və kiçik çubuqlardan istifadə edərək yem əldə etməsi isə intellektin “nəticə çıxarmaq” mərhələsində yekunlaşır. Problemi həll etmək üçün sadə alətlər yaratmağı bacaran yeganə heyvan isə şimpanzedir. Ancaq şimpanzelərin də əqli xüsusiyyəti epizodik xarakter daşıyır. İntellekti yüksək səviyyədə inkişaf etmiş yeganə canlı insandır.

Müəllimin nəzərinə! Şagirdlər “IQ (“ay-kü”) səviyyəsi”, “IQ testləri” ifadələrini, yəqin ki, tez-tez eşidirlər. Şagirdlərə bu barədə kiçik məlumat verilə bilər:

IQ (ingiliscə intelligence quotient) – insanın düşünmə qabiliyyətinin ölçülməsi üçün qəbul olunmuş intellekt əmsalidir. Dünyada insanların intellekt qabiliyyətini aşkar edən bir çox testlər mövcuddur. Test tapşırıqlarına gündəlik həyatda rast gəlinən məsələlər və problemlərdən suallar daxil edilir. Testin nəticələri düsturlar vasitəsilə hesablanır və IQ səviyyəsi müəyyən olunur.

Oxuyub-anlama

2.3.2. Tapşırıq c (dərslik). Oxu və yazı məzmun xətlərinin inteqrasiyasına imkan yaradır.

Müəllim “Diqqət et” rubrikasındakı məlumatları şagirdlərə xatırladır və onların diqqətini “Ağıllı canlılar” mətninin strukturuna yönəldir. Suallar verir:

– *Mətnin giriş hissəsində nədən bəhs edilir? Müəllif mətnin əsas hissəsindəki fikri (“Bir çox canlıların əqli xüsusiyyətləri vardır”) əsaslandırmaq üçün hansı faktları sadalayır? Məndə sonluq hissə varmı?*

Şagirdlər mətnin əsas hissəsindəki fakt və hadisələrin ümumiləşdirilib sonluq hissədə ifadə olunmadığı qənaətinə gəlirlər.

Qruplarla iş. Girişdə verilmiş suala münasibət bildirilməklə mətnin sonluq hissəsi yazılır.

Mətnin sonluq hissəsinin məzmunu təxmini-nən belə ola bilər:

Müşahidələr, eksperimentlər planetdə yaşayan bir çox heyvanların hafizəli və şüurlu olmasını deməyə əsas verir. Ancaq heyvanların şüuru sistemli, ardıcıl xarakter daşımır. Bütün əqli xüsusiyyətlərə eyni anda sahib olan yeganə ali varlıq

insandır. Təkcə insan şifahi və yazılı nitqə, dünyagörüşünə, elmə, texnologiyaya, mədəniyyətə, incəsənətə sahibdir. Biz cümlələr vasitəsilə yaşadığımızı təsvir edir, fikirlərimizi, hisslərimizi ifadə edə bilirik. Keçmişə nəzərən gələcəyi proqnozlaşdırma bilirik. Ən əsası isə əldə etdiyimiz bilik və təcrübələrimizi yazılı şəkildə nəsildən nəsle ötürə bilirik.

Müəllimin nəzərinə! Şagirdlərə bu sinifdə qeyri-bədii mətnlər haqqında ümumi məlumatlar verilir. 6-cı sinifdə isə belə mətnlərin arqumentativ olduğu şagirdlərə öyrədiləcək.

2.2.2. Tapşırıq a (iş dəftəri). Tapşırıq vasitəsilə şagirdlərin mətni nə dərəcədə oxuyub-qavradıqları yoxlanılır.

a tapşırığının cavabı:

Qarğa kiçik çubuqlardan istifadə edərək yemi dərin yarıqdan çıxarmağı bacarır.

Delfin güzgüdə özünü tanıyaraq bədənindəki həmin ləkəni silməyə çalışıb.

2.2.3. Tapşırıq b, c (iş dəftəri). Tapşırıqlar şagirdlərin fikrini əsaslandırmaq bacarığının inkişafına yönəlmişdir.

b tapşırığının cavabı:

Fillər hisslərini nümayiş etdirə bilir.

Mətnə göstərilir ki, fillər özlərini yaxşı hiss edəndə sevinir, qəmgin olanda ağlayırlar.

Şimpanzelər alət düzəltməyi bacarır.

Mətnə göstərilir ki, budaqdan iti çubuqlar, iri yarpaqdan "fincan" düzəldə bilirlər.

c tapşırığı üzrə cavablar təxminən belə ola bilər:

– Biz fikirlərimizi, gün ərzində baş verən hadisələri şifahi şəkildə bir-birimizə çatdırma bilirik.

– Biz müxtəlif elm sahələri üzrə biliklər əldə edə bilir, mürəkkəb texnologiyalar yarada bilirik.

– Biz mədəniyyət və incəsənət əsərləri (rəsm, heykəltaraşlıq, ədəbiyyat nümunələri, kino, teatr və s.) yarada bilirik.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Mətnin bitkin hissələrini yarım-başlıqlarla adlandırır.	Tap. a (D.)
Sxem əsasında varlıq və hadisələri müqayisəli təhlil edir.	Tap. b (D.)

Mətndəki fakt və hadisələrin nəticəsini müəyyən edir.	Tap. c (D.), tap. a (İ.D.)
Mətndəki faktları, məlumat və illüstrasiyaları müqayisə etməklə gəldiyi nəticələri əsaslandırır.	Tap. b (İ.D.)

2-ci dərs. Bala delfin

• Dərslik: səh. 52 • İş dəftəri: səh. 46

Təlim məqsədləri

1.1.2. Dinlədiyi mətnin ideyasını, məzmun, struktur və bədii xüsusiyyətlərini şərh edir.

1.1.1. Dinlədiyi mətndəki məlumatları mənimsədiyini nümayiş etdirir.

1.2.2. Müzakirələrdə səslənən fikirlərlə bağlı öz mövqeyini bildirir və onu əsaslandırır.

Mövzuya yönəltmə

Tapşırıq a (dərslik). Müəllim şagirdlərin delfinlər haqqında bildiklərini (III sinif. I hissə. səh. 76-78) yönəldici suallar vasitəsilə xatırladır.

Yönəldici suallar: *Delfinlər bir-birinə məlumatları necə ötürürlər? Delfini əhliləşdirmək olarmı? Delfinlər insanları nə üçün xilas edirlər?*

Dinləmə

1.1.2. Tapşırıq b (dərslik). Müəllim şagirdlərə tövsiyə verir:

– Mətni dinlədikcə delfinlərin davranışlarına diqqət edin. Onların əqli xüsusiyyətlərini göstərən epizodları qeyd edin.

Müəllim mətni səsləndirir:

Bala delfin

Xəfif yaz küləyi dalğaları sahilə tərəf qovurdu. Bir neçə delfin şən səslər çıxararaq dalğaların üzərində atılıb-düşürdü.

Uzaqdan mühərrikli qayıq göründü. Delfinlər qayığı görcək ona tərəf üzməyə başladılar. Qayığı dövrəyə aldılar. Qoca balıqçı gətirdiyi balıqları onlara tərəf uzatdı. Delfinlər qərribə səslərlə sanki qocanı salamladılar və balıqları onun əlindən alıb yedilər.

Qoca balıqçı delfinlərlə sağıllaşmış mühərrikli işə saldı. Qayıq yerindən tərpənəndə delfinlər həmişəki kimi cərgələnib qayıqla yarışa başladılar. Onlar gah qayığın yanına üzür, gah da önünə keçib suya kəllə vurur, şən səslər çıxarırdılar.

Birdən bala delfin sürətlə gedən qayığa çırpılıb yaralandı. Bunu görən balıqçı özünü suyun

üzərində hərəkətsiz qalan delfin balasına yetirdi. Ətrafındakı delfinlər elə bil haray qoparır, nalə çəkirdilər. Yaralı delfinin anası isə burnunun ucu ilə ona toxunub yanıqlı səslər çıxarırdı. Elə bil gözləri ilə qoca balıqçıya yalvarır, “balamı xilas et” deyirdi. Qoca üzünü ana delfinə tutub “Sənə söz verirəm, balanı sağ-salamat sənə qaytaracağam”, – deyib mühərriki işə saldı və yaxınlıqdakı delfinariyə yollandı. Ora qocanın tək ümid yeri idi. Qızı Darya orada delfin tərbiyəçisi idi.

Ana delfin yaralı balasının arxasınca baxıb haray çəkir, özünü sahilə atmaq istəyirdi. Yanındakı delfinlər isə onun qarşısını kəsib nəsə deyirmiş kimi əcaib səslər çıxarırdılar.

Ertəsi gün hovuzun bir küncünə sığınmış bala delfin gözünü açıb qorxu, təəccüb dolu nəzərlərlə ətrafa baxdı. Birdən ona elə gəldi ki, anasının səsinə eşidir. Sevindiyyindən atlanmaq istədi, amma bacarmadı. Səsinə yüksəldib elə bil “Ana, mən burada yam” dedi.

Bütün gecəni sahildə dayanıb ümidlə balasını səsləyən, onu gözləyən ana delfin balasının səsinə eşidəndə suyun üzündə rəqs edirmiş kimi dövrələr vurmağa başladı.

Beləcə, aylar ötdü. Bu müddətdə bala delfinin qayğısına balıqçının qızı Darya qalırdı. Bala delfin çətin günlərində yanında olan Daryaya xüsusi məhəbbət bəsləyirdi. Təlim zamanı onun bütün tapşırıqlarını yerinə yetirirdi. O, nimçədən səliqə ilə balıq götürüb yeməyi, yanan şamı söndürməyi, voleybol oynamağı, rəqs etməyi öyrənmişdi. Artıq onu delfinariyə gələn qonaqların qarşısına çıxarırdılar. O hamının sevimlisinə çevrilmişdi.

* * *

Sahildə böyük izdiham var idi. Qoca balıqçı delfini anasına təhvil verəcəkdə. Hamı həmin anı səbirsizliklə gözləyirdi. Darya göz yaşları içində son dəfə dostunu qucaqlayıb burnunun ucundan öpdü. Delfin heç nə başa düşə bilmir, çaşqın-çaşqın ağlayan Daryaya baxırdı.

Delfin birdən anasının səsinə eşitdi. O da qırıq-qırıq səslər çıxarmağa başladı. Qoca balıqçı üzünü qürurla ana delfinə tutub “Mən sözümü tutdum, balanı sağ-salamat gətirdim”, – dedi. Ana delfinin kiçik gözlərində minnətdarlıq dolu bir ifadə var idi. O, burnunu balasının burnuna toxundurub əzizləyirdi.

Bala delfin sanki birdən ayıldı və delfinlərdən ayrılaraq özünü sahilə – qumların üzərinə tulladı.

Bu mənzərədən hər kəs dəhşətə gəlmişdi. Darya tez özünü çatdırdı. Onu qucaqlayaraq “Niyə belə etdin axı, yaralanarsan”, – deyib ağlamağa başladı. Bala delfin isə çırpınaraq şən səslər çıxarırdı. Adamlar delfini çəkib suya saldılar. Amma o, Daryanın getmək istədiyini görəndə yenə sahilə atıldı. Burnunu Daryanın üzünə sürtüb körpə kimi qığıldadı. Sanki deyirdi: “Məni qoyub getmə”.

(Yaşar Süleymanlının “Delfin dilində üç kiçik qığıltı” əsəri əsasında işlənmişdir)

Şagirdlər mətni dinlədikdən sonra müəllim mətnin məzmunu üzrə faktoloji suallar verir:

– Delfinlər nə üçün balıqçının ətrafına toplaşdılar? Bala delfin niyə yaralandı? Balıqçı onu hara apardı? Balasından ayrı düşən ana delfin nə edirdi? Darya kim idi? Bala delfin Daryadan nə üçün ayrılmaq istəmirdi?

Şagirdlər “Bala delfin” mətninin bədii mətn olmasını əsaslandırır və bədii mətnin sonluq hissəsini təxəyyüllərinə əsasən yazırlar.

Mətnin sonluq hissəsi şagirdlərin təxəyyülünə uyğun yazıldığından müxtəlif variantlarda ola bilər. Axırda müəllim əsərin son hissəsini səsləndirir. Şagirdlər öz variantları ilə müqayisə edirlər.

“Bala delfin” mətninin sonluğu:

Axırda hamı bir nəfər kimi onun delfinariyə qaytarılmasına qərar verdi. Axı o bu gedişlə özünü yaralaya və ya öldürə bilərdi.

Adamlar bala delfini delfinariyə aparanda o, sahildən bir az aralıda onu gözləyən anasına baxıb şən və uzun bir səs çıxardı. Elə bil “Salamat qal, ana, darıxma mənim üçün”, – deyirdi. Ana delfin də fərqli səslə ona qarşılıq verərək “Sən buraya aidsən, hara gedirsən”, – deyirdi elə bil.

Hər il bala delfinlə Daryanın çıxışlarını izləmək üçün delfinariyə minlərlə adam gəlir. Hər kəs bu sevimli cütlüyü ayaq üstə alqışlayır.

Bəs görəsən, bala delfini ucsuz-bucaqsız dənizi ataraq kiçik bir hovuzla bağlayan, onu anasından və başqa delfinlərdən ayıran nədir? Bu, delfin dilində qığıltı ilə ifadə edilən sevgidir.

Tapşırıq C (dərslük). “Ağıllı canlılar” və “Bala delfin” mətnlərinin müqayisəsi:

Növünə görə: “Ağıllı canlılar” – qeyri-bədii, “Bala delfin” bədii mətnidir.

Mövzusunə görə: Hər iki mətnin mövzusu heyvanlar haqqındadır.

Məzmunə görə: “Ağıllı canlılar” mətnində bir neçə heyvan və quşun əqli xüsusiyyətləri aydınlaşdırılır. “Bala delfin” mətnində isə bir delfinin başına gələn hadisələr: onun insanlar tərəfindən xilas edilməsi, insanlarla mehriban münasibəti, həmçinin ana delfinin balası üçün fəryad qoparması, onun yolunu gözləməsi və s. danışılır.

Əsas fikrinə görə: “Ağıllı canlılar” – İnsandan başqa bəzi canlıların da düşünmə qabiliyyəti var. Ancaq insandan fərqli olaraq heyvanlarda bu qabiliyyət yüksək səviyyədə inkişaf etməyib.

“Bala delfin” – Delfinlər öz hisslərini, sevgilərini ifadə edə bilirlər. Onlar hiss edirlər ki, insanlar onlardan daha ağıllıdır. Ona görə də çətin anlarda insanlara sığınirlar.

1.1.1. İş dəftərində verilmiş tapşırıqları yerinə yetirən şagirdlər dinlədikləri mətni qavradıqlarını fərdi şəkildə nümayiş etdirirlər.

Tapşırıq a (iş dəftəri). Cavab:

1. Çünki balıqçını tanıyırdılar, balıqçı hər dəfə onlara yem gətirirdi; 2. Hər gün sahilə dayanıb balasını səsləyirdi; 3. O, nimçədən səliqə ilə balıq götürüb yeməyi, yanan şamı söndürməyi, voleybol oynamağı, rəqs etməyi öyrənmişdi.

Tapşırıq b (iş dəftəri). Cavab:

2. Hisslərini müxtəlif səslərlə ifadə edirlər; 3. Hisslərini müxtəlif hərəkətlərlə ifadə edirlər; 4. Öyrənmə qabiliyyətləri güclüdür. Tələminin əmlərini yerinə yetirməyi bacarırlar.

Danışma

1.1.2. Tapşırıq ç (dərslük). Müəllim sinfin səviyyəsindən asılı olaraq debat üçün ayrılmış vaxt və qaydaları müəyyənləşdirir, uyğun təlimat verir. Mövzu təqdim edilir:

Heyvanları təbiətdən ayıraraq sirk, zoopark, delfinari kimi yerlərdə saxlamaq:

1) düzgündür; 2) düzgün deyil.

Qruplar iki fikirdən birini seçir və onu əsaslandırmaq üçün arqumentlər müəyyənləşdirirlər.

Birinci qrup belə arqumentlər gətirə bilər:

Biz hesab edirik ki, heyvanların sirkdə, delfinlərdə və ya zooparkda saxlanması düzgündür.

1. Müxtəlif canlılarla tanış olub onlar haqqında məlumat əldə edə bilirik. Necə deyərlər, yüz dəfə eşitməkdənsə, bir dəfə görmək yaxşıdır.

2. “Qırmızı kitab”a düşən bir çox nadir canlıları zooparkda qoruyub sayını çoxaldırlar.

3. Bunlar canlıların öyrənilməsi üçün tədqiqat mərkəzidir.

Digər qrup əks-arqumentlər müəyyənləşdirir:

Biz hesab edirik ki, heyvanlar sirkdə, delfinlərdə və ya zooparkda deyil, təbiətdə olmalıdırlar.

1. Heyvanlar da canlıdır, onların azad yaşamağa haqqı var. İnsan qəfəsə salınsa, bir gündən artıq dözməz.

2. Gəlir əldə etmək üçün heyvanları əhliləşdirərkən onlara əziyyət verirlər. Bu, doğru deyil və bir çox ölkələrdə qadağan olunub.

3. Heyvanların əyləncə məqsədilə nümayiş etdirilməsi canlılara qarşı kobud davranışdır.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Dinlədiyi məndəki fikirlərin məntiqi ardıcılığını müəyyən edir.	Tap. b (D.)
Dinlədiyi mətnin məzmunu ilə bağlı sualları cavablandırır.	Tap. a, b (i.D.)
Dinlədiyi və oxuduğu mətnləri mövzu, məzmun, ideya baxımından müqayisə edir.	Tap. c (D.)
Müzakirələrdə səslənən fikirlərlə bağlı öz mövqeyini bildirir və onu əsaslandırır.	Tap. ç (D.)

3-cü dər. İtlər ağıllıdır, yoxsa pişiklər?

- Dərslük: səh. 52
- İş dəftəri: səh. 47

Təlim məqsədləri

3.2.1. Fakt, hadisə və fikirləri mətnin abzas və hissələri üzrə strukturlaşdırır.

2.1.2. Məndəki hadisələri, hadisə iştirakçılarını, zaman və məkanı, fakt və fikirləri müəyyənləşdirir.

2.3.3. Məndəki obrazları xarakterizə edir.

Mövzuya yönəltmə

Müəllim şagirdlərdən soruşur:

– *İtiniz və ya pişiyiniz varmı? İt və pişiklərin hansı ağıllı davranışları diqqətinizi çəkib? Siz hansı ev heyvanını saxlamaq istəyirsiniz? Səbəbini izah edin.*

Müəllimin polis, hərbi, xilasetmə əməliyyatlarında iştirak edən itlərlə bağlı videoçarx və ya şəkillər nümayiş etdirməsi tövsiyə olunur.

Yazı

3.2.1. Tapşırıq a (dərslik). Şagirdlər müqayisə cədvəlini oxuyurlar, müəllimin suallarını cavablandırmaqla kollektiv şəkildə müzakirə edirlər.

Yönəldici suallar: Hansı ev heyvanının növü daha çoxdur? Hansı heyvan insanlar tərəfindən daha tez əhliləşdirilib? İnsanlara daha çox it xidmət göstərir, yoxsa pişik? Ünsiyyət bacarıqlarına görə itlərlə pişiklərin hansı fərqləri var? Təlim zamanı hansı heyvan daha tez əmrlərə tabe olur?

Müəllimin nəzərinə! Şagirdlərə müqayisə cədvəli üzrə sual tərtib etməyi tapşırmaq olar.

Müəllim şagirdlərdən qeyri-bədii mətnin struktur xüsusiyyətlərini soruşub sinfin səviyyəsindən asılı olaraq müvafiq tövsiyələr verə bilər:

– Girişdə it və pişiklər haqqında ümumi məlumat (onların digər canlılardan üstünlüyü və nə üçün insanların dostu olduqları haqqında) verin.

– Giriş və əsas hissəni əlaqələndirən keçid cümlə yazın. (*Bəs görəsən, bu ev heyvanlarından hansı daha ağıllıdır?*)

– Əsas hissədə bu sualı cavablandıran fikrinizi bildirin. (*Bir çox üstünlüklərinə görə itləri daha ağıllı hesab etmək olar.*)

– Müqayisə cədvəlindən nümunələr gətirərək fikrinizi (*Bir çox üstünlüklərinə görə itləri daha ağıllı hesab etmək olar*) əsaslandırın.

– Sonluq hissədə fikirlərinizi ümumiləşdirib gəldiyiniz nəticəni bildirin.

Müəllimin nəzərinə! Şagirdlərə bildirilməlidir ki, mətn yazarkən cədvəldəki bütün məlumatlardan istifadə edilməsi vacib deyil.

Mətn təxminən belə qurula bilər:

İt və pişik insanların dostları hesab olunur. Onlar insanlarla ünsiyyət qura, quyuq hərəkətləri, müxtəlif səslərlə yemək istədiklərini, hirsəndiklərini, sevindiklərini və s. ifadə edə bilirlər. Bu və ya digər xüsusiyyətləri onların da ağıllı olmasını deməyə əsas verir.

Bəs görəsən, bu ev heyvanlarından hansı daha ağıllıdır?

Bir çox üstünlüklərinə görə itləri daha ağıllı hesab etmək olar. İtlər təxminən 15000 il bundan öncə əhliləşdirilmiş və ev sahibinin yaxın köməkçisinə çevrilmişlər. İtlər haqqında əsərlərdə, filmlərdə tez-tez görürük ki, onlar həm də mahir polis, ən təhlükəli vəziyyətlərdə xilasedici ola bilər. Bu onların təlim zamanı yüksək öyrənmə bacarığını göstərir. Onlar təxminən 300-ə qədər əmri

yerinə yetirməyi bacarır. Bu xüsusiyyət onların pişiklərə nisbətən daha ağıllı olmasını göstərir.

Bundan başqa, itlər qədim zamanlardan çobanların, ovçuların köməkçisi olublar. Onlar sürüyə canavar soxulan kimi duyuq düşür, hürərək çobana xəbər verirlər. Canavarları qova bilirlər.

Pişiklər isə mehriban, nazlı ev heyvanlarıdır. Onlar itlər qədər çətin, ağır işlərin öhdəsindən gələ bilmirlər. Düzdür, pişiklər yoluxucu xəstəliklər yayan siçanları məhv etməklə fayda verirlər. Ancaq bu onların ağıllı olmasını göstərmir.

Göründüyü kimi, itlərin əqli xüsusiyyətləri pişiklərə nisbətən daha yüksək inkişaf edib.

Yazı fəaliyyətini bitirdikdən sonra hər kəs öz yazısını oxuyur, səhvlər üzərində iş aparır.

2.1.2. Tapşırıq b, c, ç, d (iş dəftəri). Mətnin məzmunu üzrə suallar cavablandırılır.

Tapşırıq b (iş dəftəri). Cavab: Yapıncı – plaşa oxşar qolsuz, uzun, enli yun geyim.

Tapşırıq c (iş dəftəri). Cavab: Boğar sahibinin yapıncısının yanında onu gözləyib. Onun çıxıb getdiyindən xəbəri olmayıb.

Tapşırıq ç (iş dəftəri). Cavab: Mətnə göstərilir: *Payız dolandı, qış keçdi. Biz yenidən yaylağa qalxdıq.* Deməli, Boğar sahibini 1 il gözləyib.

2.3.3. Tapşırıq d (iş dəftəri). Cavab: Qoçaqdır – sürüyə yalquzağı (canavarı) yaxın buraxmazdı; Vəfalıdır – sahibinin yolunu bir il gözləyir.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Fakt, hadisə və fikirləri mətnin abzas və hissələri üzrə strukturlaşdırır.	Tap. a (D.)
Mətndəki hadisələri, hadisə iştirakçılarını, zaman və məkanı, fakt və fikirləri müəyyənləşdirir.	Tap. b, c, ç (i.D.)
Mətndəki obrazları xarakterizə edir.	Tap. d (i.D.)

4-cü dərs. Memar canlılar

• Dərslik: səh. 52

Təlim məqsədləri

1.3.3. Hər hansı hadisə, varlıq haqqında fikir və təəssüratlarını, apardığı araşdırmaların nəticələrini rabitəli mətn şəklində təqdim edir.

Mövzuya yönəltmə

Şagirdlərin diqqəti mövzuya yönəldilir:

– *Memarlıq sənəti haqqında nə bilirsiniz? Peşəkar bir memar olmaq üçün nə etmək lazımdır?*

Araşdırma

Tapşırıq b (dərslük). Şagirdlər bu dərstdə “Memar canlılar” mövzusunda təqdimat edəcəklər. Buna görə də müəllim şagirdləri qruplara bölür və tapşırıqda verilmiş mövzuları təqdim edir. Mövzuya uyğun məlumatlar və şəkillər əldə etməyi tapşırır. Təqdimata hazırlaşmaq üçün dərslərdə verilmiş təlimatı (səh. 52.) şagirdlərin nəzərinə çatdırır.

Müəllimin nəzərinə! Sinif təchizatından asılı olaraq şagirdlər bir gün öncə araşdırma aparıb təqdimata hazırlaşa bilirlər.

Danışma

1.3.3. Tapşırıq a (dərslük). Qruplarla iş. Qruplar topladıqları məlumatları müzakirə edirlər. Şagirdlərdən biri müzakirə zamanı vacib məlumatları vərəqdə qeyd edir. Daha sonra onları qruplaşdırıb təqdimat materialı hazırlayırlar.

Şagirdlərin təqdimat zamanı məlumatları ümumi mövzu (“Memar canlılar”) ilə əlaqələndirmələri tövsiyə olunur. Giriş cümlələri təxminən aşağıdakı kimi ola bilər.

Giriş: 1) Canlılar aləmində memar kimi tanınanlardan biri də termitdir. **2)** Pətəyin hazırlanması çox böyük möcüzədir. **3)** Canlı aləmdə tikinti ilə məşğul olan heyvanlardan biri də qunduzdur. **4)** Mükəmməl yuva hazırlayan quşlardan biri də çardağ quşudur.

Müəllimin nəzərinə! Şagirdlər aşağı siniflərdə təqdimat bacarıqlarına yiyələnmişlər. Bu dərstdə diqqət şagirdlərin topladıqları məlumatları uyğun ardıcılıqla (giriş, əsas və sonluq hissələr) təqdim etmələrinə yönəldilməlidir. Təqdimat verilən vaxta uyğun olmalıdır.

Təqdimat materialı təxminən belə ola bilər:

Termit yuvası

Boyu: 1-2 sm.

Özəllikləri: Qəsəbə bənzər mürəkkəb quruluşlu yuva tikirlər. Yuvada toplum halında yaşayırlar. Toplum kral və kraliçadan, işçi və əsgərlərdən ibarət olur. Yuvanın içində tunellər, keçidlər, ventilyasiya sistemləri, xüsusi göbələk becərmə bağçaları və təhlükəsiz çıxışlar var.

Yuvanın hündürlüyü: 6-7 m.

Yuvanın materialı: torpaq, ifraz etdikləri selik.

Mənbə: Ensiklopediya, “dusunek.com” saytı.

Çardağ quşunun yuvası

Boyu: Göyərçin boyda olur.

Özəllikləri: Quş topladığı yüzrlərlə incə budağı qarşı-qarşıya düzərək çardağ formasında yuva qurur. Çardağın qarşısına, əsasən, mavi rəngli əşyalar yığır. Bu əşyalar kəpənək qanadı, quş tükü, kağız-kuğuz və sairə ola bilər.

Yuvasının rəngi: Müxtəlif rəngli bitkilərdən və onların suyundan istifadə edərək yuvasının divarlarını rəngləyir.

Qunduz yuvası

Həyat tərz: Yuvalarını, adətən, çay kənarında tikirlər. Məharətlə üzə və suyun dibinə baş vura bilirlər. Quruda isə nisbətən az hərəkət edirlər.

Yuvalarının özəllikləri: Yuvaları iki hissədən ibarətdir. Yuvaya giriş suyun dibində olsa da, yaşayış otağı suyun üzərində yerləşir. Yuvalarının bu quruluşu onları təhlükədən qoruyur.

Suyun yuxarı mərtəbəni basmaması üçün bənd düzəldir, hər gün bəndlərin möhkəmliyini yoxlayır, zədələnmiş yerləri bərpa edirlər.

Bəndlərin tikintisi: Qunduzların mişar kimi sərt və iti dişləri olur. Onlar dişləri ilə ağacları dibindən kəsib suya yıxır, sonra gövdə və budaqları suyun dibinə basdırırlar. Qamış, daş və palçıqdan istifadə edərək boşluqları doldururlar.

Yuvanın tikintisinə sərf olunan vaxt: On metrlik bəndin tikintisi üçün qunduz ailəsinə cəmi bir həftə vaxt kifayət edir.

Ən böyük qunduz yuvası: Amerikanın Montana ştatında yerləşən çayda qunduzlar tərəfindən 700 metr uzunluğunda bənd tikilib. Hazırda bu, məlum olan ən böyük qunduz bəndidir.

Mənbə: Uşaq bilik portalı.

Arı pətəyi

Pətəyin forması: Bir-birindən fərqlənməyən altıbucaqlı xanalardan ibarət olur.

Hazırlanması: Pətək eyni anda 2-3 arı tərəfindən yuxarıdan aşağıya doğru hörülür. Hər bir arının müstəqil hazırladığı hissələr bir-biri ilə mükəmməl şəkildə birləşdirilir. Hazır pətəyin birləşmə yerlərini müəyyən etmək mümkün olmur.

Pətəkdəki xanaların sayı və ölçüsü: Pətəyin eyni ölçülü yüzrlərlə xanası olur.

Kiçik bir eksperiment: Bir vərəqdə bir neçə küncdən başlayaraq altıbucaqlılar çəkək və səhi-

fənin ortasında bu altıbucaqlıları birləşdirməyə çalışaq. Lakin elə edək ki, heç bir birləşmə nöqtəsi bilinməsin. Ən əsası da bunu xətkəş və pərgardan istifadə etmədən və heç bir hesablama işi aparmadan etməyə çalışaq. Bunun çox çətin olduğunu, hətta mümkün olmadığını görəcəyik.

Mənbə: Vikipediya.

Müəllimin nəzərinə! Təqdimat materialı PowerPoint proqramında slaydlar formasında da yığıla bilər. Hər yarımbaşlıq bir slaydda əhatə olunmalı, müvafiq şəkil və dizaynla səliqəli şəkildə yığılmalıdır. Hər bir slaydda təqdim olunan məlumatın yığcam şəkildə ifadə olunması tövsiyə edilir.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Təqdimat zamanı fikirlərin məntiqi ardıcılığına riayət edir.	Tap. a (D.)

5-ci dərs. Ahəng qanunu. İki və dörd cür yazılan şəkilçilər

- Dərslik: səh. 53
- İş dəftəri: səh. 48

Təlim məqsədləri

4.1.3. Şəkilçilərin yazılış və tələffüz qaydalarına riayət edir.

Mövzuya yönəltmə

Tapşırıq a (dərslik). Şagirdlərin diqqəti sözdəki saitlərin qalın və ya incə olmasına yönəldilir.

Dil qaydaları

4.1.3. Tapşırıq b (dərslik). Ahəng qanunu barədə biliklərin xatırlanmasına yönəldilmişdir.

İş dəftərindəki **a** və **b** tapşırıqları ahəng qanunu haqqında biliklərin möhkəmləndirilməsinə xidmət edir.

Tapşırıq a (iş dəftəri). Cavab: b

Tapşırıq b (iş dəftəri). Cavab:

1. şeir – sözlərin nizamlı, müəyyən qayda ilə düzüldüyü əsər; **2. həkim** – müayinə və müalicə edən şəxs; **3. həyat** – adətən, evin qabağında ətrafı hasara alınmış sahə; **4. məktəb** – təlim-tərbiyə müəssisəsi.

Tapşırıq c (dərslik). Tapşırıq vasitəsilə şagirdlərin diqqəti ikivariantlı və dördvariantlı şəkilçilər mövzusunə yönəldilir.

Tapşırıq yerinə yetirildikdən sonra şagirdlər şəkilçilərdə saitin necə dəyişildiyini təxminən belə şərh edə bilərlər:

– *Heyvanın* sözündəki *-ın* şəkilçisini *qunduz* sözünə əlavə edə bilmirik, çünki bu sözdəki son sait qalın olmaqla yanaşı, həm də dodaqlanandır. Qunduz sözünə *-un* şəkilçisi əlavə edilməlidir.

“Yadda saxla” rubrikası. Müəllim rubrikadakı məlumatları nümunələr əsasında şərh edir.

Tapşırıq ç (dərslik). Tapşırıq həm öyrədici, həm də tətbiqi xarakter daşıyır.

Cavab:

İkivariantlı şəkilçilərin tərkibində **a, ə** saitləri, dördvariantlı şəkilçilərin tərkibində **ı, i, u, ü** saitləri iştirak edir.

Müəllim şagirdlərdən bu saitlərin açıq, yoxsa qapalı olmasını soruşmaqla şagirdlərin 1-ci bölmədə öyrəndikləri bilgiləri xatırlada bilər.

Tapşırıq d (dərslik). Cavab:

$\text{dad}+\text{sız}^4$, $\text{oyun}+\text{çu}^4+\text{dan}^2$, $\text{yaxın}+\text{laş}^2+\text{dı}^4$, $\text{meydan}+\text{ça}^2+\text{lar}^2+\text{ın}^4$, $\text{cəsərət}+\text{li}^4+\text{dır}^4$ və s.

Tapşırıq c (iş dəftəri). Cavab:

orduda – qalın, dodaqlanan saitlərdir.

metronun – qalın saitlərdir.

günəşin – incə, dodaqlanmayan saitlərdir.

öküzə – incə saitlərdir.

Tapşırıq ç (iş dəftəri)

Cavab: **-ır⁴** – keçir, qorxur, sürüşür; **-sız⁴** – xalçasız, meyvəsiz, qanunsuz, südsüz; **-dır⁴** – yaxındır, gecdir, oyundur, közdür; **-ın⁴** – otağın, tənbelin, noğulun, söyüdü.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
İki və dördvariantlı şəkilçilərin yazılış qaydalarına riayət edir.	Dərslik və iş dəftərindəki tapşırıqlar

4-cü fəsil

1-ci dər. Meşə simfoniyası

- Dərslik: səh. 54-56 • İş dəftəri: səh. 49

Təlim məqsədləri

2.4.2. Mətnin məzmununa yaradıcı yanaşmaqla onu təxəyyülünə uyğun dəyişdirir, genişləndirir və ya təcrübədə tətbiq edir.

4.4.1. Leksik vahidlərin mənalərini müxtəlif üsullarla izah edir və cümlələrdə işlədir.

4.4.2. Nitqin ekspressivliyində məcaz və leksik fiqurların rolunu izah edir.

1.3.3. Hər hansı hadisə, varlıq haqqında fikir və təəssüratlarını, apardığı araşdırmaların nəticələrini rabitəli mətn şəklində təqdim edir.

1.3.2. Oxuduğu və ya dinlədiyi mətni nəql edir.

3.1.1. Dinlədiyi, oxuduğu, həyatda gördüyü hadisə və faktlar əsasında mətn (ifadə, xatirə və s.) yazır.

Mövzuya yönəltmə

Tapşırıq a (dərslik). Müəllim yönəldici suallarla şagirdləri mövzu ətrafında söhbətə cəlb edir:

– *Hansı dağlarda, meşələrdə olmusunuz? Həmin ərazidə çaylar, göllər var idimi? Siz orada olanda hava necə idi? Həmin yerlərdə hansı çətinliklərlə rastlaşmışınız? Çayın şırıltısı, göy gurultusu, yağışın səsi, meşədəki quşların səsləri və s. sizdə necə təəssürat yaradıb? və s.*

Şagirdlərdə dərsin mövzusuna maraq oyatmaq və xoş ovqat yaratmaq üçün təbiət mənzərəsinə və təbiətdə eşidilən səslərə aid videoçarxın nümayiş etdirilməsi tövsiyə olunur. Aşağıdakı linkdən istifadə oluna bilər:

<https://www.youtube.com/watch?v=FE-icFW7welU>

Oxu. Söz ehtiyatı

2.4.2. “Meşə simfoniyası” mətni. Təxmin etmə. Şagirdlər əvvəlcə başlıqdan və illüstrasiyadan çıxış etməklə mətnin mövzusunu və məzmununu təxmin edirlər. Bu üsul şagirdlərin yaradıcı təfəkkürünü inkişaf etdirir, həmçinin mətnin oxunmasına maraq oyadar.

Mətn hissələrlə oxunur və hər hissədən sonra hadisələrin davamı təxmin edilir.

Mətnin oxunması zamanı şagirdlər tanış olmayan sözləri qeyd edir və oxu bitdikdən sonra “söz boğçası” və digər sözlər üzərində iş aparılır.

Şagirdlər kontekstdən çıxış edərək tanış olmayan söz və ifadələrin təxmini mənasını söyləyirlər. Sonra müəllimin və ya izahlı lüğətin köməyi ilə həmin söz və ifadələrin mənası dəqiqləşdirilir.

Müəllimin nəzərinə! Mətnə işlənmiş *simfoniya*, *arfa* və *təbil* sözlərinin növbəti tapşırıqda şərh ediləcəyi nəzərə alınmalıdır.

Söz ehtiyatı

4.4.1. Tapşırıq b (dərslik). Şagirdlər mətnə *arfa*, *təbil* və *simfoniya* sözlərinin işləndiyi cümlələri tapıb oxuyurlar.

4.4.2. Tapşırıq c (dərslik). Şagirdlər bənzətmələri təxminən belə şərh edə bilərlər:

Mətnə ildırım təbillərə bənzədilir. Çünki ildırım çaxanda göy guruldayır, sanki təbil çalınır.

Yağışın səsi arfada ifa olunan musiqiyə bənzədilir. Yağış damcılarının göydən yerə davamlı düşməsi arfanın simləri kimi görünür.

Simfoniya eyni anda müxtəlif alətlərdə çalınan böyük musiqi əsəridir. Təbiətdə eyni anda müxtəlif hadisə və varlıqların ətrafa səs yayması (küləyin əsməsi, ağacların səsi, yağışın yağması, otların xışıltısı və s.) simfoniyaya bənzədilir.

Tapşırığın ikinci mərhələsi şagirdlərin yaradıcı təfəkkürünü inkişaf etdirir. Müəllim yönəldici suallar verməklə onları düşünməyə sövq edə bilər:

– *Hansı canlıları təbiətin nəğməkarı hesab etmək olar?* (quş, cırcırma, qurbağa, canavar və s.)

– *Çayların şırıltısını hansı musiqi alətinin ifasına bənzədersiniz?*

4.4.1. Tapşırıq a (iş dəftəri). Cavab:

füsunkar – valehedici, heyranedici, əfsanəvi.

tala – *Onlar talada sərin bulaq tapdılar.*

ehmalca – yavaş-yavaş, sakitcə, astadan, ehtiyatla. *Ana yatmış körpəni ehmalca qucağına aldı.*

Tapşırıq b (iş dəftəri)

Cavab: Çay şırıldayır, yarpaqlar xışıldayır, göy guruldayır, külək vıyıldayır, ağaclar cırıldayır, yağış çadırı döyəcəyir.

Müəllim dilimizdə təqlidi yolla yaranan sözlər haqqında qısa məlumat verməklə şagirdlərin dil duyumunun inkişafına kömək edə bilər.

Tapşırıq c (iş dəftəri)

Şərh: “Cırtıdan” nağılının baş qəhrəmanı yoldaşları ilə meşəyə odun yığmağa gedir. Ancaq odun şələsini daşıya bilmir. Yorulub ağlayır. Onun əvəzinə odun şələsini yoldaşları daşıyır.

Müəllimin nəzərinə! Şifahi və yazılı nitq zamanı hər hansı əsərdən, filmdən nümunə gətirmək nitqi zənginləşdirir, ifadə təsirini gücləndirir. Bunu şagirdlərin diqqətinə çatdırmaq tövsiyə olunur.

Danışma

1.3.3. Tapşırıq Ɔ (dərslük). Şagirdlər günəşli yay səhərində meşə simfoniyasının necə səslənə biləcəyini xəyallarında canlandıraraq təsvir edirlər.

1.3.2. Tapşırıq d (dərslük). Atanın dilindən nəql etmə təxminən belə ola bilər:

Yazda mən dostlarımla tez-tez təbiət qoynuna çıxırdıq. İki-üç gün səyahət edirdik. Bu müddətdə oğlum məni səbirsizliklə gözləyirdi. Çox istəyirdi ki, onu da özümlə aparım. Ancaq balaca idi. Dağa xeyli yolu piyada qalxmaq, çadırdə yaşımaq, odun toplayıb ocaq qalamaq və s. işlər onun üçün çətin olardı...

Yazı

2.2.3. Tapşırıq Ɔ (iş dəftəri). Dialoq təxminən belə qurula bilər:

- Hara getmişdin?
- Atamla dağda idim. İki gün orada qaldıq.
- Oralar necə idi? Təbiəti gözəldirmi?
- Çox gözəl idi. Meşədəki talada çadır qurduq.

Yaxınlıqdan çay axırdı. Çayın şırıltısı, quşların səsi, güllərin ətri adamı valeh edirdi.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Mətnin məzmunundan çıxış edərək hadisələrin davamını təxmin edir.	“Meşə simfoniyası” mətni
Leksik vahidlərin mənalarını müxtəlif üsullarla izah edir və cümlələrdə işlədir.	Tap. b (D.), tap. a, b (İ.D.)
Bədii mətnə işlənən bənzətmələri şərh edir.	Tap. c (D.)
Hər hansı hadisə, varlıq haqqında fikir və təəssüratlarını rabitəli mətn şəklində təqdim edir.	Tap. Ɔ (D.)
Mətni tərtib etdiyi plan əsasında nəql edir.	Tap. d (D.)
Hadisəni dialoq şəklində yazılı təqdim edir.	Tap. Ɔ (İ.D.)

2-ci dər. Təbiət düşünür

- Dərslük: səh. 56
- İş dəftəri: səh. 50

Təlim məqsədləri

- 2.1.1.** Sözləri düzgün tələffüz etmək və uyğun səs tonu seçməklə mətnin məzmununu anladığını nümayiş etdirir.
- 2.3.1.** Mətni məzmun və dil-üslub xüsusiyyətlərinə görə təhlil edir.
- 3.1.2.** Mövzu ilə bağlı fikir və duyğularını müxtəlif yazı formalarında (esse, hekayə, resenziya və s.) ifadə edir.

Mövzuya yönəltmə

Müəllim “Meşə simfoniyası” mətnini xatırlatmaq üçün frontal sorğu keçirir:

– *Oğlan meşədə olarkən gecə nə üçün yata bilmirdi? O nədən qorxurdu? Ata təbiət simfoniyası deyəndə nəyi nəzərdə tuturdu? və s.*

Oxuyub-anlama

2.1.2. Tapşırıq a (dərslük). Şagirdlər onlara verilən vaxt ərzində şeiri səssiz oxuyurlar. Şeiri necə səsləndirəcəklərini müəyyənləşdirirlər. Daha sonra növbə ilə şeiri müvafiq intonasiya və ritmlə səsləndirirlər.

Oxu prosesi bitəndən sonra şeirin 2-ci bəndinin “Meşə simfoniyası” mətnindəki peyzajla səsləşdiyini müəyyənləşdirirlər. Şeirin müəllifi bildirir ki, təbiət qoynunda tar, kaman, qavala ehtiyac yoxdur. Təbiətin özünün nəğməsi də, nəğməkarı (buludları yara-yara uçan qartal) da var.

2.3.1. Tapşırıq b (dərslük). Şagirdlər lilpar gülünün şəklinə baxıb bu qənaətə gəlirlər ki, lilpar sulu ərazilərdə bitir. Lilpar bitkisinin varlığı həmin yerlərdə suyun bol olduğuna işarədir. Ona görə də təbiət qoynuna çıxanın özü ilə suqabı (dolça) götürməsinə ehtiyac qalmır.

Tapşırıq c (dərslük). Şagirdlər şeirdə təsvir edilmiş bənzətmələri seçib şərh edirlər:

- *Çəmən yerə sərilən xalça kimi yumşaqdır.*
- *Təbiət qoynunda eşidilən səslər tar, kaman, qaval səsinə, quşlar isə nəğməkarə bənzədilir.*
- *Şəffaf suyu olan göl güzgüyə bənzədilir. Gölə baxanda adam öz əksini görür.*
- *Şimşək mayaka bənzədilir. Gecə vaxtı çaxan şimşək mayak kimi işıq saçır.*
- *Sağlamlığa faydalı olan çiçəklər isə dərmanı əvəz edir.*

Yazı

3.1.2. Tapşırıq a (iş dəftəri). Şagirdlər təbiət mənzərəsini təxminən belə təsvir edə bilirlər:

*Sərin bir payız səhəridir. Günəş üfüqdən yenidən boylanır, şüaları ilə təbiəti gözəlləşdirir. Ağac-
ların üzərinə düşən işıq onları daha da cazibədar
edir. Burada təbiət min bir rəngə boyanıb. Sarı,
qızılı, narıncı, qırmızı rənglər göz oxşayır. Bəzi
ağac-
lar isə yaşıl donunu hələ də soyunmayıb.*

*Çayın şırıltısı, cəvşələşən quşların səsi, arabir
asən mehin təsirindən otların, xəzəlin xışıltısı
adamin ruhunu dincəldir.*

Tapşırıq b (iş dəftəri). Nümunə:

Məncə, peyzaj yaratmaq üçün söz daha geniş imkanlara malikdir. Məsələn, “Təbiət düşü-
nür” şeirini oxuduqca sanki gözlərimiz önündə
təbiət mənzərəsi canlanır. Sanki torpağın ətrini
duyursan, buz bulaqlardan su içirsən, havanın
sərinliyindən üşüyürsən, qartalların uçuşundan,
nəğməkar quşların səsinə valeh olursan.

Bütün bunları oxucuya hiss etdirmək üçün söz
daha güclü vasitədir.

Və yaxud:

Məncə, təbiəti fırça ilə daha yaxşı canlandır-
maq olar. Təbiətin gözəlliyi onun rənglərindədir.
Rəngləri təsvir etmək üçün isə fırça daha güclü
vasitədir. Məsələn, rəssam Rafiq Mehdiyevin yu-
xarıdakı peyzajı bunu təsdiq edir. O elə rəng ton-
larından istifadə edib ki, sanki rəsme deyil, gerçək
təbiətə boylanırsan.

Müəllimin nəzərinə! Sınıfın səviyyəsini nəzə-
rə alaraq əvvəlcə tapşırıq üzrə şifahi müzakirə
təşkil etmək olar.

Formativ qiymətləndirmə

Şagirdlərin bilik və bacarıqları aşağıdakı me-
yar və materiallar vasitəsilə qiymətləndirilir.

Meyarlar	Materiallar
Mətnin məzmununa uyğun səs tonu seçir.	“Təbiət düşünür” şeiri
Mətnlərin bədii, poetik xüsusi- yatlərini müəyyənləşdirir və on- ların ekspressiv təsirini izah edir.	Tap. a, b, c (D.)
Tanış olduğu və ya təsəvvür etdiyi məlumatları yazıda əks etdirir.	Tap. a (İ.D.)
Mühakimə və arqumentlərini əks etdirməklə kiçikhəcmli esse yazır.	Tap. b (İ.D.)

3-cü dərs. Təbiəti düşünək

- Dərslik: səh. 56
- İş dəftəri: səh. 51

Təlim məqsədləri

3.1.2. Mövzu ilə bağlı fikir və duyğularını müxtə-
lif yazı formalarında (esse, hekayə, resenziya
və s.) ifadə edir.

1.1.1. Dinlədiyi mətndəki məlumatları mənim-
sədiyini nümayiş etdirir.

Mövzuya yönəltmə

Müəllim şagirdlərin diqqətini “Təbiət düşü-
nür” şeirinin son iki misrasına yönəldir və həmin
misraları şərh etməyi tapşırır:

– Şair nə üçün insanları təbiəti düşünməyə
səsləyir? “Təbiət özü hər şeyi düşünür” deməklə
nəyi nəzərdə tutur?

Yazı

3.1.2. Tapşırıq a (dərslik). Yazı fəaliyyətinə
başlamazdan əvvəl müəllim yönəldici suallardan
istifadə edə bilər:

– Sağlam ətraf mühitdə yaşamaq üçün nə et-
məliyik? Parkların, yaşıllıqların salınması nə üçün
vacibdir? Ağac-
lar, meşələr təbiətdə suyun döv-
ranına necə təsir göstərir? Təbiətin çirkləndiril-
məsinin canlıların yaşaması üçün hansı mənfi
təsirləri var?

Şagirdlər yazı işində bölmə boyunca oxuduq-
ları, dinlədikləri mətnlərdən nümunələr gətir-
məklə fikirlərini əsaslandırmaqlırlar.

Dinləmə

1.1.1. Tapşırıq a (iş dəftəri). Müəllim mətni
səsləndirir.

Ustadın dərsi

Çin hökmdarı oğlunu taxta hazırlamaq üçün
ustadının yanına göndərir.

Ustad şahzadəyə tapşırır ki, meşədə bir il ya-
şamalı və bu müddətdə eşitdiyi səslər haqqında
gəlib ona danışmalıdır.

Bir il keçir, şahzadə qayıdır. O, ustadına me-
şədə eşitdiyi səslərdən – quşların nəğməsindən,
yarpaqların xışıltısından, arıların vızıltısından da-
nışır. Ancaq gəncin cavabı ustadı qane etmir.
Şahzadəni yenidən meşəyə göndərir və tapşırır
ki, təbiətin səsinə daha diqqətlə qulaq assın.

Meşəyə qayıdan şahzadə uzun müddət təklil-
də təbiətin səsinə qulaq kəsilib indiyə qədər eşit-
mədiklərini eşitməyə çalışır.

Bir gün şahzadə bir ağacın altında dincələnə indiye qədər duymadığı zəif səslər eşitməyə başlayır. Şahzadə sevinir. Çünki o, ustadına nə cavab verəcəyini artıq öyrənmişdi.

Vaxt tamam olanda şahzadə ustadının yanına qayıdır və ona əvvəl eşitmədiyi səslərdən danışır: çiçək necə açılır, günəş yeri necə isidir, bitkilər səhər şəhini necə udur. Ustad razılıqla başını tərpədir və deyir:

– Eşidilməyəni eşitmək – bu, idarəçi olmaq üçün vacib səriştədir. Hökmdar insanların səsləndirilməyən düşüncələrini, hiss və arzularını eşitdiyi zaman öz xalqının etibarını qazana bilər.

Tapşırıq b (iş dəftəri). Cavab: d

Tapşırıq c (iş dəftəri). Şagirdlər mətnin məmunundan çıxış edərək cədvəli tamamlayırlar.

Ustadın tapşırığı	Şahzadənin eşitdiyi səslər
Şahzadə meşədə bir il yaşayıb eşitdiyi səsləri gəlib ona danışmalıdır.	quşların nəğməsi, yarpaqların xışıltısı, arıların vızıltısı.
Şahzadəni yenidən meşəyə göndərir və tapşırır ki, təbiətin səsinə daha diqqətlə qulaq asın.	çiçəyin açılması, günəşin yeri isitməsi, bitkilərin səhər şəhini udməsi.

Tapşırıq ç (iş dəftəri). Cavab: b

Tapşırıq d (iş dəftəri). Mətnin sonuncu abzasına əsasən sual cavablandırılır: *Hökmdar insanların səsləndirilməyən düşüncələrini, hiss və arzularını eşitməlidir.*

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Mövzu ilə bağlı fikir və duyğularını esse yazmaqla ifadə edir.	Tap. a (D.)
Dinlədiyi mətndəki məlumatları mənimsədiyini nümayiş etdirir.	Tap. a, b, c, ç, d (İ.D.)

4-cü dərs. Mürəkkəb sözlərin yazılışı

- Dərslik: səh. 57
- İş dəftəri: səh. 52

Təlim məqsədləri

4.1.4. Sözlərin bitişik, ayrı və defislə yazılış qaydalarına riayət edir.

Mövzuya yönəltmə

Tapşırıq a (dərslik). Şagirdlər 4-cü sinifdə mürəkkəb sözlər və söz birləşmələri haqqında məlumat alıblar. Müəllim yönəldici suallarla şagirdlərin bu mövzuda bilgilərini xatırlamağa, həm də tapşırığı yerinə yetirməyə yardımçı ola bilər:

Cavab: b. Ana qonaqlıqdan sonra **qabyuyan** maşını işə saldı.

b. Sərçə, **sarıköynək** və qaranquşların səsi bir-birinə qarışmışdı.

Tapşırıq vasitəsilə şagirdlər söz birləşməsindən fərqli olaraq mürəkkəb sözün bir anlayış ifadə etməsini mənimsəyirlər.

4.1.4. Tapşırıq b (dərslik). Cavab:

1 – c; 2 – a; 3 – b; 4 – d.

Tapşırıq c (dərslik)

gözütöx sözü bitişik yazılır. Çünki müxtəlif mənəli sözlərin birləşməsindən yaranıb.

səs-küy defislə yazılır. Çünki yaxınmənalı sözlərin birləşməsindən yaranıb.

Tapşırıq ç (dərslik). Cavab:

– İki eyni sözün ortasına *a*, *ha*, *ba*, *bə* artırıqda yaranan mürəkkəb söz bitişik, digər hallarda defislə yazılır.

Tapşırıq d (dərslik).

Şagirdlərin diqqəti verilmiş mürəkkəb sözlərin tərkibindəki sözlərə yönəldilir. Şagirdlər həmin sözlərin bildirdiyi ümumi mənanı müəyyənləşdirirlər: göy-qırmızı (rəng), çəngəl-bıçaq (yemək ləvazimatları), qoyun-keçi (ev heyvanı).

“Yadda saxla” rubrikası. Müəllim rubrikadakı məlumatları şərh edərək şagirdlərə yaxınmənalı sözlərin birləşməsindən əmələ gələn mürəkkəb sözlər barədə daha ətraflı məlumat verir.

Tapşırıq e (dərslik). Cavab:

Bitişik yazılanlar: ipəkqurdu; hazırcavab; aybaay; ağacdələn; suiti; gethaget; balıqqulağı.

Defislə yazılanlar: tez-tez; dost-tanış; dil-dodaq; gediş-gəliş; şimal-şərq.

Tapşırıq a (iş dəftəri). Cavab: 1-ci sütun: gecə-gündüz; 2-ci sütun: Göygöl; 3-cü sütun: söz-söhbət; 4-cü sütun: baş-ayaq.

Tapşırıq b (iş dəftəri). Cavab:

düzbucaq – müxtəlifmənalı sözlərin birləşməsi ilə yaranan mürəkkəb sözlər bitişik yazılır.

yarımada – müxtəlifmənalı sözlərin birləşməsi ilə yaranan mürəkkəb sözlər bitişik yazılır.

topa-topa – eyni sözün təkrarı ilə əmələ gələn mürəkkəb sözlər defislə yazılır.

balqabaq – müxtəlifmənalı sözlərin birləşməsi ilə yaranan mürəkkəb sözlər bitişik yazılır.

irəli-geri – əksmənalı sözlərin birləşməsi ilə yaranan mürəkkəb sözlər defislə yazılır.

əzab-əziyyət – yaxınmənalı sözlərin birləşməsi ilə yaranan mürəkkəb sözlər defislə yazılır.

Tapşırıq c (iş dəftəri). Tapşırıq şagirdlərin mürəkkəb sözlərin yazılışı ilə bağlı bilik və bacarıqlarını yoxlamaq imkanı verir.

Cavab: 1) açıqsözlü, açıq-aşkar, açıqfikirli, açıq-aydın, açıqgözlü; 2) isti-isti, istiot, istiqanlı, isti-soyuq; 3) ürəyiaçıq, ürəyiyumşaq, ürəyigeniş, ürəyitəmiz.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Mürəkkəb sözlərin tərkib hissələri arasındakı mənə əlaqəsindən çıxış edərək onların düzgün yazılışını müəyyən edir.	Dərslidə və iş dəftərində verilmiş tapşırıqlar

Ümumiləşdirici təkrar

• Dərslük: səh. 58-59 • İş dəftəri: səh. 53

Təlim məqsədləri

2.2.2. Mətnin məzmunundan və əlavə bilgilərdən çıxış edərək hadisə, fakt və fikirlərin səbəb və nəticəsini müəyyən edir.

2.2.3. Məndəki faktları, məlumat və illüstrasiyaları müqayisə etməklə gəldiyi nəticələri əsaslandırır.

4.2.1. Kontekstdən və qrammatik formadan çıxış edərək sözlərin qrammatik-semantik mənasını izah edir.

4.1.3. Şəkilçilərin yazılış və tələffüz qaydalarına riayət edir.

4.1.4. Sözlərin bitişik, ayrı və defislə yazılış qaydalarına riayət edir.

Mövzuya yönəltmə

Müəllim sinkveyn üsulundan istifadə edərək “Ana təbiət” bölməsi üzrə ümumiləşdirmə apara bilər.

2.2.2. Tapşırıq 1 (dərslük). Tapşırıqın kollektiv şəkildə yerinə yetirilməsi tövsiyə olunur.

Şagirdlər məndəki hadisələr arasında səbəb və nəticə əlaqəsini müəyyənləşdirməklə məndəki faktoloji məlumatları qavradıqlarını nümayiş etdirirlər.

1. Kirpi yağışlı havada sevinirdi, çünki soxulcan, bəcək, ilbizi asanlıqla tapa bilirdi.

2. Kirpi həyəcanlandı, çünki qarşından qış gəldiyini eşidib ac qalacağını düşündü.

3. Kirpi heyvanları izləməyə başladı, çünki vəziyyətdən çıxış yolu tapmaq istəyirdi.

4. Kirpi yuxudan oyananda ətrafa baxıb gülümsədi, çünki artıq bahar gəlmişdi.

2.2.3. Tapşırıq 2, 3, 4 (dərslük). Tapşırıqlar şagirdlərin fikrini əsaslandırmaq bacarığını inkişaf etdirir.

Qarğanın Kirpidən daha ağıllı olması fikrini **(2-ci tap.)** belə əsaslandırmaqla bilirlər:

Bu məndə göstərilir ki, Qarğa ilbizin çanağını sındırmaq üçün onu qayaya çırpır və içərisindəki ilbizi yeyir.

Müəllimin nəzərinə! Şagirdlərə bu bölmədə oxuduqları “Ağıllı canlılar” mətnini xatırlatmaq olar. Bu məndə zəka göstəricilərindən biri alətdən istifadə etmək bacarığı hesab olunur.

Kirpilərin noyabrda marta qədər qış yuxusuna getməsi fikrini (**3-cü tap.**) təxminən belə əsaslandırırırlar:

Mətnəki hadisələr – Kirpinin Qarğa ilə söhbəti, Kirpinin qışı keçirmək üçün çıxış yolu axtarması payızın sonları baş verir. Mətnin sonluğunda isə Kirpinin yuxudan bahar fəslində oyandığı göstərilir.

Şagirdlər **4-cü tapşırıqda** verilmiş fikirlərin düzgün, yoxsa yanlış olduğunu müəyyənləşdirir və seçimlərini mətndən nümunələr gətirməklə əsaslandırırırlar:

Cavab: 1. Düzgün fikirdir. Mətnə göstərilir ki, Kirpi qorxub yumağa döndü.

2. Yanlış fikirdir. Mətnə göstərilir ki, Kirpi axşam düşən kimi yem axtarışına çıxdı.

3. Düzgün fikirdir. Mətnə göstərilir ki, Kirpi çoxlu yarpaq toplayıb üst-üstə yığıdı. Yorulub yarpaqların üstündə yatmaq istədi.

4. Yanlış fikirdir. Mətnə Qarğa Kirpiyə qış vaxtı qurd, ilbiz, böcək tapmağın çətin olacağını söyləyir.

Dərslikdə təqdim edilmiş **5-11-ci tapşırıqlar** sözlərin quruluşca növləri, şəkilçilərin növləri və yazılışı üzrə qazanılmış biliklərin möhkəmləndirilməsinə yönəlib.

4.2.1. Tapşırıq 5 (dərslik). **Cavab:** peşə-karlıq, tanı-ş-lik, yor-ucu və s.

Tapşırıq 6 (dərslik). **Cavab:** 1-ci sıra: qarmaq; 2-ci sıra: barış; 3-cü sıra: kələk; 4-cü sıra: balıq.

Tapşırıq 7 (dərslik). **Cavab:**

Yalnız qrammatik şəkilçili sözlər: çiyləklər-dən, dərib, yedi, səbətə, baxdı, meyvələri.

Yalnız leksik şəkilçili sözlər: dadlı, ləzzətlə, dolu.

Həm leksik, həm qrammatik şəkilçisi olan sözlər: fikirləşdi, yoldaşları, paylaşsın.

Tapşırıq yerinə yetirildikdən sonra qrammatik şəkilçilərin cümlədə sözlər arasında əlaqə yaratmasını şagirdlərin bir daha diqqətinə çatdırmaq faydalı olar.

4.1.3. Tapşırıq 8 (dərslik). Şagirdlər şəkilçiləri funksiyasına görə fərqləndirməklə yanaşı, həmçinin şəkilçilərin iki və dörd cür yazılışını müəyyənləşdirirlər.

Şagirdlərə leksik şəkilçi vasitəsilə yaranan sözün mənasını izah etməyi tapşırmaq olar. Bunun-

la diqqəti leksik şəkilçilərin söz yaradıcılığındakı roluna yönəltmək olar.

4.1.4. Tapşırıq 9, 11 (dərslik). Şagirdlərin mürəkkəb sözlərin yazılış qaydalarını mənimsədikləri yoxlanılır.

Cavab: 1. toz-torpaq, toz-duman, tozsoran; 2. ac-susuz, acgöz, acqarına; 3. daşürəkli, daş-divar, daş-qaş.

Cavab: səs-küy; günorta; başıqarlı; açıq-aşkar; dəftər-kitab; açıqürəkli; ağlabatan; sülhsevər; var-dövlət; dəre-təpə; külqabı; aşışüzən; az-çox.

İş dəftərindəki **1-5-ci tapşırıqlar** sözün morfoloji tərkibinin müəyyən edilməsi üzrə möhkəmləndirmə məqsədi daşıyır.

İş dəftərindəki **5-ci** tapşırıq nisbətən çətinidir. Bu tapşırıq şagirdlərin yaradıcı və məntiqi təfəkkürünü inkişaf etdirir. Müəllim sinfin səviyyəsindən asılı olaraq şagirdlərə 1-ci sıranı nümunə olaraq izah edə bilər:

– 1-ci sırada verilmiş üç söz quruluşca sadədir, ona görə də sıranı tamamlamaq üçün sadə söz əlavə olunmalıdır. Məsələn, armud.

Sıralar üzrə məntiqi ardıcılıq belədir: *Sadə, düzəltmə, mürəkkəb, sadə, düzəltmə, mürəkkəb.*

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Mətnin məzmunundan və əlavə bilgilərdən çıxış edərək hadisə, fakt və fikirlərin səbəb və nəticəsini müəyyən edir.	Tap. 1 (D.)
Mətnəki faktları, məlumat və illüstrasiyaları müqayisə etməklə gəldiyi nəticələri əsaslandırır.	Tap. 2, 3, 4 (D.)
Əsas nitq hissələrinin morfoloji tərkibini müəyyən edir.	Tap. 5, 6, 7, 10 (D.), tap. 1, 2, 3, 4, 5 (i.D.)
İki və dördvariantlı şəkilçilərin yazılış qaydalarına riayət edir.	Tap. 8 (D.)
Mürəkkəb sözlərin tərkib hissələri arasındakı məna əlaqəsindən çıxış edərək onların düzgün yazılışını müəyyən edir.	Tap. 11 (D.)

Dərs	Mövzu	Məzmun xətləri	Dərslik səh.	İş dəftəri səh.	MV səh.
1-ci fəsil					
1	Qədim yunan sözləri	Oxuyub-anlama. Söz ehtiyatı	60-61	54	93-94
2	Qədim yunan sözləri	Danışma	62	-	94
3	Qədim yunan sözləri	Dinləmə	62	55	94-96
4	Qədim yunan sözləri	Yazı	62	56	96-97
5	Alınma sözlər və şəkilçilər	Dil qaydaları (Leksika)	63	57	97
2-ci fəsil					
1	Hacı Qara	Oxuyub-anlama	64-65	58	98-99
2	Poçt qutusu	Danışma. Dinləmə. Yazı	66	59	98-100
3	Rəmzə çevrilmiş adlar	Yazı. Danışma	66	60	100-102
4	Sinonimlər və antonimlər	Dil qaydaları (Leksika)	67	61	103
3-cü fəsil					
1	Onlar kimdir?	Oxuyub-anlama. Söz ehtiyatı. Yazı	68-69	62	104-105
2	Qordi düyünü	Oxuyub-anlama. Söz ehtiyatı	69-70	63	105-106
3	Təqdimat	Yazı. Danışma	70	-	106-107
4	Birgünlük xəlifə	Dinləmə	70	64	107-108
5	Sözün sətirdən sətərə keçirilməsi	Dil qaydaları (Orfoqrafiya)	71	65	108
4-cü fəsil					
1	Bəs zıncırovu kim asacaq?	Oxuyub-anlama. Söz ehtiyatı	72-73	66	109
2	İlanın yarpızdan zəhləsi gedir?	Oxuyub-anlama. Söz ehtiyatı	73-74	67	109-110
3	Gəmiləri yandırmaq	Dinləmə. Yazı	74	68	110-111
4	Lüğətdən istifadə	Dil qaydaları (Leksika)	75	69	111-112
5	I yarımil üzrə Ümumiləşdirici təkrar	Oxuyub-anlama. Dil qaydaları	76-77	70-71	112-113

1-ci fəsil

1-ci dər. Qədim yunan sözləri

- Dərslik: səh. 60-61 • İş dəftəri: səh. 54

Təlim məqsədləri

- 1.2.2.** Müzakirələrdə səslənən fikirlərlə bağlı öz mövqeyini bildirir və onu əsaslandırır.
- 2.1.2.** Məndəki hadisələri, hadisə iştirakçılarını, zaman və məkanı, fakt və fikirləri müəyyənləşdirir.
- 2.2.2.** Mətnin məzmunundan və əlavə bilgilərdən çıxış edərək hadisə, fakt və fikirlərin səbəb və nəticəsini müəyyən edir.
- 4.2.1.** Kontekstdən və qrammatik formadan çıxış edərək sözlərin qrammatik-semantik mənasını izah edir.

Mövzuya yönəltmə

Müəllim şagirdlərin diqqətini bölmənin adına yönəldir:

- Sizcə, bu bölmədə nə haqda danışılacaq?
- Bu bölmə sizin diqqətinizi cəlb etdimi? Nə üçün?

Danışma

1.2.2. Tapşırıq a (dərslik). Müəllim lövhədə BİBÖ cədvəli çəkir:

Bilirəm	İstəyirəm biləm	Öyrəndim

Şagirdlər Qədim Yunanıstan, qədim yunan alimləri və qəhrəmanları haqqında bildiklərini, bilmək istədiklərini cədvəldə qeyd edirlər.

Oxu

“Qədim yunan sözləri” mətni üzrə iş. Şagirdlər mətni səssiz oxuyurlar. “Qlossari” rubrikasında verilmiş sözlərin mənası ilə tanış olurlar.

Oxuyub-anlama

2.3.4. Tapşırıq b (dərslik). Şagirdlər fikirlərin doğru və ya yanlış olduğunu müəyyən etməklə yanaşı mətndən müvafiq cümlələri oxumaqla fikirlərini əsaslandırırlar.

Cavab: doğru; yanlış; yanlış; doğru; doğru.

2.1.2. Tapşırıq c (dərslik). Şagirdlərin cavabı təxminən belə ola bilər:

Böyük yunan alimi Aristotel öz gimnaziyasını yaratmışdı. O, Afina sakini deyildi, buna görə də Afinada ev və torpaq almaq hüququ yox idi. Bu səbəbdən onun açdığı məktəb şəhərdən kənar da yerləşirdi. Onun açdığı məktəb “Likey” adlanırdı.

Məşhur alim Platon “akademiya” adlanan təpədə öz məktəbini yaratmışdı. Məktəb yerləşdiyi təpəciyin adı ilə “Akademiya” adlandırıldı. Bu məktəb dünyada ilk ali təhsil ocağı sayılır.

Tapşırıq a (iş dəftəri). Cavab: d

Tapşırıq b (iş dəftəri). Şagirdlər mətnə istinad etməklə cədvəli tamamlayırlar.

Tapşırıq c (iş dəftəri). Cavab:

1. Qədim Yunanıstan elmin beşiği sayılır, çünki *bir çox elm sahələri məhz burada yaranmışdır.*
2. Yunanlar hesab edirdilər ki, insan həm əqli, həm də fiziki cəhətdən inkişaf etməlidir, ona görə də *gimnaziyada təlim-tərbiyə yalnız fiziki və hərbi məşqlərlə məhdudlaşmırdı.*
3. Aristotelin məktəbi Afinanın kənarında yerləşirdi, çünki *o, Afina vətəndaşı deyildi, buna görə də Afinada ev və torpaq almaq hüququ yox idi.*

2.2.2. Tapşırıq e (dərslik). Şagirdlər təxminən belə cavab verə bilərlər:

Qədim yunanlar fiziki tərbiyəyə çox diqqət yetirirdilər. Yeniyetmə və gənclərin fiziki hazırlığı üçün xüsusi yerlər ayrılırdı. Burada onlar idmanla yarıqlıpaq məşğul olurdular ki, paltar bədənlərini narahat etməsin. Bu səbəbdən məşğələlərdə yalnız oğlanlar iştirak edirdilər.

Söz ehtiyatı

4.2.1. Tapşırıq d (dərslik). Şagirdlər fikirlərini təxminən belə əsaslandırma bilərlər: Məsələn, “gimnaziya” sözü yunanca “gymnasium”, yəni “çılpaq halda məşq etmək üçün yer” adlanırdı. Qədim yunan dilindən tərcümədə “likiya” sözü “canavarları məhv edən” deməkdir. “Likey” sözü illər keçdikcə “lisey”ə çevrildi. O vaxtdan bir çox ölkələrdə uşaqlar üçün təhsil ocaqları “lisey” adlandırıldı.

Tapşırıq e (iş dəftəri). Şagirdlər təxminən aşağıdakı məzmununda cümlələr yazma bilərlər:

Platon ritorika elmi ilə məşğul olub.

Etimologiya ilə məşğul olan alimlər sözlərin mənşəyini araşdırırlar.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Müzakirələrdə səslənən fikirlərlə bağlı öz mövqeyini bildirir və onu əsaslandırır.	Tap. a (D.)
Mətnin məzmunundan və əlavə bilgilərdən çıxış edərək hadisə, fakt və fikirlərin səbəb və nəticəsini müəyyən edir.	Tap. ç, d, e (D.)
Kontekstdən və qrammatik formadan çıxış edərək sözlərin qrammatik-semantik mənasını izah edir.	Tap. d, e (D.), tap. ç , (i.D.)
Mətndəki hadisələri, hadisə iştirakçılarını, zaman və məkanı, fakt və fikirləri müəyyənləşdirir.	Tap. b, c (D.) Tap. a, b, c (i.D.)

2-ci dərs. Qədim yunan sözləri

- Dərslik: səh. 62

Təlim məqsədləri

- 2.3.2.** Mətnin tərkib hissələrini, struktur elementlərini (haşiyə, illüstrasiya, başlıq, yarımbaşlıq və s.) onun əsas məzmunu ilə əlaqələndirir.
- 1.2.2.** Müzakirələrdə səslənən fikirlərlə bağlı öz mövqeyini bildirir və onu əsaslandırır.

Mövzuya yönəltmə

Müəllim keçən dərstdə oxunmuş “Qədim yunan sözləri” mətnini xatırlatmaq üçün frontal sorğu keçirir:

- Mətn nə haqda idi?
- Mətndən hansı sözlərin mənşəyi haqqında məlumat aldınız?

Oxuyub-anlama

2.3.2. Tapşırıq **a** (dərslik). Cavab:

1. Yunan alimləri haqqında məlumatlardan istifadə etməklə mətnin giriş hissəsini genişləndirmək mümkündür. “Böyük yunan alimləri biliklərini gənc nəsələ ötürmək üçün öz məktəblərini yaradırdılar” cümləsindən sonra əlavə etmək mümkündür: Məsələn, Hippokrat təbabət, Pifaqor riyaziyyat, Herodot tarix, Arximed isə fizika elmi ilə məşğul olmuşdur.

2. Platon haqqında məlumatla “Akademiya” adlı yarımbaşlıqdakı məlumatları genişləndirmək

mümkündür. Bu məlumatı “Platon özü də gimnaziya təhsili almışdı” cümləsindən sonra əlavə etmək olar.

3. Aristotel haqqında məlumatla “Lisey” adlı yarımbaşlıqdakı məlumatları genişləndirmək mümkündür. Bu məlumatı “Böyük yunan alimi Aristotel də öz gimnaziyasını yaratmışdı” cümləsindən sonra əlavə etmək olar.

Tapşırıq **b (dərslik).** Şagirdlər artıq ibtidai məktəbi bitirib orta məktəb mərhələsinə başlayırlar. Təhsilin mərhələləri (məktəbəqədər, ibtidai, orta, ali) haqqında müəyyən təsəvvürləri var. Beləliklə, şagirdlər şəxsi həyatlarına istinad etməklə bu sualı cavablandırırlar.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Mətnin tərkib hissələrini, struktur elementlərini (haşiyə, illüstrasiya, başlıq, yarımbaşlıq və s.) onun əsas məzmunu ilə əlaqələndirir.	Tap. a (D.)
Həyatdan nümunələr gətirməklə fikrini əsaslandırır.	Tap. b (D.)

3-cü dərs. Qədim yunan sözləri

- Dərslik: səh. 62
- İş dəftəri: səh. 55

Təlim məqsədləri

- 1.1.1.** Dinlədiyi mətndəki məlumatları mənim-sədiyini nümayiş etdirir.
- 1.3.3.** Hər hansı hadisə, varlıq haqqında fikir və təəssüratlarını, apardığı araşdırmaların nəticələrini rəbitəli mətn şəklində təqdim edir.

Mövzuya yönəltmə

Müəllim şagirdlərin diqqətini mövzuya cəlb etmək üçün aşağıdakı sualları verir:

- Hansı qədim yunan sözlərini tanıyırsınız?
- Bu sözlərin mənşəyi haqqında nə bilirsiniz?

Dinləmə

1.1.1. Tapşırıq **a (dərslik).** Müəllim dinləmə mətnini səsləndirir:

Teatr

Miladdan öncə VI əsrdə Afinada açıq havada tamaşa göstərmək üçün ilk teatrlar tikildi. Yunan sözü olan “teatr” “tamaşa yeri” deməkdir. Xorun

çıxış etdiyi yer “orkestr”, aktyorların oynadığı yer “skene” adlanırdı. Bu söz sonralar “sçene”, yəni “səhnə” şəklində yayılmışdır.

E.ə. V əsrin sonları – IV əsrdə bütün yunan şəhərlərində açıq havada tamaşa göstərilən teatrlar tikilmişdi.

Azərbaycanda teatr sənətinin kökləri xalqın fəaliyyəti, məişəti, şənlik və toy ənənələri ilə bağlıdır. Qədim tarixə malik “Novruz” mərasiminə aid “Kosa-kosa” oyunu əsl teatr nümunəsidir. Teatr tamaşasında xüsusi paltar geyinən, maska taxan aktyorlar iştirak edir.

Yaddaş xəritəsi təxminən bu məzmununda ola bilər:

Sözün mənası – yunan mənşəlidir, “tamaşa yeri” mənasındadır.

Yaranma tarixi – e.ə. V əsrin sonları – IV əsr.

Azərbaycanda ilk teatr nümunələri – “Kosa-kosa” oyunu.

Tapşırıq a (iş dəftəri). Dinləmə mətninin məzmununun necə mənimsənildiyini yoxlayır.

Cavab: 1. orkestr; 2. aktyor; 3. afina; 4. maska; 5. teatr.

1.3.3. Tapşırıq b (dərslük)

Müəllimin nəzərinə! Şagirdlərə bir gün əvvəlcədən araşdırma tapşırılı bilər. Sınıf şəraitindən asılı olaraq şagirdlər onlayn lüğətlərdən (<https://www.azleks.az/online-dictionary>) və yaxud ənənəvi lüğətlərdən istifadə edə bilərlər.

Cavab:

I qrupun sözləri:

Stadion – yunan sözü “stadios” təsbit edilmiş, müəyyən olunmuş mənasını verirdi. Buna görə də müəyyən edilmiş məsafəni “stadion” adlandırırdılar. Olimpiya oyunlarında qaçış üçün nəzərdə tutulmuş ənənəvi olimpiya məsafəsi bir stadion (190 metrə) bərabər idi. Beləliklə, məsafənin uzunluğu qaçış növünün adına çevrildi. Tədrisən bu ad qaçış üzrə yarışların keçirildiyi yerə şamil edilməyə başlandı. Bu gün “stadion” idman tədbirlərinin keçirildiyi tikililər kompleksidir.

Labirint – yunanca *labyrinthos* dolaşıqlıq deməkdir. Qədim Misirdə və Yunanıstanda çox mürəkkəb quruluşu olan, qəsdən dolaşıq yollar qoyulmuş, giriş və çıxışını tapmaq çətin olan xəzinə yeri.

Qəzet – Təxminən 1550-ci ildə Venesiyada ən son xəbərlər çap olunmuş vərəqələr yayılmağa başladı. Bu vərəqələr, demək olar ki, o zamanın qəzetləri idi. Onlar balaca, kələ-kötür və çox ucuz idi. Dəyəri çox az olan metal pula bu vərəqələrin bir nüsxəsini və ya bu vərəqələrdəki xəbərlərin ucadan oxunduğu toplantıya buraxılışı almaq olurdu. Bu metal pullar “gazzetta” adlanırdı. Tezliklə xəbər vərəqələri də belə adlandırılmağa başladı.

Kataloq – yunanca *katalogos* siyahı deməkdir. Müəyyən qayda üzrə tərtib edilmiş şeylərin (kitabların, əlyazmaların, muzey eksponatlarının və s.) siyahısı.

II qrupun sözləri:

Metr – yunanca *metron* – meyar, ölçü vahidi.

Kilometr – 1000 metrə bərabər, məsafəsi 1000 metr olan uzunluq ölçüsü.

Qram – yunanca *gramma* – cizgi, hərf, yazılış.

Kiloqram – 1000 qrama bərabər çəki ölçüsü.

III qrupun sözləri:

Xor – yığıncaq, camaat; hər hansı vokal əsəri bir vaxtda ifa edən oxuyanlar dəstəsi.

Ritm – ahəng, uyğunluq; səs, nitq və s. ünsürlərinin təkrarlanmasında müəyyən ardıcılıq; ahəng.

Melodiya – nəğmə, hava; müəyyən musiqi vəhdəti əmələ gətirən səslərin ahəngdar ardıcılığı.

Harmoniya – əlaqə, rabitə, uyğunluq, tarazlıq; həmahəng tonlar, ahəngdarlıq.

IV qrupun sözləri:

Allergiya – yunanca *allos* – başqa + *ergon* – təsir; orqanizmin bu və ya başqa maddəyə ifrat dərəcədə həssaslığı, bu həssaslığın doğurduğu fəsadlar (dəri səpməsi, göz yaşarması və s.).

Analiz – yunanca *analysis* – bölmək, ayırmaq; tədqiq edilən obyektin xəyalən tərkib hissələrinə ayrılması və hər hissə haqqında fikir yürüdülməsindən ibarət olan elmi araşdırma üsulu, təhlil.

Aptek – yunanca *apotheke* – anbar; reseptlə dərman hazırlayan, hazır dərman və digər tibbi mallar saxlanan və satılan tibbi müəssisə.

Diaqnoz – yunanca *diagnosis* – dərkətmə, təyinetmə; sistemli müayinə əsasında xəstəliyin müəyyən edilməsi.

Tapşırıq b (iş dəftəri). Şagirdlər “Qədim yunan sözləri” mətnində Qədim Yunanıstanda təhsil ocaqları haqqında xeyli məlumat alıblar.

Özlərini gid kimi təsəvvür edən şagirdlər aldıkları məlumatları turistlərə ötürməlidirlər.

Müəllimin nəzərinə! Şagirdlərə məlumat verilir:

- Gid – turist qruplarını müşayiət edən bələdçi, ekskursiyaçısıdır.
- Bələdçi məlumatları elə çatdırmalıdır ki, dinləyicilərin marağını çəksin.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Dinlədiyi məndəki məlumatları mənimsədiyini nümayiş etdirir.	Tap. a (D.), tap. a (İ.D.)
Hər hansı hadisə, varlıq haqqında fikir və təəssüratlarını, apardığı araşdırmaların nəticələrini rəbətli mətn şəklində təqdim edir.	Tap. b (D.), tap. b (İ.D.)

4-cü dər. Qədim yunan sözləri

- Dərslik: səh. 62
- İş dəftəri: səh. 56

Təlim məqsədləri

- 1.2.2.** Müzakirələrdə səslənən fikirlərlə bağlı öz mövqeyini bildirir və onu əsaslandırır.
- 3.1.2.** Mövzu ilə bağlı fikir və duyğularını müxtəlif yazı formalarında (esse, hekayə, resenziya və s.) ifadə edir.
- 2.3.2.** Mətnin tərkib hissələrini, struktur elementlərini (haşiyə, illüstrasiya, başlıq, yarımbaşlıq və s.) onun əsas məzmunu ilə əlaqələndirir.
- 2.1.2.** Məndəki hadisələri, hadisə iştirakçılarını, zaman və məkanı, fakt və fikirləri müəyyənləşdirir.

Mövzuya yönəltmə

Müəllim qədim yunan filosofları, alimləri haqqında frontal sorğu keçirir.

- Hansı yunan alimlərini tanıyırsınız?
- Onlar elmin hansı sahəsi ilə məşğul olmuşlar?
- Bu alimlər haqqında hansı məlumat sizin marağınıza səbəb oldu?

Danışma

1.2.2. Tapşırıq a (dərslik). Şagirdlər təxminən aşağıdakı izahı verə bilirlər:

Platon ədaləti, həqiqəti hər şeydən üstün tuturdu. Hətta müəllimi Sokratla belə fikir ayrılıqları olanda o, həqiqəti seçirdi.

Yazı

3.1.2. Tapşırıq b (dərslik). Esse təxminən belə ola bilər:

Müzakirələri çox sevirəm. Hər hansı bir mövzuda müəyyən bir mövqe tutmaq, fikir söyləmək xoşuma gəlir. Lakin bəzən müzakirələr zamanı fikir ayrılığı olur. Yoldaşlarımla, hətta müəllimlərimlə. Bəs hər hansı məsələdə mövqeyimiz müəllimin mövqeyindən fərqlənirsə, bu vəziyyətdə nə etməliyik? Məncə, hər bir kəsin fikir söyləmək və mövqe nümayiş etdirmək haqqı var. Lakin bu zaman müəyyən cizgiləri keçmək olmaz.

Düşünürəm ki, ilk növbədə müzakirədə iştirak edən hər bir kəs bir-birinin fikirlərinə hörmətlə yanaşmalıdır. Əgər həmsöhbətinin fikri ilə razılaşmırsansa, “Sizin fikrinizə hörmətlə yanaşıram, amma mən belə düşünürəm ki...” ifadəsi ilə başlayaraq fikrimizi izah edə bilərik.

Ümumiyyətlə, müəllim hər bir şagirdin fikrini dinləyir. Onların mövqeyini tam qəbul etməsə də, ortaq nöqtədə müzakirələri yekunlaşdırır.

2.3.2. Tapşırıq a (iş dəftəri). Cavab:

Muzey

Dilimizdəki yunan mənşəli bəzi sözlər elm və mədəniyyətlə bağlıdır.

Aralıq dənizi sahilində yerləşən İsgəndəriyyə şəhəri vaxtilə dünyanın mədəniyyət mərkəzi sayılırdı. Bu şəhərdə elm xadimlərinin yaradıcılıqla məşğul ola biləcəkləri bir kitabxana yaradılmışdı. Bu kitabxana yunan mifologiyasında incəsənət və elm ilahələrinin şərəfinə “Museyon” adlanırdı. Sonralar incəsənət və elm sahələrindəki nailiyyətləri nümayiş etdirmək üçün tikilmiş binaları “museyon”, yəni “muzey” adlandırdılar.

Beləliklə, bu gün istifadə etdiyimiz “muzey” sözü yunan mənşəlidir.

2.1.2. Tapşırıq b (iş dəftəri). Cavab:

1. Uraniya; 2. Klio.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Həyatdan nümunələr gətirməklə fikrini əsaslandırır.	Tap. a (D.)
Mövzu ilə bağlı fikir və duyğularını müxtəlif yazı formalarında (esse, hekayə, resenziya və s.) ifadə edir.	Tap. b (D.)

Mətnin tərkib hissələrini (giriş, əsas hissə, sonluq) müəyyən edir.	Tap. a (D.)
Verbal-qrafik informasiyanı (məlumat vərəqi, cədvəl, sxem) mənimsədiyini nümayiş etdirir.	Tap. b (İ.D.)

5-ci dər. Alınma sözlər və şəkilçilər

- Dərslik: səh. 63
- İş dəftəri: səh. 57

Təlim məqsədləri

4.1.1.c. Söz tərkibindəki morfemlərin (kəm, ala, qeyri, açıq, tünd, -çı, mini, -stan, abad, -xana, və s.) semantik mənasından çıxış edərək sözün mənasını müəyyən edir.

Mövzuya yönəltmə

4.1.1.c. Tapşırıq a (dərslik). Cavablar təxminən belə ola bilər:

– Leksik şəkilçilər vasitəsilə: məsələn, *yağ* isimdir, *yağlı* isə sifətdir.

– Mürəkkəb sözlərin yaranması ilə: *ayaq* və *qab* sözlərindən yeni bir anlayış bildirən söz yaranır: *ayaqqabı*.

“Yadda saxla” rubrikası

Müəllimin nəzərinə! Alınma sözləri əsl Azərbaycan sözlərindən fərqləndirən xüsusiyyətlər çox olsa da, bu dərstdə yalnız biri haqda məlumat verilir. Bütün xüsusiyyətləri şagirdlərə izah etməyə ehtiyac yoxdur. Dərsin məqsədi alınma sözləri əsl Azərbaycan sözlərindən fərqləndirmək deyil. Şagirdlər dilin lüğət tərkibinin alınma sözlər hesabına da zənginləşdiyini bilməlidirlər.

Tapşırıq b (dərslik)

Cavab: 2. Azərbaycan Cənubi Qafqazda yerləşən ölkədir, deməli, ayı bizim ərazimizdə də yaşayır. Təbii ki, bu heyvanın adı əsl Azərbaycan sözüdür; “ayl” sözü ahəng qanununa tabe olur.

Tapşırıq a (iş dəftəri). Cavab:

Əsl Azərbaycan sözləri: ana, səksən, burun, ayaq, nənə.

Alınma sözlər: ruhani, alim, jaket, rəssam, səadət.

Tapşırıq c (dərslik)

Cavab: *mikrorayon* – kiçik rayon; *mikroorqanizm* – adi gözlə görünməyən kiçik orqanizm.

Tapşırıq ç (dərslik). Cavab:

Mikroskop – adi gözlə görünməyən şeylərə

baxmaq üçün çox böyüdücü şüşələr sistemi olan optik cihaz.

Orfoqrafiya – sözlərin düzgün yazılışını tənzimləyən vahid qaydalar sistemi.

Biologiya – canlı cisimlərin həyat və inkişafı qanunlarını tədqiq edən elm.

Tapşırıq b (iş dəftəri). Cavab:

Avtoqraf – müəllifin öz kitabı üzərində çəkdiyi imza, yazdığı xatirə qeydi

Akvapark – xüsusi su hovuzları, su attraksionları, idman qurğuları və s. olan əyləncə mərkəzi

Akvarium – su heyvanlarını və bitkilərini saxlamaq, yaxud çoxaltmaq üçün xüsusi şüşə qab

Avtoban – avtomobillərin sürətli hərəkəti üçün geniş magistral yol

Tapşırıq d (dərslik). Cavab:

1. “pərəst” şəkilçisi “xoşlayan” mənasını yaradır.

2. “dan” şəkilçisi “qab” mənasını yaradır.

Tapşırıq e (dərslik)

Müəllimin nəzərinə! Aşağı siniflərdə şagirdlər şəkilçilərin variantları, iki və dörd cür yazılması haqqında məlumat alıblar.

Cavab:

1. -çı⁴; 2. -keş; 3. -maq²; 4. -pərvər.

Tapşırıq c (iş dəftəri)

Cavab: başla, gözlə; ədəbiyyatşünas, hüquqşünas.

Tapşırıq ç (iş dəftəri). Cavab:

2. -kar; 3. -ça²; 4. -lar²; 5. -daş; 6. -lı⁴.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Söz tərkibindəki morfemlərin (kəm, ala, qeyri, açıq, tünd, -çı, mini, -stan, abad, -xana və s.) semantik mənasından çıxış edərək sözün mənasını müəyyən edir.	Dərslikdə və iş dəftərində təqdim edilmiş tapşırıqlar

2-ci fəsil

1-ci dər. Hacı Qara

- Dərslik: səh. 64-65 • İş dəftəri: səh. 58

Təlim məqsədləri

- 1.2.2.** Müzakirələrdə səslənən fikirlərlə bağlı öz mövqeyini bildirir və onu əsaslandırır.
- 2.1.1.** Sözləri düzgün tələffüz etmək və uyğun səs tonu seçməklə mətnin məzmununu anladığını nümayiş etdirir.
- 4.4.1.** Leksik vahidlərin mənalərini müxtəlif üsullarla izah edir və cümlələrdə işlədir.
- 2.2.3.** Mətndəki faktları, məlumat və illüstrasiyaları müqayisə etməklə gəldiyi nəticələri əsaslandırır.
- 2.3.1.** Mətnləri məzmun və dil-üslub xüsusiyyətlərinə görə təhlil edir.
- 2.3.3.** Mətndəki obrazları xarakterizə edir.
- 2.4.2.** Mətnin məzmununa yaradıcı yanaşmaqla onu təxəyyülünə uyğun dəyişdirir, genişləndirir və ya təcrübədə tətbiq edir.
- 3.1.1.** Dinlədiyi, oxuduğu, həyatda gördüyü hadisə və faktlar əsasında mətn (ifadə, xatirə və s.) yazır.

Mövzuya yönəltmə

Müəllim lövhəyə “xəsislik” sözünü yazır və soruşur:

- Bu söz sizdə hansı assosiasiyanı yaradır?

Danışma

- 1.2.2. Tapşırıq a (dərslik).** Şagirdlər tapşırıqda qoyulmuş suala cavab verir, nümunələr söyləməklə fikirlərini əsaslandırırlar.

Oxu

- 2.1.1. Tapşırıq b (dərslik).** “Hacı Qara” mətni. **Rollu oxu.** Müəllim obrazların nitqini şagirdlər arasında bölüşdürür. Oxu zamanı şagirdlərin jest və mimikalardan yerində, düzgün istifadə etməsinə diqqət edir, obrazların nitqini onların xarakterinə və emosional vəziyyətinə görə necə səsləndirmələrini müşahidə edir.

Söz ehtiyatı

4.4.1. Tapşırıq c (dərslik)

Cavab: *yaraq-yasaq, yasavul, qaçaqmalçılıq* sözləri hadisələrin keçmişdə baş verdiyini göstərir.

Müəllimin nəzərinə! Şagirdlərin diqqətini mətndə işlənmiş “şahı”, “abbası” sözlərinə də yönəltmək məqsəduyğundur.

Oxuyub-anlama

2.2.3. Tapşırıq ç (dərslik). Cavab:

- 1 arşın çit alınır – 1 abbası
- 1 arşın çit satılır – 6 şahı
- Xeyir – 2 şahı
- 1 abbası bərabərdir 4 şahıya.
- Deməli, abbası şahıdan böyük pul vahididir.

2.1.1. Tapşırıq d (dərslik). Şagirdlər mətndən Hacı Qaranın monoloqlarını seçir, onun xarakterinə və emosional vəziyyətinə uyğun səsləndirirlər.

2.3.1. Tapşırıq e (dərslik). Şagirdlər “Qlos-sari” rubrikasındakı məlumatlara istinad edərək tapşırığı yerinə yetirirlər.

Cavab: “Hacı Qara” dram əsəridir, çünki bu əsərdə monoloq və dialoqlardan istifadə edilmişdir. Əsər Hacı Qara obrazının monoloqlarından, Hacı Qara ilə Əsgər bəy, Hacı Qara ilə Tükəz arasında dialoqlardan ibarətdir.

2.3.3. Tapşırıq ə (dərslik)

Cavab: Arvadı Tükəzin nitqinə görə, Hacı Qaranın pulu çoxdur, amma yığdığı pulları nə özünə, nə də ailəsinə xərcləyir. Deməli, Hacı Qara çox xəsis insandır.

Hacı Qaranın 100 manat qazanca görə qaçaqmalçılığa razılaşması onun tamahkar olmasına işarədir. Arvadı Tükəzin nitqinə görə, Hacı Qara yüz manat zərərdən ötrü özünü öldürür. Bu da onun tamahkar olmasının göstəricisidir.

İş dəftərində verilmiş tapşırıqlar şagirdlərin mətni nə qədər diqqətlə oxuduqlarını və nə dərəcədə qavradıqlarını yoxlamağa yönəldilib.

Tapşırıq f (dərslik)

Cavab: Tükəzin nitqində Hacı Qaranın xəsisliyi daha qabarıq əks olunub. Xəsis insanlara “Hacı Qara” deyirlər.

2.4.2. Tapşırıq a (iş dəftəri)

Cavab: 1 – təəccüblə; 2 – əminliklə; 3 – nara-zılıqla; 4 – acizənə.

3.1.1. Tapşırıq b (iş dəftəri). Şagirdlər tapşırıqda verilmiş plana əsasən “Hacı Qara” əsərinin məzmununu yazırlar.

Tapşırıq c (iş dəftəri)

Cavab: Xəsis acgöz olar.

Formativ qiymətləndirmə

Səğirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Həyatdan nümunələr gətirməklə fikrini əsaslandırır.	Tap. a (D.)
Mətndəki obrazların nitqini onların xarakterinə uyğun səsləndirir.	“Hacı Qara” mətni, tap. b, d (D.)
Kontekstdən çıxış edərək sözün mənasını anladığını nümayiş etdirir və lüğətdən istifadə etməklə mənanı dəqiqləşdirir (çoxmənalı sözlər, omonimlər, alınma sözlər).	Tap. c (D.)
Mətndə fikir və arqumentlər arasındakı məntiqi əlaqəni müəyyən edir.	Tap. ç (D.)
Bədii mətnlərin janrlarını səciyələndirən dil-üslub xüsusiyyətlərini müəyyən edir.	Tap. e (D.)
Mətndəki hadisələrə və dialoqlara görə obrazlar haqqında fikir yürüdür.	Tap. a, f (D.)
Mətni məzmun və janrın tələbinə uyğun dəyişdirir, genişləndirir və ya tamamlayır.	Tap. a (İ.D.)
Qurduğu plan əsasında dinlədiyi və ya oxuduğu mətnin qısa məzmununu yazır.	Tap. b (İ.D.)

2-ci dərs. Poçt qutusu

- Dərslik: səh. 66
- İş dəftəri: səh. 59

Təlim məqsədləri

- 1.1.1.** Dinlədiyi mətndəki məlumatları mənim-sədiyini nümayiş etdirir.
- 1.2.2.** Müzakirələrdə səslənən fikirlərlə bağlı öz mövqeyini bildirir və onu əsaslandırır.
- 1.1.2.** Dinlədiyi mətnin ideyasını, məzmun, struktur və bədii xüsusiyyətlərini şərh edir.
- 3.1.3.** Məqsədə uyğun olaraq sadə əməli yazılar (təlimat, elan, şüar, annotasiya, izahat) yazır.

Mövzuya yönəltmə

Müəllim lövhəyə “avamlıq” sözünü yazır və soruşur:

- Bu söz sizdə hansı assosiasiyanı yaradır?

Dinləmə

1.1.1. Tapşırıq a (dərslik). Müəllim dinləmə mətnini səsləndirir:

Poçt qutusu

Vəli xan Cəfər ağaya məktub yazdı. İstədi nö-kəri çağırırsın ki, aparıb salsın poçta; amma yadı-na düşdü ki, nö-kəri göndərüb özgə işə. Bu vaxt qapı döyüldü. Gələn xanın öz kəndlisi Novruzəli idi.

Xan Novruzəliyə poçt qutusunun harada yer-ləşdiyini deyib məktubu verdi ki, aparıb yola sal-sın. Sonra da bərk-bərk tapşırdı:

– Novruzəli, bilməzsən kağızı verərsən özgə-sinə ha! Heç kəsə vermə, heç kəsə göstərmə! Tez sal qutuya, qayıt gəl!

Novruzəli cavab verdi:

– Mən uşaq deyiləm ki, kağızı özgəsinə ve-rəm! Heç naçalnik də bu kağızı mənim əlimdən ala bilməz.

İki saat keçdi. Novruzəli gəlib çıxmadı. Xan na-rahət oldu ki, Novruzəlinin başına bir iş gəldi ki, bu qədər yubandı. Elə bu vaxt polis yasavulu qa-pıdan içəri girdi:

– Xan, pristav buyurur gələsiniz polisə, kənd-linizə zəmin olasınız. Yoxsa pristav göndərəcək qazamata.

Xan bu sözlərə təəccübləndi:

– Balam, o, fağır adamdır, nə edib ki, pristav onu tutub saxlayıb?

Xan polisə getdi. Novruzəliyə zəmin olub onu evə gətirdi. Novruzəli başına gələnləri nəql etdi:

– Xan, başına dönüm, mən kağızı buradan apardım, getdim çıxdım naçalnik divanxanasının yanına. Sən mənə nişan verdiyin qutunu tapdım, qutunun qapağını qaldırdım. İstədim kağızı sa-lam qutuya; bir kağıza baxdım, bir qutuya bax-dım. Doğrusu, qorxdum ki, sənəin mənə acığın tuta. Bilmədim, salım, salmayım; çünki yadı-m-dan çıxdı səndən soruşum ki, kağızı qutuya sa-landan sonra durum qutunun yanında, ya qoyum gəlim evə. Fikirləşdim ki, əgər kağızı salım, du-rum qutunun yanında, nə vaxtadək durum? Axır ki, ürəkləndim, “bismillah” deyib qutunun qapa-ğını qaldırdım, kağızı saldım qutuya. Elə bir az uzaqlaşmışdım ki, bir rus gəldi yetişdi qutunun yanına. Mən əvvəl elə bildim ki, bu da istəyir qutuya kağız salsın. Amma gördüm, xeyr, fikri özgədi, sağ əlini uzadıb qutunun içinə. Utanmaz-utanmaz kağızları qutudan ehmallica çıxartdı, dəstələyib vurdu qoltuğuna! Mən tez qaçıb ya-

pışdım onun qolundan, qoymadım getsin. Dedim, hara aparırsan kağızları? Xalq səndən ötrü kağızları bura salmayıbdı ki! Dinməz-söyləməz xalqın kağızlarını qoy yerinə! Dedim, Novruzəli hələ ölməyibdi ki, sən onun ağasının kağızını aparasan. Belə işlər yaxşı deyil, adam özganın malına tamah salmaz. Nə qədər yalvardım, ya-pışdım ki, barı mənim xanımın kağızını ver; illah dedi ki, vermərəm. Gördüm ki, hərif istəyir qoya qaça. Vallah, hirs vurdu tapəmə, ikiəlli yapışdım kafirin çiyindənən, bunu üzüstə elə gətirdim yerə ki, qorxudan ağzı qanadı. Sonra naçalnik divan-xanasından soldatlar tökülüb məni döyə-döyə aparıb atdılar dama.

1.2.2. Tapşırıq b (dərslük). Şagirdlərin cavabı təxminən belə ola bilər: Əsərin əsas qəhrəmanı Novruzəlidir. Novruzəli təmizürəkli, zəhmətkeş, sadə və mehriban bir kəndlidir. O, imkansız, yoxsul bir adamdır, yumşaq xasiyyəti, xoş rəftarı, səmimiyyət və sədaqəti ilə fərqlənir. Lakin yazıçı Novruzəlinin avamlığını ön plana çəkmişdir. Poçt qutusu ilə bağlı başına gələnlər avamlığının nəticəsidir.

1.1.2. Tapşırıq c (dərslük). Cavab:

– “Hacı Qara” dram əsəridir, “Poçt qutusu” isə hekayədir.

– “Hacı Qara” əsərində xəsislik və tamahkarlıq ön plana çəkilib. “Poçt qutusu” əsərində isə avamlıq, savadsızlıq.

1.1.1. Tapşırıq a (iş dəftəri). Şagirdlər hekayə xəritəsi tərtib edərək dinlədikləri mətndəki məlumatları mənimsədiklərini nümayiş etdirirlər.

3.1.3. Tapşırıq ç (dərslük). “Poçt qutusu” kitabına annotasiya təxminən aşağıdakı məzmununda yazıla bilər:

“Poçt qutusu” böyük yazıçı Cəlil Məmməd-quluzadənin əsəridir. “Poçt qutusu” hekayəsinin qəhrəmanı Novruzəlidir. Novruzəli məktəb görməmiş, oxumağı, yazmağı bilməyən avam adamdır. Xan Novruzəliyə məktub verir ki, poçt qutusuna salsın. Olanlar da bundan sonra başlayır. Poçt qutusuna məktub salmaq çətin işdirmi? Görəsən, xan nə üçün narahatdır? Novruzəlinin poçt qutusu ilə bağlı macəraları sizi də maraqlandırsa, bu kitabı oxuya bilərsiniz.

“Hacı Qara” kitabına annotasiya təxminən aşağıdakı məzmununda yazıla bilər:

“Hacı Qara” əsərinin müəllifi Mirzə Fətəli Axundzadədir. Əsərdə xəsislik, tamahkarlıq ön

plana çəkilib. Hacı Qara həm xəsis, həm də tamahkar bir tacirdir. Özünün dediyinə görə, dükanında işləri yaxşı getmir: mallarını sata bilmir. Əsgər bəy Hacı Qaraya gizli yollarla Təbrizə getməyi məsləhət görür. Guya ki ucuz qiymətə qaçaq mal gətirib baha qiymətə sataraq xeyli gəlir əldə edəcəklər. Görəsən, Hacı Qara Əsgər bəyin məsləhətinə qulaq asacaqmı? Qaçaqmalçılıq etməyə razılaşıcaqmı? Ailəsi, yaxınları bu işə razı olacaqlarmı?

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Dinlədiyi mətndəki məlumatları mənimsədiyini nümayiş etdirir.	Tap. a (D.), tap. a (İ.D.)
Fikirlərini arqumentlərlə izah edir.	Tap. b (D.)
Dinlədiyi və oxuduğu mətnləri mövzu, məzmun, ideya baxımından müqayisə edir.	Tap. c (D.)
Məqsədə uyğun olaraq sadə əməli yazılar (təlimat, elan, şüar, annotasiya, izahat) yazır.	Tap. ç (D.)

3-cü dər. Rəmzə çevrilmiş adlar

- Dərslük: səh. 66
- İş dəftəri: səh. 60

Təlim məqsədləri

3.1.4. Mövzu ilə bağlı yazılı təqdimat hazırlayır.

2.1.2. Mətndəki hadisələri, hadisə iştirakçılarını, zaman və məkanı, fakt və fikirləri müəyyənləşdirir.

2.4.2. Mətnin məzmununa yaradıcı yanaşmaqla onu təxəyyülünə uyğun dəyişdirir, genişləndirir və ya təcrübədə tətbiq edir.

Mövzuya yönəltmə

Müəllim lövhəyə “Hacı Qara” və “Novruzəli” sözlərini yazır və soruşur:

– Bu sözlər sizdə hansı assosiasiyanı yaradır?

Yazı

3.1.4. Tapşırıq a (dərslük). İlk mərhələdə müəllim şagirdləri qruplara ayırır. Aşağıdakı mətnləri çap edərək qruplara paylayır.

I qrup üçün material:

Qurbanəli bəy

“Qurbanəli bəy” Cəlil Məmməd-quluzadənin 1907-ci ildə yazdığı məşhur hekayələrindən biridir. Hekayənin baş qəhrəmanı Qurbanəli bəy

Qapazlı kəndinin mülkədarıdır. Bu bəy yaltaqlığı, ikiüzlülüüyü, yüngül adam olması, kobudluğu, zalımlığı ilə məşhurdur. O, rus məmurlarına və onların arvadlarına – “Mən istəyirəm sizə nökrəçilik eləyim”, “Sənə mən nökrəm”, “Nə qədər ki mən sağam, nökrəm sənə”, – deyər yaltaqlanır. Bununla da o, çar məmurlarının kölgəsində rahat yaşamaq istəyir. Amma özündən zəiflərlə: nökrə Kərbəlayı Qasımla, aşpaz Əli ilə, qulluqçu qadınla çox kobud rəftar edir.

Bir gün Qurbanəli bəy çar məmurları üçün təşkil olunmuş qonaqlıqda sərxoş olur. Burada iştirak edən məmurları, rus xanımlarını evinə qonaq çağırır. Evinə qayıtdıqdan sonra isə qonaqlıq haqda unudur. Səhəri gün qonaqların gəldiyini biləndə qaçıb tövlədə gizlənir. Qonaqlar dünən onun təriflədiyi atlarına baxmaq üçün tövləyə girir və Qurbanəli bəyin axurda gizləndiyini görürlər.

İndi də verdiyi sözdən qaçan adamı Qurbanəli bəyə, onun davranışını isə “Qurbanəli bəyin qonaqlığı”na oxşadırlar.

II qrup üçün material:

Sonuncu mogikan

Amerika yazıçısı Fenimor Kuper “Sonuncu mogikan” adlı tarixi romanını 1826-cı ildə yazmışdır. Hindu qəbilələri Amerikada hökmranlıq etmək istəyən ingilis və fransız orduları ilə mübarizə aparır. Burada yaşayan müxtəlif hindu qəbilələri həm də öz aralarında müharibə edirlər.

Əsərin baş qəhrəmanları ağdərili Şahingöz (Natti Bampo) və onun hindu dostları Çinqaçkuk və Unkasdır. Unkas Çinqaçkukun oğludur və onlar mogikan qəbiləsindəndirlər.

Bir gün quron hinduları polkovnik Munronun qızları Alisa və Koranı əsir götürürlər. Natti Bampo igid mogikan dostları – Çinqaçkuk və Unkasla birlikdə Munro bacılarını düşmən əsirliyindən xilas edir. Bu zaman Unkas və Kora həlak olurlar. Müəllif Unkası “sonuncu mogikan” adlandırır. Çünki o, mogikanlar qəbiləsinin sağ qalmış yeganə nümayəndəsi idi.

İndi məşhur nəsillərin, hər hansı sahənin çox görkəmli olan son nümayəndələrini “sonuncu mogikan” adlandırırlar.

III qrup üçün material:

Şerlok Holms

Şerlok Holms ingilis yazıçısı Artur Konan Doylun yaratdığı xəfiyyə obrazıdır. Oxucular bu ob-

razla ilk dəfə 1887-ci ildə “Al-qırmızı etüd” povestində tanış olmuşlar. Holms cinayətkarları təqib edir, dolaşq cinayət işlərinin üstünü açır.

Şerlok Holms obrazının prototipi doktor Cozef Belldir. O, tibb məktəbində müəllim işləmişdir və Konan Doyla dərs demişdir. Holmsun güclü mühakimə qabiliyyəti var idi. O, xəstələrin diaqnozu-nu müəyyən etmək üçün qeyri-adi metodlardan istifadə edirdi.

Şerlok Holms bəzən evdən çıxmadan müəmmalı cinayətlərin üstünü açan unikal fenomendir. Dörd roman və 50-dən çox hekayədən ibarət bu külliyyatda Holms onlarla cinayətin üstünü açır. Ədəbiyyat dünyası bir çox detektivlər ortaya çıxarıb. Amma onlardan heç biri Şerlok Holms qədər populyar ola bilməyib. Holms – haqqında ən çox film çəkilmiş xarakterdir. Buna görə Ginnesin rekordlar kitabına salınıb.

Müşahidəçi, məntiqi, ayıq-sayıq insan haqqında danışarkən onu “Şerlok Holms” adlandırırlar.

IV qrup üçün material:

Robinson Kruzo

“Robinson Kruzonun macəraları” ingilis yazıçısı Daniel Defonun ən məşhur romanıdır. Müəllif bu əsəri 1719-cu ildə qələmə almışdır.

Əsərin baş qəhrəmanı Robinson Kruzodur. Gəmi qəzasından sonra güclə sağ qalan Robinson Kruzo ayağı torpağa dəyəndə çox sevinir. Lakin bu sevinc çox çəkmir. Kimsəsiz adaya düşdüyünü anlayan Robinson hər vasitə ilə buradan xilas olmaq istəyir. Amma... O, adada 28 il tək qalır. Həm təbiət qüvvələrinə, həm də dəniz quldurlarına qarşı təklikdə mübarizə aparmalı olur. Dəli olmamaq və nitq qabiliyyətini itirməmək üçün həmişə tutuquşularla söhbət edir, zamanı dəyişik salmamaq üçün gündəlik tutur, hər gün orada başına gələn hadisələri yazır.

Adada yerlilərlə rastlaşır, adət-ənənəsi, dili fərqli olan insanlarla ünsiyyət qurmağa çalışır.

Robinson Kruzo həyatın macəralar burulğanından daim qələbə ilə çıxan əbədi bir insan obrazıdır.

Çətin anlarda iradə, dözümlü nümayiş etdirən, yaradıcılıq imkanları ilə vəziyyətdən çıxma bilən insanları “Robinson Kruzo” adlandırırlar.

I qrupun məlumat vəraqi bu məzmununda ola bilər:

Əsərin adı: Qurbanəli bəy

Əsərin janrı: hekayə

Əsərin müəllifi: Cəlil Məmmədquluzadə

Baş qəhrəman: Qurbanəli bəy

Obrazın qabarıq xüsusiyyəti: yaltaqlıq, ikiüz-lülük, yalançılıq, kobudluq

İfadənin rəmzi mənası: verdiyi sözə qəzan adam

II qrupun məlumat vərəqi bu məzmununda ola bilər:

Əsərin adı: Sonuncu mogikan

Əsərin janrı: roman

Əsərin müəllifi: Fenimor Kuper

Baş qəhrəman: Unkas – mogikanlar qəbiləsinin nümayəndəsi

Obrazın qabarıq xüsusiyyəti: mübarizlik

İfadənin rəmzi mənası: məşhur nəslin və ya peşə sahəsinin çox görkəmli olan sonuncu nümayəndəsi

III qrupun məlumat vərəqi bu məzmununda ola bilər:

Əsərin adı: Al-qırmızı etüd

Əsərin janrı: povest

Əsərin müəllifi: Artur Konan Doyl

Baş qəhrəman: xəfiyyə Şerlok Holms

Obrazın qabarıq xüsusiyyəti: ayıq-sayıqlıq (məntiqi)

İfadənin rəmzi mənası: müşahidəçi, məntiqi, ayıq-sayıq insan

IV qrupun məlumat vərəqi bu məzmununda ola bilər:

Əsərin adı: Robinzon Kruzo

Əsərin janrı: roman

Əsərin müəllifi: Daniel Defo

Baş qəhrəman: Robinzon Kruzo

Obrazın qabarıq xüsusiyyəti: iradəli, yaradıcı

İfadənin rəmzi mənası: çətin anlarda iradə, dözümlü nümayiş etdirən, yaradıcılıq imkanları ilə vəziyyətdən çıxma bilən insan

Oxuyub-anlama

2.1.2. Tapşırıq a (iş dəftəri)

Cavab: 1 – Qurbanəli bəy; 2 – Robinzon Kruzo; 3 – hindu Unkas; 4 – Şerlok Holms.

Tapşırıq b (iş dəftəri)

Cavab: Müəllif Unkası “sonuncu mogikan” adlandırır. Çünki o, mogikanlar qəbiləsinin sağ qalmış yeganə nümayəndəsi idi. İndi məşhur nəsilərin, hər hansı sahənin çox görkəmli olan son nümayəndələrini “sonuncu mogikan” adlandırırlar.

2.4.2. Tapşırıq c (iş dəftəri). Qruplar təqdimat etdikdən sonra bütün şagirdlər dilimizdə işlənən sözügedən ifadələrin hansı əsərlərlə bağlı olduğunu öyrənmiş olurlar. Yaxşı olar ki, müəllim I qrupun təqdimatı zamanı şagirdlərə yönəldici suallar verməklə Qurbanəli bəy obrazı ilə bağlı daha ətraflı informasiya verilməsinə çalışsın. Ətraflı informasiya iş dəftərindəki c tapşırığının asanlıqla yerinə yetirilməsinə kömək edə bilər. Şagirdlər mətni təxminən aşağıdakı məzmununda davam etdirə bilərlər:

Oqtay məzuniyyətə çıxmışdı. Sərxanın təklifini xatırlayıb düşündü:

– Həqiqətən də, İstanbulda olmağı çox istəyirəm. Bir neçə gün Sərxangildə qalaram. Heç nə olmaz. Özü demişkən, uşaqlıq dostuyuyq axı.

Oqtay telefonu götürüb dostuna zəng vurmaq istədi. Amma sonra fikrini dəyişdi:

– Yaxşısı budur, sürpriz edim. İstanbuldan yığaram ki, qapını aç, mən gəlirəm.

İki gündən sonra Oqtay artıq İstanbulda idi. Aeroporta enən kimi dostuna zəng vurdu. Amma dostu Oqtayın İstanbulda olduğunu eşidəndə bir anlıq tutuldu. Sonra kəkələyə-kəkələyə dedi:

– Oqtay, bilirsən... gərək əvvəlcədən mənə xəbər verərdin. Mən indi burada deyiləm... İzmir-dəyəm... konfransda...

Sərxan Oqtayın belə danışığını tanıyırdı: yalan danışanda həmişə kəkələyərdi. Axı nə də olsa, uşaqlıq dostu idilər. Bir-birini yaxşı tanıyırdılar.

Oqtay daha heç nə demədi. Qurbanəli bəyi xatırladı. İndi neyləsin? Bundan sonra Sərxanı “Qurbanəli bəy” deyəmi çağırırsın?

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Verbal və vizual məlumatlardan ibarət təqdimat materialı (məlumat vərəqi, cədvəl, diaqram, sxem və s.) hazırlayır.	Tap. a (D.)
Mətnlə illüstrasiya arasındakı uyğunluğu müəyyən edir.	Tap. a (İ.D.)
Mətndəki hadisələrin açıq şəkildə göstərilən səbəbini izah edir.	Tap. b (İ.D.)
Mətni məzmun və janrın tələbinə uyğun dəyişdirir, genişləndirir və ya tamamlayır.	Tap. c (İ.D.)

4-cü dər. Sinonimlər və antonimlər

- Dərslik: səh. 67
- İş dəftəri: səh. 61

Təlim məqsədləri

4.4.1.b. Sözü izah etmək üçün cümlədə işlədir, lüğəvi izahla uyğunluğunu müəyyən edir, sinonim və antonimlərdən (qısa – gödək, uzun olmayan) istifadə edir.

Mövzuya yönəltmə

4.3.1. Tapşırıq a (dərslik)

Cavab: Hacı Qara obrazı xəsisliyin rəmzinə çevrilib.

“Yadda saxla” rubrikası. Müəllim şagirdlərə sinonim və antonimlərin nitqdə rolu haqqında məlumat verir.

Tapşırıq b (dərslik). Cavab:

1. Müəllim yeni mövzunu izah etdi. Sinonimlərin cümlədə rolunu şagirdlərə anladı.
2. Konsertə çox adam gəlmişdi. Xeyli tamaşaçı ayaq üstə qalmışdı.
3. Kitabxanaçı hirsələnmişdi. Oxucuların kitablarla kobud rəftarı onu əsəbiləşdirmişdi.

Tapşırıq c (dərslik). Cavab:

1. Qorxaq gündə yüz yol ölər, igid ömründə bir yol.
2. Əvvəl düşün, sonra danış.
3. Dost başa baxar, düşmən ayağa.
4. Gecənin xeyrindən gündüzün şəri yaxşıdır.

Tapşırıq ç (dərslik). Cavab: b

Tapşırıq d (dərslik)

Cavab: b. duzlu – şit; a. getmək – gəlmək; b. cəsarətli – qorxaq.

Tapşırıq e (dərslik)

Müəllimin nəzərinə! Tapşırığı yerinə yetirməzdən əvvəl şagirdlərə sözün izahı haqqında aşağıdakı məlumatları vermək tövsiyə edilir: Sözün leksik mənasını bir neçə yolla izah etmək olar:

1. Verilən sözə yaxınmənalı söz seçməklə. Məsələn: azadlıq – müstəqillik – sərbəstlik.
2. Verilən sözə əksmənalı söz seçməklə. Məsələn: şit – duzlu olmayan.
3. Əşyanın, hərəkətin əlamətlərini izah etməklə. Məsələn: dəmirçi – metaldan müxtəlif alətlər hazırlayan peşə sahibi.
4. Sözün hissələrinin mənasını açmaqla. Məsələn: aşsüzən – düyü və s. süzmək üçün çoxlu deşikləri olan qab.

səhnə: aşsüzən – düyü və s. süzmək üçün çoxlu deşikləri olan qab.

Cavab:

gözəl – qəşəng; eybəcər olmayan
gödək – qısa; uzun olmayan
zərif – incə; kobud olmayan

Tapşırıq a (iş dəftəri). Cavab:

1. müdrik, ağıllı, dərrakəli
2. səmt, cəhət, istiqamət, tərəf, yön
3. döyüşmək, dalaşmaq, savaşımaq, vuruşmaq

Tapşırıq b (iş dəftəri)

Cavab: adət-ənənə, dadlı-ləzzətli, güllü-çiçəkli, güc-qüvvət.

Tapşırıq c (iş dəftəri)

Cavab: gec-tez, get-gəl, ağ-qara, aşağı-yuxarı.

Tapşırıq ç (iş dəftəri). Cavab:

1. Göydə; (açması: turp)
2. Gecə; (açması: hörümçək)
3. Gələ; (açması: günəş)
4. İçi; (açması: əncir)

Tapşırıq d (iş dəftəri). Cavab:

dəcəl – nadinc; sakit olmayan
nəzakətli – mədəni; kobud olmayan
asta – yavaş; cəld olmayan
isti – qaynar; soyuq olmayan

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Sözü izah etmək üçün cümlədə işlədir, lüğəvi izahla uyğunluğunu müəyyən edir, sinonim və antonimlərdən (qısa – gödək, uzun olmayan) istifadə edir.	Dərslikdə və iş dəftərində təqdim edilmiş tapşırıqlar

3-cü fəsil

1-ci dər. Onlar kimdir?

- Dərslik: səh. 68-69 • İş dəftəri: səh. 62

Təlim məqsədləri

- 4.4.1.** Leksik vahidlərin mənalərini müxtəlif üsullarla izah edir və cümlələrdə işlədir.
- 2.2.2.** Mətnin məzmunundan və əlavə bilgilərdən çıxış edərək hadisə, fakt və fikirlərin səbəb və nəticəsini müəyyən edir.
- 3.1.2.** Mövzu ilə bağlı fikir və duyğularını müxtəlif yazı formalarında (esse, hekayə, resenziya və s.) ifadə edir.
- 2.1.2.** Məndəki hadisələri, hadisə iştirakçılarını, zaman və məkanı, fakt və fikirləri müəyyən-ləşdirir.
- 3.1.1.** Dinlədiyi, oxuduğu, həyatda gördüyü hadisə və faktlar əsasında mətn (ifadə, xatirə və s.) yazır.

Mövzuya yönəltmə

Müəllim lövhədə “Qurbanəli bəy”, “Sonuncu mogikan”, “Robinson Kruzo”, “Şerlok Holms”, “Novruzəli”, Hacı Qara” ifadələrini yazır. Şagirdlərə keçən dərsdə öyrəndikləri ifadələri xatırlatmaq üçün soruşur:

- Bu adlar sizdə hansı assosiasiyaları yaradır?
- Bu adların rəmzi mənalara nədir?
- Sizcə, bu ifadələri hansı situasiyalarda işlətmək olar?
- Adıçəkilən şəxslər haqqında məlumatı olmayanlar da bu ifadələri nitqlərində istifadə edə bilərlərmi? Niyə?

“**Axillesin dabanı**” mətni. Şagirdlərə mətni oxumaq üçün müəyyən vaxt verilir. Şagirdlər mətni oxuyur, tanış olmayan, mənasını anlamadıqları sözləri qeyd edir, mənalərini araşdırırlar.

Söz ehtiyatı

4.4.1. Tapşırıq a (dərslik)

Cavab: 1. qaməti; 2. qisasını; 3. inancına.

- 2.1.2. Tapşırıq a (iş dəftəri).** **Cavab:** 1. Paris;
- 2. Fetida; 3. Hektor; 4. Axilles; 5. Troya.

Oxuyub-anlama

- 2.2.2. Tapşırıq b (dərslik).** Şagirdlər təxminən bu məzmununda cavab verə bilərlər:

İllüstrasiyada təsvir edilib ki, Fetida Axillesin dabanından yapışıb onu çaya sallayır. Buradan belə nəticə çıxarmaq olar ki, çayın suyu Axillesin dabanına dəyməyib. Mətnin məzmunu da bunu

təsdiq edir: Paris bilirdi ki, Axillesin bədani istənilən ölümcül yaraya davam gətirə bilər, təkcə dabanından başqa.

Tapşırıq c (dərslik).

Cavab: Adətən, bir adamın xarakterindəki zəif cəhət “Axillesin dabanı” ifadəsi ilə bildirilir.

Tapşırıq b (iş dəftəri). Cavab:

Fetida oğlunu suya salarkən dabanından tuturdu, **ona görə də çayın suyu bədəninin həmin yerinə dəymədi.**

Hektor Axillesin yaxın dostunu qətlə yetirmişdi. Axilles Hektorla təkbətək döyüşə çıxdı.

Axilles Parisin qardaşı Hektoru öldürmüşdü. Paris Axillesi öldürmək üçün fürsət axtarırdı.

Axillesin bədani istənilən ölümcül yaraya davam gətirə bilirdi, təkcə dabanından başqa. Paris oxla Axillesin dabanını nişan aldı.

Yazı

- 3.1.2. Tapşırıq c (dərslik).** Şagirdlər təxminən bu məzmununda məktub yazı bilərlər:

Əziz dostum Ayxan, salam.

Neçə illərdir ki, sən ilə dostluq edirik. Bilirsən ki, sən xətrini çox istəyirəm. Biz dostuq: sən problemə mənəm də problemim deməkdir.

Yarışın nəticələrindən xəbərim var. Səni yaxşı tanıyıram, yəqin, indi “daha bitdi”, “daha boks la məşğul olmayacağam” deyirsən. Ən kiçik uğursuzluqdan belə ruhdan düşmək sənə “Axilles dabanıdır”. Səndən xahişim var, uğur qazanmadan deyər geri çəkilmə. Düşünürəm ki, çətinliklərlə qarşılaşanda təslim olmaq lazım deyil. Əksinə, mübarizə aparmaq, daha da çox çalışmaq lazımdır. İnanıram ki, gün gələcək sənə təbrik məktubu yazacağam.

Hörmətlə: dostun Səidə.

- 3.1.2. Tapşırıq c (iş dəftəri).** Yazının məzmunu təxminən belə ola bilər:

Troyalılarla döyüşlərin birində Paris yayını çəkib Axillesin dabanını nişan aldı. O bilirdi ki, Axillesin bədani istənilən ölümcül yaraya davam gətirə bilər, təkcə dabanından başqa. Fetida oğlu ölümsüz olsun deyər onu hələ körpə ikən yeraltı saltənətdən keçən çayın sularına salmışdı. Bu çayın suyu bədənə hansı hissəsinə dəyərdisə, oraya heç bir qılnc və ya ox təsir etməzdi. Su Axillesin dabanından başqa bütün bədənə dəymişdi. Buna görə də Paris oxunu düz Axillesin dabanına yönəltdi. Beləliklə, Axilles aldığı yaradan həlak oldu.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Kontekstdən çıxış edərək sözün mənasını anladığını nümayiş etdirir və lüğətdən istifadə etməklə mənanı dəqiqləşdirir (çoxmənalı sözlər, omonimlər, alınma sözlər).	Tap. a (D.)
Mətnə səbəbi açıq şəkildə əks olunmayan hadisənin nə üçün baş verdiyini təxmin edir.	Tap. b (D.), tap. b (i.D.)
Mətnə sətiraltı fikir və informasiyanı izah edir.	Tap. c (D.)
Mövzu ilə bağlı fikir və duyğularını müxtəlif yazı formalarında (esse, hekayə, resenziya və s.) ifadə edir.	Tap. ç (D.)
Mətnəki hadisələri, hadisə iştirakçılarını, zaman və məkanı, fakt və fikirləri müəyyənləşdirir.	Tap. a (i.D.)
Qrafik informasiyanı yazıda rəhbərlik cümlələr şəklində təqdim edir.	Tap. c (i.D.)

2-ci dər. Qordi düyünü

- Dərslik: səh. 69-70 • İş dəftəri: səh. 63

Təlim məqsədləri

- 4.4.2.** Nitqin ekspressivliyində məcaz və leksik fiqurların rolunu izah edir.
- 4.4.1.** Leksik vahidlərin mənalarını müxtəlif üsullarla izah edir və cümlələrdə işlədir.
- 2.4.2.** Mətnin məzmununa yaradıcı yanaşmaqla onu təxəyyülünə uyğun dəyişdirir, genişləndirir və ya təcrübədə tətbiq edir.
- 3.1.2.** Mövzu ilə bağlı fikir və duyğularını müxtəlif yazı formalarında (esse, hekayə, resenziya və s.) ifadə edir.

Mövzuya yönəltmə**Söz ehtiyatı****4.4.2. Tapşırıq a (dərslik). Cavab:**

düyünə düşmək – nəyinsə həllində çətinliklə qarşılaşmaq, tilsimlənmək, həll edilə bilməmək;
düyünə salmaq – çətinləşdirmək, dolaşdırmaq.

Müəllimin nəzərinə! İfadələrin mənalarının asanlıqla izah edilməsi üçün şagirdlərin diqqəti “düyün” sözünə yönəldilir:

– Düyün nədir?

– Sözün həqiqi mənasında “düyünə düşmək”, “düyünü açmaq” nə deməkdir?

“Qordi düyünü” mətni. Mətni oxumaq üçün müəyyən vaxt verilir. Şagirdlər mətni oxuyur, tanış olmayan, mənasını anlamadıqları sözləri qeyd edir, mənalarını araşdırırlar.

4.4.1. Tapşırıq b (dərslik)

Cavab: orakul. Şagirdlər mətnə aşağıdakı cümləni oxuyaraq fikirlərini əsaslandırmağa bilirlər:

• *Orakul deyir ki, şəhərə araba ilə daxil olan ilk şəxs hökmdar olacaq.* Deməli, orakul gələcəkdən xəbər verir.

Tapşırıq c (dərslik). Şagirdlər təxminən bu məzmununda cavab verə bilirlər:

“Qordi düyünü” çətin, mürəkkəb, dolaşlıq olan.

“Qordi düyününü kəsmək” mürəkkəb, dolaşlıq bir məsələni güc yolu ilə həll etmək.

Oxuyub-anlama. Yazı**2.4.2. Tapşırıq a (iş dəftəri). Şagirdlər təxminən belə davam edə bilirlər:**

Bütün misalları düz edirəm, məsələdə isə ilişirəm. Bu isə o deməkdir ki, mən riyaziyyatdan heç vaxt beş ala bilməyəcəyəm. Məsələ həlli mənim üçün “qordi düyünü” nə çevrilib.

Anası “qordi düyünü” ifadəsini eşidəndə gülümsədi:

– Qızım, gör problemini necə gözəl izah edirsən. Mən əminəm ki, həllini də tapacaqsan. Bir az səbirli ol. Daha çox çalış.

3.1.2. Tapşırıq b (iş dəftəri). Şagirdlər təxminən belə davam edə bilirlər:

Əziz dostum Ləman, salam.

Dünən riyaziyyat dərindən sonra kefin pozuldu. Heç danışmaq belə istəmədim. Parta yoldaşı olduğumuz üçün istəmədən dəftərini gördüm. Deyəsən, yenə də məsələni düz həll etməmişdin. İlk günlərdə mən də çox səhv edirdim. İndi bu üsuldan istifadə edirəm.

Əvvəlcə məsələni anlamaq üçün suallar ver:

1. *Mənə nə məlumdur?*

2. *Bəs nəyi tapmalıyam?*

Daha sonra plan qur.

Məsləhət görürəm ki, bu üsulu sınayasan. Məncə, faydası olacaq. Sən ağıllı qızsan. İnənirəm ki, tez bir zamanda “qordi düyününü kəsəcəksən”.

Hörmətlə: dostun Səidə.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Sözün həqiqi və məcazi mənalarını fərqləndirir, frazeologizmləri müəyyən edir.	Tap. a (D.)
Kontekstdən çıxış edərək sözün mənasını anladığını nümayiş etdirir və lüğətdən istifadə etməklə mənanı dəqiqləşdirir (çoxmənalı sözlər, omonimlər, alınma sözlər).	Tap. b (D.)
Mətnin məzmunundan çıxış edərək hadisələrin davamını təxmin edir.	Tap. a (İ.D.)
Janrın tələblərini gözləməklə kiçikhəcmli sadə bədii mətn yazır.	Tap. b (İ.D.)

3-cü dər. Təqdimat

- Dərslik: səh. 70

Təlim məqsədləri

1.3.1. Verbal-qrafik materialları (şəkil, sxem, cədvəl, məlumat vərəqi, xəritə və s.) şərh etməklə rəhbərlik mətn qurub danışır.

Mövzuya yönəltmə

Müəllim şagirdlərə keçən dərisdə tanış olduqları "Axillesin dabanı" və "Qordi düyünü" ifadələrini xatırladır. Şagirdlər bu ifadələrin mənasını, yaranma tarixçəsini danışirlər. Bu ifadələrin işləmə biləcəyi situasiyalar düşünülür.

1.3.1. Tapşırıq a (dərslik). Tapşırıq şagirdlərdə nitq söyləmək bacarığını formalaşdırır.

Müəllimin nəzərinə! Tapşırığın araşdırma mərhələsini sinif şəraitindən asılı olaraq müxtəlif yollarla yerinə yetirmək mümkündür. İnternet resursları olan siniflər onlayn lüğətlərdən (<https://www.azleks.az/online-dictionary>) istifadə edə bilər. İnternet resursları olmayan siniflərdə müəllim metodik vəsaitdə verilmiş materialın nüsxəsini şagirlərə təqdim edə bilər. Tapşırıq mütləq təlimata uyğun təqdim edilməlidir. Qrup üzvləri təqdim edəcəkləri məlumatı öz aralarında bölüşdürə bilər. Məsələn, "Pirr qələbəsi" haqqında qrup üzvlərindən biri danışmağa başlayır, müəyyən bir hissədə digər qrup üzvü onu əvəz edir.

Şagirdlər təxminən aşağıdakı məzmununda təqdimat edə bilərlər:

I qrup: PİRR QƏLƏBƏSİ

Mənası: Çox itkilər hesabına başa gələn, məğlubiyyətə bərabər, mənasız qələbə.

İfadənin tarixçəsi Romaya qarşı uzunmüddətli və səmərəsiz müharibə aparmış yunan çarı Pirrin adı ilə bağlıdır.

Yunanıstanda Pirr adlı çar Roma ilə uzunmüddətli və amansız müharibəyə başlayır. O, ordu-sundakı döyüş fillərinin hesabına romalıları iki dəfə məğlub edə bilir. Amma ikinci qələbə Pirrə elə çox qurban bahasına başa gəlmişdi ki, qələbədən sonra çar qışqıraraq "bir də belə qələbə qazansa, mən qoşunsuz qalacağam" demişdi. Doğrudan da, müharibə Pirrin məğlubiyyəti və İtaliyadan geri çəkilməsi ilə sona çatır.

II qrup: AVGİ TÖVLƏSİ

Mənası: Son dərəcə səhmansız, lazımsız əşyalar yığılmış, illərlə əl dəyilməyən, təmizlənməsi çox güc tələb edən zir-zibilli yer.

İfadənin tarixçəsi qədim yunan mifologiyasından qaynaqlanmışdır.

Qədim Yunanıstan çarı Edip Avgi at həvəskarı imiş. Onun tövləsində üç min at varmış, lakin bu atların saxlandığı tövlə 30 il idi ki, təmizlənmirdi və ona görə də peyin hətta tövlənin damına kimi qalxmışdı.

Çar Avgi əfsanəvi qəhrəman Herakla tövləni təmizləməyi tapşırırdı, çünki bilirdi ki, bu işi ondan başqa heç kim bacarmaz. Herakl isə təkcə fiziki cəhətdən güclü deyildi, həm də ağıllı və tədbirli idi. O, Alfey çayının istiqamətini dəyişib suyu tövləyə tərəf yönəltdi. Güclü su axını tövlənin bütün zir-zibilini təmizlədi.

III qrup: SİZİF ƏMƏYİ

Mənası: Çətin, sonu görünməyən, faydasız və səmərəsiz şəkildə təkrarlanan bir iş.

İfadənin tarixçəsi qədim yunan mifologiyasından qaynaqlanır.

Yunan mifologiyasında Siziif – hiyləgər və qüdrətli Korinf kralıdır. O, həmşə tanrıları aldadır və ələ salaraq onların sirlərini insanlara xəbər verir. Bundan qəzəblənən Zevs onu sərt cəzalandırırdı: o, dağın zirvəsinə diyirləyərək daş qaldırmalı və həmin daş təzədən aşağı düşürülməli idi. Siziif hər dəfə həmin işi yenidən başlamalı idi.

IV qrup: DAMOKL QILINCI

Mənası: daimi qorxu, gərginlik və narahatlıq, insanın başı üzərindən əskik olmayan təhlükə.

İfadənin tarixçəsi qədim yunan əfsanəsi ilə əlaqədar yayılmışdır.

Dionisi adlı sərkərdə yunanların Siciliyada ən mühüm şəhəri olan və çiçəklənmə dövrünü yaşayan Sirakuzanın hökmdarı oldu. Onun hakimiyyəti illərində Sirakuzanın qüdrəti artmaqda davam etdi. O, hökmranlıq etdiyi 40 ilə yaxın dövrdə hakimiyyəti uzun müddət özündə saxlamaq üçün bir anlığa belə ehtiyatı əldən vermir, mühafizəçiləri həmişə yanında olur, heç kimə və heç nəyə inanmırdı.

Bir dəfə saray əyanlarından olan Damokl onun şən-şöhrətinə həsəd aparanda Dionisi ona öz hakim kreslosunu təklif edir. Heç olmasa, birgünlüyə də olsa, onu əvəz eləməyə razı salır. Damokl razılaşıır və axşam ziyafətində masanın yuxarı başında əyləşir.

Ancaq o, dərhal başı üzərində nəyinsə hamının diqqətini cəlb elədiyini hiss edir. Yuxarı baxır və başı üzərində sıyrılmış iti qılınc görür. Qılınc bircə tüklə tavana bərkidilmişdi. Damokla yerindən qalxmağa icazə verilmədiyindən o bütün axşamı boğazından bir tikə keçmədən beləcə tərpanməz oturur. Həmin gecə onun üçün həyatının ən əzablı sınağı olur.

Dionisi bununla hər bir hökmdarın həyatının əbədi qorxu və qeyri-müəyyənlik içində, böhran anının nə vaxt gələcəyini gözləməklə keçdiyini vurğulayır.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Verbal-qrafik informasiyadan ibarət araşdırma materiallarını rəbətli mətn şəklində təqdim edir.	Tap. a (D.)

4-cü dər. Birgünlük xəlifə

- Dərslik: səh. 70
- İş dəftəri: səh. 64

Təlim məqsədləri

- 1.1.1.** Dinlədiyi məndəki məlumatları mənimsədiyini nümayiş etdirir.
- 4.4.1.** Leksik vahidlərin mənalarını müxtəlif üsullarla izah edir və cümlələrdə işlədir.
- 2.3.3.** Məndəki obrazları xarakterizə edir.
- 3.1.2.** Mövzu ilə bağlı fikir və duyğularını müxtəlif yazı formalarında (esse, hekayə, reseenziya və s.) ifadə edir.

Mövzuya yönəltmə

Müəllim şagirdlərə keçən dərstdə tanış olduqları ifadələri xatırladır. Şagirdlər bu ifadələrin

mənasını, yaranma tarixçəsini danışirlar. Bu ifadələrin işləmə biləcəyi situasiyalar düşünürlər.

Dinləmə

1.1.1. Tapşırıq a (dərslik). Müəllim dinləmə mətnini səsləndirir:

Birgünlük xəlifə

Xəlifə Harun ər-Rəşidin dövründə Bağdad şəhərində Əbül Həsən adlı bir gənc yaşayırdı. Çox xeyirxah və qonaqpərvər adam idi. Əbül Həsənin qəribə bir xasiyyəti vardı. Hərdən şəhər darvazasının qarşısına çıxar, şəhərə daxil olan qəribləri evinə dəvət edər, onları doyunca yedirib-ıçızdırirdi.

Bir gün libasını dəyişmiş Harun ər-Rəşid öz qulu ilə birgə şəhərə daxil olur. O, vaxtaşırı məmləkətini beləcə gəzər, ölkədə baş verənlərdən həli olardı. Əbül Həsən tacir qiyafəsində olan xəlifəni tanımayıb onu evinə dəvət etdi. Bu qəribə təklif xəlifəni maraqlandırdı və o razılaşıdı. Əbül Həsən qonaqları evinə gətirdi. Burada onlar ləziz təamlardan yeyə-yeyə şirin söhbət etməyə başladılar. Ev sahibindən çox razı qalan Harun ər-Rəşid üzünü ona tutub dedi:

– Ey Əbül Həsən, mənə etdiyin hörmətdən çox məmnun qaldım. Amma istərdim ki, sən də mənə xoş sözlərlə xatırlayasan. Buna görə də rica edirəm, mənə ən böyük arzunu söylə. Onu da bil ki, sənin istənilən arzunu yerinə yetirməyə imkanım çatır.

Əbül Həsən dedi:

– Ömrün uzun olsun, əziz qonağım. Mən sadə bir adamam. Lütəkarlıq edib evimə gəlməyin, süfrəmdə çörək kəsməyin mənim üçün ən böyük mükafatdır. Amma indi ki ısrar edirsən, deyim. Bizim şəhər bazarının bir darğası var. Hələ yer üzünün kimi əziz adam görməyib. Bütün bazar əhlinin gününü qara edib. Bax mən də Allahdan bircə şey istəyirəm: bircə gün Harun ər-Rəşidin yerinə xəlifə olaydım, o darğanı tutdurub yüz şallaq vurdurardım ki, ağılı başına gəlsin.

Bunu eşidən Harun ər-Rəşid gizlicə Əbül Həsənin bədəsinə yuxu dərmanı tökdü. Ev sahibi bədədən bir qurtum içən kimi dərindən yuxuya getdi. Xəlifənin əmri ilə onun qulu oğlanı çiyinə aldı və onlar saraya yollandılar. Sarayda xəlifə hamını çağırır əhvalatı danışdı və tapşırıdı:

– Sabah səhərdən özünüzü elə aparmalısınız ki, guya bu gənc Harun ər-Rəşiddir. Səhər oğlan yuxudan oyanıb özünü sarayda, şahənə bir yataqda görüb mat qaldı, elə bildi ki, hələ də yatır, yuxu görür. Amma ətrafındakı adamların – nö-

kərlərin, kənizlərin ona “Ey qibleyi-aləm” deyə müraciət etdiyini eşidəndə fikirləşdi ki, Allah onun arzusunu eşidib, o, doğrudan da, xəlifədir.

Səhər yeməyindən sonra baş vəzir içəri girib Əbül Həsənin qarşısında təzim etdi:

– Ey qibleyi-aləm! Vəzirlər, vəkillər, ayanlar divanxanada toplaşib sənəin təşrif buyurmağını gözləyirlər. Əbül Həsən divanxanaya daxil olub əsl xəlifə kimi şikayətlərə baxmağa, hökmlər çıxarmağa başladı. Sonra şəhər valisinə əmr etdi ki, dağanı tutub camaata zülm etdiyinə görə yüz şallaq vurdursun.

Nəhayət, divanxanadakı işlər başa çatdı və Əbül Həsən saraya qayıtdı. Burada onu səhərkindən də təmtəraqlı nahar dəsgahı gözləyirdi. Əmrə müntəzir nöqərlərin, kənizlərin əhatəsində Əbül Həsən özünü göyün yeddinci qatında hiss edirdi.

Bütün bu müddət ərzində Harun ər-Rəşid gizlicə Əbül Həsənə göz qoyurdu. Artıq tamaşaya son qoymaq vaxtı idi. Xəlifənin əmri ilə yenə də Əbül Həsənin bədəsinə yuxu dərmanı töküüb yattırdılar və öz evinə apardılar. Səhər yuxudan öz yatağında oyanan oğlan başına gələnlərin yuxu olduğunu düşündü.

Tapşırıq **a** (iş dəftəri)

Cavab: 8, 3, 5, 1, 7, 2, 6.

Tapşırıq **b** (iş dəftəri). Cavab təxminən belə ola bilər:

Əbül Həsən qonaqpərvər idi. O, şəhərə daxil olan qəribləri evinə dəvət edər, onları doyuncaya qədər qonaqlıq edirdi.

Əbül Həsən ədalətli idi. O, xəlifə olanda ədalətli qərar verərək şəhər valisinə əmr etdi ki, dağanı tutub camaata zülm etdiyinə görə yüz şallaq vurdursun.

4.4.1. Tapşırıq **b (dərslük). Şagirdlərin cavabı təxminən belə ola bilər:**

Müvəqqəti, çox az müddətdə hakimiyyət sürən, vəzifə başında çox az müddətdə olan adamlar haqqında deyilir.

3.1.2. Tapşırıq **c (dərslük).** Tapşırıq şagirdlərin mühakimə yürütmə, fikirlərini arqumentlərlə izah etmə bacarığı ilə yazı vərdişlərini də möhkəmləndirir.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Dinlədiyi mətndəki məlumatları mənimsədiyini nümayiş etdirir.	Tap. a (D.), tap. a (i.D.)
Mətndəki obrazları xarakterizə edir.	Tap. b (i.D.)
Kontekstdən çıxış edərək sözün mənasını anladığını nümayiş etdirir və lüğətdən istifadə etməklə mənanı dəqiqləşdirir (çoxmənalı sözlər, omonimlər, alınma sözlər).	Tap. b (D.)
Mühakimə və arqumentlərini əks etdirməklə kiçikhəcmli esse yazır.	Tap. c (D.)

5-ci dər. Sözün sətirdən sətərə keçirilməsi

- Dərslük: səh. 71
- İş dəftəri: səh. 65

Təlim məqsədləri

4.1.1.b. Sözün sətirdən sətərə keçirilmə qaydalarına riayət edir.

Mövzuya yönəltmə

4.1.1.b. Tapşırıq **a (dərslük).** Tapşırıq şagirdlərin aşağı siniflərdə heca haqqında öyrəndikləri biliklərin xatırlanmasına, təkrar edilməsinə yönəldilib.

Tapşırıq **b** (dərslük)

Cavab: *ümid, azad.* Çünki bir saitdən ibarət hecanı sətrin sonunda saxlamaq olmaz.

Tapşırıq **c** (dərslük). Cavab:

ida-rə, bə-dii, ədə-biy-yat, əməl, asu-də.

Tapşırıq **ç** (dərslük). Cavab:

quş-üzü-mü, yad-el-li, yarım-ada, soy-ad, Məmməd-əli, gün-or-ta, yer-al-tı, göz-ucu, on-illik, dağ-üs-tü, göz-al-tı

Tapşırıq **d** (dərslük)

Cavab: 1 – d; 2 – c; 3 – a; 4 – b.

İş dəftərində təqdim edilmiş tapşırıqlar şagirdlərin sözlərin sətirdən sətərə keçirilməsi haqqında aldıkları biliklərin möhkəmləndirilməsinə yönəldilib.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Sözün sətirdən sətərə keçirilmə qaydalarına riayət edir.	D. və i.D. təqdim edilmiş tapşırıqlar

4-cü fəsil

1-ci dər. Bəs zıncırovu kim asacaq?

- Dərslik: səh. 72-73 • İş dəftəri: səh. 66

Təlim məqsədləri

- 4.4.2.** Nitqin ekspressivliyində məcaz və leksik fiqurların rolunu izah edir.
- 2.3.4.** Mətn müəllifinin oxucuya çatdırmaq istədiyi əsas fikri müəyyən edir.
- 2.1.2.** Mətndəki hadisələri, hadisə iştirakçılarını, zaman və məkanı, fakt və fikirləri müəyyənləşdirir.

Mövzuya yönəltmə

Müəllim lövhəyə “yekə-yekə danışmaq” ifadəsini yazır. Şagirdlər bu ifadənin mənasını izah edir, bununla bağlı öz mövqelərini bildirir və onu əsaslandırırlar.

Oxu

2.1.1. “Bəs zıncırovu kim asacaq?” mətni.

Şagirdlər mətni səssiz oxuyur, anlamadıqları sözlərin mənasını araşdırırlar.

Söz ehtiyatı

4.4.1. Tapşırıq a (dərslik). Cavab:

ürəyindən xəbər vermək – birinin ürəyindən keçən fikirləri hiss edərək söyləmək; ürəyincə olmaq, məmnun etmək.

sinəsinə dağ çəkmək – ağır mənəvi zərbə vurmaq, yandırır-yaxmaq, əzab vermək.

2.3.4. Tapşırıq b (dərslik). Şagirdlər tapşırıqdakı sualı belə cavablandıra bilərlər: “*Bəzən kim-sə maraqlı bir təklif irəli sürür. Lakin onun həyata necə keçiriləcəyi haqqında düşünmür. Belə məqamlarda bu məsələ işlədirlər.*”

Şagirdlərin qurduğu hekayə isə təxminən aşağıdakı məzmununda ola bilər:

Bəs zıncırovu kim asacaq?

Eldarla Rəsul dostluq edirdilər. Onların ataları da uşaqlıq dostları idilər. Eyni kənddə böyümüşdülər. Həm də qonşu olmuşdular. Elə ona görə də uşaqlar yay tətilində nənələrinin, babalarının yanına gedəndə də vaxtlarını bir yerdə keçirirdilər.

Bu yay tətilində Eldarla Rəsul yeni əyləncə tapmışdılar: kəndə yaxın meşədən cır meyvələr toplamaq. Gülşən nənə nə qədər deyirdi:

– Ay oğlum, bu meyvələri neyləyirsiz yığıb gətirirsiniz? Axı heç yemirsiniz də.

– Nənə, biz yeməsək də, quzulara veririk.

Bir gün meyvə yığarkən uşaqlar ağacdən sallanan bal pətəyi gördülər. İndiyə qədər bu cür pətəyi ancaq şəkillərdə görmüşdülər. Eldar maraqla soruşdu:

– Rəsul, görəsən, içində bal var? Maraqlıdır, dadı necədir?

Rəsul dilləndi:

– Burada nə var ki, əvvəlcə nazik bir çubuq tapmalıyıq. Sonra ağaca dırmaşmaq lazımdır. Astaca pətək sallanmış budağın üstündə oturub çubuğu deşikdən içəri salıb balın dadına baxarıq.

Eldar əllərini bir-birinə vurub güldü:

– Bəh-bəh, nə gözəl fikirdir! Lap yaxşı! İndi də görüm, “bəs zıncırovu kim asacaq”, sən, yoxsa mən?

Oxuyub-anlama

2.1.2. Tapşırıq a (iş dəftəri). Şagirdlər mətnin hekayə xəritəsini tərtib etməklə mətni kompleks təhlil edirlər.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Sözün həqiqi və məcazi mənalarını fərqləndirir, frazeologizmləri müəyyən edir.	Tap. a (D.)
Mətn müəllifinin oxucuya çatdırmaq istədiyi əsas fikri müəyyən edir.	Tap. b (D.)
Mətndəki hadisələri, hadisə iştirakçılarını, zaman və məkanı, fakt və fikirləri müəyyənləşdirir.	Tap. a (İ.D.)

2-ci dər. İlanın yarpızdan zəhləsi gədir?

- Dərslik: səh. 73-74 • İş dəftəri: səh. 67

Təlim məqsədləri

- 1.2.2.** Müzakirələrdə səslənən fikirlərlə bağlı öz mövqeyini bildirir və onu əsaslandırır.
- 4.4.2.** Nitqin ekspressivliyində məcaz və leksik fiqurların rolunu izah edir.
- 2.3.4.** Mətn müəllifinin oxucuya çatdırmaq istədiyi əsas fikri müəyyən edir.
- 4.4.1.** Leksik vahidlərin mənalarını müxtəlif üsullarla izah edir və cümlələrdə işlədir.

Mövzuya yönəltmə

1.2.2. Tapşırıq a (dərslük). Şagirdlər tapşırıqda qoyulmuş məsələ ilə bağlı fərziyyələr irəli sürürlər.

“İlanın zəhləsi yarpızdan gedir?” mətni. Şagirdlər mətni səssiz oxuyur, anlamadıqları sözlərin mənasını araşdırırlar.

Söz ehtiyatı

4.4.2.a. Tapşırıq b (dərslük)

Cavab: yuvanın qarşısı.

Tapşırıq c (dərslük). **Cavab:** qənim.

Danışma

2.3.4. Tapşırıq ç (dərslük). Şagirdlər təxminən belə situasiya danışa bilirlər:

- Bəyənmədiyin mahnını televiziya və ya xud radioda tez-tez səsləndirirlər. Hər dəfə kanalı dəyişəndə qarşına çıxır.
- Xoşlamadığın şəxslə tez-tez rastlaşırsan.

Oxuyub-anlama

4.4.1. Tapşırıq a (iş dəftəri). Şagirdlər mətni təxminən belə məzmununda davam etdirə bilirlər:

Çox güman ki, bu “bəlkə” deyil, “bəlgə”dir. Çünki “bəlgə” əkin sahələri arasında boş qalan, əkilməyən yer deməkdir. Məntiqlə ifadə “Bəlgəni əkiblər, bitməyib” kimi işlənməlidir. Yəqin ki, “bəlgə” sözünün “bəlkə” sözü ilə oxşarlığı məsəlin təhrif olunmasına gətirib çıxarmışdır.

Tapşırıq b (iş dəftəri). Şagirdlər mətni təxminən belə məzmununda davam etdirə bilirlər:

Çox güman ki, ifadə “Yol böyüyün, suç kiçiyindir” şəklində olmalıdır. Çünki kiçiklər təcrübəsizlikdən tez-tez səhv edirlər. Böyükler isə onlara yol göstərir, məsləhət verirlər. Yəqin ki, zaman keçdikcə “suç” sözü təhrif edilərək “su” kimi işlənməmişdir.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Müzakirələrdə səslənən fikirlərlə bağlı öz mövqeyini bildirir və onu əsaslandırır.	Tap. a (D.)
Sözün həqiqi və məcazi mənalarını fərqləndirir, frazeologizmləri müəyyən edir.	Tap. b (D.)
Mətn müəllifinin oxucuya çatdırmaq istədiyi əsas fikri müəyyən edir.	Tap. ç (D.)

Kontekstdən çıxış edərək sözün mənasını anladığını nümayiş etdirir və lüğətdən istifadə etməklə mənanı dəqiqləşdirir (çoxmənalı sözlər, omonimlər, alınma sözlər).

Tap. a, b
(i.D.)

3-cü dər. Gəmiləri yandırmaq

- Dərslük: səh. 74
- İş dəftəri: səh. 68

Təlim məqsədləri

1.1.1. Dinlədiyi mətndəki məlumatları mənimsədiyini nümayiş etdirir.

1.3.2. Oxuduğu və ya dinlədiyi mətni nəql edir.

4.4.2. Nitqin ekspressivliyində məcaz və leksik fiqurların rolunu izah edir.

3.1.1. Dinlədiyi, oxuduğu, həyatda gördüyü hadisə və faktlar əsasında mətn (ifadə, xatirə və s.) yazır.

Mövzuya yönəltmə

Müəllim şagirdlərə keçən dərstdə tanış olduqları ifadələri xatırladır. Şagirdlər bu ifadələrin mənasını, yaranma tarixçəsini danışirlər. Bu ifadələrin işləmə biləcəyi situasiyalar düşünürlər.

Dinləmə

1.1.1. Tapşırıq a (dərslük). Müəllim dinləmə mətnini səsləndirir:

Gəmiləri yandırmaq

“Gəmiləri yandırmaq” ifadəsi “geriyə yol qoymamaq, arxaya çəkilməyə qəti imkan verməmək, yalnız irəli gedərək döyüşmək və qələbə çalmaq əzmini nümayiş etdirmək” mənasında işlənir. Qədim zamanlarda öz döyüşçülərinin cəsarətinə o qədər də bel bağlamayan qətiyyətli sərkərdələr sahilə çıxandan sonra gəmiləri yandırırldılar ki, döyüş meydanından qaçmaq imkanı qalmasın. Geriyə yolun olmadığını görən döyüşçülər ölümü gözə alaraq əzmkarlıqla vuruşur və çox zaman qalib gəlirdilər.

İfadənin yaranması ilə bağlı müxtəlif mülahizələr var. Onlardan ən qədimi Troya müharibəsi ilə bağlıdır. Yunanlarla müharibədən sonra troyalılar İtaliya sahillərinə üzüb gəlmişdilər. Bu yerlərin təbiəti Troya qadınlarının elə xoşuna gəlir ki, ərləri buradan heç yerə getməsinlər deyər bütün gəmiləri yandırılar.

Şərqdə isə bu ifadə ərəb xilafətinin hərbi yürüşlərindən sonra geniş yayılmışdır. VIII əsrdə islam dininin Avropaya da yayılması üçün hərbi

yürüşlər başlanmışdı. 711-ci ildə məşhur sərkərdə Tariq ibn Ziyadın başçılığı ilə ərəb ordusu Cəbəlüttariq boğazını keçərək İspaniya torpaqlarına çıxır. Ordu sahilə çıxan kimi ibn Ziyad əsgərlərin geri qaçmaması üçün hamının gözü qarşısında bütün gəmiləri yandırmağı əmr edir. Sərkərdə ordu qarşısındakı çıxışında bildirir ki, bu müqəddəs məqsəd üçün öləndək döyüşmək lazım gələcək: “Arxanızda düşmən kimi dəniz, önünüzdə dəniz kimi düşmən! Sonadək döyüşməkdən başqa yol qalmamışdır”.

1.3.2. Tapşırıq b (dərslik). Şagirdlər dinlədikləri mətn haqqında aşağıdakı məzmununda məruzə edə bilirlər:

İfadə: Gəmiləri yandırmaq.

İfadənin yaranma tarixçəsi: 1) Troya müharibəsindən sonrakı hadisələr; 2) Ərəb ordusunun İspaniyaya hücumu.

Troya müharibəsi ilə bağlı: Yunanlarla müharibədə məğlub olandan sonra troyalılar İtaliya sahillərinə üzüb gəlmişlər. Bu yerlərin təbiəti troyalıların arvadlarının elə xoşuna gəlib ki, ərlləri buradan heç yerə getməsinlər deyə bütün gəmiləri yandırılar.

Ərəb xilafəti ilə bağlı: Ərəb sərkərdəsi Tariq ibn Ziyadın başçılığı ilə ərəb ordusu İspaniya torpaqlarına çıxır. Ordu sahilə çıxan kimi ibn Ziyad əsgərlərin geri qaçmaması üçün hamının gözü qarşısında bütün gəmiləri yandırmağı əmr edir.

İfadənin mənası: Geriyə yol qoymamaq, keçmişlə əlaqəni tamamilə kəsmək.

4.4.2. Tapşırıq c (dərslik). Şagirdlərin cavabı təxminən belə ola bilər:

Körpü iki sahili birləşdirən vasitədir. Gəmilər də bir limandan digərinə çatmaq üçün vasitədir. Əgər gəmiləri yandırmaq “əlaqələri kəsmək” mənasını ifadə edirsə, deməli, “körpüləri yandırmaq” ifadəsi də oxşar məna daşıyır. Lakin hazırda “körpüləri yandırmaq” ifadəsi başqa mənada işlənir, hansısa münasibətin qəti şəkildə pozulduğunu, yenidən bərpasının mümkünsüzlüyünü bildirir.

Tapşırıq a (iş dəftəri). Cavab: d

Tapşırıq b (iş dəftəri). Cavab: b

Tapşırıq c (iş dəftəri). Cavab: c

Tapşırıq ç (iş dəftəri). Cavab: Savaşanda bərişməyə üz saxla.

3.1.1. Tapşırıq ç (dərslik). Şagirdlərin yazdığı mətn təxminən aşağıdakı məzmununda ola bilər:

Divanü lüğət-it-türk türk dünyasının ilk lüğətidir. XI əsrdə Bağdadda böyük türk alimi Mahmud Kaşğari tərəfindən yaradılmışdır.

Kitab quruluş etibarilə lüğətdir. Lakin hikmətli sözlər, atalar sözləri, şeir, nəsr kimi nümunələrlə zəngindir. Belə ki, “Divanü lüğət-it-türk” kitabında 9222 türk sözü, söz birləşmələrinin izahı ilə yanaşı, şeir parçaları, atalar sözlərinə də yer ayrılıb. Türk dillərində ahəng qanunu haqqında ilk dəfə bu kitabda məlumat verilmişdir. Lüğətin sonunda türk dünyasının ərazisini əks etdirən xəritə çəkilmişdir.

Lüğətin məqsədi türk sözlərini ərəb dilinə tərcümə və izah etməkdir. Yəni türkcə-ərəbcə izahlı lüğətdir.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Dinlədiyi mətndəki məlumatları mənimsədiyini nümayiş etdirir.	Tap. a (D.), tap. a, b, c, ç (İ.D.)
Oxuduğu və ya dinlədiyi mətni nəql edir.	Tap. b (D.)
Sözün həqiqi və məcazi mənalarını fərqləndirir, frazeologizmləri müəyyən edir.	Tap. c (D.)
Əldə etdiyi məlumatlar əsasında kiçikhəcmli qeyri-bədii mətn yazır.	Tap. ç (D.)

4-cü dərs. Lüğətdən istifadə

- Dərslik: səh. 75
- İş dəftəri: səh. 69

Təlim məqsədləri

4.4.1.a. Kontekstdən çıxış edərək sözün mənasını anladığını nümayiş etdirir və lüğətdən istifadə etməklə mənanı dəqiqləşdirir (çoxmənalı sözlər, omonimlər, alınma sözlər).

Mövzuya yönəltmə

Müəllim yönəldici sual vasitəsilə beyin həmləsi edir:

– Tanış olmayan sözlərin mənasını necə aşıdırırsınız?

3.1.2. Tapşırıq a (dərslik). Şagirdlər lüğətin quruluşu ilə tanış olurlar.

Tapşırıq b (dərslük). Cavab:

1. adət, ala-bəzək, alpinist
2. batut, bəkməz, bərbər
3. çəpər, çərçivə, çərkəzi

Tapşırıq c (dərslük)

Müəllimin nəzərinə! Omonimlər ayrı-ayrı leksik vahidlərdir. Buna görə də lüğətlərdə omonimlər ayrı-ayrı sözlər kimi verilir və onların üzərində sıra nömrəsi qoyulur. Çoxmənalı sözlərdə mənələrdən biri əsas, digərləri isə ondan törəmə olur. Lüğətlərdə çoxmənalı sözlər eyni sözün müxtəlif mənələri kimi verilir və qarşısında sıra nömrələri qoyulur.

Tapşırıq ç (dərslük)

Mürəkkəb¹, *sifət*; *Mən sadə və mürəkkəb cümlələrə aid nümunələr yazdım.*

mürəkkəb², *isim*; *Qələmim yazmır, deyəsən, mürəkkəbi qurtarıb.*

ayaq¹, *isim*; *Dünən çox idman etmişəm deyə ayaqlarım çox ağrıyır.*

ayaq², *isim*; *Kəndin ayağında böyük bir mağaza açıblar.*

Tapşırıq a (iş dəftəri)**Düzgün cavab nümunəsi:**

Söz: *şeh*

Aid olduğu nitq hissəsi: *isim*

İzah: *Rütubətli havada gecələr torpaq, bitki və s.-nin üzərinə qonan incə su damcıları*

Kontekst: *Qızılgül kollarının üstünə düşən şəhi görəndə elə bildim yağış yağıb.*

Tapşırıq b (iş dəftəri). Şagirdlərin cavabları təxminən belə ola bilər:

qol *isim.* – 1. insan bədəninin, çiyinin başından barmaqların ucuna qədər olan iki üzvündən hər biri; 2. dastanın ayrı-ayrı hissəsi, fəslə, hekayəsi, epizodu.

Tapşırıq c (iş dəftəri). Şagirdlərin cavabları təxminən belə ola bilər:

Bel¹ *isim.* – bədənə ortası, qurşaq bağlanan yeri.

Bel² *isim.* – sağ və ya sol yanında ayaqla basmaq üçün çıxıntısı olan uzunsaplı qazma aləti.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Kontekstdən çıxış edərək sözün mənasını anladığını nümayiş etdirir və lüğətdən istifadə etməklə mənanı dəqiqləşdirir (çoxmənalı sözlər, omonimlər, alınma sözlər).	Dərslükdə və iş dəftərində verilmiş tapşırıqlar

I yarımil üzrə Ümumiləşdirici təkrar

- Dərslük: səh. 76-77
- İş dəftəri: səh. 70-71

Təlim məqsədləri

2.1.2. Mətndəki hadisələri, hadisə iştirakçılarını, zaman və məkanı, fakt və fikirləri müəyyənləşdirir.

2.3.3. Mətndəki obrazları xarakterizə edir.

4.4.1.c. Söz tərkibindəki morfemlərin (kəm, ala, qeyri, açıq, tünd, -çı, mini, -stan, abad, -xana və s.) semantik mənasından çıxış edərək sözün mənasını müəyyən edir.

4.1.3.b. İki və dördvariantlı şəkilçilərin yazılış qaydalarına riayət edir.

4.4.1.b. Sözü izah etmək üçün cümlədə işlədir, lüğəvi izahla uyğunluğunu müəyyən edir, sinonim və antonimlərdən (qısa – gödək, uzun olmayan) istifadə edir.

4.1.1.c. Sözün sətirdən sətərə keçirilmə qaydalarına riayət edir.

4.2.1. Kontekstdən və qrammatik formadan çıxış edərək sözlərin qrammatik-semantik mənasını izah edir.

Mövzuya yönəltmə

Müəllim şagirdlərə bu bölmədə oxunmuş və dinlənilmiş mətnləri xatırladır. Bu mətnlərin mövzusu, məzmunu və əsas ideyası ətrafında müzakirə aparılır. Şagirdlər ən çox bəyəndikləri mətnlər və seçimlərinin səbəbi haqqında danışırlar.

2.1.2. Tapşırıq 1 (dərslük). Cavab:

- 1 – düzgün; 2 – yanlış; 3 – düzgün;
4 – düzgün; 5 – yanlış.

2.3.3. Tapşırıq 2 (dərslük). Cavab:

uzaqgörən – kral cəngavərləri arasında “kim krala yaxın oturur” söhbətlərinin yarana biləcəyi haqqında əvvəlcədən fikirləşirdi.

tədbirli – kral yığınaqları dəyirmi masa arxasında keçirirdi.

ədalətli – iştirakçılar hər dəfə saat əqrəbi istiqamətində yerlərini dəyişirdilər. Burada birinci və yaxud ikinci yer yox idi.

4.4.2. Tapşırıq 3 (dərslik). Cavab:

– Qonaqlar üçün dəyirmi masada süfrə açdıq.
– Bu məsələ haqqında dəyirmi masa arxasında müzakirə aparıldı.

4.4.1.c. Tapşırıq 4 (dərslik). Cavab:

televizor – televiziya verilişlərini və onların səsinə qəbul edən radiotexniki qurğu, cihaz.

teleskop – göy cisimlərini müşahidə etmək üçün optik cihaz.

telefon – danışıqı uzaq məsafəyə verən qurğular sistemi; elektrik rabitə növü.

telepatiya – hiss orqanlarının köməyi ilə fikir və duyğuların müəyyən məsafəyə ötürülməsi; məsafədən duyma.

4.1.3.b. Tapşırıq 5 (dərslik). Cavab:

1. sənətdən (-dan²), sənətin (-in⁴), sənətkar (-kar)

2. dəftərxana (-xana), dəftərə (-a²), dəftərim (-im⁴)

3. qayğılar (-lar²), qayğılı (-lı⁴), qayğıkeş (-keş)

4. qənddən (-dan), qəndin (-in⁴), qəndsiz (-sız⁴)

4.4.1.b. Tapşırıq 6 (dərslik). Cavab:

1. gözəl; 2. döyüşdülər; 3. yüksək; 4. qaçdı.

Tapşırıq 7 (dərslik). Cavab:

qapalı – örtülü, açıq olmayan
fərəhlənmək – sevinmək, yəni qüssələnmək

təvazökar – sadə, lovğa olmayan

şən – şad, qəmli olmayan

4.1.1.b. Tapşırıq 8 (dərslik). Cavab:

acı-dil, dil-ucu, Həsən-əli, yer-üs-tü, yüz-il-lik, gün-ara-sı, dağ-ətə-yi

Tapşırıq 9 (dərslik). Cavab:

universitetdə, 1973-cü, M.Adilov, etimologiyasını

4.2.1. Tapşırıq 10 (dərslik). Cavab:

biz¹ əvəzlilik. Biz beşinci sinifdə oxuyuruq.

biz² isim. Çəkməçi biz ilə dəşik açdı.

diş isim. 1. Uşağın diş bərk ağrıyırdı. 2. Darağın diş qırılmışdı.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Mətnin məzmununa uyğun olan (olmayan) fikirləri müəyyənləşdirir.	Tap. 1 (D.)
Mətndəki hadisələrə və dialoqlara görə obrazlar haqqında fikir yürüdür.	Tap. 2 (D.)
“Tele-” morfeminin semantik mənasından çıxış edərək sözün mənasını müəyyən edir.	Tap. 4 (D.)
İki və dördvariantlı şəkilçilərin yazılış qaydalarına riayət edir.	Tap. 5 (D.)
Sözü izah etmək üçün cümlədə işlədir, lüğəvi izahla uyğunluğunu müəyyən edir, sinonim və antonimlərdən (qısa – gödək, uzun olmayan) istifadə edir.	Tap. 6, 7 (D.)
Sözün sətirdən sətərə keçirilmə qaydalarına riayət edir.	Tap. 8, 9 (D.)
Kontekstdən və qrammatik formadan çıxış edərək sözlərin qrammatik-semantik mənasını izah edir.	Tap. 10 (D.)

Dərs	Mövzu	Məzmun xətləri	Dərslik səh.	İş dəftəri səh.	MV səh.
1-ci fəsil					
1	Ala-bəzək torba	Oxu. Söz ehtiyatı	6-8	3	115-116
2	Ala-bəzək torba	Oxu. Danışma	9	4	116-117
3	Demosfen	Dinləmə. Yazı	9	-	117-118
4	Əsas və köməkçi nitq hissələri	Dil qaydaları	10	5	118-119
5	Köməkçi nitq hissələri	Dil qaydaları	11	6	119-120
2-ci fəsil					
1	Əlvida, "bilmirəm"!	Oxu. Söz ehtiyatı	12-14	7	120-122
2	Əlvida, "bilmirəm"!	Oxu. Danışma	14-15	8	122-123
3	Şəxsiyyət və xarakter	Dinləmə. Danışma	15	9	123-124
4	Xarakterimdəki hansı zəif cəhətə "əlvida" demək istərdim (esse)	Yazı	15	-	124-125
5	İsim	Dil qaydaları	16-17	10	125-126
3-cü fəsil					
1	Elektron ünvanım olsaydı...	Oxu. Söz ehtiyatı	18-20	11	127
2	Elektron ünvanım olsaydı...	Oxu. Danışma	20	12	127-128
3	Geytsin uğur taleyi	Dinləmə	20	13	128-130
4	İsmi mənsubiyyətə görə dəyişməsi	Dil qaydaları	21	14	130-131
4-cü fəsil					
1	Sonuncu düym	Oxu. Söz ehtiyatı	22-24	15	131-132
2	Sonuncu düym	Oxu. Danışma	24-25	16	132-133
3	Əzmkar alpinist	Oxu. Dinləmə	25-26	17	133-135
4	Özünə qalib gəlmək (esse)	Yazı	26	-	135
5	İsmi şəxsə görə dəyişməsi	Dil qaydaları	27	18	136
6	Ümumiləşdirici təkrar		28-29	19	137-138

1-ci fəsil

1-ci dər. Ala-bəzək torba

- Dərslik: səh. 6-8
- İş dəftəri: səh. 3

Təlim məqsədləri

4.4.1.b. Sözü izah etmək üçün cümlədə işlədir, lüğəvi izahla uyğunluğunu müəyyən edir, sinonim və antonimlərdən (qısa – gödək, uzun olmayan) istifadə edir.

2.2.2. Mətnin məzmunundan və əlavə bilgilərdən çıxış edərək hadisə, fakt və fikirlərin səbəb və nəticəsini müəyyən edir.

Mövzuya yönəltmə

Tapşırıq a (dərslik). Bu tapşırıqla şagirdləri mövzuya yönəltmək olar. Şagirdlər verilən suallara uyğun bildikləri cavabı seçirlər. Onlar öz cavablarını əsaslandırırlar. Yaranan müzakirə nəticəsində şagirdlər öz fikirlərini sərbəst şəkildə ifadə etmiş olurlar.

Oxu

“Alabəzək torba” mətninin növbəli oxusu həyata keçirilir. Oxu prosesi başa çatdıqdan sonra növbəti mərhələyə keçid olunur.

Söz ehtiyatı

Tapşırıq b (dərslik). Tapşırıqda nöqtələrin yerinə uyğun gələn sözü “Söz boğçası”ndan seçib yazmaq tələb olunur. Şagirdlər sözün kontekstə görə mənasını müəyyən etməklə tapşırığı yerinə yetirirlər.

Cavab: 1. müdhiş; 2. müşkül; 3. konfrans; 4. ehtimal.

Tapşırıq c (dərslik). Tapşırığın şərtinə görə “xof” sözüə aid yaxınmənalı sözləri müəyyənləşdirmək lazımdır. Şagirdlər mənasına bələd olduqları uyğun sözləri seçməklə tapşırığı yerinə yetirirlər. Mətnə “xof” sözü işlənmiş cümlədə verilmiş sözləri işlətməklə də bu işi yerinə yetirmək olar.

Cavab: 1. vahimə; 2. qorxu; 3. dəhşət.

“Qlossari” rubrikasında natamamlıq kompleksi ifadəsi izah edilir. Müəllim bu izahın üzərində iş aparsa, faydalı olar. Məsələn, şagirdlər özlərində və ya sinif yoldaşlarında müşahidə etdikləri komplekslər haqqında danışa bilərlər.

Tapşırıq ç (dərslik). “Natamamlıq kompleksi-nə qalib gəlmək” ifadəsini şərh etmək bu tapşırı-

ğın tələbidir. Şagirdlər mətndəki Aygün obrazının nümunəsində bunu edə bilərlər.

Cavab təxminən belə ola bilər: İnsan özünə güvənməklə, özünəinam hissini formalaşdırmaqla natamamlıq kompleksindən azad ola bilər.

Tapşırıq a (iş dəftəri). Tapşırığın şərtinə əsasən şagirdlər mətndəki əsas fikrin açılmasında mühüm rol oynayan epizodları müəyyən etməlidirlər.

Cavab: 2, 3, 4.

Tapşırıq b (iş dəftəri). Tapşırığın tələbinə əsasən Aygündə özünəinam hissini olmamasını mətndən nümunələr gətirməklə əsaslandırmaq lazımdır. Bu Aygünün nitqindən və davranışından açıq-aydın bilinir. *Məsələn:* Həmişə düşünür ki, birdən nəyisə düz etməz və yaxud çaşa bilər, ona gülürlər. Və yaxud məruzə hazırlayarkən düşünür ki, kaş məruzəni mən hazırlayıdım, çıxışı isə başqası təqdim edərdi.

Tapşırıq c (iş dəftəri). Bu tapşırıqda şagirdlər torbanın sirrini izah etməlidirlər.

Cavab: Atanın tikdirdiyi torbada gizli cib var idi. Ata göy şarları bu cibə qoymuşdu. Ata göy şarları həmin cibdən çıxarır.

Tapşırıq ç (iş dəftəri). Oxuyub-anlama bacarığını möhkəmləndirən bu tapşırıqda şagirdlər baş verən hadisənin səbəbini müəyyən edirlər.

I hadisə: Aygün məruzəni yazsa da, çıxışı etmək istəmirdi.

Səbəbi: Çünki özünə inanmırdı. Düşünürdü ki, birdən yoldaşları ona gülürlər. Aygünün natamamlıq kompleksi var idi.

II hadisə: Ata rəngli şarlarla oyun keçirdi.

Səbəbi: Ata Aygünü natamamlıq kompleksindən azad etmək istəyirdi.

III hadisə: Aygün çıxışından bir gün əvvəl səhərəcən məşq etdi.

Səbəbi: Aygün istəyirdi ki, məruzə zamanı özünü itirməsin. Özünəinam hissi formalaşsın.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Sözü izah etmək üçün cümlədə işlədir, lüğəvi izahla uyğunluğunu müəyyən edir, sinonimlərdən istifadə edir.	Tap. b, c, ç (D.)

Mətnə sətirləti fikir və infor-
masiyanı izah edir.

Tap. **a, b, c,**
ç (i.d.)

2-ci dərs. Ala-bəzək torba

- Dərslik: səh. 9
- İş dəftəri: səh. 4

Təlim məqsədləri

2.3.2. Mətnin tərkib hissələrini, struktur elementlərini (haşiyə, illüstrasiya, başlıq, yarımbaşlıq və s.) onun əsas məzmunu ilə əlaqələndirir.

2.4.2. Mətnin məzmununa yaradıcı yanaşmaqla onu təxəyyülünə uyğun dəyişdirir, genişləndirir və ya təcrübədə tətbiq edir.

3.1.1. Dinlədiyi, oxuduğu, həyatda gördüyü hadisə və faktlar əsasında mətn (*ifadə, xatirə* və s.) yazır.

Mövzuya yönəltmə

Mətni xatırlatmaq məqsədilə məzmun üzrə frontal sorğu keçirilir. Sonra tapşırıqların yerinə yetirilməsinə başlanılır.

Oxuyub-qavrama

Tapşırıq a (dərslik). Şagirdlər verilənlərin içərisindən düzgün fikirləri seçməlidirlər.

Tapşırıqın 1-ci cümləsində verilən fikir doğru deyil. Çünki Aygün məruzə hazırlamaqda çətinlik çəkmirdi, onu təqdim etməkdən çəkinirdi.

2-ci cümlədəki fikir doğrudur. Aygünü həmişə ətrafdakı insanların onun haqqında nə düşündükləri narahat edirdi.

3-cü cümlədəki fikir yanlışdır. Çünki şarları ata özü torbanın içinə yerləşdirmişdi.

4-cü cümlədəki fikir yanlışdır. Ana atanın planından xəbərdar idi.

5-ci cümlədəki fikir doğrudur. Nəzərə alaq ki, bu oyun Aygün 5-ci sinifdə oxuyarkən olub və həmin əhvalatdan 14 il keçəndən sonra onun atası vəfat edib. Bu halda Aygün 25-26 yaşlarda ola bilər.

Cavab: 2, 5.

Tapşırıq b (dərslik). Bu tapşırıqda şagirdlərə belə bir sual ünvanlanır: Sizcə, nə üçün ata məruzə edərkən Leyliyə baxmağı tövsiyə edir?

Cavab təxminən belə ola bilər: Çünki Leyli Aygünün ən yaxın rəfiqəsi idi. Aygün Leyliyə çox güvənirdi və ona baxanda ürəklənirdi. Ata da düşünürdü ki, belə vəziyyətdə Aygün diqqətini cəmləşdirə bilər, çaşmaz.

Dərsliyin bu səhifəsində “**Qlossari**” rubrikasında *epiqlaf* sözü izah edilir. Müəllim epiqlaf sözünün mənasını izah edir və növbəti tapşırığa keçid olunur.

Tapşırıq c (dərslik). Bu tapşırıqda şagirdlər mətnin əvvəlində verilən U.Rocersin “Məğlubiyyətin əsas səbəbi ümitsizlik və qorxudur” aforizmini mətnin məzmunu ilə əlaqələndirirlər.

Cavab: Aygün əvvəl məruzə etməkdən çox qorxurdu. Təqdimatının uğurlu olacağına ümidi yox idi. Lakin atasının köməyi ilə bu mənfi hissləri özündən uzaqlaşdırdı. Nəticədə hər kəsin bəyəndiyi bir çıxışla uğur qazandı.

Tapşırıq ç (dərslik). Mətnə altından xətt çəkilmiş cümlələrin əvvəlində üç nöqtə qoyulub. Tapşırıqda bu işarənin hansı məqsədlə qoyulduğu soruşulur.

Cavab: “...Axşam Zərifə müəllim Aygünün anasına zəng etdi” cümləsində üç nöqtə əvvəldə qoyulub. Bu işarə hadisənin müəyyən zaman keçdikdən sonra baş verdiyini bildirir. Digər cümlələrin sonunda qoyulan üç nöqtə fikrin hələ davam etdiyini bildirir.

Tapşırıq d (dərslik). Növbəti tapşırıqda iki yarımbaşlıq təqdim olunur. Bu yarımbaşlığa aid epizodlar mətnə öz əksini tapmayıb. Şagirdlər təxəyyüllərinə uyğun olaraq epizodlar düşünüb mətni genişləndirməlidirlər. *Nümunə:*

I epizod: *Aygünün təqdimatı.*

Nəhayət, Azərbaycan dili dərsi başladı. Uşaqlar bir-bir öz məruzələrini təqdim etdilər. Yaxşı çıxış edən də oldu, özünü itirən də...

Növbə Aygünə çatdı. O, asta-asta lövhənin qarşısına keçdi. Həyəcanlı idi. Hiss edirdi ki, ayaqları əsir, əlləri titrəyir. Axı ilk dəfə idi ki, təqdimatla çıxış edirdi. Birdən atasının sözlərini xatırladı. Sinfə göz gəzdirdi. Leyli gülümsəyərək ona baxırdı. Sanki “qorxma, mən buradayam”, – deyirdi. Birdən-birə Aygün özünü toparladı və təqdimata başladı. O, əvvəlcə gözlərini Leylidən çəkmədən danışdı, lakin get-gedə digər yoldaşları ilə də göz teması qurur, daha da sərbəstləşirdi. Hamı Aygünə heyranlıqla tamaşa edirdi. O, məşqdəkindən daha rahat, daha arxayın görünürdü. Aygün təqdimatını bitirən kimi alqış sədaları eşidildi.

II epizod: *Aygünün həyatda uğurları.*

Artıq Aygün heç nədən və heç kimdən çəkinmirdi. Özünəinam hissi o qədər güclü idi ki, hər işin öhdəsindən gəlməyi bacarırdı. Məktəbin bütün tədbirlərində fəal iştirak edirdi. Məktəbi əla qiymətlərlə başa vurduqdan sonra universitetə daxil oldu. Universitetdə də ən fəal tələbə kimi tanındı. İş həyatında da uğurları bir-birini əvəz etdi.

Bu tapşırıq şagirdlərin yaradıcı təfəkkürünü inkişaf etdirməklə yanaşı, həm də nitq fəaliyyətini, danışma bacarığını fəallaşdırırmağa xidmət edir.

Yazı

Tapşırıq 2 (iş dəftəri). İş dəftərində mətnin məzmununu əhatə edən altı bənddən ibarət plan təqdim olunur. Şagirdlər bu plan əsasında mətnin qısa məzmununu yazırlar.

Müəllimin nəzərinə! Yazı işinin asanlaşdırılması məqsədilə şagirdlərə mətni bir daha səssiz oxumaq tapşırıla bilər. Yazı prosesi zamanı şagirdlərin dərslikdən istifadə etməməsi tövsiyə olunur.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Mətni məzmun və janrın tələbinə uyğun dəyişdirir, genişləndirir və ya tamamlayır.	Tap. d (D.)
Mühakimə və arqumentlərini əks etdirməklə kiçikhəcmlə yazır.	Tap. a (İ.D.)
Epigrafi mətnin məzmunu ilə əlaqələndirir.	Tap. c (D.)

3-cü dər. Demosfen

- Dərslik: səh. 9

Təlim məqsədləri

- 1.1.2.** Dinlədiyi mətnin ideyasını, məzmun, struktur və bədii xüsusiyyətlərini şərh edir. Dinlədiyi və oxuduğu mətnləri mövzu, məzmun, ideya baxımından müqayisə edir.
- 3.1.1.** Dinlədiyi, oxuduğu, həyatda gördüyü hadisə və faktlar əsasında mətn (*ifadə, xatirə* və s.) yazır.

Mövzuya yönəltmə

Müəllim natiqlik sənəti haqqında məlumat verir, natiqlik sənətinin izahını verir.

Nümunə:

Hələ lap qədim zamanlardan gözəl nitq qabiliyyətinə malik insanlar olub. Onlar özlərinin danışq tərzilə minlərlə insanların diqqətini cəlb etməyi bacarıblar. Belə insanlar “natiq”, məşğul olduqları sənət növü isə “natiqlik sənəti” adlanır. Natiqlər öz nitqlərini onları dinləyənlərin anlaya biləcəyi səviyyədə qurur, jest və mimikadan yerli-yerində istifadə edirlər. Müasir dövrdə də güclü natiqlər var.

Sonra müəllim dinləmə mətninin oxusuna başlayır.

Dinləmə mətni

Demosfen

Qədim Yunanıstanda natiqlik sənəti çox dəbdə idi. Dərin biliklərə və gözəl danışma bacarığına malik olan natiqlər meydanlarda camaatın qarşısında saatlarla çıxış edir, onların rəğbətini qazanırdılar. Belə məşhur natiqlərdən biri də Demosfen olmuşdur.

Ariq, cılız və fiziki cəhətdən zəif olan Demosfen uşaqlıqdan “r” səsini tələffüz edə bilmirdi. Tez-tez kəkələdiyinə görə onun dediklərini anlamaq çətin olurdu. Demosfen danışarkən çox həyəcanlanır, tez-tez çiyini atır, şax dayana bilmirdi. Bütün bu qüsurlara baxmayaraq, gənc Demosfen natiqlik sənəti ilə məşğul olmağa qərar verir. O, gözəl və mənalı bir mətn hazırlayır, nitq söyləmək üçün kütlə qarşısına çıxır. Lakin onun xalq qarşısında ilk çıxışı uğursuzluqla nəticələnir. Camaatın səs-küyü, gülüşü onun zəif səsini batırır. İş belə görən Demosfen xəcalətindən plaşı ilə üzünü örtərək meydanı tərk edir.

Hər bir işini təhlil etməyi bacaran Demosfen anlayır ki, kütləni ələ almaq üçün yalnız mətnin maraqlı olması azdır. Yaxşı natiq intonasiya ilə danışmağı, səs tonunu tənzimləməyi, jest və mimikadan yerli-yerində istifadə etməyi bacarmalıdır.

Demosfen qüsurlarını aradan qaldırmaq üçün fəaliyyətə başlayır. O, diksiyasını düzəltmək üçün hər gün dəniz sahilinə gedir, ağzına xırda daşlar dolduraraq yüksək səslə danışmağa çalışır. Demosfen elə ucadan danışdı ki, dənizin güclü dalğalarının səsi onun səsini batıra bilmirdi. İradəli gənc çiyini atmağı tərgitmək üçün tavan-

dan bir qılınc asmışdı. Danışanda qılıncın altında dayanırdı. Çiyini atanda qılınc onu yaralayırdı. Beləcə, o bu vərdişini də tərgidir. Nəhayət, gənc natiq öz bədənini və səsini mükəmməl şəkildə idarə etməyi öyrənir.

Artıq xalq Demosfenin çıxışlarını böyük coşqu ilə qarşılayırdı. Beləliklə, Demosfen nəinki Afina, hətta bütün dünyada ən mahir natiq kimi yaddaşlara həkk olundu.

Tapşırıq a (dərslik). Bu tapşırıqda “Demosfen” mətninin məzmununa aid faktoloji suallar təqdim olunub. Şagirdlər götürdükleri qeydlər əsasında sualları cavablandırırlar. Şagirdlər suallar ətrafında geniş danışsalar, sonrakı yazı tapşırığını yerinə yetirmək asanlaşar.

Tapşırıq b (dərslik). Tapşırığın şərtinə görə “Alabəzək torba” və “Demosfen” mətnləri üçün orta q cəhətləri müəyyənləşdirmək lazımdır.

Cavab: Hər iki mətnin qəhrəmanı yorulmadan məşq edir, israrla çalışaraq özünəinam hissi formalaşdırır. Onlar əzmkarlıqları sayəsində ətrafdakı insanların rəğbətini qazanırlar.

Yazı

Tapşırıq c (dərslik). Bu tapşırıq şagirdlərin yazı bacarığını inkişaf etdirir. Şagirdlər “Demosfen” mətninə aid plan tərtib edirlər.

Nümunə:

1. Yunanıstanda natiqlik sənəti
2. İlk uğursuzluq
3. Aramsız məşq
4. Ən mahir natiq

Sonra isə plan əsasında mətnin qısa məzmununu yazırlar.

Müəllimin nəzərinə! Mətnin planını kollektiv şəkildə qurmaq daha effektiv olar. Sonra şagirdlər yazı işinə başlaya bilərlər. Proses bitdikdən sonra şagirdlər yazılarını oxuyaraq bir-birinin işinə münasibət bildirə bilərlər.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Dinlədiyi və oxuduğu mətnləri mövzu, məzmun, ideya baxımından müqayisə edir.	Tap. b (D.)
Əldə etdiyi məlumatlar əsasında kiçikhəcimli qeyri-bədii mətn yazır.	Tap. c (D.)

4-cü dərs. Əsas və köməkçi nitq hissələri

- Dərslik: səh. 10
- İş dəftəri: səh. 5

Təlim məqsədləri

4.2.1. Kontekstdən və qrammatik formadan çıxış edərək sözlərin qrammatik-semantik mənasını izah edir.

4.2.1.a. Əsas nitq hissələrinin ümumi qrammatik mənalarını və morfoloji tərkibini müəyyən edir.

Mövzuya yönəltmə

Müəllim əsas nitq hissələrini frontal sorğu keçirməklə şagirdlərə xatırladır. Lövhəyə əsas nitq hissələrinə aid nümunələr yazır. Şagirdlər sual verməklə onların hansı nitq hissəsinə mənsub olduğunu söyləyirlər.

Dil qaydaları

Tapşırıq a (dərslik). Bu tapşırıqda cümlənin tərkibində fərqləndirilmiş hansı sözlərin leksik mənası olduğu soruşulur. Onların leksik və qrammatik mənalarını izah etmək tələb olunur.

“Yadda saxla” rubrikasında şagirdlərin aşağı siniflərdən tanış olduğu əsas nitq hissələri xatırladılır.

Tapşırıq b (dərslik). Nöqtələrin yerinə verilmiş suallara cavab verən əsas nitq hissəsinə aid sözlər yazmaq tələb olunur. Şagirdlər uyğun sözləri yazmaqla yanaşı, eyni zamanda, artırılan sözlərin hansı nitq hissəsinə aid olduğunu müəyyən edirlər.

Nümunə: 1. Havaya rəngbərəng şarlar (nə?) buraxıldı. (isim)

Tapşırıq c (dərslik). Növbəti tapşırıqda verilmiş sözləri qrammatik mənalarla uyğunlaşdırmaq lazımdır.

Cavab: 1 – b; 2 – ç; 3 – a; 4 – c.

Tapşırıq ç (dərslik). Qruplarla iş. Dörd qrupun hər birinə iki cümlə təqdim olunur. Cümlələrdə altından xətt çəkilmiş sözlərin leksik və qrammatik mənalarını müəyyən etmək tələb olunur.

Cavab: *Nümunə:*

I qrup: çoxlu

Leksik mənası: xeyli, az olmayan.

Grammatik mənası: qeyri-müəyyən miqdar saydır, quruluşca düzəltmədir.

Bayraqlar

Leksik mənası: dövlətin və ya hər hansı bir varlığın rəmzinə ifadə edən əşya.

Grammatik mənası: isimdir, konkret, ümumdür, quruluşca sadədir, cəmdədir, ismin adlıq halındadır və s.

Cavan

Leksik mənası: gənc, yaşlı olmayan.

Grammatik mənası: sifətdir, əlamət bildirir, quruluşca sadədir, adi dərəcədədir.

Böyümüşdü

Leksik mənası: yekəlmişdi, iriləşmişdi.

Grammatik mənası: feildir. III şəxs təkindədir, keçmiş zamandır və s.

Tapşırıq a (iş dəftəri). Tapşırığın tələbinə əsasən şagirdlər cümlələrdə fərqləndirilmiş sözlərin hansı nitq hissəsinə aid olduğunu müəyyən edirlər. Tapşırıq qazanılmış biliklərin möhkəmləndirilməsinə xidmət edir.

Tapşırıq b, c (iş dəftəri). Cümlələrin tərkibində fərqləndirilmiş sözlərin əsas, yoxsa köməkçi nitq hissəsinə aid olduğunu müəyyən etmək tələb olunur.

Tapşırıq c (iş dəftəri). Bu tapşırıqda şagirdlər əsas nitq hissələrinin sırasını davam etdirməklə mövzunu mənimsədiklərini nümayiş etdirirlər.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Sözlərin leksik və grammatik mənalarını izah edir.	Tap. a, b, c, ç (D.); a, c (İ.D.)
Əsas və köməkçi nitq hissələrini fərqləndirir.	Tap. b, ç (İ.D.)

5-ci dər. Köməkçi nitq hissələri

- Dərslik: səh. 11
- İş dəftəri: səh. 6

Təlim məqsədləri

4.2.1.a. Köməkçi nitq hissələrinin ümumi grammatik mənalarını müəyyən edir.

Mövzuya yönəltmə

Müəllim köməkçi nitq hissələrini frontal sorğu keçirməklə şagirdlərə xatırladır.

Tapşırıq a (dərslik). Tapşırıqda cümlə verilib. Şagirdlər cümlənin tərkibindəki hansı sözlərin suala cavab vermədiyini müəyyən edirlər.

Cavab: ay, ha

“Yadda saxla” rubrikasında köməkçi nitq hissələrinin grammatik mənaları haqqında məlumat verilir. Onların cümlənin tərkibində hansı funksiya daşıdıqları izah olunur.

“Qlossari” rubrikasında funksiya sözünün mənası izah olunur.

Tapşırıq b (dərslik). Tərkibində köməkçi nitq hissələri işlənmiş cümlələr verilib. Həmin nitq hissələrinin hansı funksiyaları yerinə yetirdikləri müəyyənəşdirilməlidir. Tapşırıq köməkçi nitq hissələrindən düzgün istifadə bacarığı formalaşdırır.

Tapşırıq c (dərslik). Bu tapşırıqda şagirdlər dördündən biri fərqli olan sözü müəyyən edirlər.

Cavab: 1. lakin; 2. ancaq; 3. ki.

Tapşırıq a (iş dəftəri). Qazanılmış biliklərin möhkəmləndirilməsinə xidmət edən bu tapşırıq şagirdlərdən diqqət tələb edir. Onlar cümlənin tərkibində işlənmiş köməkçi nitq hissəsinə müəyyən edərək altından xətt çəkməlidirlər. Sonra isə cümlədəki funksiyasını yazmalıdırlar.

Cavab:

1. Daha – sözün təsir gücünü artırır.
2. Ona görə də – cümlələr arasında əlaqə yaradır.
3. Yəqin ki – fikrə münasibət ifadə edir.
4. Vay-vay – hiss-həyəcan bildirir.

Tapşırıq ç (dərslik). Nöqtələrin yerinə uyğun gələn köməkçi nitq hissəsinə yazmaq və həmin nitq hissəsinin funksiyasını müəyyən etmək tələb olunur. Şagirdlər cümlələri diqqətlə oxuyaraq semantik cəhətdən uyğun sözlər seçməklə tapşırığı yerinə yetirə bilirlər.

Cavab:

1. ən (cümlənin təsir gücünü artırır);
2. sonra (məna çaları yaradır);
3. və (sözlər arasında əlaqə yaradır);
4. ona görə də (cümlələr arasında əlaqə yaradır);
5. əvvəl (məna çaları yaradır);
6. nəhayət (fikrə münasibət bildirir).

Tapşırıq b (iş dəftəri). Bu tapşırıqda cümlələrdəki boşluqlara köməkçi nitq hissələri yazmaq tələb olunur. Həmin köməkçi nitq hissələrinin funksiyasına uyğun sözlər yazmaqla cümlələri tamamlamaq lazımdır.

Cavab:

1. görünür, deyəsən, yəqin ki, bəlkə də və s.
2. ona görə də, o səbəbdən və s.
3. qədər, kimi, -dək, -cən, yaxın və s.
4. çox, olduqca, daha və s.
5. afərin, əhsən və s.

Şagirdlər verilən nümunələrdən istənilən birini boşluqlara yazı bilər.

Tapşırıq c (iş dəftəri). Bu tapşırıqda cümlələrin tərkibində işlənen köməkçi nitq hissələrindən birinin funksiyası fərqlidir. Şagirdlər bu fərqi müəyyən etməlidirlər. A, B, C, D bəndlərində işlənməmiş köməkçi nitq hissəsi (kimi, savayı, tərəf, ötrü) qoşmadır. C bəndindəki nitq hissəsi isə (bəlkə də) modal sözdür.

Cavab: C

Bu tapşırıq köməkçi nitq hissələrinin funksiyasına aid biliklərin möhkəmləndirilməsinə xidmət edir. Şagirdlər köməkçi nitq hissələrinin semantikasını dərk etdikdən sonra onlardan öz nitqlərində və yazı fəaliyyətlərində yerli-yerində istifadə etmək vərdişinə yiyələnəcəklər.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Köməkçi nitq hissələrini müəyyən edir.	Tap. a, b, c (D.)
Köməkçi nitq hissələrini funksiyasına görə fərqləndirir.	Tap. ç (D.); a, b, c (İ.D.)

2-ci fəsil

1-ci dər. Əlvida, "bilmirəm"!

- Dərslik: səh. 12-14
- İş dəftəri: səh. 7

Təlim məqsədləri

2.2.3. Mətndəki faktları, məlumat və illüstrasiyaları müqayisə etməklə gəldiyi nəticələri əsaslandırır.

2.1.2. Mətndəki hadisələri, hadisə iştirakçılarını, zaman və məkanı, fakt və fikirləri müəyyənləşdirir.

2.2.2. Mətnin məzmunundan və əlavə bilgilərdən çıxış edərək hadisə, fakt və fikirlərin səbəb və nəticəsini müəyyən edir.

Mövzuya yönəltmə

Mövzuya yönəltmə mərhələsi **a** tapşırığı ilə həyata keçirilə bilər. Müəllim sinfə müraciət edir: Xarakter sözünü necə başa düşürsünüz? Xarakterinizdəki hansı cəhətləri dəyişmək istərdiniz?

Müəllimin nəzərinə! Şagirdlərin özlərinə tənqidi yanaşmasına, onlarda etiraf etmək bacarığının formalaşdırılmasına nail olmaq üçün müəllim özündən nümunə gətirə bilər. Bu üsul şagirdlərə stimula verə bilər və onlar öz düşüncələrini daha səmimi şəkildə ifadə edə bilərlər.

Hər bir şagirdə söz demək imkanı yaratmaqla prosesi başa çatdırdıqdan sonra oxuya başlamaq olar.

Oxu. Söz ehtiyatı

Mətni oxumaq üçün müəllim müəyyən vaxt ayırır (5-8 dəq.). Oxu prosesi səssiz həyata keçirilir. Şagirdlərə mətni oxuyarkən tanış olmayan sözləri qeyd etmək tapşırılır. Oxu zamanı şagirdlər *ovqat, sima, kompliment, təəssürat, ərköyün, təsərrüfat* və digər sözləri qeyd edə bilərlər. Mətnin oxusu bitdikdən sonra qeyd olunan sözlər üzərində iş aparılır. Hətta mətndəki bəzi cümlələrdə ifadə olunan fikirlər də şagirdlər tərəfindən izah olunsun, iş daha səmərəli və maraqlı olar. *Məsələn: Sadəcə, o, qayğılarını qapı arxasında qoyub sinfə daxil olur; Sinfimin ən qapalı xarakterli uşağı Oqtaydır. Onun qəlbinə yol tapa bilmirəm və s.*

Tapşırıq b (dərslük). Bu tapşırıq “anonim” sözünün izahına həsr olunub. Tapşırıq iki mərhələdən ibarətdir. Şagirdlər əvvəlcə sözün mənasını lüğətlə dəqiqləşdirirlər (müəllifinin adı göstərilməyən, gizli saxlanılan əsər, məktub və s.), sonra onu hansı sözle işlətməyin mümkünlüyünü müəyyən edirlər.

Cavab: anonim məktub.

Sonrakı mərhələdə şagirdlərə “Oxuduğunuz hekayəyə anonim demək olarmı?” sualı ünvanlanır. Şagirdlər bu suala düzgün cavab verməklə sözün mənasını anladıklarını bir daha sübut edirlər.

Cavab: Bu hekayəyə anonim demək olmaz, çünki Rafiq İsmayilov hekayənin müəllifidir.

Oxuyub-anlama

Tapşırıq c (dərslük). Bu tapşırıqda şagirdlər sualları cavablandırmaqla Günay müəllimin keçdiyi dərsi təhlil etmiş olurlar.

1-ci sualın cavabı: Günay müəllimin məqsədi şagirdlərin özlərini daha dərindən tanımaq, zəif cəhətlərini üzə çıxarmaq, onlarda etiraf etmək bacarığını formalaşdırmaq idi.

Növbəti sualda, təbii ki, söhbət pedaqoji anlamda dərş mərhələlərindən getmir. Əsas məsələ Günay müəllimin öz məqsədinə çatmaq üçün hansı üsullardan istifadə etməsi və işi necə qurmasıdır.

2-ci sualın cavabı təxminən belə ola bilər: Günay müəllim qarşısına məqsəd qoymuşdu ki, şagirdlər özlərinə daha tənqidi yanaşsınlar, özlərində cəmləşən qüsurları görməyi və aradan qaldırmağı bacarsınlar. Bunun üçün o əvvəlcə şagirdləri düşünməyə vadar etdi. Uşaqlar öz xasiyyətlərini analiz edərək zəif cəhətlərini üzə çıxardılar. Günay müəllim özü də bu prosesə qoşulur ki, şagirdlər daha səmimi şəkildə düşüncələrini yazsınlar. Sonra isə uşaqlarla birlikdə çala qazaraq zəif cəhətlərin qeyd olunduğu vərəqləri basdırırlar. Bu iş şagirdlərin özləri tərəfindən aparıldığı üçün yaddaşlarında qalacağı şübhə doğurmur.

3-cü sualın cavabı: Bəli, Günay müəllim öz məqsədinə nail oldu. Bütün uşaqlar öz zəif cəhətlərini aşkara çıxararaq vərəqdə yazırlar. Sonra isə vərəqləri çalada basdırmaqla qüsurlardan xilas olmağı bacarırlar. Beləliklə, şagirdlərə həyat dərş öyrədən Günay müəllimin dərş uğurlu alın-

dı. Şagirdlər sualları təxminən bu şəkildə cavablandırırsalar, məqbul hesab etmək olar.

Tapşırıq ç (dərslük). Bu tapşırıq da şagirdlərin oxuyub-anlama bacarığını möhkəmləndirməyə xidmət edir. Eyni zamanda şagirdlərin fikirlərini sərbəst ifadə etməyə, düşüncələrini şərh etməyə imkan verir.

Cavab təxminən belə ola bilər: Sorğu anonim keçiriləndə insanlar fikirlərini daha rahat və açıq şəkildə ifadə edə bilirlər. Günay müəllim də bunu bildiyinə görə sorğunu anonim keçirdi.

Tapşırıq d (dərslük). Mətnə altından xətt çəkilmiş cümlələr var. Bu tapşırıqda həmin cümlələrdəki fikrin şərh edilməsi tələb olunur. Cümlələr bunlardır: Əvvəlcə özümü itirdim. Sonra isə sevinc və qürur hissi keçirdim.

Cavab: Şagirdlər öz fikirlərini təxminən belə ifadə edə bilirlər. Günay müəllim yazısını dəyişmək üçün Nigara müraciət edir. Əvvəlcə Nigar qulaqlarına inanmır. Müəllimin öz hisslərini bir şagirdlə bölüşməsi Nigara inandırıcı gəlmir. Lakin sonra özünü ələ alır və müəllimin göstərdiyi səmimi münasibət Nigarı həddən artıq qürurlandırır.

Tapşırıq a (iş dəftəri). İş dəftərində “Əlvida, “bilmirəm” mətninin məzmununa aid suallar verilib. Şagirdlərdən hansı sualların cavabının mətnə olmadığı soruşulur. Mətni diqqətlə oxuyanlar asanlıqla müəyyən edəcəklər ki, 3-cü və 4-cü sualların cavabı mətnə öz əksini tapmayıb. Çünki Günay müəllimin şagirdlərinin tətillə təsəvvürləri və Oqtayın ünsiyyətçi olmamasının səbəbləri haqqında mətnə danışılıb.

Tapşırıq b (iş dəftəri). Bu tapşırıqda müxtəlif fikirlərin ifadə olunduğu cümlələr verilib. Şagirdlər bu fikirləri mətndən nümunələr gətirməklə əsaslandırırırlar.

Cavab: 1-ci cümlə: Günay müəllim anası ilə yaşamırdı.

Əsaslandırma: Günay müəllim etirafında yazır ki, bəzən həftələrlə ata-anasına baş çəkə bilmir.

2-ci cümlə: Nigarin riyazi bilikləri o qədər də qənaətbəxş deyildi.

Əsaslandırma: Nigar etirafında yazır ki, məsələnin tənliyini qura bilmir.

3-cü cümlə: Günay müəllim gizli sorğu keçirdi.

Əsaslandırma: Günay müəllim uşaqlara mü-raciətində deyir: Yazınızı imzalamağa ehtiyac yox-dur. Sorğu anonim keçirilir.

4-cü cümlə: Günay müəllimin yolunu davam etdirmək istəyənlər var idi.

Əsaslandırma: Nigar Günay müəllim haq-qında deyir: Mənim rəfiqələrimdən bir neçəsi ona oxşamağa çalışır, onun kimi müəllim olmaq istəyirlər.

Şagirdlər verilən fikirləri mətndən nümunə gətirərək əsaslandırmaqla oxuyub-anlama bacarığını inkişaf etdirirlər.

Tapşırıq c (iş dəftəri). Növbəti tapşırıqda sə-bəb-nəticə cədvəlini tamamlamaq tələb olunur.

Səbəb	Nəticə
Məktəbin həyatında ça-la qazmaq lazım idi.	Oğlanlar təsərrüfat otağından bel gətirdi-lər.
Nigar qeydlərini heç kimlə paylaşmaq istə-mədi.	Günay müəllim ona yaxınlaşdı və öz yazı-sını onunla dəyişdi.
Günay müəllim hamıya həyat dərsi verdi.	Şagirdlər öz zəif cə-hətlərinə “əlvida” de-dilər.

Formativ qiymətləndirmə

Şagirdlərin bilik və bacarıqları aşağıdakı me-yar və materiallar vasitəsilə qiymətləndirilir.

Meyarlar	Materiallar
Faktlardan istifadə etməklə mətn-də açıq şəkildə ifadə olunmayan məlumatı müəyyən edir.	Tap. c (D.)
Obrazın davranışının və keçirdiyi hisslərin səbəbini izah edir.	Tap. d (D.)
Mətnlə bağlı səbəb-nəticə əla-qəsi cədvəlini tamamlayır.	Tap. c (İ.D.)

2-ci dərs. Əlvida, “bilmirəm”

- Dərslik: səh. 14-15
- İş dəftəri: səh. 8

Təlim məqsədləri

2.4.2. Mətnin məzmununa yaradıcı yanaşmaqla onu təxəyyülünə uyğun dəyişdirir, genişlən-dirir və ya təcrübədə tətbiq edir.

2.1.2. Mətndəki hadisələri, hadisə iştirakçılarını, zaman və məkanı, fakt və fikirləri müəyyən-ləşdirir.

Mövzuya yönəltmə

Müəllim “Əlvida, “bilmirəm”! mətni ilə bağlı müxtəlif suallar verməklə məzmunu şagirdlərə xatırladır.

Oxuyub-anlama

Tapşırıq a (dərslik). Şərtə görə şagirdlər ve-rilən iki fikirdən birini seçməli və seçimini əsas-landırmalıdırlar. Bu tapşırığın cavabı subyektiv səciyyəlidir. Çünki bu sualı hər şagird öz düşün-cəsinə və istəyinə əsasən cavablandırır. Belə ki, onlar bu hekayəni bəyənib-bəyənmədiklərini öz arqumentləri ilə təsdiq edirlər.

Tapşırıq b (dərslik). Tapşırığın sualı belədir:

Sizcə, nə üçün müəllif mətni 1-ci şəxsin dilin-dən nəql edir? Şagirdlər öz ehtimallarını söylə-yərək sualı cavablandırırlar. Cavab təxminən belə ola bilər:

Mətn 1-ci şəxsin dilindən danışılarda daha təsirli, daha inandırıcı ola bilər. Əhvalatın şahidi olan şəxsin onu nəql etməsi oxucuda dərin ma-raq yaradır.

“Qlossari” rubrikasında təhkiyə və təhkiyəçi sözləri izah edilir.

Müəllimin nəzərinə! Bu sözlərin üzərində bir qədər ətraflı izahat işi aparılsa, yaxşı olar.

Tapşırıq c (dərslik). Bu tapşırığın tələbinə əsasən hekayə Günay müəllimin dilindən nəql edilməlidir. Nəql etmə zamanı Günay müəllimin hiss və düşüncələri, davranışının səbəbləri onun öz dilindən çatdırılmalıdır. Bunun üçün şagirdlər Günay müəllimin hiss və duyğularını daha də-rindən duymalı, özlərini onun yerinə qoymağı bacarmalıdırlar.

Mətnin qısa məzmunu Günay müəllimin dilin-dən belə səsləndirilə bilər:

Hər dəfə sinfə daxil olanda çalışıram ki, uşaq-ların əhvalı xoş olsun. Mənim nə qədər prob-lemlərim, qayğılarım olsa da, şagirdlərim bunu duymamalıdırlar. Heç bir çətinliyi sinfə gətirmək olmaz. Bu dəfə də ilk dərs günündə şagirdlərimin tətili necə keçirdiklərini soruşdum. Onlara ürək-ləri açılsın deyə xoş sözlər, komplimentlər dedim. Yeni mövzuya keçəndə dərsin adını elan et-mədim. İstədim ki, uşaqları düşündürüm, mövzu-nun adını özləri müəyyən etsinlər və s.

Şagirdlər mətni sona qədər davam etdirirlər. Müəllim mətni Günay müəllimin dilindən bir ne-

çə şagirdi danışdırmaqla müqayisə apara bilər. Kimin daha səmimi və təsirli danışmasını Şagirdlər özləri müəyyən edə bilərlər. Bu tapşırıq həm təxəyyülü, həm yaradıcı yanaşmanı, həm də nitq bacarığını inkişaf etdirir.

Tapşırıq a (iş dəftəri). İş dəftərində hekayə xəritəsini tamamlamaq tapşırığı verilir. Aşağı siniflərdən bu vərdişə yiyələnən şagirdlər boşluqları tələblərə və təqdim olunmuş plana uyğun dolduraraq hekayə xəritəsi yazırlar. Tapşırıq həm oxuyub-anlamı, həm də fikri yazılı şəkildə ifadə etmək bacarığını formalaşdırır və inkişaf etdirir.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Mətni məzmun və janrın tələbinə uyğun dəyişdirir.	Tap. c (D.)
Mətnin məzmununa uyğun hekayə xəritəsi tərtib edir.	Tap. a (İ.D.)

3-cü dər. Şəxsiyyət və xarakter

- Dərslik: səh. 15
- İş dəftəri: səh. 9

Təlim məqsədləri

- 1.2.2. Müzakirələrdə səslənən fikirlərlə bağlı öz mövqeyini bildirir və onu əsaslandırır.
- 3.1.2. Mövzu ilə bağlı fikir və duyğularını müxtəlif yazı formalarında (esse, hekayə, resenziya və s.) ifadə edir.

Mövzuya yönəltmə

Müəllim sinfə müraciət edir:

Etiraf nədir? Xarakter sözünü necə başa düşürsünüz?

Danışma

Tapşırıq a (dərslik). Bu tapşırıqda şagirdlərə iki sual ünvanlanıb:

1. Sizcə, hər kəs zəif cəhətlərini etiraf etməyi bacarırmı?

Cavab: Təbii ki, hər kəs etiraf etməyi bacarmır. Bu insanın xarakterindən asılıdır.

2. Hansı insanlar xarakterindəki qüsurlardan xilas ola bilər?

Cavab: Yalnız iradəli, güclü xarakterə malik insanlar öz qüsurlarından xilas olmağı bacarırlar.

“Qlossari” rubrikasında xarakter anlayışı termini kimi şərh olunur.

Tapşırıq b (dərslik). Tapşırıqda güclü xarakter ifadəsinin nə demək olduğu soruşulur. Şagirdlər bu haqda fikirlərini söyləyirlər. Oxuduqları əsərlərdə güclü xarakterə malik obrazları sadalayır və fikirlərini əsaslandırırlar. Məsələn: “Bildirdim ki, gələcəksən” hekayəsinin qəhrəmanı olan Abbas güclü xarakterli oğlandır. Şagirdlər başqa obrazların da adlarını çəkə bilərlər. Bütün şagirdlər bu haqda öz düşüncələrini deyirlər.

Təbiiqetmə

Tapşırıq c (dərslik)

Müəllimin nəzərinə! Bu tapşırığı şagirdlərlə birlikdə əyani şəkildə keçirmək çox maraqlı və faydalı olar.

Müəllim sinfə müraciət edir: Hansı insan hədəfə uğurla çatıb?

Şagirdlər müxtəlif fikirlər söyləyirlər. Hər kəs öz versiyasını əsaslandırmağa çalışır. Müəllim lövhəyə böyük 1 rəqəmi yazır və deyir: “Uşaqlar, fərz edək ki, bu xarakterdir. Xarakter sahib ola biləcəklərimizin ən dəyərlisidir”. Sonra 1-in yanına 0 yazaraq deyir:

– Bu, bacarıqdır. Güclü xarakterli insan bacarığın köməyi ilə 1-i 10 etməyə qadirdir.

Sonra müəllim daha bir sıfır əlavə edərək deyir:

– Bu isə təcrübədir. Təcrübə və bacarıq varsa, 1-i 100 etmək mümkündür. Bu minvalla şagirdlərin iştirakı ilə sıfırları istedad, intizam, sevgi adı ilə artırmaq olar.

Sinifdə ümumi təsəvvür yarandıqdan sonra müəllim 1-i pozur və deyir:

– Əgər insanda xarakter yoxdursa, digərlərinin də heç bir əhəmiyyəti yoxdur. Bu sıfırların ifadə etdiyi xüsusiyyətlər yalnız xakteri zənginləşdirmək üçün lazımdır. Yekunda bir daha şagirdlərin fikirlərini dinləmək olar. Bu əyani üsulla xarakterin insan həyatında əvəzsiz rolunu şagirdlərə izah etmək mümkündür.

Tapşırıq c (dərslik). Şagirdlər öz müəllimlərinin keçdiyi “Şəxsiyyət və xarakter” dərsi ilə Günay müəllimin dərslərini müqayisə edərək ortaq cəhətləri müəyyən etməlidirlər.

Cavab: Hər iki dərstdə müəllimlər şagirdlərə əyani şəkildə dərslər keçdilər, onları düşündürdülər.

bildilər. Şagirdlər özləri nəticə çıxarmağı öyrəndilər və s.

Tapşırıq a (iş dəftəri). Şagirdlər mətndəki “bilmirəm” sözünün işləndiyi mənanı müəyyən etməlidirlər.

Cavab: b

Sonra isə seçimlərini mətnə görə əsaslandırırlar. Bunu Günay müəllimin nitqinə əsasən müəyyən etmək olar: Bu gündən “bilmirəm”lərlə vidalaşırıq. İnanıram ki, siz onları “bilirəm”, “bacarıram”la əvəz edəcəksiniz.

Yazı

Tapşırıq b (iş dəftəri). Bu tapşırıq şagirdlərə öz fikirlərini sərbəst şəkildə ifadə etməyə imkan yaradır. Kimə yazmaq seçimi də öz öhdələrinə buraxılır. Ürək sözlərini Günay müəllimə də, Nigara da ünvanlaya bilərlər.

Nümunə:

Salam, Nigar! Necəsən? Bu sözləri sənə yazmaq ürəyimdən keçdi. Sən özündə cəsarət tapıb zəif cəhətlərini yazmısan. Bu mənim çox xoşuma gəldi. Mən də sənə kimi məsələnin tənliyini qurmaqda çətinlik çəkirdim, amma bunu kiməsə deməyə utanırdım. Sənin xarakterinin necə dəyişdiyini görəndən sonra mən də qətiyyətli olmağı qərara aldım. Riyaziyyat müəllimimə bu problemi dedim. Lalə müəllim bir neçə gün dərslərdən sonra mənimlə məşğul oldu. İndi mənim tənlik qurmaqla bağlı elə bir çətinliyim yoxdur. Artıq bu işin öhdəsindən çox həvəslə gəlirəm. Hər şeyə görə sənə minnətdaram. Sən bu cəsarətinlə mənim kimi bir çox yaşadlarına örnək oldun.

Hörmətlə: Sevinc

Nümunə:

Salam, Günay müəllim. Necəsiniz? Mənim bu sözləri yazmaqda məqsədim Sizə təşəkkür etməkdir. Mən sizin şagirdiniz olmasam da, Sizdən çox şey öyrəndim. Sizin özünüzdən zəif cəhətlərinizi qeyd etməyiniz, fikirlərinizi şagirdlərinizlə bölüşməyiniz mənə stimül verdi. Mən də qüsurlarımı müəyyən etdim, xəyalımda sizinlə paylaşırdım. Siz mənə çox dəstək oldunuz. Mənim də kiçik qardaşım tez-tez özünə qapanırdı, amma bu məni narahat etmirdi. Lakin sizin Oqtay barədə nigarançılığınızı görəndən sonra onunla xeyli vaxt keçirirəm. Qardaşım, demək olar ki, xeyli dəyişib. Siz mənə həyat dərsi öyrədən

müəllimim oldunuz. Hər şeyə görə Sizə minnətdaram.

Hörmətlə: Sevinc

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Həyatdan nümunələr gətirməklə fikrini əsaslandırır.	Tap. a, b, c (D.)
Janrın tələblərini gözləməklə kiçik-həcmli sadə bədii mətn yazır.	Tap. b (i.D.)

4-cü dər. Xarakterimdəki hansı zəif cəhətə “əlvəda” demək istərdim (esse)

- Dərslik: səh. 15

Təlim məqsədləri

3.1.2. Mövzu ilə bağlı fikir və duyğularını müxtəlif yazı formalarında (esse, hekayə, resenziya və s.) ifadə edir.

Mövzuya yönəltmə

Müəllim sinfə müraciət edir: Xarakterinizdəki hansı xüsusiyyəti bəyənmirsiniz? Bəs hansı cəhətiniz xoşunuza gəlir? və s. Şagirdlərin sərbəst fikir yürütməsinə şərait yaratmaq üçün sualların sayını artırmaq olar.

Yazı

Tapşırıq a (dərslik). Bu dərs bütünlüklə esse yazmağa həsr olunur. Essenin adından da göründüyü kimi, artıq mövzu şagirdlərə tanışdır. Bu haqda onlarda müəyyən qədər fikir formalaşib. Dərslikdə essenin planı təqdim edilib. Şagirdlər dərslərin əvvəlindəki sual-cavab və verilən plan əsasında esse yazırlar. **Nümunə:**

Xarakter nədir? Hər hansı bir insanın bütün xüsusiyyətləri birlikdə onun xarakterini təşkil edir. İnsan xarakterinin həm yaxşı, həm də qüsurlu tərəfləri ola bilər. Elə bir insan yoxdur ki, onun xasiyyətinin zəif cəhətləri olmasın. Ona görə də hər kəs öz xarakterini möhkəmləndirməyi bacarmalıdır.

Bəs bunu necə etmək olar? Xarakteri möhkəmləndirmək üçün insan öz qüsurlarını görməyə, onları, heç olmasa, özünə etiraf etməyə can atmalıdır. Öz səhvlərini görməyən insanın onları düzəltməyə də gücü çatmaz.

Bütün insanlar kimi mənim də güclü və zəif cəhətlərim var. Hər işdə yalnız özümə güvən-məyim, özünəinam hissi xarakterimin ən güclü cəhətidir. Paxıllıq hissi mənə tamamilə yaddır. Bunu da mən yaxşı xüsusiyyət kimi dəyərlən-dirirəm.

Mənə görə, iki zəif cəhətim var. Birincisi bu-dur ki, həmişə inanıram. Bəzən bu mənə prob-lem yaradır. İkinci xoşlamadığım cəhətim isə tez ruhdan düşməyimdür. Bu çatışmazlıqları özüm-dən uzaqlaşdırsam, xarakterimi möhkəmləndir-miş olaram.

İnsanın xarakteri mükəmməl olsa, həyatda həmişə uğur qazanar. Heç bir çətinlik onun nai-liyyətlərinin qarşısını kəsə bilməz. Mən hələ ki beşinci sinifdə oxuyuram. Gələcək həyatımla bağ-lı xeyli arzularım və məqsədim var. Ona görə də qarşıda uğurlarla dolu həyat yaşamaq üçün de-diyim qüsurlardan xilas olmalıyam. İnanıram ki, bunu bacaracağam!

Yazı işi bitdikdən sonra müəllim şagirdlərin yazılarını oxutdurur. Şagirdlər yoldaşlarının ya-zılarına münasibət bildirirlər.

Formativ qiymətləndirmə

Şagirdlərin bilik və bacarıqları aşağıdakı me-yar və materiallar vasitəsilə qiymətləndirilir.

Meyarlar	Materiallar
Mühakimə və arqumentlərini əks etdirməklə kiçikhəcmli esse yazır.	Tap. a (D.)

5-ci dər. İsim

- Dərslik: səh. 16-17
- İş dəftəri: səh. 10

Təlim məqsədləri

4.2.1.a. Əsas nitq hissələrinin ümumi qrammatik mənalərini və morfoloji tərkibini müəyyən edir.

Mövzuya yönəltmə

Əsas və köməkçi nitq hissələri suallar vasi-təsilə xatırladılır.

Məlumdur ki, şagirdlər aşağı siniflərdən isim-lə tanışdırlar. Onlar ismin qrammatik xüsusi-yətlərinin əksəriyyətini öyrəniblər. Bu dərstdə ismə aid bütün bilgiler təkrarlanır. Şagirdlər üçün yeni olan yalnız toplu isimlər haqqında məlu-matdır.

Tapşırıq a (dərslik). Bu tapşırıqda isimlər təqdim olunur. Şagirdlər sual verməklə onları qruplaşdırmalıdırlar.

Cavab: Kim? – müəllim, rəfiqə, uşaqlar, oğlan; Nə? – dərs, vərəq, fikir, qutu, qürur, qapı; Hara? – ağaclıq, məktəb.

Tapşırığın məqsədi ismin suallarını xatırlat-maqdır.

Tapşırıq b (dərslik). Tapşırığın məqsədi isim-lərin quruluşca növünü yada salmaqdır.

Cavab: *Sadə isimlər:* vərəq, təbəssüm, masa, səhifə, dodaq, torpaq, sükut.

Düzəltmə isimlər: meydança, yazı, ağaclıq, çı-xış, gülüş.

Mürəkkəb isimlər: ata-ana, qol-budaq, üz-göz.

Tapşırıq c (dərslik). Şagirdlərdən düzəltmə sözlərin sırasını davam etdirmək tələb olunur. Eyni zamanda, hər sıradakı sözlərin kökünün hansı nitq hissəsinə aid olduğunu da qeyd etmək lazımdır.

Cavab: Çıxış, gülüş, baxış, duruş, döyüş və s. (*Kökü feildir.*)

Səmimiyyət, qalibiyyət, məğlubiyyət, məhdu-diyyət və s. (*Kökü sifətdir.*)

Meşəlik, çəmənlilik, güllük, müəllimlik və s. (*Kökü isimdir.*)

Tapşırıq ç (dərslik). Bu tapşırıqda cümlələrin tərkibində formaca oxşar olan sözlər var. Həmin sözlərin quruluşca növünü müəyyən etmək la-zımdır.

Cavab: 1. a. düzəltmə; b. sadə; 2. a. düzəlt-mə, b. sadə.

Tapşırıq d (dərslik). Tapşırıq ismin hallarına aiddir.

“Çala” sözünə kontekstə uyğun hal şəkilçiləri artırmaqla cümlələrdəki nöqtələrin yerinə ya-zırlar.

1. çala – adlıq hal; 2. çalaya – yönlük hal;
3. çalanı – təsirlik hal; 4. çalanın – yiyəlik hal.

Tapşırıq e (dərslik). Tapşırıq ümumi və xüsusi isimlərin təkrarına yönəlib.

Cavab: çiçək, arzu, bahar, sədaqət, reyhan, damla, nərgiz, mirvari, sevinc.

Tapşırıq f (dərslik). Bu tapşırıqda isimlərin təkdə və cəmdə işləmə bilməsi xatırlanır. Şa-girdlər cümlələrin tərkibindəki isimləri seçməli,

onların təkdə və ya cəmdə işləndiyini müəyyən etməlidirlər.

Tapşırıq a (dərslik). Qruplarla iş. Şagirdlər qruplara bölünərək müvafiq cümlədəki isimlərin qrammatik xüsusiyyətlərini müəyyənləşdirirlər. Məsələn, Vasif - xüsusi isimdir, adlıq haldadır. Konkret isimdir. Təkdədir. Quruluşca sadədir.

Tapşırıq g (dərslik). Tapşırığın tələbinə əsasən cəm şəkilçisi qəbul etməyən sözləri seçmək lazımdır.

Cavab: müəllimlik, riyaziyyat, həkimlik, sədəqət, səadət, məsuliyyət.

Tapşırıq 9 (dərslik). Bu tapşırığın şərti belədir: Hansı isimlər cəm şəkilçisi qəbul etməsə də, çoxluq bildirir? Məqsəd toplu isimləri tanıtdırmaqdır.

Cavab: ilxı, sürü, el, qoşun.

“Yadda saxla” rubrikasında toplu isimlər haqqında məlumat verilir. Müəllim toplu isimlər haqqında ətraflı şərh verir.

Tapşırıq h (dərslik). Bu tapşırıqda da toplu isimləri müəyyənləşdirmək tələb olunur.

Cavab: 1. xalq; 2. əhali; 3. naxır.

Tapşırıq x (dərslik). Tapşırıqda verilmiş varlıq adları ilə toplu isimlərin uyğunluğu müəyyən edilməlidir.

Cavab: inək-naxır; qarışqa-koloniya; qoyun-sürü; at-ilxı.

Bu tapşırıqların əksəriyyəti kollektiv şəkildə şifahi yerinə yetirilə bilər.

Tapşırıq a (iş dəftəri). Tapşırıq isimlərin quruluşca növünə aid bilik və bacarıqların möhkəmləndirilməsinə yönəlib. Şagirdlər nöqtələrin yerinə ardıcıl olaraq sadə, düzəltmə, mürəkkəb isimləri seçib yazmalıdırlar.

Cavab: 1. karandaş; 2. ədəbiyyat; 3. tozsoran.

Bu tapşırıq şagirdlərdən biliklə yanaşı, diqqət də tələb edir.

Tapşırıq b (iş dəftəri). Bu tapşırığın əsas məqsədi ismin hallarını bir daha xatırlamaq, onların işlənmə mövqeyini müəyyən etməkdir. Cümlələrin qarşısında *film* sözünün ismin hansı halında işləndiyini yazmaq lazımdır.

Tapşırıq c (iş dəftəri). Bu tapşırıqda toplu isimlərə aid qazanılmış biliklərin möhkəmləndirilməsi prosesi aparılır. Cəm şəklində verilmiş isimləri toplu isimlə əvəz edərək nöqtələrin yerinə yazmaq tələb olunur.

Cavab: 1. əhali və ya xalq; 2. sürü; 3. ordu; 4. ilxı.

Tapşırıq ç (iş dəftəri). Bu tapşırıq sözlərin yaranma yollarını ehtiva edən bilik və bacarıqları möhkəmləndirir. Tapşırıq uyğunluq testi vasitəsilə yerinə yetirilir.

Cavab: 1 – d; 2 – a; 3 – b; 4 – c.

Bu dərs şagirdlərin isim haqqında öyrəndiklərini təkrarlamaqla bərabər yeni anlayış olan toplu isimləri də onların diqqətinə çatdırır.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Əsas nitq hissələrinin ümumi qrammatik mənalərini və morfoloji tərkibini müəyyən edir.	Tap. a – x (D.); a – ç (İ.D.)

3-cü fəsil

1-ci dər. Elektron ünvanım olsaydı...

- Dərslik: səh. 18-19 • İş dəftəri: səh. 11

Təlim məqsədləri

4.2.1. Kontekstdən və qrammatik formadan çıxış edərək sözlərin qrammatik-semantik mənasını izah edir.

2.4.1. Bədii mətndəki obrazlara və müəllif yanaşmasına öz münasibətini bildirir.

Mövzuya yönəltmə

Müəllim sinfə müraciət edir:

Sizin elektron ünvanınız varmı? Sizcə, elektron ünvanı olmaq hamıya lazımdır mı?

Oxu

Mətn şagirdlər tərəfindən növbəli şəkildə oxunur. Obrazların nitqini onların davranışına uyğun səsləndirməklə oxu prosesi başa çatdırılır.

Söz ehtiyatı

Dərslikdə bu dərsin bütün tapşırıqları söz ehtiyatı ilə bağlıdır. Müxtəlif tapşırıqlarda fərqli üsullarla yeni sözlər mənimsənilir.

Tapşırıq a (dərslik). Şagirdlərdən verilmiş sözləri izahlarla uyğunlaşdırmaq tələb olunur. Sözlərin kontekstdəki mənasına əsaslanmaqla izahlar seçilir.

Cavab: 1 – ç; 2 – a; 3 – d; 4 – b; 5 – c.

Tapşırıq b (dərslik). Mətnə altından xətt çəkilmiş cümlədə “sağ əl” ifadəsi məcazi mənada işlənilib. Həmin ifadəni həm həqiqi, həm də məcazi mənada başqa cümlələrdə işlətmək lazımdır. Mətndəki cümlə belədir: Bu gənc günlərin bir günü Bil Geytsin sağ əli olacaq.

Nümunə:

1. İdman edərkən Adil sağ əlini zədələdi.
2. Kiçik qardaşım atamın sağ əli idi.

Tapşırıq a (iş dəftəri). Bu tapşırıqda da digər yeni sözlərin izahlarla uyğunlaşdırılması lazımdır. Verilmiş izahların qarşısındakı boş sətərə uyğun yeni söz yazılır:

Cavab: 1. prinsip; 2. konstruktor; 3. aparat.

Oxuyub-anlama

Tapşırıq b (iş dəftəri). Tapşırıq oxuyub-anlama bacarığını inkişaf etdirir. Mətnin məzmununu

mənimsədikdən sonra onun planı tərtib edilir. Mətnin giriş və sonluq hissələrinə bir bənddən, əsas hissəyə isə 2-3 bənddən ibarət plan tərtib oluna bilər. *Nümunə:*

1. Coninin ideali; 2. Coninin şirkətə müraciəti; 3. elektron ünvan tələbi; 4. kiçik biznes; 5. Coninin milyonçuya çevrilməsi.

Tapşırıq c (iş dəftəri). “Elektron ünvanım olsaydı...” mətninə aid iki sual verilib. Şagirdlər həmin sualları öz düşüncələrinə uyğun cavablandırmalıdır. Suallara hər bir şagird subyektiv yanaşa və fərqli cavablar yazı bilər. *Nümunə:*

Ən xoşuma gələn epizod Coninin kiçik biznes qurmaq haqqında qərar verməsidir. Onun prinsipiallığı, əzmkarlığı, iradəsini ortaya qoyaraq uğur əldə etməsi hər kəsə nümunədir. Sonuncu epizodu da çox bəyəndim. Uğur qazanmış bir insanın qətiyyətli cavabı ürəyimcə oldu.

Elektron ünvanı olmadığı üçün Conini işə alınmadığı epizodu bəyənmədim. Çünki insanı tanımadan, onun iş qabiliyyətini görmədən lazımsız tələblər irəli sürmək düzgün deyil. Ola bilsin ki, həmin şirkətdə yüzlərlə elektron ünvanı olan işçilər var ki, heç bir uğura imza atmayıblar. Coninin qələbəsi də onu göstərir ki, insanlara qarşı bir qədər həssas olmaq lazımdır.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Söz və ifadələri aid olduğu izahlarla uyğunlaşdırır.	Tap. b (D.); a (İ.D.)
Mətndəki obraz və hadisələrə tənqidi münasibət ifadə edir.	Tap. c (İ.D.)

2-ci dər. Elektron ünvanım olsaydı...

- Dərslik: səh. 20 • İş dəftəri: səh. 12

Təlim məqsədləri

2.1.2. Mətndəki hadisələri, hadisə iştirakçılarını, zaman və məkanı, fakt və fikirləri müəyyənləşdirir.

2.2.2. Mətnin məzmunundan və əlavə bilgilərdən çıxış edərək hadisə, fakt və fikirlərin səbəb və nəticəsini müəyyən edir.

2.3.4. Mətn müəllifinin oxucuya çatdırmaq istədiyi əsas fikri müəyyən edir.

Mövzuya yönəltmə

Tapşırıq a (dərslük). Bu tapşırıqla şagirdləri mövzuya yönəltmək olar. Şagirdlər tapşırıqda mətnin məzmununa aid verilən sualları cavablandırmaqla mətni xatırlamış olarlar. Bu da digər tapşırıqların yerinə yetirilməsini asanlaşdırar.

Oxuyub-anlama

Tapşırıq b (dərslük). Tapşırığın tələbi budur ki, şagirdlər mətnin sonuncu cümləsinə əsaslanaraq ideyanı müəyyən etsinlər.

Mətnin sonuncu cümləsi belədir: Əgər elektron ünvanım olsaydı, indi "Maykrosoft"-da süpürgəçi işləyirdim...

İnsanın özünəinamı, qətiyyəti, əzmkarlığı onu istənilən uğura çatdıra bilər.

Əgər Coni güclü xarakterə malik olmasaydı, tələb olunan elektron ünvanı düzəltməklə məşğul olsaydı, doğrudan da, kiçik sırayı bir işçi kimi qala bilərdi.

Tapşırıq c (dərslük). Tapşırıqda verilən fikirlərin düzgün, yanlış, yoxsa ehtimal olduğunu müəyyən etmək tələb olunur. Mətnin məzmununa əsaslanmaqla şagirdlər sualı cavablandırırlar.

Cavab: 1 – doğru; 5 – yanlış; 2, 3, 4 – ehtimal.

Tapşırıq a (iş dəftəri). İş dəftərində cədvəl verilib. Cədvəlin bir sütununda mətnin məzmunu ilə bağlı məlumatlar verilib. Həmin məlumatları təsdiq edən faktları mətndən müəyyən edərək cədvəlin digər sütununa yazmaq lazımdır.

Məlumat	Məlumatı təsdiq edən fakt
Coni çox az bir məbləğlə işə başladı.	Coni 20 dollarla işə başladı.
İlk gündən qazancı yətirdiği sərmayəni üstələdi.	Elə birinci gün 30 dollar qazandı.
Qısa müddət ərzində özünə işçilər götürdü və yeni məntəqələr açdı.	Coni qaradərili bir oğlanı işə götürdü, özü isə üç tin yuxarıda başqa bir yer açdı.
Coni ayaqqabısilmə məntəqələrinin sayını xeyli artırdı.	Bir ildən sonra Coninin şəhərdə 20-yə yaxın ayaqqabısilmə məntəqəsi vardı.

Coni möhkəm xarakteri və zəhməti sayəsində milyonçu oldu.	Coni 600 milyon dollarlıq mülkiyyətin sahibi oldu.
---	--

Tapşırıq diqqətli oxunu, oxuyub-anlama bacarığını inkişaf etdirir.

Tapşırıq b (iş dəftəri). Bu tapşırıq da oxuyub-anlama bacarığını inkişaf etdirir. Şagirdlər bir hadisənin həm başvermə səbəbini, həm də ondan doğan nəticəni yazmalıdırlar. Tapşırıq şagirddən güclü məntiq və diqqət tələb edir.

Cavab:

Hadisə: "Maykrosoft" şirkəti Conini işə qəbul etmədi.

Səbəbi: Şirkət Conidən elektron ünvan tələb etdi, lakin onun elektron ünvanı yox idi.

Nəticəsi: Coni özünə ayaqqabısilmə məntəqəsi açdı.

Hadisə: Coni diş fırçaları düzəldən konstruktorları işə cəlb etdi.

Səbəbi: Coninin yaratdığı elektrik qurğu müxtəlif ölçüdə olan ayaqqabıları insan əli kimi təmizləyə bilmirdi.

Nəticəsi: Konstruktorların köməyi ilə avtomatik ayaqqabısilmə aparatı düzəldildi.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Mətnə öz əksini tapan (tapmayan) fikirləri müəyyənləşdirir.	Tap. c (D.)
Mətnlə bağlı səbəb-nəticə əlaqəsi cədvəlini tamamlayır.	Tap. b (İ.D.)
Bədii mətndəki hadisələrdən və obrazların davranışından çıxış edərək ideyanı müəyyən edir.	Tap. b (D.)

3-cü dər. Geytsin uğur taleyi

- Dərslük: səh. 20
- İş dəftəri: səh. 13

Təlim məqsədləri

2.4.2. Mətnin məzmununa yaradıcı yanaşmaqla onu təxəyyülünə uyğun dəyişdirir, genişləndirir və ya təcrübədə tətbiq edir.

3.1.2. Dinlədiyi, oxuduğu, həyatda gördüyü hadisə və faktlar əsasında mətn (ifadə, xatirə və s.) yazır.

Mövzuya yönəltmə

Müəllim şagirdlərə sualla müraciət edir.

Dinləmə

Müəllimin nəzərinə! Şagirdlərə tövsiyə edilir ki, mətni diqqətlə dinləsinlər. Çünki dinləmə mətni bitdikdən sonra məzmununa aid suallar tərtib ediləcək.

Tapşırıq a (dərslik). Müəllim dinləmə mətnini şagirdlərə oxuyur:

Geytsin uğur taleyi

Bil Geyts 1955-ci ildə Amerikada doğulub. Savadlı insanların əhatəsində böyüyən Bil mü-kəmməl təhsil almışdı. O, ariq, çalimsiz, həm də utancaq və təvazökar bir uşaq idi. 12 yaşı olanda kompüterdə proqramlaşdırma işini öyrənməyə başladı. Başqa fənlərdən uğur qazana bilməsə də, riyaziyyatdan yüksək qiymətlər alırdı. Atası istəyirdi ki, Bil böyüyəndə riyaziyyatçı olsun. Amma o, başqa yolu seçdi.

13 yaşı olanda Bil Geyts ilk kompüter proqramı hazırladı. Eyni zamanda oxuduğu kollecdə şirkət yaratdı. Şirkətdə onun sinif yoldaşları işləyirdilər. Onlar yerli hakimiyyət üçün kompüter proqramları hazırlayı, şəhər nəqliyyatının hərəkət qrafikini avtomatlaşdırırdılar. Küçə hərəkət qaydalarını nizamlamaq üçün proqram yaradanda Bilin 15 yaşı vardı. Bu yaşda o, 20000 dollar qazandı. Bundan sonra Bil müxtəlif iş təklifləri, sifarişlər almağa başladı.

Bil Geyts və dostu Pol Allen proqramlaşdırma üzərində səylə işləməyə başladılar. Nəhayət, "Maykrosoft" şirkətinin təməli qoyuldu.

Artıq 35 yaşı olanda Bil milyarder idi. O, bir neçə dəfə uğursuzluğa düşər olsa da, ruhdan düşmürdü. Əksinə, yeni-yeni proqramlar hazırlayaraq dünyada ən məşhur insanlardan birinə çevrildi. 2009-cu ildə dünyanın ən varlı adamlarının siyahısında birinci yeri tuturdu.

2018-ci ildə Bil Geyts "Maykrosoft" şirkətini tərk etdi və həyat yoldaşı ilə birlikdə xeyriyyəçiliklə məşğul olmağa başladı. O bu gün də həmin işi uğurla davam etdirir.

Müəllim mətni oxuyub qurtardıqdan sonra şagirdlər mətnin məzmununa aid suallar tərtib edirlər. Sonra həmin sualları bir-birlərinə ünvanlayaraq cavablandırırlar.

Tapşırıq b (dərslik). Fənlərarası integrasiya. (Riyaziyyat) Tapşırığı şagirdlər dinləmə mətnin-

dən götürdükləri qeydlər əsasında yerinə yetirirlər. Təqdim edilən iki fikrin düzgünlüyünü məndəki məlumatlara əsaslanmaqla riyazi hesablama yolu ilə müəyyən edirlər.

I fikir. Bil Geyts dünyanın ən varlı adamı kimi tanındıqdan 9 il sonra xeyriyyəçiliklə məşğul olmağa başladı. Bu fikr düzdür. Çünki Bil 2009-cu ildə dünyanın ən varlı adamı kimi məşhurlaşdı. O, 2018-ci ildə xeyriyyəçiliklə məşğul olmağa qərar verdi. 2018-dən 2009 çıxanda 9 alınır.

II fikir. Bil Geyts 1970-ci ildə proqram hazırladı. Məndə deyilir ki, B.Geyts 1955-ci ildə doğulub. 15 yaşı olanda küçə hərəkətlərini nizamlamaq üçün proqram hazırlayıb. 1955-lə 15-i toplayanda 1970 edir. Beləliklə, şagirdlər bu hesablamaları aparmaqla verilən fikirləri faktlarla sübut etmiş olurlar.

Tapşırıq c (dərslik). Bu tapşırıqda mətnin epizodu dəyişdirilir və şagirdlərin təxəyyülünə uyğun davam etdirilir. Əgər Coni işə götürülsəydi, hadisələr necə cərəyan edə bilərdi sualına cavab olaraq şagirdlər öz yaradıcı təfəkkürlərinə uyğun olaraq mətni nəql etmə yolu ilə dəyişdirirlər. Bu tapşırıqda şagirdlər sərbəst şəkildə öz versiyalarını təqdim edirlər. Nümunə:

Coni çox xoşbəxt idi. İstədiyi şirkətdə işləyirdi. Artıq elektron ünvanı da var idi. İşə çox həvəslə gedib-gəlirdi. Qısa müddət ərzində özünü tanıtmış, hamının hörmətini qazanmışdı.

Növbəti iş günlərindən biri idi. Artıq axşam düşmüşdü. İşçilərin, demək olar ki, hamısı çıxıb getmişdi. Coni dəhlizdəki zibil qutularını boşaldırdı. Onun əhvali-ruhiyyəsi çox yüksək idi. Qulaqcıqdan eşitdiyi musiqi səsinə rəqs edə-edə işini görürdü. Baş rəqsə və işə elə qarışmışdı ki, şirkət sahibinin ona yaxınlaşmasını hiss etməmişdi. Çevriləndə gözlərinə inanmadı. Bil Geyts gülümsəyərək ona tamaşa edirdi. İlk dəfə idi ki, Coni belə məşhur bir insanı yaxından görürdü. Cəld qutuları kənara çəkdi. Qulaqcıqları və əlcəkləri çıxardı. Bil Geytsə əl uzadaraq şən səsle salamladı. Onun belə cəsarəti və səmimiyyəti Geytsin çox xoşuna gəldi. Öz cavanlığını xatırladı. O, əvvəllər çox çəkingən, utancaq bir gənc idi. Bu xarakterinə görə özünü çox qınayırdı. Həmişə düşünürdü ki, bu xüsusiyyəti ona həyatda mane olacaq. Bu cəhətdən xilas olmaq üçün vaxtilə xeyli əziyyət çəkmişdi.

Geyts Coniyə əl uzadaraq onunla görüşdü. Onu tanımaq üçün bir neçə sual verdi. Coninin danışiq tərzini, hazırcavablığını çox bəyəndi. Bil Geyts Coninin qoluna girib öz otağına apardı.

Səhəri gün Coni qonşusu Toması özü ilə şirkətə gətirdi. Onun sənədlərini qəbul şöbəsinə təqdim etdi. Tomas Coninin işini davam etdirəcəkdə. Coni isə Bil Geytsin xüsusi tapşırıqlarını yerinə yetirəcəkdə. Kim güman edə bilərdi ki, Coni adlı bu qaradərili oğlan günlərin birində Bil Geytsin sağ əli olacaq...

Şagirdlər mətni təxəyyüllərinə uyğun dəyişib nəql etdikdən sonra müəllim bu nümunəni də şagirdlərə oxuya bilər. Sınıfda xüsusən kiçik bir müsbəbiqə keçirib ən yaxşı düşünülmüş mətni müəyyənləşdirmək yaxşı olardı.

Yazı

Tapşırıq a (iş dəftəri). Növbəti tapşırıq yazı işidir. İş dəftərində dinləmə mətninin məzmununa aid plan təqdim olunub. Şagirdlər planın ardıcılığını müəyyən etməli və mətnin qısa məzmununu yazmalıdırlar.

“Geytsin uğur taleyi” mətninin planının ardıcılığı belədir:

1 – c; 2 – d; 3 – a; 4 – e; 5 – b; 6 – ç.

Ardıcılıq müəyyən edildikdən sonra mətnin qısa məzmunu yazılır. Yazı işi başa çatdıqdan sonra şagirdlər bir-birinin yazısını yoxlaya bilərlər.

Tapşırıq yazı bacarığını inkişaf etdirir.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Mətni məzmun və janrın tələbinə uyğun dəyişdirir, genişləndirir və ya tamamlayır.	Tap. c (D.)
Qurduğu plan əsasında dinlədiyi və ya oxuduğu mətnin qısa məzmununu yazır.	Tap. a (İ.D.)

4-cü dərs. İsmi mənsubiyyətə görə dəyişməsi

- Dərslik: səh. 21
- İş dəftəri: səh. 14

Təlim məqsədləri

4.2.1. Əsas nitq hissələrinin ümumi qrammatik mənalarını və morfoloji tərkibini müəyyən edir.

Mövzuya yönəltmə

Bu dərsin ilk tapşırığı vasitəsilə şagirdləri mövzuya yönəltmək olar.

Dil qaydaları

Tapşırıq a (dərslik). Şagirdlər “poçt” sözünə artırılmış şəkilçilərin funksiyasını izah edirlər: poçtunuz sözündəki -unuz şəkilçisi poçtun sizə (II şəxsin cəminə) mənsub olduğunu bildirir. Poçtum sözündəki -um şəkilçisi poçtun mənə (I şəxsin təkinə) mənsub olduğunu bildirir.

Müəllimin nəzərinə! Nümunə dərslikdəki mətndən götürüldüyü üçün şagirdlər birinci cümlənin bir adama – Coniyə ünvanlandığını bilirlər. Müəllim onlara xatırlada bilər ki, bəzən hörmət əlaməti olaraq bir nəfərə də “siz” deyərək müraciət olunur.

Tapşırığın ardınca “Yadda saxla” rubrikasında mənsubiyyət şəkilçiləri haqqında məlumat verilir.

Tapşırıq b (dərslik). Bu tapşırıqda nöqtələrin yerinə mənsubiyyət şəkilçilərinə uyğun şəxs əvəzlilikləri yazmaq tələb olunur. Şagirdlər asanlıqla şəxs əvəzliliklərini uyğunlaşdırıb yazıya bilərlər.

Tapşırıq c (dərslik). Tapşırığın şərtinə əsasən nöqtələrin yerinə tələb olunan mənsubiyyət şəkilçisi yazmaqla cümlələri tamamlamaq lazımdır.

Cavab: 1. məktəbimiz; 2. pəncərəsi; 3. arzum; 4. eviniz; 5. kitabın; 6. küçələri.

Tapşırıq ç (dərslik). Bu tapşırıqda bir neçə cümlə verilib. 2 cümlədə mənsubiyyət şəkilçili sözlərin neçənci şəxsə aid olduğunu dəqiq müəyyən etmək mümkün deyil. Cavabını və yolunu sözlərini iki cür düşünmək mümkündür: sən, yoxsa onun.

Cavab: 1, 4.

Tapşırıq a (iş dəftəri). Altından xətt çəkilmiş şəkilçinin neçənci şəxsin mənsubiyyət şəkilçisi olduğu müəyyən edilməlidir.

Tapşırıq b (iş dəftəri). Bu tapşırıqda nöqtələrin yerinə tələb olunan mənsubiyyət şəkilləri yazmaq lazımdır. Bu tapşırıqlar dərslikdəki qazanılmış biliklərin möhkəmləndirilməsinə xidmət edir.

Tapşırıq c (iş dəftəri). Bu tapşırıq dərslikdəki ç tapşırığı ilə eyni xarakterlidir.

Cavab: 1, 3, 6.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Əsas nitq hissələrinin ümumi grammatik mənalarını və morfoloji tərkibini müəyyən edir.	Tap. a, b, c, ç (D.); a, b, c (İ.D.)

4-cü fəsil

1-ci dərs. Sonuncu düym

- Dərslik: səh. 22-24
- İş dəftəri: səh. 15

Təlim məqsədləri

4.4.1.a. Kontekstdən çıxış edərək sözün mənasını anladığını nümayiş etdirir və lüğətdən istifadə etməklə mənanı dəqiqləşdirir (çoxmənalı sözlər, omonimlər, alınma sözlər).

2.1.2. Mətnəki hadisələri, hadisə iştirakçılarını, zaman və məkanı, fakt və fikirləri müəyyən edir.

2.3.3. Mətnəki obrazları xarakterizə edir.

2.4.2. Mətnin məzmununa yaradıcı yanaşmaqla onu təxəyyülünə uyğun dəyişdirir, genişləndirir və ya təcrübədə tətbiq edir.

Mövzuya yönəltmə

Müəllim sinfə müraciət edir:

Təsəvvür edin ki, təhlükəli və çıxılmaz bir durumdasınız. Həm özünüzün, həm də ətrafdakı insanların həyatı sizdən asılıdır. Sizə tanış olmayan bir işi üzərinizə götürməli və sona çatdırmalısınız. Bunun üçün xarakterinizdə hansı xüsusiyyətlərin olması vacibdir?

Oxu

“Sonuncu düym” mətninin növbəli oxusu başlanır. Şagirdlər mətni müəyyən edilmiş hissəyə qədər oxuduqdan sonra proses yarımçıq saxlanılır. Bu məqamda a tapşırığının icrasına başlanılır.

Danışma

Tapşırıq a (dərslik). Şagirdlər bir daha ata ilə oğulun dialoquna nəzər salaraq onlar haqqında fikir yürüdürlər. Şagirdlər deyə bilərlər ki, Devi tənha olduqlarını dərk edir və qorxur. Düşünür ki, onların burada olmasından heç kimin xəbər tutmaması çox təhlükəlidir. Başlarına pis bir iş gəlsə, heç kim bunu bilməyəcək. Dialoqa əsasən demək olar ki, hələ ki Ben qorxmur, özünə arxayındır. Onun danışığında bir əminlik hiss olunur. Sonra isə şagirdlər hadisələrin davamı ilə bağlı öz təxminlərini söyləyirlər. Onların hər birini dinlədikdən sonra mətnin oxusu davam etdirilir. Oxu prosesi başa çatdıqdan sonra şagirdlərin təxəyyülü ilə mətnin məzmunu müqayisə edilir.

Tapşırığın əsas məqsədi nitq bacarığını inkişaf etdirməkdir.

Söz ehtiyatı

Tapşırıq b (dərslük). Tapşırığın şərtinə görə şagirdlər “Söz boğçası”nda verilən sözlərin kontekstə görə mənasını müəyyən edir və onları aid olduğu mənə qrupu ilə uyğunlaşdırırlar.

Cavab: 1 – ç; 2 – e; 3 – a; 4 – c; 5 – b; 6 – d.

Oxuyub-anlama

Tapşırıq a (iş dəftəri). Tapşırıq oxuyub-anlama bacarığının inkişafına yönəlib. Mətnin məzmununa aid suallar təqdim olunub. Şagirdlər bu sualları yazılı şəkildə cavablandırırlar. Tapşırığın 1-ci sualı belədir: Mətnin təhkiyəçisi kimdir?

Bu bölmədə “**Qlossari**” rubrikasında təhkiyə və təhkiyəçi haqqında məlumat verilir. Şagirdlər təhkiyəçinin müəllif olduğunu, mətnin müəllifin dilindən nəql olunduğunu yazacaqlar.

Mətnin digər sualları da məzmunla əsaslanmaqla cavablandırılır.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Mətndəki hadisələrə və dialoqlara görə obrazlar haqqında fikir yürüdür.	Tap. a (D.)
Mətnin məzmunundan çıxış edərək hadisələrin davamını təxmin edir.	Tap. a (D.)
Mətni oxuyarkən qabaqcadan müəyyən olunmuş sualların cavablarını mətndən seçir.	Tap. a (i.D.)
Kontekstdən çıxış edərək sözlərin mənasını müəyyən edir.	Tap. b (D.)

2-ci dər. Sonuncu düym

- Dərslük: səh. 24-25
- İş dəftəri: səh. 16

Təlim məqsədləri

2.2.2. Mətnin məzmunundan və əlavə bilgilərdən çıxış edərək hadisə, fakt və fikirlərin səbəb və nəticəsini müəyyən edir.

2.3.4. Mətn müəllifinin oxucuya çatdırmaq istədiyi əsas fikri müəyyən edir.

Mövzuya yönəltmə

Müəllim mətni xatırlatmaq məqsədilə bütün məzmunu əhatə edən frontal sorğu keçirir.

Oxuyub-anlama

Tapşırıq a (dərslük). Dərsin ilk tapşırığında verilmiş hansı fikirlərin mətnə öz əksini tapdığı müəyyən edilir. Mətnin məzmununu mənimsəyən şagirdlər verilən fikirlərin mətnə uyğunluğunu faktlar əsasında təsdiq edir və düzgün bəndləri seçirlər.

a bəndi: Devi ilk dəfə idi ki, atası ilə Köpək-balıği körfəzinə gedirdi. Devinin atasına verdiyi suallardan aydın olur ki, o buraya ilk dəfədir ki, gəlir. Çünki Devinin körfəz haqqında məlumatsız olduğu görünür.

b bəndi: Ben təcrübəli təyyarəçi idi. Bu, həqiqətən, belədir. Çünki o, yaralı olsa da, oğlunu düzgün istiqamətləndirir və nəticədə Devi təyyarəni endirməyi bacarır.

c bəndi: Ben xilas olacaqlarına əmin idi. Lakin mətnin məzmunundan da aydın görünür ki, Ben xilas olacaqlarına əmin deyildi. Çünki Devi uşaq idi və onun bu işi bacaracağı sual altında idi. Benin düşüncələri də bunu təsdiq edir. Düşünürdü ki, ona bir şey olsa, oğlu səhralıqda tək-tənha qalacaq. Onun burada qalmasından heç kim xəbər tutmayacaq və s.

d bəndi: Devi uşaq olsa da, bir çox çətinliklərin öhdəsindən gəlməyi bacardı. Bu, həqiqətən də, belədir. Devi atasını təyyarəyə mindirməyi, atasının izahına əsasən təyyarəni idarə etməyi və yerə endirməyi bacardı.

e bəndi: Əsərin müəllifi kiçik təyyarənin idarə edilməsi ilə bağlı müəyyən bilgilərə malikdir. Bu mətndən açıq-aydın hiss olunur. Təyyarənin yerə enməsi üçün müəyyən ölçülərin, məsələn, sonuncu, yəni altıncı düym haqqında məlumatlı olması, dəstəyin düzgün istiqamətə yönləndirilməsi və s.

Cavab: a, b, d, e.

Tapşırıq oxuyub-anlama bacarığını inkişaf etdirir.

Tapşırıq b (dərslük). Təqdim olunan cümlələri mətnin məzmununa istinad etməklə tamamlamaq tələb olunur.

1. Akulalar qan iyini çox tez hiss edirlər, ona görə də Ben suya girərkən özünü ilə ət parçası götürür. Məlumdur ki, Ben akulalarla bağlı çəkiliş etməli idi. O istəyirdi ki, akulalar ona yaxınlaşsın

və onları yaxından çəkmək mümkün olsun. Ət parçası ilə suya girməyin səbəbi də bu idi.

2. Ben huşunu itirməkdən çox qorxurdu, çünki o, huşunu itirsəydi, Devi çaşbaş qalardı, nə edəcəyini bilməzdi. Hər ikisinin həyatı məhv ola bilərdi.

Cümlələr tamamlandıqdan sonra onların səbəb, yoxsa nəticə olduğunu müəyyən edirlər.

Cavab: a – 1; b – 2.

Tapşırıq c (dərslük). Bu tapşırıqda atanın sözlərini izah etmək tələb olunur. Bunun üçün şagird Həyat bilgisindən və ya digər mənbələrdən istifadə edə bilər. Ata nə üçün deyir ki, qolumu yuxarıdan möhkəm sıx. Yəqin ki, şagirdlər bunun qanaxmanın qarşısını almaq üçün lazım olduğunu deyəcəklər.

Tapşırıq ç (dərslük). Tapşırıq nəticə çıxarma üçün düşünülüb. Sual belədir: Nə üçün müəllif əsərini “Sonuncu düym” adlandırır? Bu sualı cavablandırmaq üçün müəllim şagirdlərə müxtəlif sualların köməyi ilə istiqamət versə, yaxşı olar.

Bu mətnə sonuncu düym simvolik mənə daşıyır. Sonuncu cəhd mənasını verir. Ben bilir ki, düzgün hesablanmış sonuncu düym yaşamaq uğrunda mübarizənin sonuncu cəhdidir. Sonuncu – altıncı düym dəqiq müəyyən edilərsə, yaşamaq cəhdi də uğurlu alınar. Müəllifin oxucuya çatdırmaq istədiyi fikir bundan ibarətdir.

Tapşırıq d (dərslük). Bu tapşırıq da mətnin ideyası ilə bağlıdır. Əvvəlki fəsillərdən şagirdlərin epiqrafla bağlı müəyyən təsəvvürləri var. Mətnə üç cümlənin altından xətt çəkilib. Bunlardan birini mətnin ideyası kimi qəbul etmək mümkündür. Tapşırığın şərtinə görə həmin cümlə mətndən seçilməli və seçim əsaslandırılmalıdır.

Cavab: Özünü sınımadan heç vaxt nəyə qadir olduğunu bilməzsən.

Mətnə bu fikri Ben oğlu Deviyə söyləyir. Həqiqətən də, sonda məlum olur ki, Devinin özünü sınımadan “mən bacarmaram” deməsi onun yarıldığını göstərir. İnsan öz gücünə inanmalı, özünə güvənməlidir. Öz gücünü bilmədən, sınımadan geri çəkilmək düzgün deyil.

Tapşırıq e (dərslük). Dərsləkdəki sonuncu tapşırıq da nəticə çıxarma bacarığının möhkəmləndirilməsinə xidmət edir. Tapşırıq mətnin ideyası ilə bağlıdır. Verilən aforizmləri mətnin ideyası ilə əlaqələndirmək tələb olunur.

1-ci aforizm U.Şekspirə aiddir: Bizim şəxsiyyətimiz bağcadırsa, iradə onun bağbanıdır. Şagirdlər bu aforizmi mətnlə belə əlaqələndirə bilərlər. Bir bağça o zaman gözoşayan, məhsuldar olar ki, gözəl bağbanı olar, əkilər, becərilər, qulluq göstərilər. Bağbanı olmayan bağçanı ot-alaq basar, xarabazarlığa çevrilər. Atalar demişkən, bağa baxarsan, bağ olar, baxmazsan, dağ olar. Aforizmin mənası odur ki, baği bağ edən bağbandırsa, şəxsiyyəti də şəxsiyyət edən iradədir. İradəsi olmayandan şəxsiyyət olmaz.

2-ci aforizm Bernanosa məxsusdur: Ən böyük qələbə ümitsizlik üzərində qələbədir. Bu aforizmi mətnlə belə əlaqələndirmək olar. Benin xilas olmaq üçün heç bir ümidi qalmamışdı. Devi də təyyarəni idarə edə biləcəyini ağına belə gətirmirdi. Ən son anda, ümitsizliyə qapıldığı bir zamanda özünü toparlayaraq atasının dediklərinə əməl edərək təyyarəni idarə edə bildi. Həm özünün, həm də atasının həyatını xilas etdi.

Yazı

Tapşırıq a (iş dəftəri). Dərsin sonuncu tapşırığı iş dəftərində öz əksini tapıb. Hekayə xəritəsinin bəzi yarımbaşlıqlarına aid məlumatlar açıq şəkildə mətnə verilib, bəziləri isə şagirdlərin analiz etmək bacarığı sayəsində yazılacaq. Hekayə xəritəsini tamamlamaqla şagirdlər mətnin məzmununu anladıklarını bir daha nümayiş etdirirlər.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Faktlardan istifadə etməklə mətnə açıq şəkildə ifadə olunmayan məlumatı müəyyən edir.	Tap. a, b, c (D.); a (İ.D.)
Bədii mətndəki hadisələrdən və obrazların davranışından çıxış edərək ideyanı müəyyən edir.	Tap. ç, d, e (D.)

3-cü dərs. Əzmkar alpinist

• Dərslük: səh. 25-26 • İş dəftəri: səh. 17

Təlim məqsədləri

2.1.3. Müxtəlif mənbələrə istinad etməklə mətnlərdə tanış olmayan ad, ifadə və faktlara aydınlıq gətirir.

1.1.1. Dinlədiyi mətndəki məlumatları mənimsədiyini nümayiş etdirir.

Mövzuya yönəltmə

Tapşırıq a (dərslük). Tapşırıqda qoyulan sual mövzuya yönəltmə üçün yaxşı imkan yaradar. Şagirdlərə müraciət olunur ki, uğursuzluğa düşər olmuş insanla qarşılaşsanız, ona nə deyərdiniz?

Təbii ki, bu sualın cavabını şagirdlərin yerinə təxmin etmək çətindir. Çünki bu sualın cavabı subyektiv xarakter daşıyır. Şagirdlər bu suala müxtəlif cür cavab verə bilərlər. Lakin təxmini cavab belə ola bilər:

Mən elə adamla qarşılaşsaydım, deyərdim ki, heç bir uğursuzluğa görə ruhdan düşmək olmaz. İnsan uğursuzluqla qarşılaşdıqca daha mübariz, daha əzmkar olmalıdır. Məqsədə çatmaq üçün sona qədər inadla çalışmaq lazımdır. Heç vaxt insanın bütün cəhdləri boşa çıxma bilməz. Günlərin birində mütləq hər kəs öz əməyinin müqabilində zəhmətinin bəhrəsini görməlidir.

Oxu

Sonra “Əzmkar alpinist” mətni şagirdlər tərəfindən səssiz şəkildə oxunur.

Oxu prosesi başa çatdıqdan sonra digər çalışmaların həllinə başlanılır.

Oxuyub-anlama

Tapşırıq b (dərslük). Tapşırıqda şagirdlərə bu sual ünvanlanır:

Sizcə, niyə Everesti fəth etmək Edmund Hillari üçün belə vacib idi?

Cavab: Edmund Hillarinin ilk dəfə Everesti fəth etmək cəhdi uğursuz olmuşdu. O isə bu məğlubiyyətlə barışmaq istəmirdi. Edmund Everestə müraciətlə demişdi: Everest mənə qalib gəlməklə gözümdə daha da böyüdü. Amma mənim mübarizəm hələ bitməyib.

Danışma

Tapşırıq c (dərslük). Fənlərarası integrasiya. Şərtə görə şagirdlər alpinizm idman növü və onun xüsusiyyətləri haqqında danışmalıdırlar. Şagirdlər dünyagörüşləri, baxdıqları filmlər, digər fənlərdən qazandıqları biliklər əsasında bu sual ətrafında fikir yürüdə bilərlər.

Tapşırıq ç (dərslük). Bu tapşırıqda zirvələr fəth etmək ifadəsinin məcazi mənasının izahı soruşulur.

Cavab: uğur qazanmaq, uğurlara imza atmaq və s. Şagirdlər qarşılarında duran zirvələr haqqında söhbət açır və ona necə çatmaq yolları barədə danışirlər.

Tapşırıq d (dərslük). Bu tapşırıq dinləmə mətni əsasında yerinə yetirilir.

Müəllimin nəzərinə! Bu mətnlə bağlı dərslərdə və iş dəftərində tapşırıqlar verilmişdir. Mətn faktlarla zəngindir, buna görə də şagirdlərin mətni dinləməzdən əvvəl tapşırıqlarla tanış olması tövsiyə edilir. Bu onlara mətni dinləyərkən nələrə diqqət yetirməli olduqlarını müəyyənləşdirməyə imkan yaradar.

Müəllim dinləmə mətnini oxuyur.

Zirvələr və onların fəthi

Hündür zirvələr içərisində Everest xüsusi yer tutur. Bu zirvə dünyanın ən hündür sıra dağları sayılan Himalay dağlarında yerləşir. Hündürlüyü 8.848 metrdir. Zirvənin daha qədim adı Comolungmadır. Zirvə Çin–Nepal sərhədində yerləşir.

Son 20 il müddətində Everestə çıxanların sayı təqribən 10 dəfə artıb. Təkcə 2019-cu ildə 876 alpinist Everesti fəth edib.

2015-ci ildə Himalay dağ silsiləsində baş verən güclü zəlzələdən sonra Everestdə dəyişiklik olub. Alimlərin hesablamalarına görə zirvə 1 metrə qədər yüksəlib.

Yer üzündə hündürlüyü 8000 metrdən çox olan 14 zirvə mövcuddur. Onların hamısı Asiyada Himalay və Karakorum dağ silsilələrində yerləşir. Bu zirvələrin fəth edilməsi üçün müxtəlif cəhdlər olub. Amma bu cəhdlərin heç də hamısı uğurla nəticələnməyib.

14 zirvənin hamısını fəth edən birinci şəxs Raymond Messner olub. Məlumdur ki, yüksəklik artdıqca havada oksigenin miqdarı azalır. Buna görə də alpinistlər oksigen balonundan istifadə edirlər. Messner isə bu zirvələri oksigen balonundan istifadə etmədən fəth edib. Ondan bir il sonra, 1987-ci ildə polyak E.Kukuçka da həmin zirvələri fəth edən ikinci şəxs oldu. Kukuçka bu işi 8 il ərzində görüb.

1995-ci ildə isveçrəli E.Loretan da oksigen balonundan istifadə etmədən Messnerin rekordunu təzələdi.

Nepalli F.Taşi 1998-2011-ci illər ərzində səkkizminlik zirvələri ən çox fəth etmiş alpinist kimi tarixə düşdü. O bu işin öhdəsindən 30 dəfə gəlib.

Hələ bundan sonra da ən hündür zirvələrə qalxmağa cəhd edən, bu rekordları təzələyən yüzrlər alpinistlər yetişəcək.

Dinləmə mətni bitdikdən sonra şagirdlər götürdükleri qeydlər əsasında təqdim olunan sualları cavablandırırlar.

Yazı

Tapşırıq a (iş dəftəri). Dinləmə mətninin məmununa əsasən verilən məlumatları tamamlamaq tələb olunur. Bütün bu məlumatlar “Zirvələr və onların fəthi” mətnində öz əksini tapıb. Əgər şagirdlər qeydgötürmə bacarığından düzgün istifadə edə biliblərsə, məlumatları asanlıqla tamamlaya biləcəklər. Bununla da dinləmə mətninin mənimsədilməsi yekunlaşır.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Dinlədiyi mətnin məmununa uyğun olan (olmayan) fikir və faktları müəyyənləşdirir.	Tap. d (D.); a (İ.D.)
Mətni rast gəldiyi bilgiler əsasında genişləndirir.	Tap. c (D.)

4-cü dər. Özünə qalib gəlmək (esse)

- Dərslik: səh. 26

Təlim məqsədləri

3.1.2. Mövzu ilə bağlı fikir və duyğularını müxtəlif yazı formalarında (esse, hekayə, resenziya və s.) ifadə edir.

Mövzuya yönəltmə

Dərsdə essenin strukturu və esse yazmaq haqqında təlimat verilib. Bundan başqa **“Diqqət et”** rubrikasında esse yazan zaman nələrə diqqət etməyin vacibliyi vurğulanır. Bütün bunları şagirdlərlə müzakirə etməklə mövzuya yönəltmək olar.

Tapşırıq a (dərslik). Esseni təqdim olunmuş struktur əsasında genişləndirmək və tamamlamaq lazımdır. Problem, münasibət, nəticə üçcəm formada verilib. Şagirdlər oxuduqları və dinlədikləri mətnlərdən, eləcə də **“Diqqət et”**

rubrikasında da qeyd olunduğu kimi digər mənbələrdən arqumentlər gətirməklə yazı işini tamamlamalıdırlar.

Müəllimin nəzərinə! Şagirdlərə izah etmək lazımdır ki, essenin əsas hissələri dərslikdə verilib. Onlar müxtəlif arqumentlər gətirib fikirlərini əsaslandırmalıdırlar.

Nümunə: İnsanın həyatda müəyyən məqsədləri olur. Bu hədəflərinə çatmaq üçün həmişə insan mübarizə aparır. Rast gəldiyi çətinliklərə sinə gərəkək hədəfə doğru can atır. Lakin bəzən olur ki, bu keşməkeşli yolda insan cəhd edir, əziyyət çəkir, nə qədər zəhmətə qatlaşsa da, məqsədinə nail ola bilmir. Bəs, görəsən buna uğursuzluq demək olarmı?

Bəlkə də çoxları bunu uğursuzluq kimi qəbul edə bilər. Amma, mənim fikrimcə, uğur məqsədə çatmaq deyil. Əsl uğur tutduğun yoldan dönməmək, mübarizədən çəkinməmək, cəhd etməkdən yorulmamaqdır. Oxuduğumuz əsərlərdə də, baxdığımız bir çox filmlərdə məqsədi uğrunda mübarizə aparan obrazlarla tanışıq. Məsələn, “Əzmkar alpinist” əsərinin qəhrəmanı Edmund Hillari Everestə qalxmaq üçün cəhd edir və bu cəhdi uğursuz olur. Amma bu onu ruhdan salmır. Əksinə, məğlubiyyəti qəbul etmir. Yenidən daha əzmlə bu cəhdini təkrar edir və Everesti fəth edərək məqsədinə nail olur. Başqa bir misal. “Sonuncu düym” mətninin əsas qəhrəmanları ata-oğul – Ben və Devi ölüm-dirim mübarizəsində iradə nümayiş etdirirlər. İçlərindəki qorxu hissini boğmağı, ruh düşkünlüyünə qalib gəlməyi və öz həyatlarını xilas etməyi bacarırlar. Belə nümunələr çox çəkmək olar.

Beləliklə, bir daha əmin olursan ki, insan uğursuzluqla qarşılaşanda ruhdan düşməzsə, daha qətiyyətlə mübarizə apararsa, xarakteri möhkəmlənər, güclü şəxsiyyətə çevrilər. Əsas məsələ özünə qalib gəlməkdir.

Essenin yazılması başa çatdıqdan sonra şagirdlər esselərini oxuyur və bir-birlərinin yazısını müzakirə edirlər.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Mühakimə və arqumentlərini əks etdirməklə kiçik-həcmli esse yazır.	Tap. a (D.)

5-ci dərs. İsmi şəxsə görə dəyişməsi

- Dərslik: səh. 27
- İş dəftəri: səh. 18

Təlim məqsədləri

4.3.1. Əsas nitq hissələrinin ümumi qrammatik mənalarını və morfoloji tərkibini müəyyən edir.

Mövzuya yönəltmə

Xatırlatmaq məqsədilə müəllim ismin qrammatik xüsusiyyətlərinə aid müxtəlif suallar verir.

Dil qaydaları

Tapşırıq a (dərslik). Şagirdlər tapşırıqda verilmiş cümlələrdə nöqtələrin yerinə uyğun şəxs şəkilçiləri artırır. Şagirdlər dil daşıyıcısı olduqları üçün bu işin öhdəsindən gələ biləcəklər.

“Yadda saxla” rubrikasında ismin şəxs şəkilçiləri diqqətə çatdırılır.

Tapşırıq b (dərslik). Tapşırıqda şəxs şəkilçili sözlərin neçənci şəxsə aid olduğunu müəyyən etmək tələb olunur.

Cavab:

1. əsgərdir – III şəxi təki; 2. qızsan – II şəxsin təki; 3. təşkilatçıyam – I şəxsin təki; 4. qonşusunuz – II şəxsin cəmi; 5. sinifik – I şəxsin cəmi; 6. iştirakçılardır – III şəxsin cəmi.

Tapşırıq c (dərslik). Tapşırıqda dördündən biri fərqli olanı müəyyən etmək lazımdır.

Cavab: 1 – c; 2 – ç.

Tapşırıq ç (dərslik). Nöqtələrin yerinə tələb olunan şəxs şəkilçiləri yazmaqla cümlələri tamamlamaq tələb olunur.

Cavab:

1. Ariflə birinci sinifdən dostuq.
2. Hamı bilir ki, ağıllı qızlarsınız.
3. Məlum oldu ki, Elxanın bacısıdır.

Tapşırıq a (iş dəftəri). Cümlələrin tərkibindəki fərqləndirilmiş şəxs şəkilçilərinin neçənci şəxsə aid olduğunu müəyyən etmək tələb olunur.

Cavab:

1. tanış – I şəxsin cəmi; 2. insanam – I şəxsin təki; 3. quşdur – III şəxsin təki; 4. müəllimsiniz – II şəxsin cəmi; 5. uşaqsan – II şəxsin təki; 6. tapşırıqlardır – III şəxsin cəmi.

Tapşırıq qazanılmış biliklərin möhkəmləndirilməsinə xidmət edir.

Tapşırıq b (iş dəftəri). Bu tapşırıqda şeirdən bəndlər verilib. Misralardakı şəxs şəkilçilərinin altından xətt çəkmək tələb olunur.

Sən Xəzərin sahilində

Ulu, qədim şəhərsən.

Bütün Azərbaycana

Nur çiləyən şəhərsən.

Mən torpağam, məni atəş yandırmaq,

Tərkibimdə kömürüm var, külüm var.

Mən baharam, çəmən-çəmən

Çiçəyim var, gülüm var.

Tapşırıq c (iş dəftəri). Növbəti tapşırıqda nöqtələrin yerinə şəxs şəkilçisi yazmaqla cümlələri tamamlamaq lazımdır. Bu tapşırıq şagirdlər tərəfindən rahatlıqla yerinə yetiriləcək. Çünki onlar artıq bu şəkilçilərin qrammatik funksiyasını mənimsəyiblər.

Tapşırıq ç (iş dəftəri). Boş xanalara şəxs şəkilçili sözlər yazmaqla cədvəli tamamlayırlar. İstənilən ismə şəxs sonluqları artırmaqla tapşırıq yerinə yetirmək mümkündür. Bu tapşırıqların köməyiylə şagirdlər ismin şəxs şəkilçisinə aid mənimsədikləri bilik və bacarıqları bir daha tətbiq etmiş olacaqlar.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Əsas nitq hissələrinin ümumi qrammatik mənalarını və morfoloji tərkibini müəyyən edir.	Tap. a, b, c, ç (D.); a, b, c, ç (İ.D.)

Ümumiləşdirici təkrar

- Dərslik: səh. 28-29
- İş dəftəri: səh. 19

Təlim məqsədləri

2.1.2. Mətndəki hadisələri, hadisə iştirakçılarını, zaman və məkanı, fakt və fikirləri müəyyənləşdirir.

4.2.1. Kontekstdən və qrammatik formadan çıxış edərək sözlərin qrammatik-semantik mənasını izah edir.

Mövzuya yönəltmə

Dərsin əsas məqsədi bu bölmədə oxunan mətnləri, öyrədilən dil qaydalarını, oxuyub-anlama bacarığını bir daha möhkəmləndirmək və inkişaf etdirməkdir. Müəllim bölmənin mövzularına aid suallar vasitəsilə xatırlatmalar edir.

Oxu

“Qalib Qurban” mətninin oxusu həyata keçirilir. Oxu zamanı düzgün səs tonunun seçilməsinə diqqət yetirmək tövsiyə olunur. Oxu prosesi bitdikdən sonra mətnin məzmununa aid (1-5) möhkəmləndirmə tapşırıqları üzərində iş aparılır.

Oxuyub-anlama

Tapşırıq 1 (dərslik). Tapşırıqda 4 sual verilib. Hansı sualın cavabının mətnə olmadığını müəyyən etmək lazımdır. Tapşırığın əsas məqsədi şagirdlərin diqqətini yoxlamaqdır. Mətni diqqətlə oxuyan şagird verilmiş sualları cavablandırmaqla cavabı mətnə olmayan sualı müəyyən edə biləcək. Mətnin məzmununda a, b, d suallarının cavabı əhatə olunub. Lakin Qurbanın neçə dəqiqəyə qalanın başına çıxması haqqında mətnə məlumat yoxdur.

Cavab: c bəndinin cavabı mətnə yoxdur.

Tapşırıq 2 (dərslik). Tapşırıqda şagirdlər “Qalib Qurban” mətninin təmsil olduğunu təsdiq edən fikirləri seçməlidirlər.

Cavab: c

Tapşırıq 3 (dərslik). Verilmiş nəsihətamiz ifadələrlə mətnin sonluğunu uyğunlaşdırmaq lazımdır. Bu tapşırığı yerinə yetirmək üçün şagirdlərin məntiqi düşüncəsi güclü olmalıdır. İlk üç kəlam mətnin ideyası ilə səsleşmir. Lakin 4-cü kəlamda ifadə olunan fikir mətnin ideyasına uyğundur.

Cavab: d

Tapşırıq 4 (dərslik). Tapşırıqda fakt və ehtimalların toplandığı cədvəl təqdim olunur. Şagirdlər həmin fikirlərin cədvələ uyğunluğunu müəyyən etməlidirlər.

Fakt sütunundakı 2-ci fikir ehtimaldır, cədvələ görə yanlışdır. Ehtimal sütunundakı 4-cü fikir faktdır, cədvələ görə yanlışdır.

Cavab: b

Tapşırıq 5 (dərslik). Tapşırığın əsas məqsədi şagirdlərin dil qaydaları biliklərini yoxlamaqdır. Verilmiş cümlələrin tərkibində işlənmiş əsas və köməkçi nitq hissələrini cədvəl üzrə qruplaşdırmaq tələb olunur. Şagirdlər nitq hissələrini qrammatik xüsusiyyətlərinə görə ayırmaqla mövzunu mənimsədiklərini nümayiş etdirirlər.

Tapşırıq 6 (dərslik). Növbəti tapşırıqda nitq hissələrinin qrammatik xüsusiyyətləri cədvəl üzrə qruplaşdırılır.

Söz	Tək/cəm	Mənsubiyyət	Hal	Xəbərlilik
şəhərimizi	tək	I şəxsin cəmi	təsirlilik	-
məktəblilərin	cəm	III şəxsin cəmi	yiylilik	-
bayrağımızdır	tək	I şəxsin cəmi	adlıq	3-cü şəxs
xalqımız	tək	I şəxsin cəmi	adlıq	-
arzusuna	tək	III şəxsin cəmi	yönlük	-
yazıçının	tək	III şəxsin tək	yiylilik	-
hekayəsinin	tək	III şəxsin tək	yiylilik	-
qızıdır	tək	III şəxsin tək	adlıq	3-cü şəxs

Tapşırıq 7 (dərslik). Verilən nümunə əsasında ismə qoşulmuş şəkilçilərin funksiyası müəyyən edilməlidir.

Müəllimin nəzərinə! Dərslikdə “yoldaşımındır” sözü nümunə olaraq verilmişdir. Şagirdlər bu nümunə əsasında digər sözlərə qoşulmuş şəkilçiləri izah edirlər.

Tapşırıq 1 (iş dəftəri). Tapşırıqın şərtinə əsasən verilmiş cümlələrdəki sözlər cədvəl üzrə qruplaşdırılır.

Cavab:

İsim: dəniz, külək, dəftər.

Sifət: güclü, maraqlı, isti.

Say: beşincilər, üç.

Əvəzlik: bu, biz.

Feil: dalğalanır, əsirdi, almalıyam.

Zərf: astaca, bura.

Tapşırıq əsas nitq hissələrinə aid qazanılmış bilikləri möhkəmləndirir.

Tapşırıq 2 (iş dəftəri). Bu tapşırıq köməkçi nitq hissələrinin funksiyası haqqındadır. Uyğunluğu müəyyən etmək tələb olunur.

Cavab: 1 – d; 2 – b; 3 – a; 4 – c; 5 – e.

Tapşırıq 3 (iş dəftəri). Mənsubiyyət və hal şəkilçiləri artırmaqla təqdim olunmuş yarımçıq cümlələri tamamlamaq lazımdır. Tapşırıq möhkəmləndirmə xarakteri daşıyır.

Cavab:

1. Mən ailəmə çox dəyər verirəm.
2. Sənin xasiyyətindən xoşum gəlir.
3. O öz fikirlərini idarə heyətinə bildirdi.
4. Bizim həyatımızda meyvə ağacları çoxdur.
5. Sizin həyatınızda maraqlı anlar çoxdur.

Tapşırıq 4 (iş dəftəri). Bu tapşırıqda şagirdlər sözlərə qoşulmuş şəkilçilərin funksiyasını yazmalıdırlar.

Cavab:

1. məktəb-li-lər-imiz-dir
-li – isimdən isim düzəldən leksik şəkilçidir;
-lər – ismin cəm şəkilçisidir;
-imiz – I şəxsin cəmiinin mənsubiyyət şəkilçisidir;
-dir – 3-cü şəxsin şəxs şəkilçisidir.
2. kitab-xana-mız-da-sınız
-xana – isimdən isim düzəldən leksik şəkilçidir;
-mız – I şəxsin cəminin mənsubiyyət şəkilçisidir;
-da – ismin yerlik hal şəkilçisidir;
-sınız – II şəxsin cəminin şəxs şəkilçisidir.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Mətnə öz əksini tapan (tapmayan) fikirləri müəyyənləşdirir.	Tap. 1, 2 (D.)
Əsas və köməkçi nitq hissələrini fərqləndirir.	Tap. 5, 6, 7 (D.); 1, 2, 3, 4 (İ.D.)

Dərs	Mövzu	Məzmun xətləri	Dərslik səh.	İş dəftəri səh.	MV səh.
1-ci fəsil					
1	Balaca Qara Balıq	Oxu. Söz ehtiyatı	30-32	20	140
2	Balaca Qara Balıq	Oxu. Danışma	32-33	21	141-142
3	Balaca Qara Balıq	Oxu. Yazı	33	22	142-144
4	Balaca Qara Balıq	Yazı	33	-	144-145
5	Sifət	Dil qaydaları (Qrammatika)	34-35	23	145-146
2-ci fəsil					
1	Misirə səyahət	Danışma. Oxu. Söz ehtiyatı	36-38	24	146-147
2	Misirə səyahət	Oxu	39	25	147-149
3	Misirə səyahət	Dinləmə. Danışma	39	26	149-151
4	Reklam vərəqi	Oxu. Yazı	40	-	151
5	Say	Dil qaydaları (Qrammatika)	41-42	27	151-152
3-cü fəsil					
1	Sorğu	Danışma	43	-	153
2	Bir mərcin tarixçəsi	Oxu. Söz ehtiyatı	43-45	28	153-154
3	Bir mərcin tarixçəsi	Oxu. Yazı	46-47	29	154-156
4	Bir mərcin tarixçəsi	Yazı	47	30	156-157
5	Feil	Dil qaydaları (Qrammatika)	48-49	31	157-158
4-cü fəsil					
1	Qafqaz səfəri	Danışma. Oxu. Söz ehtiyatı	50-52	32	158-159
2	Qafqaz səfəri	Oxu. Danışma	53	33	159-160
3	Qafqaz səfəri	Yazı	53	34	160-161
4	Zərf	Dil qaydaları (Qrammatika)	54	35	161
5	Zərf	Dil qaydaları (Qrammatika)	55	36	161-162
6	Ümumiləşdirici təkrar	Oxu. Dil qaydaları	56-57	37	162-163

1-ci fəsil

1-ci dər. Balaca Qara Balıq

- Dərslik: səh. 30-32
- İş dəftəri: səh. 20

Təlim məqsədləri

2.1.2. Mətndəki hadisələri, hadisə iştirakçılarını, zaman və məkanı, fakt və fikirləri müəyyənləşdirir.

4.4.1.a. Kontekstdən çıxış edərək sözün mənasını anladığını nümayiş etdirir və lüğətdən istifadə etməklə mənanı dəqiqləşdirir (çoxmənalı sözlər, omonimlər, alınma sözlər).

Mövzuya yönəltmə

Müəllim şagirdlərin diqqətini bölmənin adına yönəldərək soruşur:

– “Səyahət” deyəndə ilk olaraq yadınıza nələr düşür? Səyahətlə bağlı yada düşən ilk sözlər səsləndirilir və lövhədə yazılır. Şagirdlər “Səyahət” sözünün mənasını izah edir və mövzu ilə bağlı fikirlərini bildirirlər.

Danışma

Tapşırıq a (dərslik). Şagirdlər aşağı siniflərdə oxuduqları mətnlərə istinad edərək təxminən belə cavablar verə bilirlər:

- “80 gün dünya ətrafında” mətninin baş qəhrəmanı Mister Foq 80 gün ərzində dünyanı səyahət edə biləcəyi haqqında mərc gəlir. İddiasını sübut etmək üçün səyahətə çıxır.

- Xristofor Kolumb Hindistana gedən dəniz yolunu tapmaq məqsədilə səyahətə çıxır.

Oxu

“Balaca Qara Balıq” mətni üzrə iş. Rollu oxu.

Əvvəlcə şagirdlər onlara verilmiş vaxt ərzində “Balaca Qara Balıq” mətnini səssiz oxuyurlar. Bu zaman obrazların nitqinə diqqət edir, onların keçirdiyi hisslərlə tanış olurlar. Müəllim obrazların nitqini şagirdlər arasında bölüşdürür. Bu dəfə şagirdlər mətni səsli oxuyurlar. Müəllim oxu zamanı şagirdlərin jest və mimikalardan yerində, düzgün istifadə etməsinə diqqət edir, obrazların nitqini onların xarakterinə və emosional vəziyyətinə görə necə səsləndirmələrini müşahidə edir.

Söz ehtiyatı

Tapşırıq b (dərslik)

Cavab: 1 – arx; 2 – gölməçə; 3 – çay; 4 – dəniz.

Oxuyub-qavrama

Bu dərsdə oxuyub-qavrama üzrə tapşırıqlar iş dəftərində verilmişdir.

Faktoloji qavrama

Tapşırıq a, b (iş dəftəri).

a tapşırığının cavabı: 1 – D; 2 – D; 3 – Y; 4 – Y; 5 – D; 6 – Y.

b tapşırığının cavabı: d

Yazı

Tapşırıq c (iş dəftəri). Şagirdlərin cavabı təxminən belə ola bilər:

Cavab: Balaca Balıq xeyli üzüb gölməçəyə düşdü. Burada minlərlə çömçəquyruq var idi. Onlar Balaca Balığı görəndə kimi ona güldülər:

– Bunun görkəminə bax! Sən kimsən?!

– Mənim adım Balaca Balıqdır. Bəs siz?..

– Bizə “çömçəquyruq” deyirlər. Səhərdən axşamacan dünyanı gəzirik.

– Dünya?! Siz nə danışsınız?! Siz ki heç vaxt gölməçədən qırağa çıxmamısınız. Dünyanı dolanmaqdan necə danışa bilərsiniz?

– Məgər gölməçə dünya deyil? Gölməçədən başqa da dünya var?

– Bəs necə? Özünüz fikirləşin, yaşadığınız su haradan axır? Sudan kənarda nələr var?

Çömçəquyruqlar güldüldülər:

– Suyun da kənarı olar?

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Kontekstdən çıxış edərək sözün mənasını anladığını nümayiş etdirir və lüğətdən istifadə etməklə mənanı dəqiqləşdirir (çoxmənalı sözlər, omonimlər, alınma sözlər).	Tap. b (D.)
Mətnin məzmununa uyğun olan (olmayan) fikirləri müəyyənləşdirir.	Tap. a, b (İ.D.)

2-ci dərs. Balaca Qara Balıq

- Dərslik: səh. 32-33 • İş dəftəri: səh. 21

Təlim məqsədləri

- 2.1.2.** Mətndəki hadisələri, hadisə iştirakçılarını, zaman və məkanı, fakt və fikirləri müəyyənləşdirir.
- 1.3.1.** Verbal-qrafik materialları (şəkil, sxem, cədvəl, məlumat vərəqi, xəritə və s.) şərh etməklə rəhbərli mətn qurub danışır.
- 2.3.3.** Mətndəki obrazları xarakterizə edir.

Mövzuya yönəltmə

Müəllim keçən dərsdə oxunmuş “Balaca Qara Balıq” mətnini xatırlatmaq üçün frontal sorğu keçirir. Frontal sorğu zamanı aşağıdakı suallardan istifadə edilə bilər:

- 1) Balaca Qara Balıq nə üçün səyahət etmək istəyirdi?
- 2) Anası Balaca Qara Balığın fikrinə necə münasibət göstərdi?
- 3) Balaca Balıq səyahəti zamanı kimlərlə tanış oldu?

Oxuyub-qavrama

Tapşırıq **a** (dərslik)

Cavab: c

Danışma

Tapşırıq **b** (dərslik)

a. Məlumatlardan istifadə edərək uyğun epizodları genişləndirib danışın.

Şagirdlər məlumat vərəqlərindəki məlumatlardan istifadə edərək mətnin uyğun epizodlarını genişləndirib danışsınlar.

Müəllimin nəzərinə! Məlumat vərəqlərində mətnin obrazları kimi təqdim edilmiş canlılar haqqında məlumatlar verilib. Şagirdlər həmin məlumatları oxuduqları mətnin üslubuna uyğunlaşdıraraq təqdim edirlər.

Cavablar təxminən belə ola bilər:

Çömçəquyruq haqqında məlumatlara istinad etməklə mətnin bu hissəsini genişləndirmək mümkündür:

Balaca Balıq bir xeyli üzüb gölməçəyə düşdü. Suda minlərlə çömçəquyruq gəzişirdi. Onların bəziləri o qədər kiçik idilər ki qara nöqtəni xatırladırdılar. Kiçik quyruğu olanlar isə lap vergülə oxşayırdılar. Balaca Qara Balıq çömçəquyruqların qurbağa balaları olduğunu eşidəndə çox təəccübləndi. Çömçəquyruqlar dedilər:

– 14 gündən sonra biz də anamız kimi olacağıq.

Kərtənkələ haqqında məlumatlara istinad etməklə mətnin bu hissəsini genişləndirmək mümkündür:

Dərə ilə axan suyun kənarında iri bir kərtənkələ daşa söykənib özünü günə verirdi. Axı onlar istini çox sevirilər. Kərtənkələ Balaca Qara Balığın salamını mehribanlıqla aldı. Nə də olsa kərtənkələlər balıq yemirlər, həşəratlarla qidalanırlar. Yəqin ona görə də Balaca Qara Balığı mehribanlıqla qarşıladı.

Qutan haqqında məlumatlara istinad etməklə mətnin bu hissəsini genişləndirmək mümkündür:

Xırda balıqlardan bir neçəsi mızıldandı:

– Qutan olmasaydı, biz də səninlə gedərdik. Yəqin Qutan haqqında eşitmişən. Balıqlar onların yemidir. Dimdiyinin altında, genələ bilən dərin torba yerləşir. Kim o torbaya düşsə, çətin ki, oradan xilas olsun.

b. Məlumatlara istinad etməklə mətnin uyğun hissəsini genişləndirmək mümkündür:

Balaca Qara Balıq və Çömçəquyruqlar

Balaca Qara Balıq biləndə ki, Qurbağa Çömçəquyruqların anasıdır çox təəccübləndi:

– Axı siz heç ananıza bənzəmirsiniz?

– Biz hələ balacayıq. Vaxt keçdikcə quyruğumuz da olacaq.

Qurbağa Balaca Qara Balığın sözlərinə lap əsəbiləşdi:

– Sən hər şeyə qarışmasan yaxşı olar. Görürəm, bizimlə çox maraqlanırsan? Qoy 14 gün keçsin, Çömçəquyruqlar eynilə mənə oxşayacaqlar.

Balaca Qara Balıq və Kərtənkələ

Dərə ilə axan suyun kənarında iri Kərtənkələ daşa söykənib özünü günə verirdi. Uzun quyruğunu o tərəfə bu tərəfə yellədirdi. Balaca Qara Balıq ilk dəfə idi ki, belə uzun quyruğu olan bir məxluq görürdü. Balaca Qara Balıq onunla salamladıqdan sonra soruşdu:

– Belə uzun quyruğu ardınca daşımaq çətin deyil ki?

– Yox... Mən öyrəşmişəm.

– Birdən bir yerə ilişib qırılsa? Axı çox nazikdir.

– Hə, düz tapmışan. Hərdən ora-bura ilişib qırılır, amma tez də yenidən uzanır. Yəni, yerində başqası əmələ gəlir.

Eşitdikləri Balaca Qara Balığı xeyli təəccüb-ləndirmişdi.

Balaca Qara Balıq və Qutan

Xırda balıqlar da Balaca Balığa qoşuldular. Bir xeyli üzmüşdülər ki, birdən başları üzərinə sanki bir örtük çəkildi. Hər yer qaranıqlaşdı, qaçmağa imkan qalmadı. Balaca Qara Balıq xırda balıqlara dedi:

– Deyəsən, Qutanın kisəsinə düşmüşük. Bu haqda Kərtənkələ mənə danışmışdı. Qutanın kisəsi boğazının altında yerləşir. Qutan balıqla qidalanır. Tox olanda tutduğu balıqları kisəsində saxlayır. Yəqin, indi ac deyil. Yoxsa çoxdan bizi udmuşdu.

Oxuyub-qavrama

Tapşırıq a (iş dəftəri)

Cavab: 1 – b; 2 – c; 3 – d; 4 – a; 5 – c.

Tapşırıq c (dərslük). Cavablar təxminən belə ola bilər:

Balaca Qara Balığın ailəsi, qonşuları və ətrafındakı digər balıqlar, hətta gölməçədə rastlaşdıqları çömçəquyuqlar bir-birinə oxşayan günlər keçirir, eyni tərzdə yaşayır, darıxdırıcı həyat sürürdülər. Bütün ömürlərini kiçik bir arxda keçirirdilər.

Balaca Qara Balığın ailəsi, qonşuları və ətrafındakı digər balıqlar köhnə qaydaların, köhnəliyin tərəfdarı idilər. Yeni qaydaları, yeniliyi qəbul edə bilmirdilər. Özləri necə yaşamışdılarsa, Balaca Qara Balığın da elə yaşamasını istəyirdilər.

Düşünürəm ki, dəyişiklik, müxtəliflik həyata rəng qatır, onu daha da maraqlı edir.

Tapşırıq b (iş dəftəri)

Cavab: 1 – kərtənkələ; 2 – qurbağa; 3 – qutan; 4 – qonşular; 5 – çömçəquyuqlar; 6 – Balaca Qara Balığın anası; 7 – Balaca Qara Balıq; 8 – xırda balıqlar.

Tapşırıq c (iş dəftəri). Cavablar təxminən belə ola bilər: Məncə, xırda balıqlar qorxaq, avam və satqın idilər. Qutanla mübarizə aparmaq əvəzinə Balaca Qara Balığı öldürmək onlara daha asan gəldi. Başqasına xəyanət edərək sağ qalmaq istədilər. Qutanın sözlərinə inanmaları onların avamlığını göstərir.

Tapşırıq ç (iş dəftəri). Cavablar təxminən belə ola bilər:

Balaca Qara Balıq tanımadığı uzun bir yolda bütün təhlükələrlə mübarizə apardı.

Qutanın kisəsindən xilas oldu.

Danışma

Tapşırıq ç (dərslük)

Müəllimin nəzərinə! Köməkçi suallar vasitəsilə şagirdləri müzakirəyə cəlb etmək olar:

– Sizcə, anası nə üçün Balaca Qara Balığın səyahətə çıxmasını istəmirdi? Ana qorxmaqda haqlı idi mi? Hansı hadisələr ananın sözlərinə haqq verir?

– Balaca Qara Balığın səyahət arzusuna necə münasibət bəsləyirsiniz? Hansı hadisələr səyahət etməyin faydalarını əks etdirir? Sizcə, Balaca Qara Balıq səyahətə çıxdığı üçün peşman oldumu?

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Mətnə öz əksini tapan (tapma-yan) fikirləri müəyyənləşdirir.	Tap. a (D.)
Verbal-qrafik materialları (şəkil, sxem, cədvəl, məlumat vərəqi, xəritə və s.) şərh etməklə rəbitəli mətn qurub danışır.	Tap. b (D.)
Mətndəki hadisələrə və dialoqlara görə obrazlar haqqında fikir yürüdür.	Tap. c (D.); a, b, c, ç (İ.D)

3-cü dər. Balaca Qara Balıq

- Dərslük: səh. 33
- İş dəftəri: səh. 22

Təlim məqsədləri

2.3.3. Mətndəki obrazları xarakterizə edir.

2.3.2. Mətnin tərkib hissələrini, struktur elementlərini (haşiyə, illüstrasiya, başlıq, yarımbaşlıq və s.) onun əsas məzmunu ilə əlaqələndirir.

3.1.2. Mövzu ilə bağlı fikir və duyğularını müxtəlif yazı formalarında (esse, hekayə, resenziya və s.) ifadə edir.

Mövzuya yönəltmə

Müəllim sinfə “Balaca Qara Balıq” mətninin məzmununa aid müxtəlif suallar verməklə şagirdləri nəqlətməyə cəlb edir.

Oxuyub-qavrama

Tapşırıq a (dərslik). Şagirdlər Balaca Qara Balığın xarakterindəki xüsusiyyətlərlə bağlı fikirlərini mətnə istinad edərək əsaslandırmaqlıdır. *Məsələn:*

- Balaca Qara Balıq **cəsurdur**. O, Qutanın kisəsinə düşəndə qorxmadı, onunla sonuna qədər mübarizə apardı.

- Balaca Qara Balıq **özgüvənlidir**. Xırda balıqlar ona Qutandan qorxduğunu söyləyəndə Balaca Balıq inamla deyir ki, Qutanın çənginə düşsək, xilas yolunu bilir.

- Balaca Qara Balıq **yenilikçidir**. Mətnin əvvəlində anası ilə dialoqundan belə anlaşılır ki, Balaca Balıq eyni yerdə yaşamaqdan, eyni yerləri görməkdən bezib. Arxın qurtaracağını tapmaq istəyir. Bilmək istəyir ki, başqa yerlərdə nə var, nə yox?

- Balaca Qara Balıq **qətiyyətli**dir. Anası, qonşuları nə qədər dil töksələr də, Balaca Qara Balığı fikrindən daşındıra bilmirlər. Onun qərarı qəti idi.

- Balaca Qara Balıq **uzaqgörən** idi. Xırda balıqlar Qutanın təklifinə aldanırlar. Azad olmaq istəyi ilə Balaca Balığa hücum edirlər. Balaca Balıq isə əvvəlcədən bildirdi ki, Qutan hər şeyə rəğmən onları udacaq. Özünü ölümlüyə vurur haqlı olduğunu sübut edir.

- Balaca Balıq **nəzakətli**dir. O, yolboyu rastlaşdığı bütün canlılarla nəzakətlə davranır. Məsələn, Kərtənkələ ilə ədəb-ərkanla salamlaşır, tanış olur.

Tapşırıq b (dərslik). Cavablar təxminən belə ola bilər:

- Yenilikçi, daim axtarışda olan insanlar haqqında danışarkən onları “Balaca Qara Balıq” adlandırırlar.

Tapşırıq c (dərslik). Cavablar təxminən belə ola bilər:

İllüstrasiyada bir dəstə balığın birlikdə eyni istiqamətdə üzməyi təsvir edilir. Bu balıqlar Balaca Qara Balığın yaşadığı cəmiyyəti əks etdirir. Balaca Qara Balıq isə tək axına doğru üzür. Bu isə onun yenilikçi, araşdırmaçı olduğunu göstərir. O çoxluğa qarşı tək mübarizə aparmaqdan qorxmur.

Yazı

Tapşırıq a (iş dəftəri). Cavablar təxminən belə ola bilər:

Balaca Qara Balıqla anasının söhbəti:

Bir gün Balaca Qara Balıq anasına dedi:

– Anacan, mən eyni yerləri görməkdən bezmişəm. Görəsən, başqa yerlərdə nə var, nə yox? Görəsən, arx harada qurtarır?

– *Arxın nə əvvəli var, nə axırı. Elə gördüyün nə varsa, odur.*

– Məncə, belə deyil, anacan. Hər şeyin bir əvvəli, axırı var. Gərək özüm gedib arxın qurtaracağını tapım.

– *Mənim balam, tərslik eləmə. Buralar da gözəldir. Gərək mütləq harasa gedəsən?*

– Bəli, anacan, hökmən getməliyəm.

Balaca Qara Balıqla Kərtənkələnin söhbəti:

Kərtənkələ Balaca Qara Balığa dedi:

– *Çalış, Qutanın kisəsinə düşməyəsən!*

– Kisə nədir? Quşun da kisəsi olar? – Balaca Qara Balıq təəccübləndi.

– *Bəli, Qutanın boğazının altında kisəsi var. Tox olanda tutduğu balıqları o dəqiqə udmur. Həmin kisədə ehtiyatda saxlayır. Acanda onları udur. Onun qarnına düşdünsə, artıq hər şey bitdi.*

– Deməli, Qutanın qarnına düşəndən sonra xilas olmaq üçün çarə yoxdur?

– *Geriye yol yoxdur. Kisədə olarkən xilas olundun, deməli yaşadın.*

Balaca Qara Balıqla xırda balıqların söhbəti:

Qutan xırda balıqlara dedi:

– Bu boşboğaz balığı öldürməklə xilas ola bilərsiniz. Balaca Qara Balıq xırda balıqları kənara çəkib pıçıldadı:

– *Qorxaqlıq etməyin. Biz bir olsaq, daha güclü olarıq.*

– Biz azad olmaq istəyirik, onunçün də səni öldürməliyik! – deyə xırda balıqlar yazıq-yazıq cavab verdilər.

– *İndi ki belədir, gəlin mən özümü ölümlüyə vurum. Görək Qutan sizi azad edəcəkmi?!*

Xırda balıqlar Balaca Qara Balığın dediyi kimi də etdilər.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Mətndəki hadisələrə və dialoqlara görə obrazlar haqqında fikir yürüdür.	Tap. a (D.)

Mətnin tərkib hissələrini, struktur elementlərini (haşiyə, illüstrasiya, başlıq, yarımbaşlıq və s.) onun əsas məzmunu ilə əlaqələndirir.	Tap. c (D.)
Taniş olduğu və ya təsəvvür etdiyi məlumatları yazıda əks etdirir.	Tap. a (İ.D.)

4-cü dərs. Balaca Qara Balıq

- Dərslik: səh. 33

Təlim məqsədləri

3.1.2. Mövzu ilə bağlı fikir və duyğularını müxtəlif yazı formalarında (esse, hekayə, resenziya və s.) ifadə edir.

3.1.3. Məqsədə uyğun olaraq sadə əməli yazılar (təlimat, elan, şüar, annotasiya, izahat) yazır.

Mövzuya yönəltmə

Məqsədə uyğun olaraq sadə əməli yazılar (təlimat, elan, şüar, annotasiya, izahat) yazır.

Yazı

Tapşırıq a (dərslik). Şagirdlər tapşırıqda təqdim edilmiş plan əsasında “Balaca Qara Balıq” əsərinin mövzusuna uyğun hekayə yazırlar.

Mətn təxminən belə ola bilər:

Balaca səyyah

Sonanın 12 yaşı var. Onun iri, qara gözləri ağ bənizinə xüsusi yaraşır. Saçlarını həmişə iki yerə ayırır, hörür, uclarına da qırmızı lent bağlayır. Gəzəndə hörükləri ora-bura yellənir.

Sona ailəsi ilə birlikdə Qusarda yaşayır. Onun yaşadığı kənd uca dağların ətəyində yerləşir. Kəndlərinin bir tərəfi qalın meşəlikdir. Sona babası ilə tez-tez gəzintiye çıxır. Baba ilə nəvə şirin söhbət edə-edə dağların döşünə qalxır, oradan ətrafı seyr edirlər.

Sona hələ uşaqlıqdan müşahidəçi bir qız idi. Təbiəti seyr edərkən, adətən, babasını sual yağışına tutardı:

– Baba, meşədə bu qədər ağac kim əkib?

– Niyə havalar soyuyanda ağacların yarpaqları saralır?

– Quşlar nə üçün dəstə ilə uçar?

– Babası da Sonanın suallarını həvəslə cavablandırır.

Bir yaz günü baba ilə nəvə yenə dağlara qalxmışdılar. Sona qarşı tərəfdəki uca dağlara baxıb nə isə düşünürdü. Sonra isə babasından soruşdu:

– Baba, görəsən, gəzə-gəzə getsək, bu dağları neçə saata aşırıb keçərik? Necə maraqlıdır, baba, gəzə-gəzə bütün dünyanı səyahət edirsən. Baba, gəl sən ilə səyahətə çıxmaq.

Babası Sonanın arzularına qol-qanad verdi:

– Əlbəttə, qızım, niyə də olmasın. Biz sən ilə səyyah olarıq. Amma, səyyahlar səyahətə çıxmadan əvvəl bir səyahət planı hazırlayırlar. Səyahət zamanı onlara lazım olacaq əşyaları, geyimləri hazırlayırlar.

Həmin gündən, Sona səyahət planı qurmağa başladı. Gündəliyinə səyahətinin marşrutunu çəkdi. Yolda lazım olacaq əşyaların siyahısını tutdu.

Yay gəldi. Sona tətillə çıxdı. O, hazırladığı səyahət planını babasına göstərdi. Səyahətə Sonanın atası da qoşuldu. Lazım olan əşyaları yol çantalarına yığıb yola çıxdılar. Məqsədləri qarşıdakı dağları aşırıb keçmək idi.

Səyyahlar bir müddət yol getdilər. Uzaqdan çayın şırıltısı eşidildi. Deməli, dağın ətəyindən çay da axır. Babası dedi:

– Dağ çaydır, suyu soyuq olacaq. Çayı keçmək elə də asan olmayacaq. Ata çantaya qoyduğu kəndiri çıxarıb bir ucunu belinə digər ucunu çayın kənarındakı qaya parçasına bağladı. Daha sonra Sonanın əlindən yapışıb çaya girdi. Sonaya bərk-bərk tapşırırdı:

– Ayağını yerə möhkəm qoy. Çaydaşları sürüşkən olur. Atası ilə Sona asta-asta, ehtiyatla çayın o biri sahilinə çıxdılar. Daha sonra atası babanı gətirmək üçün geri qayıtdı.

Çayı keçəndən sonra islanmış paltarlarını dəyişdilər. Torbaya qoyduqları dəyişikləri geyindilər. Daha sonra dağa qalxmaya başladılar. Bu Sonanın düşündüyü qədər asan deyildi. Üçü də yorulmuşdu. Bir qədər dincəlmək üçün oturdular. Yol üçün götürdükləri yeməyi yedilər. Artıq axşam düşürdü. Hava qaralmamış dağın aşırıb keçsələr, yaxşı olardı. Dağın o biri tərəfində qonşu kəndin yerləşdiyini baba da, ata da yaxşı bilirdilər. Amma Sonaya heç nə demirdilər. Yoxsa, “gənc səyyahın” səyahət həyəcanını məhv edərdilər.

Nəhayət, dağın ətəyindəki kəndə gəlib çatdılar. Sona çox sevinirdi:

– Mən böyüyəndə səyyah olacağam. Bütün dünyanı gəzə-gəzə səyahət edəcəyəm. Yeni yerlər görəcəm, yeni insanlarla tanış olacağam.

Tapşırıq b (dərslik). Şagirdlər yazdıqları hekayənin məzmununa əsasən illüstrasiya çəkir və üzqabığı hazırlayırlar. Daha sonra yaratdıqları “kitab” annotasiya yazırlar.

Müəllimin nəzərinə! Şagird hekayəni özü yazdığı üçün soyadını və adını annotasiyada müəllif kimi qeyd edə bilər.

Tapşırıq c (dərslik). Şagirdlər bir-birinin hekayəsini oxuyur və münasibət bildirirlər.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Janrın tələblərini gözləməklə kiçikhəcmli sadə bədii mətn yazır.	Tap. a (D.)
Məqsədə uyğun olaraq sadə əməli yazılar (təlimat, elan, şüar, annotasiya, izahat) yazır.	Tap. b (D.)

5-ci dərs. Sifət

- Dərslik: səh. 34-35
- İş dəftəri: səh. 23

Təlim məqsədləri

4.2.1. Kontekstdən və qrammatik formadan çıxış edərək sözlərin qrammatik-semantik mənasını izah edir.

4.1.4. Sözlərin bitişik, ayrı və defislə yazılış qaydalarına riayət edir.

Mövzuya yönəltmə

Müəllim hər hansı bir varlığın əlamətini və keyfiyyətini söyləyir, şagirdlər bunlara əsasən varlığın adını tapırlar. *Məsələn:*

Qırmızı, yumru, saplaqlı, tumlu, turşməzə – albalı.

Ağ, bərk, şirin, dördkünc – qənd.

Tapşırıq a (dərslik)

Müəllimin nəzərinə! Şagirdlər aşağı siniflərdə sifət haqqında məlumat alıblar.

Şagirdlərin sifət haqqındakı bilikləri tapşırığı asanlıqla yerinə yetirməsinə kömək edir.

Cavab:

1. Dibçəkdəki güllər (hansı güllər?), içəri otaq (hansı otaq?).

2. Dünyagörmüş baba (hansı baba?), maraqlı nağıllar (necə nağıllar?).

3. Nurani qoca (necə qoca?), sınaıçı nəzərlər (necə nəzərlər?).

4. Ağillı düşmən (necə düşmən?), nadan dost (necə dost?).

5. Geniş foyesində (hansı foyesində?).

Tapşırıq b (dərslik). Şagirdlər aşağı siniflərdə qazandıqları biliklərə istinad etməklə sxemi şərh edirlər.

Cavab: Sifət varlığın əlamətini və keyfiyyətini bildirir. Əlamət deyərkən varlığın rəngi, ölçüsü, forması, zahiri görkəmi nəzərdə tutulur. *Məsələn:* sarı çiçəyin rəngini, iri daşın ölçüsünü, yumru daşın formasını, arıq uşağın zahiri görkəmini əks etdirir. Keyfiyyət deyərkən isə dad, xasiyyət, intellekt, hal, vəziyyət nəzərdə tutulur. *Məsələn:* turş alçanın dadını, səbirli adamın xasiyyətini, ağıllı qızın intellektini, sağlam uşağın halını, vəziyyətini əks etdirir.

Tapşırıq c (dərslik)

Cavab: b. Camaat kəndin mərkəzindəki böyük meydana toplaşmışdı. Bu cümlədə “böyük” sözü həqiqi mənada işlənmişdir.

Tapşırıq ç (dərslik)

Cavab: şirin çay, şirin söz; geniş otaq, geniş ürək; gözəl paltar, gözəl fikir; dərin quyu, dərin düşüncə; ağır çanta, ağır xasiyyət.

Tapşırıq d (dərslik)

Cavab: 1 – c; 2 – b; 3 – a.

Tapşırıq e (dərslik)

Cavab:

Adi dərəcədə olan sifətlər: saf, enli, uca, zəif.

Azaltma dərəcəsində olan sifətlər: bozuntul, ala-çiy, kəmşirin, açıq-göy.

Çoxaltma dərəcəsində olan sifətlər: bomboz, qapqara, çox dadlı, dümağ.

“Yadda saxla” rubrikası. Müəllim “Yadda saxla” rubrikasındakı məlumatları şərh edir, nümunələr əsasında azaltma və çoxaltma dərəcəli sözlərin yazılışını izah edir.

Tapşırıq f (dərslik)

Cavab: lap qısa, tumturş, qaraşın, qurutəhər.

Tapşırıq g (dərslik)

Cavab: dupduru, tərtəmiz, dopdoğru, bapbalaca, qıpqırmızı, dümdüz, sapsağlam.

Tapşırıq g (dərslük)

Cavab: 1. açıq-qırmızı; 2. sarıtəhər; 3. ala-çiy; 4. ağappaq, dümqırmızı.

Tapşırıq 9 (dərslük)

Cavab: “Açıq-aşkar” mürəkkəb sifətdir, çünki “açıq” sözü rəng bildirməyən sözə qoşulub. “Açıq-yaşıl” isə yaşıl rənginin azaltma dərəcəsini bildirir.

- “Zir-zibil” mürəkkəb isimdir. “Tərtəmiz” isə təmiz sifətinin çoxaltma dərəcəsindədir.

- “Kəmşirin” şirin sözünün azaltma dərəcəsini göstərir. “Kəm-kəsir” mürəkkəb isimdir. “Kəm-savad” sözündə isə “kəm” sözü ismə qoşulduğu üçün azaltma dərəcəsi deyil, mürəkkəb sifət yəradır.

İş dəftərində verilmiş tapşırıqlar şagirdlərin aldıkları biliklərin möhkəmləndirilməsinə yönəlmişdir.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Əsas nitq hissələrinin ümumi qrammatik mənalarını və morfoloji tərkibini müəyyən edir.	Dərsləkdə və iş dəftərində təqdim edilmiş tapşırıqlar
Azaltma və çoxaltma dərəcəli sözlərin yazılışında orfoqrafiya qaydalarına riayət edir.	Dərsləkdə və iş dəftərində təqdim edilmiş tapşırıqlar

2-ci fəsil

1-ci dərslük. Misirə səyahət

• Dərslük: səh. 36-38 • İş dəftəri: səh. 24

Təlim məqsədləri

1.3.1. Verbal-qrafik materialları (şəkil, sxem, cədvəl, məlumat vərəqi, xəritə və s.) şərh etməklə rabitəli mətn qurub danışır.

2.2.2. Mətnin məzmunundan və əlavə bilgilərdən çıxış edərək hadisə, fakt və fikirlərin səbəb və nəticəsini müəyyən edir.

4.4.1. Leksik vahidlərin mənalarını müxtəlif üsullarla izah edir və cümlələrdə işlədir.

Mövzuya yönəltmə

Müəllim şagirdlərdən soruşur:

– Hansı səyyahları tanıyırsınız? Onlar haqqında bildiklərinizi danışın.

Danışma

Tapşırıq a (dərslük). Şagirdlərin məlumat vərəqindəki məlumatlar əsasında hazırladıqları mətnin məzmunu təxminən aşağıdakı kimi ola bilər:

Övliya Çələbi

Övliya Çələbi XVII əsrdə yaşamış tədqiqatçı-səyyah, tarixçi və yazıçı olmuşdur. O, 1611-ci ildə Türkiyədə, İstanbul şəhərində dünyaya göz açmışdır. Çələbi əvvəlcə mədrəsədə, daha sonra isə saray məktəbində təhsil almışdır. Məktəb təhsili ilə yanaşı xəttatlıq, musiqi, bədən tərbiyəsi və xarici dillər üzrə müəllimlərdən fərdi dərslər alırdı.

Avropa, Qafqaz, Misir və s. kimi bir çox ölkələrə səyahət etmişdir. Gəzdiyi yerlər barədə təəssüratlarını 10 cildlik “Səyahətnamə” əsərində qeyd etmişdir.

Övliya Çələbi 1682-ci ildə Misirdə vəfat etmişdir.

Tapşırıq b (dərslük). Şagirdlər Qədim Misir, fironlar, mumiyalar, Misir piramidaları haqqında bildiklərini danışirlər.

Oxu

“Misirə səyahət” mətni. Əvvəlcə şagirdlər verilmiş vaxt ərzində mətni səssiz oxuyurlar. Oxu zamanı tanış olmayan sözləri kontekstə əsaslanaraq izah etməyə çalışır, daha sonra isə lüğət vasitəsilə dəqiqləşdirirlər.

Oxuyub-qavrama. Söz ehtiyatı**Tapşırıq c (dərslük)**

Müəllimin nəzərinə! Şagirdlər artıq riyaziyyat fənninin tədrisi zamanı simmetriya sözü ilə tanış olublar.

Cavablar təxminən belə ola bilər: Simmetriya hər hansı bir əşyanı tən ortadan iki hissəyə böldükdə hər iki hissənin eyni forma və ölçüdə olmasıdır; mütənasıblıqdır. Övliya Çələbinin simmetriya haqqında məlumatı var idi. O bilirdi ki, xəritəni tən ortadan bölsə, sonra digər hissəsini bərpa edə bilər.

Tapşırıq ƒ (dərslük). Tapşırığı yerinə yetirmədən əvvəl şagirdlərin diqqəti **“Qlossari”** rubrikasında verilmiş “namə” sözünün izahına yönəldilir.

Cavab: “Səyahətnamə” sözünün mənası səyahət haqqında əsər deməkdir.

Tapşırıq d (dərslük)

Cavab: dəvətnamə – çağırış kağızı, dəvət kağızı; nəsihətnamə – nəsihət, öyüd, böyüyə hörmət ifadə olunan əsər; təşəkkürnamə – təşəkkür yazılmış rəsmi sənəd, təşəkkür bildirən kağız; etibarnamə – bir şəxsin və ya idarənin adından iş görmək üçün icazə verilən rəsmi kağız, sənəd; vəsiyyətnamə – yazılı vəsiyyət, vəsiyyət kağızı, vəsiyyət sənədi; tələbnamə – bir şeyin verilməsi və ya bir işin görülməsi haqqında rəsmi xahiş (kağız).

Tapşırıq a (iş dəftəri). Şagirdlər hekayə xəritəsini tamamlamaqla mətni oxuyub qavradıqlarını nümayiş etdirirlər.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Verbal-qrafik informasiyadan ibarət araşdırma materiallarını rəbitəli mətn şəklində təqdim edir.	Tap. a (D.)
Mətnə səbəbi açıq şəkildə əks olunmayan hadisənin nə üçün baş verdiyini təxmin edir.	Tap. c (D.)
Söz tərkibindəki morfemlərin (kəm, ala, qeyri, açıq, tünd, -cı, mini, -stan, abad, -xana və s.) semantik mənasından çıxış edərək sözün mənasını müəyyən edir.	Tap. ƒ, d (D.)

2-ci dər. Misirə səyahət

- Dərslük: səh. 39
- İş dəftəri: səh. 25

Təlim məqsədləri

2.2.2. Mətnin məzmunundan və əlavə bilgilərdən çıxış edərək hadisə, fakt və fikirlərin səbəb və nəticəsini müəyyən edir.

2.4.2. Mətnin məzmununa yaradıcı yanaşmaqla onu təxəyyülünə uyğun dəyişdirir, genişləndirir və ya təcrübədə tətbiq edir.

Mövzuya yönəltmə

Müəllim keçən dərstdə oxunmuş “Misirə səyahət” mətnini xatırlatmaq üçün frontal sorğu keçirir:

- Övliya Çələbi kim idi?
- Çələbi nə üçün Misirə səyahət etmək istəyirdi?
- O səyahətə kimlə çıxdı?
- Onlar yolda hansı təhlükələrlə rastlaşdılar?

Oxuyub-qavrama**Tapşırıq a (iş dəftəri)**

Cavab: d

Tapşırıq a (dərslük). Şagirdlərin cavabı təxminən belə ola bilər: Məncə, müxtəlif dilləri bilmək səyyahlar üçün böyük üstünlükdür. Müxtəlif dilləri bilmək onların işlərini asanlaşdırır. Mətnə qeyd olunur ki, Çələbi karvanbaşı və dəstə üzvlərinin söhbətini anlamır, ona görə də onların planlarını yalnız təxmin edir.

Tapşırıq b (dərslük). Şagirdlər əlavə bilgilərdən çıxış edərək bu sualı cavablandıra bilərlər.

Cavablar təxminən belə ola bilər: Dəvə çox dözümlü heyvandır, günlərlə ac-susuz qala bilər. Uzun səfərə çıxmazdan əvvəl dəvə doyunca yeyib-ıçır. Yeyib-ıçıdının bir hissəsini həzm edir, qalanını piyə çevirib hürgücündə dar günə saxlayır. Onun belindəki çıxıntıya hürgüc deyirlər.

Dəvə səhrada çətinlik çəkmədən hərəkət edir. Onun ayaqları xüsusi piy qatı ilə örtüldüyünə görə isti qumda yanmır. Dəvənin yunu onu qızmar günəşdən və gecənin soyuğundan qoruyur. Dəvə səhrada bitən acı yovşanla, tikanlı kollarla da qidalanır.

Saydığımız bu xüsusiyyətlər atda yoxdur. At tez susayır. Ayaqları nazik və uzun olduğundan qumda çətinliklə yeriyir və bu səbəbdən də tez yorulur.

Tapşırıq **b** (iş dəftəri)

Cavablar təxminən belə ola bilər:

Çələbi Misirə səyahət etməyi çox istəyirdi, *çünki piramidaları görməyi arzulayırdı.*

Karvanbaşı Çələbini Misirə aparmaqda tərəddüd edirdi, *çünki çətin təhlükəli yola çıxdığını bilirdi. Qorxurdu ki, Çələbi bu çətinliyə dözməz.*

Bədəvilər səyyahlara hücum edib onları soydular, *ona görə də səyyahlar çətin vəziyyətə düşdülər: səhrada dəvəsiz, silahsız qaldılar.*

Dəvəçi karvanın Misirə səyahət etdiyini eşidəndə çox həyəcanlandı, *çünki piramidalardakı xəzinəni göstərən xəritəsi var idi.*

Çələbi xəritəni iki yerə bölüb bir hissəsini gizlətdi, *xəritənin gizlətdiyi hissəsindən istifadə edib xəzinəni tapmaq imkanı qazandı.*

Dəstə üzvləri dəvəsini və xəritəni Çələbinin əlindən aldılar, *çünki xəzinəni onunla bölmək istəmirdilər.*

“Diqqət et” rubrikası

Müəllimin nəzərinə! Bu rubrikada verilmiş məlumatlar şərh edilir. “Misirə səyahət” mətninin nümunəsində şagirdlər fəaliyyətə cəlb edilir, mətnə rast gəlinən faktlar, yer və şəxs adları ilə bağlı araşdırma aparırlar. *Məsələn, Misir haqqında məlumat toplayırlar:*

- İqlimi necədir?
- Hansı görməli yerləri var?
- Hansı tarixi abidələri var?
- Mətbəxi necədir?

Misir piramidaları və yaxud Övliya Çələbi haqqında məlumatlar bu mətni daha dərinləndirən başa düşməyə kömək edəcək.

Tapşırıq **c** (dərslük)

Cavab:

• Qum fırtınası

Qum fırtınası təbiət hadisəsidir. Güclü külək yerdən xeyli miqdarda toz, ya da qumu havaya sovrur. Əsasən quraq bölgələrdə, səhralarda baş verir. Bir neçə dəqiqədən bir neçə günədək davam edə bilər. Qum fırtınası gözlərin qıcıqlanmasına, görmədə problemlərə və nəfəs almanın çətinləşməsinə gətirib çıxara bilər. Qum fırtınası zamanı göz, ağız və burun örtülməli, varsa, qoruyucu eynək taxılmalıdır. Fırtına zamanı mümkün qədər hərəkət edilməməlidir.

• Bədəvilər

Ön Asiya və Şimali Afrika səhralarında yaşayan köçəri ərəblərdir. Ərəb dilində “bədəvi”

sözünün mənası “səhranın köçəriləri” deməkdir. Bədəvilər ailənin ən hörmətli və varlı şəxsinin – şeyxin idarə etdiyi kiçik tayfalar şəklində açıq səma altında yaşayırlar. Əsasən, dəvəçiliklə məşğul olurlar.

• Böyük piramida

Misir ehramları hər biri 20 ton ağırlığında olan qaya parçalarından tikilmişdir. Bu qaya parçalarının yönüldüğü karxanalar isə ehramların yerləşdiyi ərazidən 200 km uzaqlıqda yerləşirdi. Onların necə daşınması haqqında ağlabatmayan fərziyyələr irəli sürülüb. Giza ehramları dünyanın ən böyük ehramları hesab olunur. Buraya Xeops, Xefren və Mikerin ehramları daxildir və bu adlar onları tikdirmiş fironların adlarıdır. Giza ehramları digər ehramlardan əsasən onunla fərqlənir ki, bu ehramlarda heç bir yazıya rast gəlinməyib və onların necə tikilməsi hələ də elmə məlum deyildir.

Firon Xeopsun oğlu Xefren üçün tikilmiş ehramın hündürlüyü 136 metrə çatır. Giza ehramları arasında yalnız Xefren ehramının daxilinə giriş vardır və bu giriş “ölülər” otağına aparır.

• Sina çölü

Bəzi mənbələrdə Sinay kimi də adlandırılır. Sina Misirdə yerləşən yarımada. Sina Yarımadası şimaldan Aralıq dənizi və cənubdan Qırmızı dəniz ilə əhatə olunmuşdur. Yarımada 60.000 km² əraziyə malikdir. Sinanın böyük hissəsi səhralarla örtülüdür. Yalnız şimalda, Aralıq dənizi sahilindəki qumlu çimərliklər boyunca zeytun bağları uzanır. Yarımadanın şimal-şərqində Bardavil gölü yerləşir. Göldə ekzotik balıq növlərinə rast gəlinir. Yarımadanın cənubu dağlarla örtülüdür.

Vaxtilə Qədim Misir fironları Sina yarımadasında qızıl və mis hasilatı ilə məşğul olmuşlar.

Tapşırıq **d** (dərslük)

Müəllimin nəzərinə! Bu tapşırığı qruplarla da yerinə yetirmək mümkündür. Hər bir qrup tapşırıqdakı suallara cavab tapmaq üçün mətn qurur. Belə halda müxtəlif versiyada mətnlər yarana bilər. Bu da yaradıcı təfəkkürün fərqli istiqamətlərdə işləyə biləcəyinə nümunədir. Qruplar qurduqları mətni təqdim edirlər. Mətnlərdəki oxşar və fərqli epizodlar müqayisə edilir.

Cavablar təxminən belə ola bilər:

İlanlar

Karvan səhra ilə bir xeyli yol getmişdi. Birdən dəvələr hürküb dayandılar. Karvanbaşı qışqırdı:

– Ehtiyatlı olun. Yəqin, heyvanlar ilan görüblər.

Doğrudan da, diqqətlə baxanda qarşıda isti qumun üzərində qıvrılıb özünü günə verən ilanları görmək olurdu. Bu ilanların nə qədər zəhərli olduğunu hamımız bilirdik. Odur ki yolumuzu dəyişib ilanlardan uzaqlaşdıq.

Əqrəblər

Artıq hava qaralırdı. Gecələmək üçün düşərgə saldıq. Həşəratlardan, ilanlardan qorunmaq üçün çadırı quma yaxşı bərkitmək lazım idi. Hələ yola çıxmazdan əvvəl hansı təhlükələrlə rastlaşacağımız haqqında maraqlanmışdım. Əgər səhrada səyahət edirsənsə, təhlükələrdən ən böyüyünü əqrəblər yarada bilər. Bilirdim ki, əqrəbin sancmağı ölümcül ola bilər.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Mətnədə səbəbi açıq şəkildə əks olunmayan hadisənin nə üçün baş verdiyini təxmin edir.	Tap. a, b (D.); b (İ.D.)
Mətni məzmun və janrın tələbinə uyğun dəyişdirir, genişləndirir və ya tamamlayır.	Tap. c, ç (D.)

3-cü dər. Misirə səyahət

- Dərslik: səh. 39
- İş dəftəri: səh. 26

Təlim məqsədləri

1.1.1. Dinlədiyi mətndəki məlumatları mənimsədiyini nümayiş etdirir.

1.2.2. Müzakirələrdə səslənən fikirlərlə bağlı öz mövqeyini bildirir və onu əsaslandırır.

Mövzuya yönəltmə

Müəllim frontal sorğu vasitəsilə “Misirə səyahət” mətninin I hissəsinin məzmununu xatırladır.

Dinləmə

Tapşırıq a (dərslik). Şagirdlər suallarla tanış olur və dinləmə mətnindən bu suallara cavab tapmağa çalışırlar. Müəllim dinləmə mətnini səsləndirir:

Misirə səyahət (II hissə)

Xəritənin yarısını çıxarıb qumun üstünə sərdim. Digər yarısını da qumda çəkdim. Xəritədə piramidanın dörd qapısı təsvir olunmuşdu. Əgər şimal qapısından girərsəm, xəzinəyə daha tez çataram. Bunun üçün iç-içə dörd qapıdan keçməli idim. Digər qapılardan girərsəm, aza bilərəm.

Mən əlimdə xəritə piramidanın qarşısında dayanmışdım. O qədər böyük idi ki, mən onun yanında qarışqa kimi qalmışdım.

Görəsən, bunlardan hansı şimal qapısıdır? Tez xurma ağaclarının gövdəsinə baxdım. Mamır axtarırdım. Amma sonra “Bu istidə mamır nə gəzir?” deyə düşündüm.

Bir də xəritəyə baxmaq istəyəndə gözüm qumun üstündə hərəkət edən qarışqalara sataşdı. Qarışqaları yuvalarına qədər izlədim. Yuvaların hamısının ağzı eyni tərəfə baxırdı. Deməli, bura cənub tərəfdir. Əks istiqamətə getməliyəm. Bir azdan böyük bir qapının ağzında dayanmışdım.

Əlimi qapının üzərində gəzdirib ulduz işarəsinin üstündə saxladım. Qapı gurultu ilə, lakin yavaş-yavaş açıldı. Çəkinə-çəkinə içəri girdim. Qapı bağlandı. Elə bir neçə addım atmışdım ki, səs eşidildi:

– Bu otaqdan keçə bilmən üçün bir suala cavab verməlisən:

Mən ayaq saxladım. Səs davam etdi:

– Suyu rəsm çəkilməmi?

Bir xeyli düşündüm. Vaxt gedirdi. Cavab verə bilməsəm, nəinki xəzinəyə çatmaq, heç geri döna bilməzdim. Sonuncu saniyələrdə həyəcanla dedim:

– Çəkilə bilər.

– Necə?

– Ebru ilə çəkilər.

Bu otaqdan digərinə keçdim. Xeyli yol getdim. Birdən qarşıma böyük bir güzgü çıxdı. Güzgüdə minlərlə Övliya Çələbi görünürdü. Yenə həmin səs eşidildi:

– Bunlardan hansı sənənsən? Düzgün cavab versən, növbəti otağa keçərsən, yoxsa...

Xeyli güzgüyə baxıb durdum. Sonra əlimi qaldırdım. İlk qalxan əl mənim olmalı idi. Digərləri əllərini daha gec qaldırmalı idilər. Sağ əlimi qaldırdım, bərkdən qışqırdım:

– Bax bu, bu mənim əksimdir!

Yenə də doğru cavabı tapdığımı sevinirdim. Növbəti otağa keçdim. Otağın küncündə bir san-

diq qoyulmuşdu. Gəlib sonuna çatmışdım. Bir azdan dünyanın ən varlı insanı olacaqdım. Əlimi uzadıb sandığı yavaş-yavaş açdım. Ləl-cəvahiratın işığı gözlərimi qamaşdırdı. Bir də baxdım ki, sandığın içindəkilər sanki quyuya tökülürmüş kimi aşağı axır. Özümü toplayıb əlimi uzadınca sandıqda heç nə qalmamışdı.

– Axı niyə? – deyər qışqırdım.

– Əslində bu bir oyundur. Sən də oyunu qazanmısan. Həyatda hər bir şey bu qızıllar kimi axıb gedər. Ruhdan düşmə. Sandığın dibindəki məktubu götür və oxu.

Zərfi götürüb açdım. Orada yazılmışdı: “Ey xəzinə ovçusu, sən əlindən gələni elədin, doğru yolda irəlilədin. Buna səbəb dürüst, ədalətli və ağıllı olmağındır. Bu xüsusiyyətlərə sahib biri əsla udurmaz”.

Müəllimin nəzərinə! Şagirdlər ebru sözünün mənasını bilməsələr, izahını vermək tövsiyə edilir. **Ebru** – su üzərində rəsm çəkmə sənətidir.

Tapşırıq b (dərslük). Şagirdlərin cavabı təxminən belə ola bilər:

Məlumatda qeyd edilir ki, mamır rütubətin çox olduğu yerdə bitir. Səhrada isə istidir. İsti yerdə quraqlıq olur. Yəqin ki, Çələbi quraqlıq yerdə mamırın bitmədiyinə işarə edir.

Tapşırıq c (dərslük). Şagirdlərin cavabı təxminən belə ola bilər:

• **Səmti müəyyən etmək üçün üfün cəhətlərini bilmək lazımdır.**

Üfün cəhətlərini bilmədən səyahət edən insan meşədə, çöldə, səhrada, dənizdə və başqa açıq ərazilərdə mənzilbaşına aparan yolu tapa bilməz. Üfün 4 cəhəti var: Şimal, Cənub, Şərq, Qərb. Günəşin çıxdığı tərəfi Şərq, batdığı tərəfi Qərb adlandırırlar. Günorta Günəş Cənubda olur. Üfün Şimal adlanan dördüncü cəhətində isə Günəş heç vaxt görünmür. Məndən məlum olur ki, Çələbi piramidanın şimal qapısını axtarır. Düzgün istiqamətə, səmtə getmək üçün Şimal cəhətini müəyyənləşdirməyi bacarır. Deməli, cəhətləri bilmək mənzilə çatmaq üçün vacibdir.

• **Qarışıqlar yuvalarını ağacların, kolların cənub tərəfində qurur.**

Məndə deyilir ki, Çələbi qarışıqları yuvalarına qədər izləyir. Yuvaların ağzı hansı tərəfə baxırsa, o tərəfin cənub olduğunu anlayır. Çünki

qarışıqların yuvasını cənub tərəfdə qurduğunu əvvəlcədən bilirdi.

Müəllimin nəzərinə! Müəllim cəhətləri müəyyənləşdirməyin yolları haqqında şagirdlərə əlavə məlumat verə bilər: Kompas adlanan sadə cihaz üfün cəhətlərini müəyyən etmək üçündür. Bəs kompas olmadıqda üfün tərəflərini necə müəyyən etmək olar? Həm Günəş görünməyəndə, həm də kompas olmayanda üfün cəhətlərini necə təyin etmək olar? Günəşdən başqa, cəhətləri mamırın ağacın hansı tərəfində bitməsinə, qarışqa yuvasına görə müəyyən etmək olar? Meşədə ağacların şimal tərəfində rütubəti çox sevən mamır bitkisi xalı kimi örtük yaradır. Qarışqa yuvaları isə ağacların, kolların cənub tərəfində yerləşir.

Tapşırıq a (iş dəftəri). Cavablar təxminən belə ola bilər:

Obrazın təqdimatı: Övliya Çələbi gənc səyyah idi.

Xarakteri: məqsədyönlü

Əsaslandırma: O, piramidaları görmək istəyirdi. Məqsədinə çatmaq üçün müxtəlif çətinliklərə sinə gəlirdi.

Xarakteri: xoşrəftar

Əsaslandırma: Məndə qeyd edilir ki, Çələbi insanlarla tez ünsiyyət qurur, onlarla mehribanlıqla söhbət edir. Məsələn, dəvəçi ilə səmimi söhbəti buna nümunə ola bilər.

Xarakteri: ehtiyatlı (ayıq-sayıq)

Əsaslandırma: Çələbi dəstə üzvlərinin davranışını əvvəlcədən təxmin etmişdi. Ona görə də ehtiyatlı davranıb xəritənin bir hissəsini gizlətmişdi.

Xarakteri: savadlı

Əsaslandırma: Xəritəni simmetrik bölməyi onun riyazi biliklərinin, piramidanın şimal qapısını kompassız tapmağı təbiət elmlərinə aid biliklərə yiyələndiyini göstərir.

Xarakteri: hazır cavab

Əsaslandırma: Xəzinəyə gedən yoldakı sual-cavablar Çələbinin nə qədər hazır cavab olmasını sübut edir.

Tapşırıq b (iş dəftəri). Şagirdlərin cavabı təxminən belə ola bilər: Balaca Qara Balıqla səyahətə çıxan xırda balıqlar yolda Balaca Balığa xəyanət etdilər, onlar dara düşən kimi yoldaş-

larını satdılar. Karvanbaşı və dəstə üzvləri də yolda Çələbiyə xainlik etdilər, xəritəni əlindən alıb yarı yolda qoydular. Xırda balıqlarla karvanbaşı və dəstə üzvləri xain xüsusiyyətlərinə görə oxşardılar.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Dinlədiyi mətndəki məlumatları mənimsədiyini nümayiş etdirir.	Tap. a (D.)
Fikirlərini arqumentlərlə izah edir.	Tap. c (D.)

4-cü dər. Reklam vərəqi

- Dərslik: səh. 40

Təlim məqsədləri

2.1.2. Mətndəki hadisələri, hadisə iştirakçılarını, zaman və məkanı, fakt və fikirləri müəyyənləşdirir.

3.1.4. Mövzu ilə bağlı yazılı təqdimat hazırlayır.

Mövzuya yönəltmə

Müəllim aşağıdakı sualları verməklə şagirdlərin diqqətini mövzuya yönəldə bilər:

– Səyahətə çıxmağa hazırlaşdığınız ölkə haqqında əvvəlcədən hansı məlumatları bilmək istərdiniz?

– Bu məlumatlar səyahət zamanı sizə nədə kömək edə bilər?

Oxuyub-qavrama

Tapşırıq a (dərslik). Şagirdlər İstanbul haqqında reklam vərəqi ilə tanış olurlar.

Müəllimin nəzərinə! Müəllimə növbəti tapşırıqların şərtini nəzərə alaraq yönəldici suallarla şagirdlərin diqqətini lazımi məqamlara yönəltmək tövsiyə edilir. Bu, şagirdlərə növbəti tapşırıqları asanlıqla yerinə yetirməyə kömək edəcək.

– Reklam vərəqində İstanbul haqqında məlumatlar hansı yarımbaşlıqlar altında təqdim edilib?

– Sizcə, İstanbulu qədim şəhər hesab etmək olarmı?

– Hansı qitələri tanıyırsınız?

– İstanbul şəhəri hansı qitədə yerləşir?

– Türk mətbəxinə məxsus hansı yeməkləri tanıyırsınız?

Tapşırıq b (dərslik). Şagirdlərin cavabı təxminən belə ola bilər:

• **Dünyanın ən qədim şəhərlərindən biridir.** Məlumatlarda qeyd olunub ki, İstanbul XV əsrə qədər “Konstantinopol” adlandırılmışdır. Deməli, İstanbul şəhəri XV əsrdən öncə də mövcud olmuşdur.

• **Qitələrarası şəhərdir.** Məlumatlarda qeyd olunub ki, Bosfor körpüsü İstanbulun Avropa və Asiya hissələrini birləşdirir. Deməli, İstanbul iki qitədə yerləşir, iki qitəni, yəni Avropa və Asiyani birləşdirir.

• **Zəngin mətbəxi var.** Reklam vərəqində türk mətbəxinə aid müxtəlif yeməklər: ət yeməkləri, şirniyyatlar haqqında məlumat verilib. Bu türk mətbəxinin zəngin olmasını göstərir.

Yazı

Tapşırıq c (dərslik). Qruplarla iş. Verbal və vizual məlumatlardan istifadə etməklə reklam materialı (poster) hazırlamaq bacarığını inkişaf etdirir.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Verbal-qrafik informasiyanı (məlumat vərəqi, cədvəl, sxem) mənimsədiyini nümayiş etdirir.	Tap. a (D.)
Fikirlərini arqumentlərlə izah edir.	Tap. b (D.)
Verbal və vizual məlumatlardan ibarət reklam materialı (poster) hazırlayır.	Tap. c (D.)

5-ci dər. Say

- Dərslik: səh. 41-42
- İş dəftəri: səh. 27

Təlim məqsədləri

4.2.1. Kontekstdən və qrammatik formadan çıxış edərək sözlərin qrammatik-semantik mənasını izah edir.

Mövzuya yönəltmə

Müəllim lövhədə miqdar, qeyri-müəyyən miqdar, kəsr və sıra sayları bildirən sözlər yazır. Şa-

girdlər bugünkü dərsin mövzunu təxmin edirlər.

Müəllimin nəzərinə! Şagirdlər aşağı siniflərdə sayın məna növləri haqqında məlumat alıblar.

Tapşırıq a (dərslük)

Cavab: miqdar sayları: yüz iyirmi, xeyli, yüz-lərlə, otuz, bir çox, az, 263, üç-dörd, onlarca, bir neçə; sıra sayları: onuncu, 12-ci, doxsan beşinci, IX, yüz qırx birinci, VIII

Tapşırıq b (dərslük)

Cavab: 2 – iki, 1 – bir, I – birinci, 4 – dörd, 2-ci – ikinci, 4-cü – dördüncü, 24-cü – iyirmi dördün-cü, II – ikinci.

Tapşırıq c (dərslük)

Cavab: İkinci cümlədə verilən “beş min” sözün varlığın dəqiq sayını ifadə edir.

“Yadda saxla” rubrikası. Müəllim rubrikada verilmiş məlumatları şərh edir. Şagirdlərin miqdar sayları haqqında bilikləri xatırlanır və genişləndirilir.

Tapşırıq ç (dərslük)

Cavab: 1. on – müəyyən miqdar sayı; 2. beş-altı – qeyri-müəyyən miqdar sayı; 3. iki – müəyyən miqdar sayı ; 4. dördü bir – kəsr sayı; 5. minlərlə – qeyri-müəyyən miqdar sayı; 6. üçdə bir – kəsr sayı.

“Yadda saxla” rubrikası. Müəllim rubrikada verilmiş məlumatları şərh edir. Şagirdlərin sayların yazılışı haqqında bilikləri xatırlanır və genişləndirilir.

Tapşırıq d (dərslük)

Cavab:

1. XXI əsr
2. III Şah Abbas
3. Kral XIV Lüdovik
4. II Dünya müharibəsi

Tapşırıq e (dərslük)

Cavab: 7/10 – onda yeddi; 11,3 – on bir tam onda üç; 1,63 – bir tam yüzdə altmış üç; 5-6 – beş-altı; XIX – on doqquzuncu; 0,37 – sıfır tam yüzdə otuz yeddi; 1/10 – onda bir.

Tapşırıq f (dərslük). Kifayət qədər çətin və diqqət tələb edən tapşırıqdır.

Cavab: b. Bu variantda eyni sayın müxtəlif yazılış formaları verilib.

Tapşırıq f (dərslük)

Cavab:

1. Səbirə 5-ci sinifdə oxuyur.
2. Dördü üç sayını $\frac{3}{4}$ kimi ifadə etmək olar.
3. XXI əsr 3-cü minilliyin ilk əsridir.
4. Məktəbin akt zalına **yüzlərlə** şagird toplaşmışdı.

İş dəftərində verilmiş tapşırıqlar şagirdlərin aldıkları biliklərin möhkəmləndirilməsinə yönəlmişdir.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Əsas nitq hissələrinin ümumi qrammatik mənalarını və morfoloji tərkibini müəyyən edir.	Dərsləkdə və iş dəftərində təqdim edilmiş tapşırıqlar

3-cü fəsil

1-ci dər. Sorğu

- Dərslik: səh. 43

Təlim məqsədləri

- 1.3.1.** Verbal-qrafik materialları (şəkil, sxem, cədvəl, məlumat vərəqi, xəritə və s.) şərh etməklə rəhbərlik mətni qurub danışır.
- 1.3.2.** Müzakirələrdə səslənən fikirlərlə bağlı öz mövqeyini bildirir və onu əsaslandırır.


Mövzuya yönəltmə

Müəllim şagirdlərdən soruşur:

- Böyüyəndə hansı peşəyə yiyələnmək istərdiniz?

Tapşırıq a (dərslik). “Peşə seçimi” haqqında sinifdə sorğu keçirilir. Şagirdlər bir vərəqdə yiyələnmək istədikləri peşənin adını qeyd edirlər. Sorğunun nəticələri əsasında diaqram qurulur.

Müəllimin nəzərinə! Şagirdlərin cavab yazdıqları vərəq toplanır. Qeyd olunan peşə adları qeyd olunur. Diaqramda oğlan və qızların seçimi ayrıca göstərilir. Aşağıda diaqram nümunəsi təqdim edilmişdir.



Müəllimin nəzərinə! Şagirdlərin diaqramı asanlıqla şərh etməsi üçün yönəldici suallardan istifadə etmək olar:

- Sorğuda neçə nəfər şagird iştirak edib?
- Şagirdlər hansı peşələri qeyd ediblər?
- Qızlar ən çox hansı peşəni seçiblər?
- Oğlanlar ən çox hansı peşəni seçiblər?

Tapşırıq b (dərslik). Şagirdlər “oğlan peşəsi”, “qız peşəsi” ifadələrini izah edir, buna münasibət bildirirlər.

Müəllimin nəzərinə! b tapşırığını a tapşırığı ilə əlaqələndirmək üçün müəllimə şagirdlərin

diqqətini diaqramaya yönəltmək tövsiyə edilir. Müəllim şagirdlərdən soruşur:

- Tərtib etdiyimiz diaqramaya əsasən hansı peşəni “qız peşəsi” adlandırmaq olar? Bəs hansı peşə “oğlan peşəsi” adlandırılmalıdır?

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Verbal və qrafik materiallar əsasında varlıq və hadisələri müqayisəli təhlil edir.	Tap. a (D.)
Həyatdan nümunələr gətirməklə fikrini əsaslandırır.	Tap. b (D.)

2-ci dər. Bir mərcin tarixçəsi

- Dərslik: səh. 43-45
- İş dəftəri: səh. 28

Təlim məqsədləri

- 2.3.2.** Mətnin tərkib hissələrini, struktur elementlərini (haşiyə, illüstrasiya, başlıq, yarımbaşlıq və s.) onun əsas məzmunu ilə əlaqələndirir.
- 4.4.1.** Leksik vahidlərin mənalərini müxtəlif üsullarla izah edir və cümlələrdə işlədir.

Mövzuya yönəltmə

Müəllim soruşur:

- “Mərc gəlmək” ifadəsini izah edin. Oxuduğunuz hansı əsərlərdə əsas hadisələr mərc gəlməklə başlayıb?

Müəllimin nəzərinə! Müəllim şagirdlərə “80 gün dünya ətrafında” əsərini xatırlada bilər.

Oxu. Oxuyub-qavrama

Tapşırıq a (dərslik). “Bir mərcin tarixçəsi” mətni. Mətnin oxusundan əvvəl şagirdlərin diqqəti mətnə çəkilmiş illüstrasiyalara cəlb edilir. Şagirdlər illüstrasiyalara əsasən mətndə hansı mərcdən danışıldığını təxmin edirlər. Daha sonra mətn şagirdlər tərəfindən səssiz oxunur və təxminləri ilə müqayisə edilir.

Söz ehtiyatı

Tapşırıq b (dərslik)

Cavab:

1. Bu ad getdikcə məşhur idman geyim bren-dinə çevrilmişdi.

2. Köynəyinin üzərində çalışdığı şirkətin **loqosu** təsvir edilmişdi.

3. Rəsul doğum **şəhadətnaməsini** şirkətə təqdim etdi.

4. Rəqib komanda bu oyunda məşhur idman ayaqqabı brendini **reklam** edirdi.

Tapşırıq c (dərslük). Şagirdlər aşağı siniflərdə bəzi sözlərdə “o” hərfinin “a” kimi tələffüz olunması haqqında məlumat almışlar. Bu tapşırıqda şagirdlərə iki söz təqdim edilib:

Kompaniya – şirkət və kompaniya – müəyyən məqsədlə keçirilən silsilə tədbirlər.

“Kompaniya” sözündəki “o” hərfi “a” kimi tələffüz olunur. Buna görə də “kampaniya” sözü ilə eyni cür tələffüz olunur.

Oxuyub-qavrama

Bu dərstdə oxuyub-qavrama üzrə tapşırıqlar iş dəftərində verilmişdir.

Tapşırıq a (iş dəftəri)

Cavab:

1. Dostlar arasında mübahisə
2. Cəlbedici səyahət təklifi
3. Müqavilənin ürək açmayan bəndi
4. Səyahətə çıxmaq üçün vəsait axtarışında
5. İlk reklam kampaniyası
6. Səyahətlə bağlı bədbin təəssürat
7. Xilas yolu
8. Qalib Enni

Tapşırıq b (iş dəftəri)

Cavab:

1. Mister Rider 10 min dollardan mərc gəldi ki, heç bir qadın velosipedlə dünya ətrafına dövrə vura bilməz.

2. Albert Poup məhz Enni Koenin mərci uda biləcəyinə əmin idi, çünki onun işgüzarlığına, insanları inandırmaq və məqsədinə çatmaq bacarığına inanırdı.

3. Enni əvvəlcə bu təklifi təəccüblə qarşıladı, çünki o heç velosiped sürməyi bacarmırdı.

4. Müqavilənin sonuncu bəndi Ennini çox məyus etdi, çünki dünya səyahəti böyük xərc tələb edirdi.

5. Enni səyahətinə kişi geyimi ilə davam etdi, çünki əynindəki qadın geyimi çox narahat idi: köynəyinin hündür yaxalığı boynunu yara eləmişdi, uzun ətəyinin aşağısı zəncirə dolaşmış cırıq olmuşdu.

6. Qısa müddətdə Enni çox məşhurlaşmışdı, çünki bütün qəzetlər ondan yazırdı.

Tapşırıq c (iş dəftəri)

Cavab: c

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Mətnin tərkib hissələrini, struktur elementlərini (haşiyə, illüstrasiya, başlıq, yarımbaşlıq və s.) onun əsas məzmunu ilə əlaqələndirir.	Tap. a (D.)
Sözü izah etmək üçün cümlədə işlədir, lüğəvi izahla uyğunluğunu müəyyən edir, sinonim və antonimlərdən (qısa – gödək, uzun olmayan) istifadə edir.	Tap. b, c (D.)
Mətndəki hadisələrin ardıcılığını müəyyən edir.	Tap. a (i.D.)

3-cü dər. Bir mərcin tarixçəsi

- Dərslük: səh. 46-47
- İş dəftəri: səh. 29

Təlim məqsədləri

2.3.3. Mətndəki obrazları xarakterizə edir.

2.3.4. Mətn müəllifinin oxucuya çatdırmaq istədiyi əsas fikri müəyyən edir.

2.3.1. Mətnləri məzmun və dil-üslub xüsusiyyətlərinə görə təhlil edir.

Mövzuya yönəltmə

Müəllim keçən dərstdə oxunmuş “Bir mərcin tarixçəsi” mətninin məzmununa aid frontal sorğu keçirir, mətnin məzmunu xatırlanır.

Oxuyub-qavrama

Tapşırıq a (dərslük)

Cavab:

cəsur – Velosipedlə dünya səyahətinə çıxmaq bir qadın üçün cəsur addım idi.

qətiyyətli – Müqavilənin sonuncu bəndi onu qane etməsə də, səyahət etmək fikrindən daşınmadı. Səyahətin ilk dövrlərində yorulsa da, geri dönmədi.

tədbirli – Səyahət zamanı qarşılaşa biləcəyi təhlükələri nəzərə alaraq hər ehtimala qarşı revolver götürmüşdü.

ağıllı – Səyahət boyu Enni bir çox ağıllı qərarlar aldı: velosipedi dəyişmək, ona narahatlıq yaranan qadın paltarını kişi geyimi ilə əvəz etmək və sairə.

fərasətli – Qəzetdə reklam şöbəsində çalışan Enni reklam etmək bacarığından fərasətlə istifadə etdi: səyahətə lazım olan pulu qazandı.

Tapşırıq b (dərslük). Şagirdlərin cavabları təxminən belə ola bilər:

Təəccüb

Poup Enni ilə görüşüb onu məsələdən agah etdi. Gənc qadın əvvəlcə bu təklifi təəccüblə qarşıladı:

– Siz zarafat edirsiniz? Mən heç velosiped sürməyi də bacarmıram. Özü də, üç uşaq anasıyam. Yox, yox, bu iş mənlilik deyil...

Kədər

Müqavilənin sonuncu bəndi Ennini çox məyus etdi. Axı dünya səyahəti böyük xərc tələb edirdi.

Yorğunluq

Enni gündə 13-15 km yol qət edirdi. Bu minvalla o, Çıkaqoya üç aya çatdı. Çox yorğun idi, 9 kq arıqlamışdı. Aydın idi ki, bu sürətlə səyahəti vaxtında bitirmək mümkün olmayacaq.

Narahatlıq

Velosipedi dəyişmək lazım idi. Bu velosipedin təkərləri tez-tez boşalır, zənciri yerindən çıxırdı. Bundan başqa, əynindəki qadın geyimi lap bezdirmişdi: köynəyinin hündür yaxalığı boynunu yara eləmişdi, uzun ətəyinin aşağısı zəncirə dolashmaqdan cırıq-cırıq olmuşdu. “Aman Allah! Bu qədər pulu haradan tapacağam?!” – Enni əlləri ilə başını tutub gözlərini yumdu.

Sevinc

“Sterling” velosiped zavodunun nümayəndəsi Enniyə səyahətini onların velosipedi ilə davam etməyi təklif etdi. Sonra uzun-uzadı “Sterling” kompaniyasının velosipedlərini tərifləməyə başladı. Amma Enni artıq onu eşitmirdi. Onun sevincdən başı hərlənirdi.

Tapşırıq c (dərslük). Cavablar təxminən belə ola bilər:

Enninin qələbəyə gedən yolunu enişli-yoxuşlu təsvir etməkdə müəllifin məqsədi oxucunu intizarda saxlamaq, qəhrəmanın aqibəti haqqında düşünməyə məcbur etməkdir. Məsələn, Enniyə edilən cəlbədicə səyahət təklifi haqqında oxuyanda düşündüm ki, bəxti üzünə gülüb. Həm də

bu, mətnin ardını oxumağa məndə maraq yaratdı: görəsən, bir qadın velosipedlə dünya ətrafında səyahət edə biləcəkmi?

Sonrakı epizodlarda Enni çətinliklərlə qarşılaşdı: yorğun idi, 9 kq arıqlamışdı, səyahəti vaxtında bitirəcəyini düşünmürdü, əli hər yerdən üzülmüşdü. Bu epizod Enninin aqibəti haqqında maraq oyatdı: görəsən, əsərin qəhrəmanı nə edəcək, hansı qərarı verəcək?

Tapşırıq ç (dərslük). Cavablar təxminən belə ola bilər:

“Bunu deyib Albert Rider otağın küncündəki seyfə tərəf yönəldi” cümləsini yazmaqla müəllif demək istəyir ki, Enni səyahətini yekunlaşdırıb və mü kafatını alacaq. Cümlədə işlənən **seyf** sözü bu qənaətə gəlməyə kömək edir. **Seyf** – sənəd, pul və s. saxlamaq üçün yanmayan metaldan düzəldilmiş şkaflar və ya yeşik. Yəqin ki, Albert Rider pulu götürmək üçün seyfə yaxınlaşır.

2.3.1. Tapşırıq d (dərslük). Cavablar təxminən belə ola bilər:

“Bir mərcin tarixçəsi” bədii mətnidir. Çünki:

- Müəllif Enninin daxili aləmini açmağa çalışıb.
- Hadisələrin və obrazların təsvirində müəllif faktlara deyil, öz təxəyyülünə əsaslanıb.
- Mətnə Enni ilə digər obrazların dialoqlarına, Enninin düşüncələrinin təsvirinə geniş yer verilib.
- “Bir mərcin tarixçəsi” mətni tarixi sənədlərin fotoları deyil, rəssamın çəkdiyi illüstrasiyalarla müşayiət olunub.

“Diqqət et” rubrikası. Müəllim şagirdlərin diqqətini “diqqət et” rubrikasına yönəldir və burada verilmiş məlumatları şərh edir.

Tapşırıq e (dərslük). Cavablar təxminən belə ola bilər:

Müəllimin nəzərinə! Müqayisənin nəticələrinin aydın görünməsi üçün cədvəldən istifadə etmək olar.

Cədvəlin birinci xanasında mətndəki məlumatlara uyğun olan faktlar, ikinci xanasında isə yeni faktlar qeyd edilə bilər.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Süjet boyu xarakterdə təzahür edən fərqli xüsusiyyətləri izləyir və izah edir.	Tap. a, b (D.)
Mətnləri məzmun və dil-üslub xüsusiyyətlərinə görə təhlil edir.	Tap. d (D.)
Oxuduğu mətn haqqında resenziya yazır.	Tap. a (İ.D.)

4-cü dərs. Bir mərcin tarixçəsi

- Dərslik: səh. 47
- İş dəftəri: səh. 30

Təlim məqsədləri

- 3.1.1.** Dinlədiyi, oxuduğu, həyatda gördüyü hadisə və faktlar əsasında mətn (ifadə, xatirə və s.) yazır.
- 3.2.2.** Özünün və başqasının yazısını ədəbi dilin normaları baxımından təkmilləşdirir.
- 3.1.4.** Mövzu ilə bağlı yazılı təqdimat hazırlayır.

Mövzuya yönəltmə

Müəllim aşağıdakı sualları verməklə şagirdlərin diqqətini mövzuya yönəldə bilər:

- “Bir mərcin tarixçəsi” mətnində əsas obraz kimdir?
- Enni Koen haqqında daha hansı faktlarla tanış oldunuz?

Yazı

Tapşırıq a (dərslik). Tapşırığın ilk mərhələsində şagirdlər Enni Londonderri haqqında tapşırıqda verilmiş faktlarla tanış olurlar. Fəsil boyu əldə etdikləri məlumatlar əsasında bu şəxs haqqında qeyri-bədii mətn yazırlar.

Müəllimin nəzərinə! Yazıya başlamazdan əvvəl şagirdləri yazacaqları mətnin planını tərtib etməyə istiqamətləndirmək tövsiyə edilir. Plan təxminən belə ola bilər:

- Enni Koenin kimliyi
- Enni Koenin Albert Poupla işbirliyi
- Velosipedlə dünya səyahəti
- İlk imza atan qadın

Qeyri-bədii mətnin məzmunu təxminən belə ola bilər:

Enni Koen velosipedlə dünya ətrafında səyahət etmiş ilk qadındır.

Enni 1870-ci ildə Latviyada, yəhudi ailəsində anadan olmuşdur. 1875-ci ildə onun ailəsi Ame-

rikaya, Boston şəhərinə köçmüşdür. Bostonda təhsil alan Enni bir müddət qəzetlərdə reklam agenti vəzifəsində işləmişdir.

Gözlənilməz bir hadisə Enninin bütün həyatını dəyişdirir. Albert Poup adlı bir sahibkardan velosipedlə dünya səyahətinə çıxmaq təklifi alır. Albert Poup Bostondakı ilk velosiped şirkətinin sahibi idi. Enni onun vasitəçiliyi ilə Albert Rider adlı bir hakimlə müqavilə bağlayır. Albert Rider Enniyə 10 min dollar mükafat təklif edir. Bu mükafatı qazanmaq üçün Enni Tomas Stivensin rekordunu təzələməli idi. Tomas Stivens velosipedlə dünya ətrafına dövrə vurmaqla ilk imza atmış şəxs idi. Stivens səyahətə 1884-cü ilin aprelində başlamış, 1886-cı ilin dekabrında bitirmişdir. Onun səyahəti iki il səkkiz ay çəkmişdi.

Enni əvvəlcə bu təklifi qəbul etməkdə tərəddüd edirdi. Çünki o velosiped sürməyi belə bacarmırdı. Böyük bir məsafəni velosipedlə qət etmək möcüzə olardı. Həm də Enni üç uşaq anası idi. Uşaqlarını uzun müddətə tək qoyub getmək istəmirdi. Lakin on min dollar Enni üçün fantastik məbləğ idi. Mərçi udsaydı, bu pula yeni ev alar, uşaqlarını yaxşı məktəbə qoyardı.

Enni 1894-cü il iyunun 27-də velosipedlə dünya ətrafında səyahətə çıxır. Səyahət zamanı müxtəlif çətinliklərlə qarşılaşır: bir neçə dəfə qarət edilir, Fransa sərhədində velosipedi müsadirə olunur, hətta velosipedlə qəza keçirib bilayini sındırır. Buna baxmayaraq, səyahətini müqavilədə göstərilən vaxtdan iki həftə tez bitirir. 1895-ci il sentyabrın 12-də səyahətini bitirir və mərçi udur.

Beləliklə, Enni Koen velosipedlə dünya səyahəti etmiş ilk qadın kimi tarixin yaddaşında qalmışdır.

Yazı fəaliyyətini bitirdikdən sonra hər kəs öz yazısını bir daha oxuyur, səhvlər üzərində iş aparır. Daha sonra cütlər dəftərlərini bir-birinə ötürürlər. Hər kəs yoldaşının yazısını oxuyub münasibət bildirir və səhvlərini qeyd edir.

Müəllimin nəzərinə! Şagirdlər aşağı siniflərdə yazı işinin yoxlanılması və münasibət bildirməklə bağlı təlimatlandırılıblar. Münasibət bildirərkən əvvəl xoş, müsbət fikirlər söylenebilir. Yazı işini yoxlayarkən, əsasən, aşağıdakılar nəzərə alınmalıdır:

- faktların düzgünlüyü;
- sözlərin orfoqrafik normalara uyğun yazılması;

- durğu işarələrindən düzgün istifadə;
- sözlərin kontekstə uyğun istifadəsi.

Oxuyub-qavrama

Tapşırıq a (iş dəftəri). Şagirdlər krossvordu həll edirlər.

Cavab:

Soldan-sağa: 2. Boston; 4. Stivens; 5. Yəhudi; 6. Sterling; 7. Albert.

Yuxarıdan aşağı: 1. Londonderri; 3. Latviya.

Yazı

Tapşırıq b (iş dəftəri). Şagirdlərin tərtib etdiyi məlumat vərəqinin məzmunu təxminən belə ola bilər:

Enni Koen

Doğum yeri: Latviya

Doğum tarixi: 1870-ci il

Milliyyəti: yəhudi

Yaşadığı ölkə: Amerika

Peşəsi: reklamçı

İmza atdığı yenilik: velosipedlə dünya səyahəti etmiş ilk qadın

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Əldə etdiyi məlumatlar əsasında kiçikhəcmli qeyri-bədii mətn yazır.	Tap. a (D.)
Özünün və başqasının yazısını ədəbi dilin normaları baxımından təkmilləşdirir.	Tap. a (D.)
Verbal və vizual məlumatlardan ibarət təqdimat materialı (məlumat vərəqi, cədvəl, diaqram, sxem və s.) hazırlayır.	Tap. b (İ.D.)

5-ci dər. Feil

- Dərslik: səh. 48-49
- İş dəftəri: səh. 31

Təlim məqsədləri

4.2.1. Kontekstdən və qrammatik formadan çıxış edərək sözlərin qrammatik-semantik mənasını izah edir.

Mövzuya yönəltmə

Tapşırıq a (dərslik)

Cavab:

1. Keçən il burada nərgiz əkmışəm. (*keçmiş zaman, I şəxsin təkli*)

2. Siz divar qəzeti hazırladınız? (*keçmiş zaman, II şəxsin cəmi*)

3. Neçə gündür ki, bu xəbəri gözləyirik. (*indiki zaman, I şəxsin cəmi*)

4. Dost dar gündə tanınar. (*gələcək zaman, III şəxsin təkli*)

5. Birincilər ön sırada əyləşəcəklər. (*gələcək zaman, III şəxsin cəmi*)

6. Əminəm ki, müzakirəyə ciddi hazırlaşacaqsan. (*gələcək zaman, II şəxsin təkli*)

“Yadda saxla” rubrikası. Müəllim rubrikadakı məlumatları şərh edərək şagirdlərə feilin zamanına görə dəyişməsi haqqında məlumat verir.

“Yadda saxla” rubrikası. Şəxs şəkilçilərinin sözə zaman şəkilçilərindən sonra qoşulduğu diqqətə çatdırılır.

Tapşırıq b (dərslik). Cavab:

1. Sabah yeni kitabları rəflərə düzərəm. (*gələcək zaman, I şəxsin təkli*)

2. Mən dərslərimi çoxdan hazırlamışam. (*keçmiş zaman, I şəxsin təkli*)

3. Çox vacib məsələ haqqında danışacağım. (*qəti gələcək zaman, I şəxsin cəmi*)

4. Uşaqlar məktəbin həyatında ağac əkirlər. (*indiki zaman, III şəxsin cəmi*)

Tapşırıq c (dərslik)

Cavab: danışırınsınız, sevindim, düşünəcəklər, qoruyuruq, axtardın.

Tapşırıq ç (dərslik). Motivasiya xarakterli bu tapşırıq şagirdlərin diqqətini -ma² şəkilçisinə cəlb edir. Müəllimin nəzərinə! Müəllimə -ma² şəkilçisi ilə bağlı aşağıdakı məlumatları şagirdlərin nəzərinə çatdırmaq tövsiyə edilir:

Feilin inkar forması -ma² şəkilçisi vasitəsilə yaranır. Feilin inkar formasının şəkilçisi ilə isim və sifət düzəldən -ma² şəkilçisi oxşardır. Lakin nəzərə almaq lazımdır ki, -ma² inkarlıq bildirərkən qrammatik, isim və sifət düzəldərkən isə leksik şəkilçi hesab edilir.

Cavab: 2. Qızım, pəncərələri bağlama. 4. Çalış xətləri ayri çəkmə.

Tapşırıq d (dərslik). Cavab:

görüşürəm, çıxmıram, yoxlamıram, hazırlamırıq;

görüşməyəcəksiniz, çıxmayacaqsınız, yoxla-
mayacaqsınız, hazırlamayacaqsınız;
görüşməyəcək, çıxmayacaq, yoxlamayacaq,
hazırlamayacaq;
görüşmədiniz, çıxmadinız, yoxlamadinız, ha-
zırlamadınız.

Tapşırıq **e** (dərslük)

Cavab: b

Tapşırıq **ə** (dərslük)

Cavab: duz – isim; çox – say; boz – sifət; uzaq – zərflər.

Tapşırıq **f** (dərslük)

Cavab: dəyib-dolaşmaq, atlıb-düşmək, keçib-
getmək, ölçüb-biçmək.

Tapşırıq **g (dərslük).** Tapşırığın həlli zamanı
aşağıdakı cədvəldən istifadə etmək tövsiyə **ol-
unur**.

Feillər	Etmək	Olmaq
xahiş	xahiş etmək	-
nail	-	nail olmaq
and-aman	and-aman etmək	-
cəhd	cəhd etmək	-
mane	-	mane olmaq
muğayat	-	muğayat olmaq
mübahisə	mübahisə etmək	-
göz-qulaq	-	göz-qulaq olmaq

İş dəftərində təqdim edilmiş tapşırıqlar
şagirdlərin feil bəhsi üzrə aldıkları biliklərin
möhkəmləndirilməsinə yönəlib.

Formativ qiymətləndirmə

Şagirdlərin bilik və bacarıqları aşağıdakı me-
yar və materiallar vasitəsilə qiymətləndirilir.

Meyarlar	Materiallar
Əsas nitq hissələrinin ümumi qrammatik mənalarını və mor- foloji tərkibini müəyyən edir.	Dərslərdə və iş dəftərində təqdim edilmiş tapşırıqlar

4-cü fəsil

1-ci dərslük. Qafqaz səfəri

• Dərslük: səh. 50-52 • İş dəftəri: səh. 32

Təlim məqsədləri

1.2.2. Müzakirələrdə səslənən fikirlərlə bağlı öz
mövqeyini bildirir və onu əsaslandırır.

4.4.1. Leksik vahidlərin mənalarını müxtəlif üsul-
larla izah edir və cümlələrdə işlədir.

2.1.2. Məndəki hadisələri, hadisə iştirakçılarını,
zaman və məkanı, fakt və fikirləri müəyyən-
ləşdirir.

Mövzuya yönəltmə

Tapşırıq **a (dərslük).** Motivasiya xarakterli bu
tapşırıq şagirdlərin diqqətini mövzuya yönəldir.

Tapşırıq **b (dərslük).** Şagirdlər Aleksandr Dü-
manın “Qafqaz səfəri” kitabının üzqabığına ba-
xır, annotasiyasını oxuyurlar. Diqqətlərini cəlb
edən məqamları və bu kitabı oxumaq istəmələ-
rinin səbəbini izah edirlər.

Oxu

“Qafqaz səfəri” mətni. Şagirdlər sözləri düz-
gün tələffüz etməklə və uyğun səs tonu seçmək-
lə mətni oxuyurlar.

Müəllimin nəzərinə! Şagirdləri “Nuxa”nın Şə-
kinin əvvəlki adı olduğu haqqında məlumat-
landırmaq tövsiyə edilir. 1846-cı ildən 1968-ci
ilə qədər Şəki “Nuxa” adlandırılmışdır.

Söz ehtiyatı

Tapşırıq **c** (dərslük)

Cavab: 1. sac; 2. oxlov; 3. kündə.

Tapşırıq **ç** (dərslük)

Cavab: lavaş, yuxa.

Tapşırıq **d** (dərslük)

Cavab: yoldaşlıq, dostluq etmək. Bu adət
azərbaycanlıların qonaqpərvərliyini göstərir.

Tapşırıq **e** (iş dəftəri)

Cavab:

1. Belə sürətlə iki verst yol gedəndən sonra
mənzil başına çatarsan.
2. O, dəstəyi qiymətli qaşlarla bəzədilmiş
xəncəri 100 franka almışdı.
3. Fransız tacirləri bu il ərzində min funt yağ
satmışdılar.

Oxuyub-qavrama**Tapşırıq b (iş dəftəri). Cavab:**

1. 1858-ci ilin ortalarından 1859-cu ilin əvvəllərinə kimi Rusiya və Qafqaza səyahət etmişdi.

2. A.Düma Dərbənd, Quba, Bakı, Şamaxı və Nuxaya səfər etmişdi.

3. Şişlik Dümanı heyran etmişdi.

4. Səfər zamanı rəssam dostu Jan-Pyer Moyne A.Dümanı müşayiət edirdi.

Mətnə beşinci suala cavab yoxdur (A.Düma hansı məşhur azərbaycanlı ilə görüşmüşdü?).

6. A.Düma şişlik, sac üstündə ət və lavaşın hazırlanma qaydalarını təsvir edib.

Tapşırıq c (iş dəftəri)**Cavab:** d**Formativ qiymətləndirmə**

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Fikirlərini arqumentlərlə izah edir.	Tap. a (D.)
Kontekstdən çıxış edərək sözün mənasını anladığını nümayiş etdirir və lüğətdən istifadə etməklə mənanı dəqiqləşdirir (çoxmənalı sözlər, omonimlər, alınma sözlər).	Tap. c, ç, d (D.); a (İ.D.)
Mətni oxuyarkən qabaqcadan müəyyən olunmuş sualların cavablarını mətndən seçir.	Tap. b (İ.D.)

2-ci dər. Qafqaz səfəri

- Dərslik: səh. 53
- İş dəftəri: səh. 33

Təlim məqsədləri

2.1.2. Mətnəki hadisələri, hadisə iştirakçılarını, zaman və məkanı, fakt və fikirləri müəyyənləşdirir.

2.4.2. Mətnin məzmununa yaradıcı yanaşmaqla onu təxəyyülünə uyğun dəyişdirir, genişləndirir və ya təcrübədə tətbiq edir.

1.2.2. Müzakirələrdə səslənən fikirlərlə bağlı öz mövqeyini bildirir və onu əsaslandırır.

Mövzuya yönəltmə**Tapşırıq a (dərslik)**

Müəllimin nəzərinə! Bu tapşırıq Azərbaycanın inzibati xəritəsinə əsasən yerinə yetirilir.

Sınıf şəraitindən asılı olaraq Azərbaycanın inzibati xəritəsi, xəritənin şəkli və yaxud xəritənin elektron variantından istifadə etmək olar.



Şagirdlər A.Dümanın Azərbaycana səfərinin marşrutunu xəritədə göstərir və bu şəhərlə bağlı yazıçının təəssüratlarını xatırlayırlar.

Oxuyub-qavrama

İş dəftərində verilmiş tapşırıqlar keçən dərstdə oxunmuş mətnin məzmununu xatırlatmağa yönəlib.

Tapşırıq a (iş dəftəri). Şagirdlər “Qafqaz səfəri” mətninin məzmununa aid 5 sual yazırlar. Sonra hər şagird yazdığı sualları oxuyur, digərləri isə cavablandırırlar. Beləliklə, mətnin məzmunu xatırlanır.

Tapşırıq b (iş dəftəri)**Cavab:**

1. Çünki onlar Dümanı və yoldaşlarını qonaqpərvərliklə qarşılamışdılar.

2. Tərəkmələrin adətinə görə, qonağa təkcə şam yeməyi vermək kifayət deyil. Onlar qonağı sabahkı günün naharı üçün də hər şeylə təmin edirlər.

3. Çünki çap etdirəcəyi kulinariya kitabını zənginləşdirmək istəyirdi.

Tapşırıq b (dərslik). Cavablar təxminən belə ola bilər:

- Azərbaycan Qafqaz dağlarının ətəyində yerləşir.
- Bakıda atəşpərəstlərin müqəddəs məbədi olan Atəşgah var.
- Quba, Bakı, Şamaxı, Nuxa Azərbaycanın böyük şəhərləridir.
- İndiki Şəki şəhəri əvvəl “Nuxa” adlanırmış.
- Azərbaycanda ticarətin əsasını ipək, xalça, zəfəran, neft təşkil edirdi.

Tapşırıq c (dərslük). Cavabın olaraq şəkli təxminən belə təsvir edə bilərlər:

Qafqazda səfərdə olan Aleksandr Düma Bakı şəhərinə gəlir. Bakıda qonaq olarkən Xurşidbanu Natəvan və onun həyat yoldaşı knyaz Xasay Us-miyevlə tanış olur. Onlar arasında səmimi dostluq münasibətləri yaranır. Bir gün fransız yazıçı Düma Azərbaycan şairəsi Natəvanla şahmat oynayır. Oyunun nəticəsi isə çox yadda qalan olur. Belə ki, Natəvan Dümanı mat edir.

Bu, Dümanın Bakı səfəri təsvir edilmiş hissəni genişləndirə bilər.

Rəsmdə pəncərədən içərişəhər və Qız qalası görünür. Bu detal Düma və Natəvanın görüşünün Bakıda baş tutduğunu göstərir.

Danışma

Tapşırıq ç (dərslük). Şagirdlər mətnə istinad edərək “Səyahət xalqlar arasında mədəni əlaqələri inkişaf etdirir” fikrini əsaslandırırlar. **Müzakirə zamanı təxminən belə fikirlər səsləndirilə bilər:**

Düma Azərbaycanda səfərdə olarkən xalqın mətbəxi ilə tanış olur. “Qafqaz səfəri” kitabında yazır: “Yeni şeylər öyrənmək üçün səyahət edirəm və haradsa dadlı bir yeməyə rast gələndə bir gün çap etdirəcəyim kulinariya kitabını zənginləşdirmək üçün həmin an yeməyin reseptini istəyirəm. Ona görə də şişliyin reseptini istədim”. Deməli, Fransada çap olunan kulinariya kitabında Azərbaycan mətbəxinə aid yemək haqqında məlumat var. Bu, xalqlar arasında mədəni əlaqələrin inkişafına nümunədir. Dümanın fransız oxucusuna Azərbaycan xalqının adət-ənənələri, ölkəmizin şəhərləri, sakinlərinin məşğul olduğu istehsal sahələri və s. haqqında məlumat verməsi də buna xidmət edir.

Araşdırma

Şagirdlər növbəti dərstdə “Azərbaycan milli yeməkləri” mövzusunda resept hazırlayacaqlar. Buna görə də müəllim şagirdləri qruplara bölür və tapşırıqda verilmiş mövzuları təqdim edir. Mövzuya uyğun məlumatlar və şəkillər əldə etməyi tapşırır. “Qafqaz səfəri” mətnində verilmiş resept nümunəsini (səh. 52. “Şişliyin resepti”) şagirdlərin nəzərinə çatdırır.

Müəllimin nəzərinə! Sınıf təchizatından asılı olaraq şagirdlər növbəti dərs zamanı sinifdə araşdırma aparıb resept yazı bilərlər.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Mətnin məzmunu ilə bağlı suallar tərtib edir.	Tap. a (i.D.)
Mətndəki hadisələrin açıq şəkildə göstərilən səbəbini izah edir.	Tap. b (i.D.)
Mətnə müəllif mövqeyi ilə fakt arasındakı fərqi müəyyən edir.	Tap. b (D.)
Mətni məzmun və janrın tələbinə uyğun dəyişdirir, genişləndirir və ya tamamlayır.	Tap. c (D.)
Fikirlərini arqumentlərlə izah edir.	Tap. ç (i.D.)

3-cü dərs. Qafqaz səfəri

- Dərslük: səh. 53
- İş dəftəri: səh. 34

Təlim məqsədləri

- 3.1.4.** Mövzu ilə bağlı yazılı təqdimat hazırlayır.
- 3.1.2.** Mövzu ilə bağlı fikir və duyğularını müxtəlif yazı formalarında (esse, hekayə, resenziya və s.) ifadə edir.

Mövzuya yönəltmə

Şagirdlərin diqqəti mövzuya yönəldilir:

- Sizcə, tanış olmayan bir yeməyi necə hazırlamaq olar? Yeməyi düzgün hazırlamağa nə kömək edə bilər?

Danışma

Tapşırıq a (dərslük). Şagirdlər tapşırıqdakı sualı cavablandırır, seçimlərinin səbəbini izah edirlər.

Yazı

Tapşırıq b (dərslük). Qruplarla iş. Müəllim şagirdləri fəaliyyətə yönəldir:

1. “Qafqaz səfəri” mətnində verilmiş resept nümunəsi (şişliyin resepti) ilə tanış olun.
2. Resept hansı ardıcılıqla yazılıb?
3. Sizcə, nə üçün əvvəl yeməyin tərkibi qeyd olunur?
4. Sizcə, yeməyin hazırlanması nə üçün ardıcılıqla qeyd olunmalıdır?
5. Yeməyin bişirilmə müddəti və bişirilmə dərəcəsi qeyd olunması vacibdirmi? Nə üçün?

Oxuyub-qavrama**Tapşırıq a (iş dəftəri)****Krosvordun cavabları:**

Soldan-sağa: 1. Şahdağ; 4. Rusiya; 5. Düşərgə; 7. Şamaxı.

Yuxarıdan aşağı: 2. Dərbənd; 3. Lavaş; 6. Şişlik.

Dümanın aforizmi: Uğurun iki səbəbi var: səbir və ümid.

Yazı

Tapşırıq b (iş dəftəri). Samir idmançı idi. O neçə il idi ki, güləşlə məşğul idi. Keçən il yarışlarda iştirak etsə də, yer tuta bilməmişdi. Lakin məğlubiyyət onu heç də ruhdan salmamışdı. Əksinə, daha çox məşq edir, daha əzmlə çalışırdı. Samir bilki yarışlarda yer tutacağına ümid edirdi. Məşqçisinin sözləri yadımdan çıxmırdı: “Uğurun iki səbəbi var: səbir və ümid”.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Verbal və vizual məlumatlardan ibarət təqdimat materialı (məlumat vərəqi, cədvəl, diaqram, sxem və s.) hazırlayır.	Tap. b (D.)
Tanış olduğu və ya təsəvvür etdiyi məlumatları yazıda əks etdirir.	Tap. b (İ.D.)

4-cü dərs. Zərf

- Dərslik: səh. 54
- İş dəftəri: səh. 35

Təlim məqsədləri

3.2.1. Kontekstdən və qrammatik formadan çıxış edərək sözlərin qrammatik-semantik mənasını izah edir.

Tapşırıq a (dərslik). Motivasiya xarakterli bu tapşırıq şagirdlərin zərflə bağlı aşağı sinifdə öyrəndikləri bilikləri xatırladır.

Cavab:

1. Gecəyarısı güclü yağış başladı. (*Nə vaxt başladı?*)

2. Bu hadisədən sonra çox dəyişmişdi. (*Nə qədər dəyişmişdi?*)

3. Qonaqlar ev yiyəsi ilə salamlayıb içəri keçdilər. (*Hara keçdilər?*)

4. Babam gənclik illərini həsrətlə xatırlayırdı. (*Necə xatırlayırdı?*)

Tapşırıq b (dərslik)**Cavab:**

1. Birlikdə hazırladılar. (*Tərzi-hərəkət zərfi*)

2. Günorta endilər. (*zaman zərfi*)

3. Çoxdan unutmuşdu. (*zaman zərfi*)

4. İrəlidə gözləyirdi. (*yer zərfi*)

Tapşırıq c (dərslik)**Cavab:** c, ç

İş dəftərində təqdim edilmiş tapşırıqlar şagirdlərin zərf bəhsi üzrə aldıkları biliklərin möhkəmləndirilməsinə yönəlib.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Əsas nitq hissələrinin ümumi qrammatik mənalarını və morfoloji tərkibini müəyyən edir.	Dərslikdə və iş dəftərində verilmiş tapşırıqlar

5-ci dərs. Zərf

- Dərslik: səh. 55
- İş dəftəri: səh. 36

Təlim məqsədləri

4.2.1. Kontekstdən və qrammatik formadan çıxış edərək sözlərin qrammatik-semantik mənasını izah edir.

Mövzuya yönəltmə

Tapşırıq a (dərslik). Motivasiya xarakterli bu tapşırıq şagirdlərin diqqətini mövzuya yönəldir.

“Qarşımızda gözəl mənzərə açıldı” cümləsində “gözəl” sözü varlığa, yəni “mənzərə” sözünə aid olduğu üçün sifətdir. “Nətiq fikirlərini gözəl ifadə edirdi” cümləsində isə “gözəl” sözü hərəkətə aid olduğu üçün zərfdir.

“Yadda saxla” rubrikası. Müəllim şagirdlərə həm zərf, həm də digər nitq hissəsi (isim, sifət, say) kimi işlənə bilən sözlər haqqında məlumat verir.

Tapşırıq b (dərslik). Cavab:

1. Gecə şəhərə çatdıq. (Şəhərə nə vaxt çatdıq? Gecə çatdıq.) *zərf*

2. Yayda *gecə* gündüzdən qısa olur. (Yayda nə qısa olur? *Gecə.*) *isim*

3. *Doğru* cavabları seçib dəftərinizə yazın. (Hansı cavabları seçin? *Doğru* cavabları.) *sifət*

4. Hamıdan *doğru* danışmağı xahiş edirəm. (Necə danışmağı xahiş edirəm? *Doğru* danışmağı.) *zərf*

5. Bu məsələni həll etmək üçün *xeyli* düşündüm. (Nə qədər düşündüm? *Xeyli* düşündüm.) *zərf*

6. Teatr salonunda *xeyli* tamaşaçı var idi. (Nə qədər tamaşaçı var idi? *Xeyli* tamaşaçı.) *qeyri-müəyyən miqdar sayı*

“Yadda saxla” rubrikası. Müəllim şagirdlərə zərfin quruluşca növləri haqqında məlumat verir.

Tapşırıq C (dərslük). Cavab:

1. Ürəkdən – düzəltmə
2. Səbirsizliklə – düzəltmə
3. Asta-asta – mürəkkəb / üzüyxarı-mürəkkəb
4. Taybatay – mürəkkəb
5. Geri – sadə

Tapşırıq Ç (dərslük). Cümlə nümunələri:

1. O, aydın səslə cavab verdi. (*sifət*)
2. Müəllim qaydanı aydın izah etdi. (*zərf*)
3. Bu gün çox işim var. (*qeyri-müəyyən miqdar sayı*)
4. Səbuhi çox çalışır. (*zərf*)
5. Müğənninin çox gözəl səsi var. (*ədat*)
6. Səhər açıldı. (*isim*)
7. Səhər zəngli saatım çalmadı. (*zərf*)
8. Fiqurları masanın üzərinə düz. (*feil*)
9. Sən düz danışırısan. (*zərf*)
10. Düz sözə zaval yoxdur. (*sifət*)

İş dəftərində təqdim edilmiş tapşırıqlar şagirdlərin zərf bəhsi üzrə aldıkları biliklərin möhkəmləndirilməsinə yönəlib.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Əsas nitq hissələrinin ümumi qrammatik mənalərini və morfoloji tərkibini müəyyən edir.	Dərsləkdə və iş dəftərində verilmiş tapşırıqlar

Ümumiləşdirici təkrar

- Dərslük: səh. 56-57 • İş dəftəri: səh. 37

Təlim məqsədləri

2.1.1. Sözləri düzgün tələffüz etmək və uyğun səs tonu seçməklə mətnin məzmununu anladığını nümayiş etdirir.

4.4.1. Leksik vahidlərin mənalərini müxtəlif üsullarla izah edir və cümlələrdə işlədir.

2.1.2. Mətndəki hadisələri, hadisə iştirakçılarını, zaman və məkanı, fakt və fikirləri müəyyənləşdirir.

4.2.1. Kontekstdən və qrammatik formadan çıxış edərək sözlərin qrammatik-semantik mənasını izah edir.

Mövzuya yönəltmə

Dərsin əsas məqsədi bu bölmədə öyrədilən dil qaydalarını, oxuyub-anlama bacarığını bir daha mənimsətmək və inkişaf etdirməkdir. Müəllim bölmənin mövzularını xatırlatmaq məqsədilə frontal sorğu keçirir.

Oxu

“72 günə dünya səyahəti” mətninin oxusu həyata keçirilir. Mətnin məzmununa aid (1-4-cü) möhkəmləndirmə tapşırıqları üzərində iş aparılır.

Söz ehtiyatı

Tapşırıq 1 (dərslük)

Cavab: 1 – b; 2 – c; 3 – a.

Tapşırıq 2 (dərslük)

Cavab: c

Tapşırıq 3 (dərslük). Cavab:

• Elizabet qəzetin redaktoruna sərt məktub yazdı, çünki qadınların ictimai həyatda heç bir rolu olmaması, yalnız ev işləri ilə məşğul ola bilmələri haqqında məqalə onu əsəbiləşdirmişdi.

• Qəzet redaktoru Elizabetə iş təklifi etdi, çünki o, qızın cəsarətli məktubundan çox təsirlənmişdi.

• Hamı Nellini “Ledi Sensasiya” adlandırırdı, çünki onun hər yazısı cəmiyyətdə sensasiya doğururdu.

Tapşırıq 4 (dərslük)

Cavab: c

Dərsləkdə təqdim edilmiş 5-10-cu tapşırıqlar dil qaydaları üzrə qazanılmış biliklərin təkrarına, möhkəmləndirilməsinə yönəlib.

Tapşırıq 5 (dərslük). Cavab:

Çayın suyu dupduru idi.
Qızın gömgöy gözləri dənizi xatırladırdı.
Yeməyin acıtəhər dadı var idi.
Bu gün ala-yarımçıq işlərimi bitirməliydim.

Tapşırıq 6 (dərslük). Cavab:

1. Oniki – on iki, müəyyən miqdar sayı.
2. $2/1 - 1/2$, kəsr sayı.
3. IX-cu – IX, sıra sayı.
4. 10-larla – onlarla, qeyri-müəyyən miqdar sayı.

Tapşırıq 7 (dərslük). Cavab:

Biz ünvana çatırıq.
Sən cavab vermək istədin?
İgid oğlanlarımız Vətəni qoruyacaqlar.

Tapşırıq 8 (dərslük)

Cavab: b. I şəxsin cəmindədir.

Tapşırıq 9 (dərslük)

Cavab: c. Aşağı mərtəbədəki otaqları su basmışdı.

Tapşırıq 10 (dərslük). Cavab:

Sadə: gec, ora, axşam.
Düzəltmə: hərdən, daxilən.
Mürəkkəb: günorta, səhərəyaxın, tez-tez, üzüyuxarı, birə-beş.

İş dəftərində təqdim edilmiş tapşırıqlar şagirdlərin dil qaydaları üzrə aldıkları biliklərin möhkəmləndirilməsinə yönəlib.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Sözləri düzgün tələffüz etmədikdə cümləni yenidən oxuyur.	"72 günə dünya səyahəti" mətni
Sözü izah etmək üçün cümlədə işlədir, lüğəvi izahla uyğunluğunu müəyyən edir, sinonim və antonimlərdən (qısa – gödək, uzun olmayan) istifadə edir.	Tap. 1 (D.)
Mətndəki hadisələri, hadisə iştirakçıları, zaman və məkan, fakt və fikirləri müəyyənləşdirir.	Tap. 2, 3, 4 (D.)

Əsas nitq hissələrinin ümumi qrammatik mənalərini və morfoloji tərkibini müəyyən edir.

Tap. 5, 6, 7, 8, 9, 10 (D.)

Dərs	Mövzu	Məzmun xətləri	Dərslik səh.	İş dəftəri səh.	MV səh.
1-ci fəsil					
1	Fiziki məşqlər və insan orqanizmi	Danışma. Oxu. Oxuyub-anlama	58-60	38	165-166
2	Fiziki məşqlər və insan orqanizmi	Danışma	61	39	166
3	Fiziki məşqlər və insan orqanizmi	Yazı	61	40	166-167
4	Təsriflənməyən feillər	Dil qaydaları	62-63	41	167-169
2-ci fəsil					
1	Çempion ola bilərəm?	Danışma. Oxu. Oxuyub-anlama. Söz ehtiyatı	64-66	42	168-169
2	Çempion ola bilərəm?	Danışma. Yazı	66	-	170
3	Paralimpiyanın tarixindən	Oxuyub-anlama. Söz ehtiyatı. Danışma	67	43	170-171
4	Feili sifət	Dil qaydaları	68	44	171-172
5	Feili bağlama	Dil qaydaları	69	45	172
3-cü fəsil					
1	İdmanda uduzanda nə edək?	Danışma. Oxu. Oxuyub-anlama. Yazı	70-71	46	173-174
2	İdmanda uduzanda nə edək?	Oxuyub-anlama. Danışma. Yazı	71-73	47	174-175
3	İdmançı xarakteri	Yazı	73	48	175
4	Əvəzliyin məna növləri	Dil qaydaları	74-75	49	175-176
4-cü fəsil					
1	Marafon: Afinadan Bakıya	Danışma. Oxu. Söz ehtiyatı	76-78	50	176-177
2	Marafon: Afinadan Bakıya	Oxuyub-anlama. Yazı	78	51	177-178
3	Küləyə qalib gələnlər	Oxu. Yazı	79	52	178-179
4	İsimləşmə və sifətləşmə	Dil qaydaları	80-81	53	179-180
5	Ümumiləşdirici təkrar	Oxu. Dil qaydaları	82-83	54	180-181

1-ci fəsil

1-ci dər. Fiziki məşqlər və insan orqanizmi

- Dərslik: səh. 58-60
- İş dəftəri: səh. 38

Təlim məqsədləri

- 1.3.3.** Hər hansı hadisə, varlıq haqqında fikir və təəssüratlarını, apardığı araşdırmaların nəticələrini rabitəli mətn şəklində təqdim edir.
- 4.4.1.** Leksik vahidlərin mənalarını müxtəlif üsullarla izah edir və cümlələrdə işlədir.
- 2.1.2.** Mətndəki hadisələri, hadisə iştirakçılarını, zaman və məkanı, fakt və fikirləri müəyyənləşdirir.
- 2.2.2.** Mətnin məzmunundan və əlavə bilgilərdən çıxış edərək hadisə, fakt və fikirlərin səbəb və nəticəsini müəyyən edir.

Mövzuya yönəltmə

Sizcə, insan orqanizminin quruluşunu bilmək nə üçün lazımdır?

İnsanın hansı orqanlar sistemi var?

Bu sistemlərə nələr daxildir?

Sağlamlığı qorumaq üçün nə etməliyə?

Danışma

Tapşırıq a (dərslik). Şagirdlər fiziki tərbiyə dərslərinin əhəmiyyəti barədə fikir bildirirlər, həmin dərslərdəki fəaliyyətləri haqqında məlumat verirlər.

Tapşırıq b (dərslik). Müəllim lövhədə BİBÖ cədvəli çəkir:

Bilirəm	İstəyirəm biləm	Öyrəndim

Şagirdlər bədən orqanları və onların funksiyaları haqqında bildiklərini, bilmək istədiklərini cədvəldə qeyd edirlər.

Oxu. Oxuyub-anlama

“Fiziki məşqlər və insan orqanizmi” mətni.

Mətnin hissələri oxunur. Şagirdlər qruplara bölünür və təbiət fənnindən öyrəndiklərinə əsasən mətnin hər hissəsi ilə bağlı təqdimat hazırlayırlar.

Tapşırıq c (dərslik). Qruplarla iş. Qrup üzvləri mətnin müvafiq hissəsini oxuyurlar. Hər bir qrupun lideri şifahi təqdimat edir.

Tapşırıq ç (dərslik). Mətnin 1-ci hissəsi oxunduqdan sonra şagirdlər həmin hissəyə aid suallara cavab verirlər.

Tapşırıq d (dərslik). Mətnin 2-ci hissəsi oxunur. Şagirdlər təbiət fənnindən aldıkları bilgiləri tətbiq edirlər. Suallara verilən cavablar əsasında həmin hissəni genişləndirirlər:

Orqanizmə ağız vasitəsilə daxil olan qidalar həzm kanalında parçalanır və sorulur, yəni həzm olunur. Həzm kanalı boruşəkilli orqandır. Həzm prosesində həzm kanalı ilə yanaşı, ağız, ağız suyu vəziləri, qaraciyər, mədə, mədəaltı vəzi iştirak edir. Bütün bunlar həzm sistemini təşkil edir. Fiziki məşqlər isə həzm sisteminin fəaliyyətini gücləndirir.

Tapşırıq e (dərslik). Bu hissəni oxuduqdan sonra şagirdlər idmanın tənəffüs prosesindəki rolunu öyrənir və suala cavab verirlər.

Tapşırıq e (dərslik)

Cavab: Tənəffüs – fasilə, ara. Omonim sözdür.

Tapşırıq f (dərslik). Şagirdlər bu hissədən aldıkları məlumat əsasında sümük-əzələ sisteminin roluna dair suala cavab verirlər, idmanın bu sistemə təsirindən bəhs edirlər.

Tapşırıq g (dərslik). Şagirdlər fiziki tərbiyə və idmanın hansı keyfiyyətlərin formalaşmasında əhəmiyyətli olduğunu öz sözləri ilə izah edirlər.

Tapşırıq a (iş dəftəri)

Cavab: 1 – D; 2 – Y; 3 – D; 4 – E; 5 – Y; 6 – E.

Tapşırıq b (iş dəftəri). Şagirdlərdən mətnin məzmununa aid səbəb-nəticə cədvəlini tamamlamaq tələb olunur.

Cavab:

1. Səbəb – Ürək əzələləri daim işləyərək qanın damarlarla axınını təmin edir.

Nəticə – Bədəndə qan təzyiqi normallaşır, ürək döyüntüləri sabitləşir.

2. Səbəb – Maddələr mübadiləsi yaxşılaşır.

Nəticə – Piylənmə baş vermir.

3. Səbəb – Ağciyər daha aktiv işləyir, onun tutumu artır.

Nəticə – İnsan daha rahat nəfəs alır.

4. Səbəb – Əzələ sistemi yaxşı inkişaf edir.

Nəticə – İnsan gözəl atletik bədən quruluşuna malik olur.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Müzakirələrdə səslənən problemlərə münasibət bildirir.	Tap. a, b, c (D.)
Qeyri-bədii mətndəki əsas faktları müəyyən edir.	Tap. ç, d, e, f, g (D.)
5-ci sinfə uyğun bilgiləri əsasında mövzu üzrə verilmiş tezisləri genişləndirməklə danışıq.	Tap. d (D.)
Sözün izah etmək üçün cümlədə işlədir, lüğəvi izahla uyğunluğunu müəyyən edir.	Tap. a (D.)
Mətnlə bağlı səbəb-nəticə əlaqəsi cədvəlini tamamlayır.	Tap. b (İ.D.)

2-ci dərs. Fiziki məşqlər və insan orqanizmi

- Dərslik: səh. 61
- İş dəftəri: səh. 39

Təlim məqsədləri

- 1.2.3.** Məlumat almaq və ya fikrini çatdırmaq məqsədilə dialoq qurur.
- 1.3.3.** Hər hansı hadisə, varlıq haqqında fikir və təəssüratlarını, apardığı araşdırmaların nəticələrini rabitəli mətn şəklində təqdim edir.
- 4.4.1.** Leksik vahidlərin mənalarını müxtəlif üsullarla izah edir və cümlələrdə işlədir.

Danışma

Tapşırıq a (dərslik). Əvvəlcə şagirdlər “Fiziki məşqlər və insan orqanizmi” mətninin mövzusu ilə bağlı almaq istədikləri əlavə məlumatları qeyd edirlər və suallar hazırlayırlar. Tapşırığın şərtinə əsasən şagirdlərdən müəllimlərlə birlikdə mətbuat konfransı təşkil etmək tələb olunur. Müəllim şagirdlərin diqqətini təlimata yönəldir.

Tapşırıq b (dərslik). Şagirdlər mövzu üzrə əldə etdikləri bilgiləri müzakirə edir, vacib hesab etdikləri məlumatları qeyd edirlər. Bu bilgilər və konfransın materialları əsasında təqdimatlar hazırlayırlar.

Tapşırıq a (iş dəftəri). Krosvordun cavabı:

Yuxarıdan aşağı: 1. ağciyər; 2. qan; 5. əzələ; 6. ürək.

Soldan-sağa: 3. bağırsağ; 4. oksigen; 7. tənəffüs; 8. həzm.

Tapşırıq b (iş dəftəri). “Ağciyər” sözünün 2 mənada cümlələrdə işlədilməsi tələb olunur: 1) tənəffüs orqanı kimi; 2) qorxaq, cəsarətsiz, aciz.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Mövzu ilə bağlı dialoq qurmaq (müsahibə almaq) üçün suallar tərtib edir.	Tap. a (D.)
Təqdimat zamanı fikirlərin məntiqi ardıcılığına riayət edir.	Tap. b (D.)
Sözün izah etmək üçün cümlədə işlədir, lüğəvi izahla uyğunluğunu müəyyən edir.	Tap. b (İ.D.)

3-cü dərs. İdman və sağlamlıq

- Dərslik: səh. 61
- İş dəftəri: səh. 39

Təlim məqsədləri

- 3.1.4.** Mövzu ilə bağlı yazılı təqdimat hazırlayır.
- 3.1.2.** Mövzu ilə bağlı fikir və duyğularını müxtəlif yazı formalarında (esse, hekayə, resenziya və s.) ifadə edir.
- 3.2.1.** Fakt, hadisə və fikirləri mətnin abzas və hissələri üzrə strukturlaşdırır.

Mövzuya yönəltmə

Müəllim aşağıdakı sualları verməklə şagirdlərin diqqətini mövzuya yönəldə bilər:

- Siz sağlam olmaq üçün nə edirsiniz?
- Hansı idman növləri ilə maraqlanırsınız?
- Özünüz hansı idman növü ilə məşğul olursunuz?

Müəllimin nəzərinə! Tapşırığı yerinə yetirməzdən əvvəl şagirdlərin diqqəti “Qlossari” rubrikasında verilmiş sözlərin izahına yönəldilir.

Yazı

Tapşırıq a (dərslik). Müəllim şagirdlərin diqqətini rubrikada poster (plakat) haqqında verilmiş məlumata yönəldir. Şagirdlər posterin tərtibi üzrə tövsiyələri oxuyurlar. Bu tövsiyələr əsasında onlar mövzuya uyğun poster hazırlayırlar.

Tapşırıq a (iş dəftəri). Yazının məzmunu təxminən belə ola bilər:

Şəkildə həzm sisteminə aid orqanlar təsvir olunur. Biz təbiət dərslində öyrənmişik ki, mədə əzələli orqandır. Qida mədədə həzm olunur. Daha sonra qida qalıqları nazik bağırsağa ötürülür. Nazik bağırsaqdan həmin qalıqlar yoğun bağırsağa keçir. Yoğun bağırsağa nisbətən nazik bağırsaq bir qədər uzundur.

Tapşırıq b, c (iş dəftəri). Bu tapşırıqlar “Fiziki məşqlər və insan orqanizmi” mətni ilə bağlıdır.

b tapşırığının cavabı:

Ağciyər cüt orqandır və döş qəfəsində yerləşir. – 3-cü hissə

Daim fəal hərəkət etmək normal çəkini saxlamağa imkan verir. – 2-ci hissə

Qan damarları arteriya, vena və kapilyarlara bölünür. – 1-ci hissə

İdmanla məşğul olanda sümüklər daha da möhkəmlənir. – 4-cü hissə

c tapşırığının cavabı: Sağlam bədəndə sağlam ruh olar.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Verbal və vizual məlumatlardan ibarət reklam materialı (poster) hazırlayır.	Tap. a (D.)
Mətnə axıcılığı gözləmək üçün hissələr arasında uyğun keçid cümlələrindən istifadə edir.	Tap. b (İ.D.)

4-cü dər. Təsriflənməyən feillər

- Dərslik: səh. 62-63
- İş dəftəri: səh. 41

Təlim məqsədləri

4.2.1. Kontekstdən və qrammatik formadan çıxış edərək sözlərin qrammatik-semantik mənasını izah edir.

Mövzuya yönəltmə

Tapşırıq a (dərslik). Şagirdlər tapşırıqdakı fərqləndirilmiş feilləri müqayisə edirlər və şəxsə görə dəyişməyən feili tapırlar. Bu tapşırıq şagirdlərə aşağı siniflərdə feilin şəxsə və zamana görə dəyişməsi haqqında aldıkları bilikləri xatırlatmaq məqsədi daşıyır.

Cavab: oxuyub

Bu tapşırıq yerinə yetirildikdən sonra “**Yadda saxla**” rubrikası üzərində iş aparılır.

“Yadda saxla” rubrikası. Müəllim şəxsə görə dəyişməyən feillərin təsriflənməyən feillər adlandığını qeyd edir. Bildirir ki, bunlar feillə yanaşı, başqa nitq hissələrinin qrammatik xüsusiyyətlərinə də malik olur.

Tapşırıq b (dərslik), a (iş dəftəri). Bu tapşırıqlar qazanılmış biliyin tətbiq olunmasına xidmət edir. **b** tapşırığında nöqtələrin yerinə təsriflənməyən feillər yazmaqla cümlələri tamamlamaq lazımdır. Həmin sözlərin hansı suala cavab verdiyi müəyyən edilir.

Cavab:

1. Yaylağa **gedən** yol sıx meşəlikdən keçirdi.
2. Biz evə **qayıdanda** yağış yağdı.
3. Bir vacib məsələ barədə sizinlə **məsləhətləşmək** istəyirəm.
4. **Qalib gələn** komandaya mükafat veriləcək.

a tapşırığında verilmiş cümlələrdə təsriflənməyən feillərin altından xətt çəkmək lazımdır.

Cavab:

1. Məktəbin direktoru uşaqları **salamlayaraq** təbrik etdi.
2. **Yaşadığımız** küçə şəhərin mərkəzindədir.
3. Yaz **gəlincə** ağaclar yaşıl donunu geyindi.
4. **Oxumaq, təhsil almaq** çox vacibdir.
5. Havalər **soyuyanda** ayı qış yuxusuna gedir.

Daha sonra “**Yadda saxla**” rubrikası üzərində iş aparılır.

“Yadda saxla” rubrikası. Müəllim hərəkətin adını bildiren sözlərin məsdər olduğunu bildirir, məsdərin həm feilin, həm də ismin xüsusiyyətlərini daşmasını qeyd edir.

Tapşırıq c, ç (dərslik). Tapşırıqlar şagirdlərin məsdər haqqında qazandıqları biliklərin tətbiqinə yönəldilib.

c tapşırığının cavabı: fərəhlənmək, gözləmək, yaranmaq, bağlamaq, toplamaq, inanmaq, yazmaq.

ç tapşırığının cavabı:

1. Uzaq səmada ulduzlar **parıldamağa** başlayırdı.
2. Açıq havada **gəzməyin** faydası çoxdur.
3. Sevinc bağcadakı güllərə **qulluq etməkdən** zövq alırdı.

4. Bu məsələ haqqında **danışmağı** özünə borc bilirdi.

5. Belə **cavab verməkdə** çox haqlı idi.

6. **Hazırlaşmaq** çox vaxt tələb edəcək.

Tapşırıq b (iş dəftəri). Şagirdlər müxtəlif zamanlarda verilmiş feilləri məsdərə çevirib yazırlar.

Cavab: 1. – çəkməyi, olmaq, çalışmaq; 2. – çıxmaq, tutmaq; 3. – əkmək, sevmək, qorumaq.

Tapşırıq c (iş dəftəri). Şagirdlər feillərə məsdər və həl şəkilçilərini əlavə etməklə məsdərlərin ismin hansı halında işlənməsini tapırlar.

Cavab: 1. – baxmağa; 2. – qaçmağın; 3. – saymağı; 4. – işləməkdən; 5. – qalxmaq; 6. – çalışmaqda.

Tapşırıq d (dərslük). Burada şagirdlər məsdərlərə neçənci şəxs mənsubiyyət şəkilçilərinin artırıldığını göstəriirlər.

Cavab: 1. – 1-ci şəxsin təki; 2. – 3-cü şəxsin təki; 3. – 1-ci şəxsin cəmi; 4. – 2-ci şəxsin cəmi; 5. – 2-ci şəxsin təki.

Tapşırıq e (dərslük). Nöqtələrin yerinə məsdərlər əlavə etmək və onları müvafiq mənsubiyyət şəkilçisi ilə işlətməklə cümlələri tamamlamaq tələb olunur.

Cavab: 1. gecikməyi; 2. gülməyin; 3. boyamağımız; 4. sevinməyiniz; 5. sınması.

Tapşırıq ə, f (dərslük), ç (iş dəftəri). Şagirdlərin mövzu üzrə bilik və bacarıqları inkişaf etdirilir.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Feilin məsdər formasını zaman və şəxs şəkilçili feillərdən fərqləndirir, ümumi qrammatik mənasını müəyyən edir.	Dərslük və iş dəftərindəki tapşırıqlar

2-ci fəsil

1-ci dər. Çempion ola bilərəm?

• Dərslük: səh. 64-66 • İş dəftəri: səh. 42

Təlim məqsədləri

1.2.2. Müzakirələrdə səslənən fikirlərlə bağlı öz mövqeyini bildirir və onu əsaslandırır.

4.4.1. Leksik vahidlərin mənalarını müxtəlif üsullarla izah edir və cümlələrdə işlədir.

2.3.2. Mətnin tərkib hissələrini, struktur elementlərini (haşiyə, illüstrasiya, başlıq, yarımbaşlıq və s.) onun əsas məzmunu ilə əlaqələndirir.

2.3.3. Mətndəki obrazları xarakterizə edir.

Mövzuya yönəltmə

“Çempion ola bilərəm?” mətninin mövzusu na diqqət yönəltmək üçün şagirdlərin aşağı siniflərdə keçdikləri mətnlər xatırladılır. Şagirdlər “Uğurun sirri” (2-ci sinif), “Nikbinlik” (3-cü sinif), “Özünə inan” (4-cü sinif) mətnlərinin qəhrəmanlarının ortaq cəhətini müəyyənləşdirirlər. Onların həyatda uğur qazanmalarının səbəbini xarakterlərindəki əzmkarlıqla, özünəinam hissəsinin güclü olması ilə izah edirlər. Bundan əlavə, müəllim Paralimpiya çempionlarımız haqqında videolar nümayiş etdirə bilər.

Danışma

Tapşırıq a (dərslük). Şagirdlər onlara ünvanlanan sualları cavablandırırlar. Onlar Paralimpiya yarışları barədə bildiklərini yada salırlar, bu yarışlarla adi idman yarışları arasındakı fərqi izah edirlər. Tapşırığın məqsədi şagirdlərin fikir yürütmə bacarığını inkişaf etdirməkdir.

Oxuyub-anlama

Tapşırıq b (dərslük). Sonra şagirdlərin diqqəti mətnə aid şəkillərə, yarımbaşlıqlara, “Söz boğçası”na yönəldilir. Şagirdlər tapşırığın şərtinə əsasən yarımbaşlıqları oxuyur və şəkillərə baxırlar. Mətnin növünü müəyyən edirlər. Şagirdlər mətnin struktur elementlərini nəzərdən keçirirlər. Məqsəd şagirdlərdə oxuyacaqları mətnə maraq oyatmaqdır.

Oxu

Şagirdlər mətni növbəli şəkildə səslə oxuyurlar. Paralel olaraq müəllim ifadə olunan fikirləri şərh edir. Mətni anladıklarını müəyyən etmək üçün müəllim mətnin məzmunu ilə bağlı suallar verir.

Söz ehtiyatı**“Söz boğçası” rubrikasındakı sözlərin izahı:***hüquqşünas* – hüquqşünaslıq mütəxəssisi; hüquqçu*israrlı* – dediyindən dönməyən; inadlı*depressiya* – sevinc əhvali-ruhiyyəsinin, nikbinliyin, ətraf aləmə marağın itməsi*dəf etmək* – maneəni keçmək, ortadan qaldırmaq**Tapşırıq C (dərslük)****Cavab:** 2. – Ana Nəriminin yaxşı şəkillər çəkdi-yini görüb onu rəsm dərnəyinə yazdırdı.**Tapşırıq Ç (dərslük)****Cavab:** a. Topu boş qarıya yönəldə bilməyən futbolçu *stres keçirdi*.b. Uzun müddət səhvini unuda bilməyən futbolçu *depressiyaya düşdü*.**Oxuyub-anlama****Tapşırıq d (dərslük).** Şagirdlər mətnlə bağlı faktoloji sualları cavablandırırlar.**Cavab:**

1. Şəhanənin valideynləri onun idmançı olması ilə niyə razılaşıdılar?

3. Şəhanə nə üçün depressiyaya düşdü?

Müəllimin nəzərinə! Dördüncü sualla bağlı şagirdlərə məlumat verilməsi tövsiyə olunur. 2020-ci il paralimpiya oyunları COVID-19 pandemiyası səbəbindən 2021-ci ildə keçirilmişdir.**Tapşırıq e (dərslük).** Şagirdlər təxminən bu məzmununda cavab verə bilirlər:*Şəhanənin gözləri getdikcə zəifləyirdi. Yarışların birində çiyini möhkəm zədələnməmişdi. Şəhanənin özünəinamı azalmışdı, əhvalı yaxşı deyildi. Böyük idmanda qələbələr qazanan Şəhanə paralimpiyaçı olmağa da utanırdı. Düşünürdü ki, daha heç kəs onu sağlam və güclü idmançı hesab etməyəcək.***Tapşırıq ə (dərslük)****Müəllimin nəzərinə!** Şagirdlərə mətnin hissələri haqqında biliklərini xatırlatmaq lazımdır.**Şagirdlər təxminən bu məzmununda cavab verə bilirlər:**

1. Girişdə deyilir ki, Şəhanənin valideynləri onu idmana yazdırmaq istəməirlər. Amma o, çempion olur.

2. Mətnin əsas hissəsi bu yarımbaşlıqlardan ibarətdir: “Şəhanənin inadkarlığı”, “Həkim: “Bu problemin həlli yoxdur”, “Artıq idmanlıq deyiləm”, “Olimpiyadan Paralimpiyaya”. Sonluq hissədə əsas fikir budur ki, insan iradəli, daxilən güclü olmalıdır, ruhdan düşməməlidir, özünə inanmalıdır.

Tapşırıq a (iş dəftəri). Şagirdlər “Çempion ola bilərəm” mətninin baş qəhrəmanı Şəhanəyə aid obraz xəritəsini tamamlamaqla onu xarakterizə edirlər. Tapşırıq şagirdlərdə obrazlar xəritəsinin hazırlanması bacarığının möhkəmləndirilməsinə xidmət edir.**Müəllimin nəzərinə!** Dərsləkdə verilmiş ● və ● tapşırıqlarının icrası bu tapşırığın asanlıqla yerinə yetirilməsinə zəmin yaradır.**“Çempion ola bilərəm?”** mətninə aid obraz xəritəsi təxminən belə ola bilər:**Obrazın təqdimatı:** Şəhanə paracüdoçudur. Olimpiya çempionudur.**Xarakteri:** 1. inadkar; 2. mübariz**Əsaslandırma:** Şəhanə israrla idmançı olmaq istəyir. Valideynlərini çətinliklə razı salır. Məqsədinə çatmaq üçün daim mübarizə aparır.**Hissləri:**

1. Xəstəliyi güclənəndə depressiyaya düşür. Fikirləşir ki, idmanla vidalaşmalıdır.

2. Valideynlərinin, müəlliminin dəstəyi onu sevindirir. Bundan ruhlanır, yenə yarışlarda qalib gəlir.

Obraza münasibətim: Çətinliklərə baxmayaraq, yolundan dönmür. Özünəinamı onu qələbələrə aparır.**Formativ qiymətləndirmə**

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Müzakirə zamanı səslənən problemlərə münasibət bildirir.	Tap. a (D.)
Sözü izah etmək üçün cümlədə işlədib, lüğəvi izahla uyğunluğunu müəyyən edir.	Tap. c, ç (D.)
Mətnin tərkib hissələrini (giriş, əsas hissə, sonluq) müəyyən edir.	Tap. ə (D.)
Obrazlar xəritəsi tərtib edir.	Tap. a (İ.D.)

2-ci dərs. Çempion ola bilərəm?

- Dərslik: səh. 66

Təlim məqsədləri

1.2.1. Diskussiyanın formatına və müzakirələrdə qəbul edilmiş qayda və tövsiyələrə əməl edir.

3.1.2. Mövzu ilə bağlı fikir və duyğularını müxtəlif yazı formalarında (esse, hekayə, resenziya və s.) ifadə edir.

Mövzuya yönəltmə

Müəllim **“Çempion ola bilərəm?”** mətnini xatırlatmaq üçün frontal sorğu keçirir:

- Mətnə nə barədə danışılırdı?
- Mətnə əsas qəhrəman kimdir?

Danışma

Tapşırıq a (dərslik). Müəllim sinfin səviyyəsindən asılı olaraq debat üçün ayrılmış vaxt və qaydaları müəyyənləşdirir, uyğun təlimat verir. 2 qrup müəyyənləşdirilir və mövzular təqdim edilir:

I qrup: Qızların əlbəyaxa döyüş növləri ilə məşğul olması məqsədəuyğun deyil.

II qrup: Qızlar da əlbəyaxa döyüş növləri ilə məşğul ola bilərlər.

Qruplar fikirləri əsaslandırmaq üçün arqumentlər müəyyənləşdirirlər.

Birinci qrup belə arqumentlər gətirə bilər:

Biz hesab edirik ki, qızlar əlbəyaxa döyüş növləri ilə məşğul olmamalıdır.

1. Belə döyüş növləri oğlanlar üçündür.
2. Qızlar üçün çətin olar.
3. Bu idman növü qızları kobudlaşdırma bilər.

Digər qrup əks-arqumentlər müəyyənləşdirir:

Biz hesab edirik ki, qızlar belə idman növləri ilə məşğul olmalıdır.

1. Özlərini müdafiə edə bilərlər.
2. Daha çevik, güclü ola bilərlər.
3. Müasir dövrdə qızlar da oğlanlar üçün olan bir çox idman növü ilə məşğul olurlar.

Yazı

Tapşırıq b (dərslik). Şagirdlər təxminən bu məzmununda məktub yazmağa bilərlər:

Salam, Şahanə, necəsən? Mənim adım Ləmandır. İdmanı çox sevirəm. Özüm idmançı olmasam da, müxtəlif yarışları izləyirəm. Sənin də iştirak etdiyini yarışlarda olmuşam. Həyat heka-

yənə də tanışam. Çox şadam ki, sən paralimpiyaçı kimi yola davam edirsən. Sənin bir daha Paralimpiya çempionu olmağın çox arzulayıram. İnanıram ki, növbəti dəfə də bu titulu qazanacaqsan. Sənə uğurlar!

Hörmətlə, Ləman

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Müzakirə və ya debat zamanı tərəflərin fikirləri ilə bağlı qeydlər götürür.	Tap. a (D.)
Dinlədiyi fikirlərlə bağlı arqument və əks-arqumentlər gətirir.	Tap. a (D.)
Tanış olduğu və ya təsəvvür etdiyi məlumatları yazıda əks etdirir.	Tap. b (D.)

3-cü dərs. Paralimpiyanın tarixindən

- Dərslik: səh. 67
- İş dəftəri: səh. 43

Təlim məqsədləri

2.1.2. Mətnəki hadisələri, hadisə iştirakçılarını, zaman və məkanı, fakt və fikirləri müəyyənləşdirir.

1.3.2. Oxuduğu və ya dinlədiyi mətni nəql edir.

4.4.1. Leksik vahidlərin mənalarını müxtəlif üsullarla izah edir və cümlələrdə işlədir.

Mövzuya yönəltmə

Müəllim şagirdlərə yenə Paralimpiya mövzusu ilə bağlı suallar verə bilər. Mətnin oxunmasından əvvəl müxtəlif illərdə keçirilən Paralimpiya oyunlarına dair, habelə Azərbaycan Milli Paralimpiya Komitəsinin fəaliyyəti ilə bağlı videolar nümayiş etdirilməsi məqsədəuyğun olar.

Söz ehtiyatı

“Söz boğçası” rubrikası. Bu rubrikada verilmiş sözlərin izahı:

təşəbbüs – bir işə başlama; hər hansı bir işdə rəhbər rol, birincilik, başçılıq

status – hüquqi vəziyyət

Oxu. Oxuyub-anlama

Tapşırıq a (dərslik). “Paralimpiyanın tarixindən” mətni verilmiş müddət ərzində səssiz oxu-

nur. Şagirdlərə tapşırırlar ki, mətnin əsas ideyasını əks etdirən məqamları qeyd etsinlər və açar sözləri çıxarsınlar.

Cavab: paralimpiya, fiziki məhdudiyyət, Lüdvig Quttman, Stok Mandevil.

Tapşırıq **a** (iş dəftəri)

Cavab: 1 – A; 2 – B; 3 – A; 4 – C; 5 – B.

Tapşırıq **b (dərslük).** Bu tapşırığı yerinə yetir-məzdən əvvəl müəllim şagirdlərin diqqətini “Qeydgötürmə” üzrə tövsiyələrə yönəldir. Tapşırıq oxuyub-qavrama, mətnin məzmunu, struk-turu üzrə bilik və bacarıqların möhkəmlənməsinə xidmət edir. Eyni zamanda şagirdlərdə təhlil etmə və qruplaşdırma bacarıqlarını inkişaf etdirir. Da-ha sonra şagirdlər götürdükleri qeydlər əsasında mətnin planını tərtib edirlər.

Tapşırıq **b, c (iş dəftəri).** Tapşırıqlar şagirdlə-rin “Paralimpiyanın tarixindən” mətnini nə qədər diqqətlə oxuduqlarını yoxlamağa yönəlmişdir.

b tapşırığının düzgün cavabları:

Olimpiya hərəkətinin təşəbbüskarı Lüdvig Quttmandır.

1960-cı ildə Stok Mandevil oyunları hələ beynəlxalq status almamışdı.

c tapşırığının düzgün cavabları:

1 – c; 2 – b; 3 – c; 4 – a.

Danışma

Tapşırıq **c (dərslük).** Şagirdlər tərtib etdikləri plan və götürdükleri qeydlər əsasında mətni nəql edirlər.

Yazı

Tapşırıq **ç** (iş dəftəri)

Cavab:

1. Müəllim uşaqların yarışa qoşulmaq **təşəbbüsünü** alqışladı.

2. Komandamız yarışlarda xüsusi **statusda** iş-tirak edəcək.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Qeyd götürməklə mətni oxuyur.	Tap. a, b (D.)
Mətni tərtib etdiyi plan və gö-türdüyü qeydlər əsasında nəql edir.	Tap. c (D.)

Müxtəlif mətnləri mövzu, məz-mun baxımından müqayisə edir.	Tap. a (İ.D.)
Mətnin məzmununa uyğun olan (olmayan) fikirləri müəyyənləş-dirir.	Tap. b (İ.D.)
Mətndəki hadisələrin ardıcılığını müəyyən edir.	Tap. c (İ.D.)
Sözü izah etmək üçün cümlədə işlədir.	Tap. ç (İ.D.)

4-cü dərslük. Feili sifət

• Dərslük: səh. 68-69 • İş dəftəri: səh. 44

Təlim məqsədləri

4.2.1.a. Kontekstdən və qrammatik formadan çıxış edərək sözlərin qrammatik-semantik mənasını izah edir.

Mövzuya yönəltmə

Tapşırıq **a (dərslük).** Şagirdlər verilmiş cümlə-lərdə *hansı?* sualına cavab verən sözləri seçirlər. Sonra həmin sözlərin aid olduğu nitq hissəsini müəyyən edirlər.

Cavab: 1 – uçan; 2 – yarışan; 3 – baxdığım.

Bu tapşırıq yerinə yetirildikdən sonra **“Yadda saxla”** rubrikası üzərində iş aparılır.

“Yadda saxla” rubrikası. Müəllim bildirir ki, feili sifət feilin təsriflənməyən formalarından bi-ridir. Feili sifət həm sifətin, həm də feilin xüsusiyyətlərini daşıyır. Başqa sözlə, sifət kimi hansı sualına cavab verir. Feil kimi hərəkət bildirir, təsdiq və inkarda olur.

Tapşırıq **b, d (dərslük).** Tapşırıqlar şagirdlərin təsriflənməyən feilləri fərqləndirmək bacarığının inkişafına yönəldilib.

b tapşırığının cavabı: 1. – gördüyün; 2. – yük-lənmiş; 3. – içməli; 4. – görüləsi.

d tapşırığının cavabı: gələcək

Yazı

Tapşırıq **c** (dərslük)

Cavab: 1. – gəzən; 2. – soyumuş; 3. – oxudu-ğumuz; 4. – kəsilməli; 5. – veriləcək.

Tapşırıq **ç** (dərslük)

Cavab: 1. – tələsən; 2. – işləməyən; 3. – çək-məyən; 4. – gəzən.

Tapşırıq a, c, ç (iş dəftəri). Tapşırıqlar feili sifəti müəyyənləşdirmək bacarığının inkişafına yönəldilib.

a tapşırığında “görüləcək” və “alınacaq” sözlərinin cümlədə sifət və feil kimi işlədilməsi tələb olunur.

c tapşırığının cavabı:

1. Nigarın **əzbərlədiyi** şeir hamının xoşuna gəldi.
2. Mağazadan **alınacaq** ərzaqların siyahısını yazmalıyam.
3. Qəhrəmancasına **döyüşən** ordumuz qalib gəldi.
4. Məclisdə **çağırılmamış** qonaqlar da vardı.
5. Ürəyimizdə **deyiləsi** sözlər çoxdur.

ç tapşırığında feilləri feili sifətə çevirərək cümlədə işlədilməsi tələb olunur.

“Yadda saxla” rubrikası. Müəllim şagirdlərin diqqətini feili sifətlə feildən düzələn sifətin fərqləndirilməsinə yönəldir. O göstərir ki, bu söz qrupları arasında əsas fərq düzəltmə sifətlərin inkarlıq şəkilçisi qəbul edə bilməməsidir.

Tapşırıq e (dərslük). Bu tapşırıq yuxarıda verilmiş qaydanın tətbiqini əks etdirir.

Solmuş – solmamış, qorxmuş – qorxmamış, ağlayan – ağlamayan.

Tapşırıq b (iş dəftəri)

Cavab: d. utancaq; b. qaçan.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Feili sifəti feilin təsriflənən formalarından fərqləndirir, ümumi qrammatik mənasını müəyyən edir.	Dərslük və iş dəftərindəki tapşırıqlar

5-ci dər. Feili bağlama

- Dərslük: səh. 69
- İş dəftəri: səh. 45

Təlim məqsədləri

4.2.1.a. Kontekstdən və qrammatik formadan çıxış edərək sözlərin qrammatik-semantik mənasını izah edir.

Mövzuya yönəltmə

Tapşırıq a (dərslük)

Cavab: 1 – təyyarə görünəndə; 2 – səhər.

“Yadda saxla” rubrikası. Burada təsriflənəməyən feillərdən biri olan feili bağlama haqqında məlumat verilir, onun feilin və zərfin xüsusiyyətlərini daşması göstərilir.

Tapşırıq b (dərslük)

Cavab: 1 – gələndə; 2 – məğlub olub; 3 – düşünmədən; 4 – axşam düşəndə; 5 – görünəcə.

Tapşırıq b (iş dəftəri)

Cavab:

2. Gələndə mənə dondurma alarsan.
4. Filmi izləyərkən çox həyəcanlandım.
5. Xəbər tutanda çox təəssüfləndim.

Tapşırıq c (dərslük)

Cavab: 1 – gülüb; 2 – getdikcə; 3 – dayanmadan; 4 – qayıdanda.

Müəllimin nəzərinə! Şagirdlərin diqqətinə çatdırmaq lazımdır ki, “qayıdanda” sözündə *t-d* əvəzlənməsi baş verir. *T* kar samiti iki sait arasında işləndiyi üçün cingiltili samitlə əvəzlənir. Bu hadisənin baş verdiyi feillərdən misal göstərmək olar.

Tapşırıq a (iş dəftəri)

Cavab: 1. Qida maddələri həzm olunaraq qana sorulur.

2. İnsan nəfəs alarkən hava ağciyərlərə daxil olur.

3. Əzələlər boşalanda uzanır və nazikləşir.

Tapşırıq c (iş dəftəri)

Cavab: əkdiiyimiz – feili sifət – hansı? düzəltmək – məsdər – nə etmək? işıqlananda – feili bağlama – nə vaxt? çimmək – məsdər – nə etmək? görüşməyən – feili sifət – hansı? qayıdarkən – feili bağlama – nə vaxt?

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Feili bağlamı feilin təsriflənən formalarından fərqləndirir, ümumi qrammatik mənasını müəyyən edir.	Dərslük və iş dəftərindəki tapşırıqlar

3-cü fəsil

1-ci dər. İdmanda uduzanda nə edək?

- Dərslik: səh. 70-71
- İş dəftəri: səh. 46

Təlim məqsədləri

- 1.2.2. Müzakirələrdə səslənən fikirlərlə bağlı öz mövqeyini bildirir və onu əsaslandırır.
- 2.3.4. Mətn müəllifinin oxucuya çatdırmaq istədiyi əsas fikri müəyyən edir.
- 2.2.2. Mətnin məzmunundan və əlavə bilgilərdən çıxış edərək hadisə, fakt və fikirlərin səbəb və nəticəsini müəyyən edir.
- 3.1.4. Mövzu ilə bağlı yazılı təqdimat hazırlayır.

Mövzuya yönəltmə

Müəllim sinfə müraciət edir:

– Uşaqlar, sizcə, uğur qazanmaq üçün nə etmək lazımdır?

Şagirdlər təxminən belə cavab verə bilirlər:

1. qarşıya məqsəd qoymaq
2. çox çalışmaq

Danışma

Tapşırıq a (dərslik). Şagirdlər xoşladıkları idmançılar və onların həyatı barədə bildiklərini danışirlar.

Tapşırıq b (dərslik). Yarışlarda iştirak edən şagirdlər öz təəssüratlarını bölüşürlər, məğlubiyyətə bağlı hisslərindən bəhs edirlər.

Müəllimin nəzərinə! Şagirdlərin diqqətinə çatdırmaq lazımdır ki, mətn mühakimə xarakterlidir. Mətnin sonluğu ümumiləşdirici forma daşmalıdır. Bu hissədə mətnin əsas ideyası öz əksini tapmalıdır.

Söz ehtiyatı

“Söz boğçası” rubrikası. Burada verilmiş sözlərin izahı:

karyera – vəzifədə və ya müxtəlif fəaliyyət sahələrində irəliləmə, uğur qazanma

potensial – bir işi görmək üçün ehtiyatda olan, istifadə olunmamış enerji, güc, qüvvə, ağıl, vasitələr

Oxu. Oxuyub-anlama

Şagirdlər mətni səsli oxuyurlar.

Tapşırıq c (dərslik). Müəllim tapşırır ki, şagirdlər oxuduqca mətndən tanış olmayan sözləri

qeyd etsinlər. Oxu başa çatdıqdan sonra şagirdlər mənasını anlamaqda çətinlik çəkdikləri sözləri səsləndirirlər. Sonra müəllimin köməyi ilə onların mənasını izah edib lüğətlə yoxlayırlar. Şagirdlər mətni oxuduqdan sonra müəllifin əsas məqsədini müəyyən etməyə çalışırlar.

Cavab: c

Oxuyub-anlama. Danışma

Tapşırıq ç (dərslik). Şagirdlərdən mətnin başlığında qoyulan suala müəllifin verdiyi cavabı səsləndirmək tələb olunur. Onlar təxminən bu məzmununda cavab verə bilirlər:

Hər bir yarışda udmaq da olar, uduzmaq da. Amma uduzmaq uğursuzluq deyil. Qarşına məqsəd qoyub növbəti dəfələrdə qalib gələ bilərsən. Məqsədə çatmaq üçün çox çalışmaq lazımdır.

Tapşırıq d (dərslik). Şagirdlər müəllifin fikrinə münasibət bildirərək mövzu ilə bağlı öz mövqelərini açıqlayırlar.

Tapşırıq e (dərslik). Şagirdlər təxminən bu məzmununda cavab verə bilirlər:

Müəllif göstərir ki, yarışda ikinci yer tutduğuma görə çox dilxor olmuşdum. Sonra isə yazır ki, yarışda neçənci yer tutmağın heç bir fərqi yoxdur. Bu fikirlər bir-birinə ziddir. Məncə, müəllif yarışda sadəcə iştirak etməyi daha vacib sayır.

Tapşırıq a (iş dəftəri). Şagirdlər verilmiş sözləri uyğun cümlələrdə nöqtələrin yerinə yazırlar.

Cavab:

1. Bu futbolçu idman karyerasına 17 yaşından başlayıb.
2. Mən qalib gəlmək üçün bütün potensialımdan istifadə edəcəyəm.
3. Bu məsələ ilə bağlı onun mühakimələri inandırıcı deyil.

Tapşırıq b (iş dəftəri)

Cavab:

1 – qaçış

Əsaslandırma: Mən qaçanda çoxlu dövrələr etməliyəm. Bu, bəzən çox darıxdırıcı olur. Amma bilirəm ki, bunlar mənim daha sürətli qaçmağım üçün vacibdir.

2 – 12 yaşından

Əsaslandırma: İlk böyük yarışma 12 yaşında çıxdım.

3 – uduzmağa normal baxır.

Əsaslandırma: Hər kəs nədəsə uduzur və idmanda hansısa yarış uduzmaq normaldır. Mənim idman karyeramda uduzduğum yarışlar çox olub. Əsl məğlubiyyət məşqlərdə və yarışlarda bacardığından az əmək sərf etməkdir.

Yazı

Tapşırıq c (iş dəftəri)

Cavab: 2. İnsanları olduqları kimi qəbul edin.

Tapşırıq ç (iş dəftəri)

Cavab: d

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Müzakirə zamanı səslənən problemlərə münasibət bildirir.	Tap. a, b (D.)
Müəllifin məqsədini (məlumat vermək, əyləndirmək, inandırmaq, təlimat vermək, cavab axtarmaq və s.) müəyyən edir.	Tap. c (D.)
Mətnə irəli sürülən fikri əsaslandıran arqumentləri müəyyən edir.	Tap. ç, d (D.); b (İ.D.)
Verbal və vizual məlumatlardan ibarət təqdimat materialı (məlumat vərəqi, cədvəl, diaqram, sxem və s.) hazırlayır.	Tap. c (İ.D.)

2-ci dər. İdmanda uduzanda nə edək?

- Dərslik: səh. 71-73
- İş dəftəri: səh. 47

Təlim məqsədləri

- 2.1.2.** Mətndəki hadisələri, hadisə iştirakçılarını, zaman və məkanı, fakt və fikirləri müəyyən-ləşdirir.
- 2.2.3.** Mətndəki faktları, məlumat və illüstrasiya-ları müqayisə etməklə gəldiyi nəticələri əsas-landırır.
- 2.4.1.** Bədii mətndəki obrazlara və müəllif ya-naşmasına öz münasibətini bildirir.
- 3.1.1.** Dinlədiyi, oxuduğu, həyatda gördüyü hadi-sə və faktlar əsasında mətn (ifadə, xatirə və s.) yazır.

Mövzuya yönəltmə

Müəllim ötən dərstdə oxunan mətnlə bağlı frontal sorğu keçirir:

- Mətn kimin dilindən qələmə alınıb?
- Mətnə hansı fikirlər irəli sürülür?

Oxuyub-anlama. Danışma

Tapşırıq a (dərslik). Oxuduqları əsasında şagirdlər müəllif haqqında məlumat əldə edirlər. Aldıqları məlumatları müəllifin fikirləri ilə əla-qələndirirlər.

Tapşırıq b (dərslik). Cavab təxminən belə ola bilər:

Kelli Holms 12 yaşından yarışlarda iştirak edir. Yarışlarda uğur qazanmayıb. Yalnız 34 yaşında Olimpiya çempionu olub. Deməli, müəllifin fik-rincə, qarşıya məqsədlər qoymaq daha vacibdir.

Oxuyub-anlama

Tapşırıq c (dərslik). Tapşırıqda verilmiş sitat-lar səssiz oxunur. Şagirdlər bəyəndikləri sitatı se-çirlər.

Tapşırıq b (iş dəftəri)

Doğulduğu il: 1970

Doğulduğu yer: İngiltərə

İştirak etdiyi yarışlar: Bir çox beynəlxalq yarışlar, 2004-cü ildə Afinada keçirilən Olimpiya oyunları.

Əsas fikirləri:

Qalib gəlməməyimiz heç də həmişə uğursuz-luq deyil.

Qarşına məqsədlər qoymaq daha vacibdir.

Əgər diqqətini məqsədlərinə çatmağa yönəl-tsən, getdikcə nəticəni yaxşılaşdıracaqsan.

Qələbə bir göz qırpımında qazanılır.

Zövq almadığın işdə qalib ola bilməzsən!

Yazı

Tapşırıq a (iş dəftəri). Şagirdlər mətnə mü-əllifin qaldırdığı problemlə bağlı öz fikirlərini ya-zırlar.

Sual: Yarışa çıxanda birinci olmağı məqsəd ki-mi qoymaq vacibdirmi?

Kelli Holmsun fikrincə, yarışda hər zaman bi-rinci olmaq mümkün deyil. O, qarşıya qoyulan məqsədə çatmağı böyük nailiyyət hesab edir.

Mənim fikrimcə,

Formativ qiymətləndirmə

Şagirdlərin bilik və bacarıqları aşağıdakı me-yar və materiallar vasitəsilə qiymətləndirilir.

Meyarlar	Materiallar
Qeyri-bədii mətndəki əsas faktları müəyyən edir.	Tap. a, b (D.)
Mətnəki faktlardan çıxış edərək fərziyyələr irəli sürür.	Tap. c (D.)
Mətnə ifadə edilən fikrə öz münasibətini bildirir.	Tap. a (İ.D.)

3-cü dər. İdmançı xarakteri

- Dərslik: səh. 73
- İş dəftəri: səh. 48

Təlim məqsədləri

- 3.1.2.** Mövzu ilə bağlı fikir və duyğularını müxtəlif yazı formalarında (esse, hekayə, resenziya və s.) ifadə edir.
- 2.4.2.** Mətnin məzmununa yaradıcı yanaşmaqla onu təxəyyülünə uyğun dəyişdirir, genişləndirir və ya təcrübədə tətbiq edir.

Yazı

Tapşırıq a (dərslik). Bu tapşırıq şagirdlərə aldıqları biliklərin tətbiqi üçün imkan yaradır. Şagirdlər keçən dərstdə oxuduqları sitatlardan istifadə edərək uyğun məzmununda mühakimə xarakterli mətn yazırlar.

Müəllimin nəzərinə! Şagirdlərin diqqətinə çatdırılmalıdır ki, mühakimə müəllifə fikrini daha aydın ifadə etməyə imkan verir. İrəli sürülmüş fikirlərlə arqumentlər arasında məntiqi əlaqə olmalıdır.

Tapşırıq a (iş dəftəri). Bu tapşırıqda aforizmlərdə irəli sürülən mühakimələri genişləndirərək cədvəli tamamlamaq tələb olunur.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Mühakimə və arqumentlərini əks etdirməklə kiçikhəcmli esse yazır.	Tap. a (D.)
Mətni məzmun və janrın tələbinə uyğun dəyişdirir, genişləndirir və ya tamamlayır.	Tap. a (İ.D.)

4-cü dər. Əvəzliyin məna növləri

- Dərslik: səh. 74-75
- İş dəftəri: səh. 49

Təlim məqsədləri

- 4.2.1.** Kontekstdən və qrammatik formadan çıxış edərək sözlərin qrammatik-semantik mənasını izah edir.

Mövzuya yönəltmə

Tapşırıq a (dərslik). Şəxs əvəzlilikləri haqqında bilgilərin möhkəmləndirilməsinə xidmət edir. Şagirdlər nöqtələrin yerinə uyğun şəxs əvəzliliklərini yazırlar və seçimlərini əsaslandırırlar.

Cavab: 1 – mən; 2 – biz; 3 – siz.

Tapşırıq b (dərslik). Şagirdlər şəxs əvəzliliklərini kontekstə görə yerində işlətmək bacarığına yiyələnirlər.

Cavab: 1. – sən, bizim; 2. – sən, mənim; 3. – mənim; 4. – siz, biz; 5. – o.

Tapşırıq c (dərslik)

Cavab: 1 – belə tədbirlər; 2 – o sinfin; 3 – bu xəbəri.

Tapşırıq a (iş dəftəri)

Cavab: 2. O bina keçən il tikilib.

Müəllimin nəzərinə! Bu tapşırıqda şagirdlər kontekstə görə "o" əvəzliyinin işarə, yoxsa şəxs əvəzliyi qismində iştirak etdiyini müəyyənləşdirirlər.

Tapşırıq q (iş dəftəri)

Cavab: a. Vətənə belə oğullar gərəkdir.

Tapşırıq q (dərslik)

Cavab:

- Onlar *kimi* şənliyə dəvət etmək istəyirlər?
- Qatar *nə vaxt* yola düşür?
- Neçənci* sırada boş yer var?
- Yarışda *hansı* idmançılar iştirak edəcəklər?
- Hara* yeni şagird gəldi.
- Rəşad *necə* dostdur?
- Nə* bilik mənbəyidir?

Tapşırıq c (iş dəftəri)

Cavab: d

Tapşırıq d (dərslik). Bu tapşırıq qeyri-müəyyən əvəzliliklər haqqında məlumatın verilməsinə yönəldilib.

Cavab: 2-ci cümlədə

"Yadda saxla" rubrikası. Müəllim rubrikada qeyri-müəyyən əvəzliliklər haqqda verilən məlumatları şərh edir.

Tapşırıq e (dərslük)

Cavab:

1. O *heç nə* başa düşməmişdi.
2. *Heç kəs* bilmədi ki, bu sözləri kim deyib.
3. *Biri* mənim sualıma cavab versin.
4. *Kimi* kitab oxuyur, *kimi* televizora baxırdı.

Tapşırıq d (iş dəftəri)

Cavab: b

Tapşırıq e (dərslük). Bu tapşırıq təyini əvəzliliklər haqqında məlumatın verilməsinə yönəldilib.

Cavab: 1-ci cümlədə

"Yadda saxla" rubrikası. Müəllim təyini əvəzliliklər barədə verilən məlumatları şərh edir.

Tapşırıq f (dərslük)

Cavab: c

Tapşırıq b, e (iş dəftəri). Bu tapşırıqlar əvəzliliklərin növlərini dəqiq müəyyənləşdirmək bacarıqlarının möhkəmlənməsinə yönəlib.

b tapşırığının cavabı: 1 – ç; 2 – a; 3 – b; 4 – c.

e tapşırığının cavabı: şəxs əvəzliyi – biz; işarə əvəzliyi – o; sual əvəzliyi – hansı; qeyri-müəyyən əvəzlilik – hamı; təyini əvəzlilik – hər

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Əvəzliyin ümumi qrammatik mənafealarını və növlərini müəyyən edir.	Dərslük və iş dəftərindəki tapşırıqlar

4-cü fəsil

1-ci dərslük. Marafon: Afinadan Bakıya

- Dərslük: səh. 76-78
- İş dəftəri: səh. 50

Təlim məqsədləri

1.2.2. Müzakirələrdə səslənən fikirlərlə bağlı öz mövqeyini bildirir və onu əsaslandırır.

2.1.2. Mətndəki hadisələri, hadisə iştirakçıları, zaman və məkanı, fakt və fikirləri müəyyənləşdirir.

4.4.1. Leksik vahidlərin mənafealarını müxtəlif üsullarla izah edir və cümlələrdə işlədir.

4.4.2. Nitqin ekspressivliyində məcaz və leksik fiqurların rolunu izah edir.

Mövzuya yönəltmə

"Marafon: Afinadan Bakıya" mətninin mövzusuna diqqət yönəltmək üçün şagirdlərin aşağı siniflərdə keçdikləri mətnlər xatırladılır. Şagirdlər "Qələbə", "Qələbə xəbəri" (2-ci sinif) mətnləri ilə bu mətnin ortaq cəhətini müəyyənləşdirirlər.

Danışma

Tapşırıq a (dərslük). Şagirdlər onlara ünvanlanan sualları cavablandırırlar. Onlar "marafon" sözünün mənşəyi, Marafon qaçışı və yarışları barədə bildiklərini yada salırlar. Tapşırığın məqsədi şagirdlərin fikiryürütmə bacarığını inkişaf etdirməkdir.

Oxu

"Marafon: Afinadan Bakıya" mətni. Şagirdlər mətni növbə ilə səslə oxuyurlar. Oxu zamanı şagirdlər əvvəlcə tanış olmayan sözləri qeyd edirlər. Sonra onları kontekstə əsaslanaraq izah etməyə çalışır, daha sonra isə lüğət vasitəsilə və ya müəllimin köməyi ilə dəqiqləşdirirlər.

Söz ehtiyatı

Tapşırıq b (dərslük). Şagirdlər kontekstə görə "stereotipi qırmaq" ifadəsini izah edirlər. Müəllim əvvəlcə stereotip sözünün mənafeasını xatırladır. Bildirir ki, bu söz "poliqrafiyada nəşrlərin çoxaldılması üçün hazırlanan qəlib" deməkdir. Amma bu söz məcazi mənada da işlədir. Məhz bu baxımdan "stereotipi qırmaq" ifadəsi "uzunmüddətli sosial-tarixi təcrübə nəticəsində şüurlarda kök salmış, daşlaşmış, qəlibləşmiş şablon fikirlərdən əl çəkmək, uzaqlaşmaq" mənafeasında

işlədilir, bir növ “qəlibdən çıxmaq” mənasını verir.

Tapşırıq c (dərslik). Bu tapşırıqda şagirdlərə “telepatiya” sözü xatırladılır. Müəllim şagirdlərin nəzərinə çatdırır ki, bu söz “hiss orqanlarının köməyi ilə fikir və duyğuların müəyyən məsafəyə ötürülməsi; məsafədən duyma” deməkdir. Şagirdlər tapşırıqda verilmiş məlumatlardan istifadə edərək “antipatiya” və “simpatiya” sözlərini izah edirlər.

Cavab: antipatiya – ikrah, nifrət; simpatiya – bir insana qarşı rəğbət, meyil, cazibə.

Tapşırıq ç (dərslik). Şagirdlər tapşırıqda verilmiş “ultramikroskopik” və “ultramüasir” sözlərinin mənasına əsasən “ultramarafon” terminini izah edirlər. Onlar marafon məsafəsi haqqında bilgilərinə istinad edərək ultramarafon qaçışının 42 km-dən çox olduğu qənaətinə gəlirlər.

Tapşırıq d (dərslik). Tapşırıqda verilmiş cümlədə “marafon” sözü məcazi mənada işlənmişdir. Şagirdlər kontekstə görə “rəqs marafonu” ifadəsini uzunsürən, davamlı rəqs, yaxud rəqs yarışı kimi müəyyən edə bilirlər. Sonra isə şagirdlərdən marafon sözünü başqa bir məcazi mənada da cümlədə işlətmək tələb olunur. Məsələn, onlar “xeyriyyə marafonu” ifadəsini cümlədə işlədə bilirlər.

Tapşırıq a (iş dəftəri). Şagirdlər krosvord həll etməklə məndə rast gəldikləri yeni sözləri mənimsədiklərini nümayiş etdirirlər.

Krosvordun cavabı: 1. simpatiya; 2. pioner; 3. menecer; 4. çip; 5. xadim; 6. əcnəbi; 7. zona.

Tapşırıq b (iş dəftəri)

Cavab:

1896 – I Olimpiya oyunları

1967 – Boston Marafonu

1974 – Nyu-York Marafonu

2005 – Hamburq Marafonu

2016 – Bakı Marafonu

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Müzakirələrdə səslənən problemlərə münasibət bildirir.	Tap. a (D.)

Mətni oxuyarkən tanış olmadığı sözləri qeyd edir.	“Marafon: Afinadan Bakıya” mətni
Sözün həqiqi və məcazi mənalarını fərqləndirir.	Tap. b, d (D.)
Kontekstdən çıxış edərək sözün mənasını anladığını nümayiş etdirir.	Tap. c, ç (D.); a (İ.D.)

2-ci dərs. Marafon: Afinadan Bakıya

- Dərslik: səh. 78
- İş dəftəri: səh. 51

Təlim məqsədləri

2.1.2. Məndəki hadisələri, hadisə iştirakçılarını, zaman və məkanı, fakt və fikirləri müəyyənləşdirir.

2.3.2. Mətnin tərkib hissələrini, struktur elementlərini (haşiyə, illüstrasiya, başlıq, yarımbaşlıq və s.) onun əsas məzmunu ilə əlaqələndirir.

2.2.3. Məndəki faktları, məlumat və illüstrasiyaları müqayisə etməklə gəldiyi nəticələri əsaslandırır.

Mövzuya yönəltmə

Müəllim keçən dərsdə oxunmuş “Marafon: Afinadan Bakıya” mətnini xatırlatmaq üçün frontal sorğu keçirir.

1. Marafon hansı şəhərlərdə keçirilib?
2. Niyə əvvəllər qadınlar marafonlarda iştirak etmirdi?
3. Necə oldu ki, Ketrin Svitzer marafona qatıla bildi?
4. Bakı Marafonunun marşrutu necədir?

Oxuyub-anlama

Tapşırıq a (dərslik)

Cavab: 1, 4, 6 – doğru; 2, 3, 5 – yanlış.

Tapşırıq b (dərslik). Şagirdlər cavabı belə əsaslandırır bilirlər:

“Klassik marafon yarışlarında qaçış məsafəsi təxminən 40-42 km olsa da, bu gün 10 km-dən çox məsafəyə istənilən qaçışa da marafon deyilir” cümləsi ilə başlayan abzas 2-ci hissə ola bilər.

Tapşırıq c (dərslik). Tapşırıq iki mərhələdə yerinə yetirilir. Şagirdlər mətni yenidən oxuyur, yarımbaşlıqlara ayırırlar.

Müəllimin nəzərinə! Yaxşı olar ki, şagirdlər mətni yarımbaşlıqlarla adlandıranda müəllim həmin yarımbaşlıqları lövhədə yazsın.

Yarımbaşlıqlar təxminən belə ola bilər:

1. Ənənəvi marafon yarışları
2. Qadınlar və marafon
3. Ketrin Svitzerin marafonda iştirakı
4. Bakı Marafonu
5. Bakı Marafonunun xüsusiyyətləri
6. Bakı Marafonunun şüarı

Tapşırıq q (dərslük). Şagirdlər haşiyədə verilmiş məlumatdan istifadə edərək sualları belə cavablandırma bilərlər:

Qeyri-bədii mətnidir. Müəllif oxucunun diqqətini çəkmək üçün məlumatı haşiyədə verib.

Daha sonra haşiyədəki məlumata ad vermək tələb olunur.

Müəllimin nəzərinə! “Diqqət et!” rubrikasında haşiyə haqqında olan məlumat şagirdlərin nəzərinə çatdırılır.

Tapşırıq d (dərslük). Şagirdlər cavabı təxminən belə əsaslandırma bilərlər:

Svitzer elə soyaddır ki, onun daşıyıcısının qadın və ya kişi olduğu anlaşılmır. Ketrin qeydiyyatdan keçərkən adının baş hərfini və soyadını yazmışdı. Ona görə də qadın olduğunu heç kəs anlamamışdı.

Tapşırıq a (iş dəftəri). Tapşırığın əsas məqsədi oxuyub-anlamayı, yazı bacarıqlarını möhkəmləndirməkdir. Məzmunu aid sualları cavablandırmaqla şagirdlər mətni mənimsədiklərini nümayiş etdirirlər.

Cavablar təxminən belə ola bilər:

1. Öz güclərini sınaqmaq üçün.
2. Ketrin Svitzer.
3. Çünki onların buna fiziki gücü çatmaz.
4. Olimpiya marafonlarında kişi və qadın idmançılar ayrı-ayrı komandalarda çıxış edir. Adi marafonlarda təkcə idmançılar yox, hamı iştirak edə bilər.
5. Çünki 21 km məsafəni əhatə edir.

Tapşırıq b (iş dəftəri)

Cavab: 1. ... çünki adını tam yazmamışdı. 2. ... idmançının marşrut boyu göstəricilərini izləmək, finiş xəttini keçərkən göstərdiyi nəticəni görmək mümkün olsun.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Qeyri-bədii mətndəki əsas faktları müəyyən edir.	Tap. a (D.); a, b (İ.D.)
Mətnin bitkin hissələrini yarımbaşlıqlarla adlandırır.	Tap. c (D.)
Mətndəki faktlardan çıxış edərək fərziyyələr irəli sürür.	Tap. b, ç, d (D.)

3-cü dər. Küləyə qalib gələnlər

- Dərslük: səh. 79
- İş dəftəri: səh. 52

Təlim məqsədləri

2.1.2. Mətndəki hadisələri, hadisə iştirakçılarını, zaman və məkanı, fakt və fikirləri müəyyənləşdirir.

3.1.2. Mövzu ilə bağlı fikir və duyğularını müxtəlif yazı formalarında (esse, hekayə, resenziya və s.) ifadə edir.

3.1.3. Məqsədə uyğun olaraq sadə əməli yazılar (təlimat, elan, şüar, annotasiya, izahat) yazır.

3.1.4. Mövzu ilə bağlı yazılı təqdimat hazırlayır.

Oxuyub-qavrama. Yazı

Tapşırıq a (dərslük). “Küləyə qalib gələnlər” mətni səssiz oxunur. Şagirdlərə tapşılır ki, mətnin əsas ideyasını əks etdirən məqamları qeyd etsinlər. Onlar “**Qlossari**” rubrikasında verilmiş “*reportaj*” sözünün mənası ilə tanış olurlar.

Tapşırıq b (dərslük). Verilmiş təlimata əsasən şagirdlərdən reportaj hazırlanması tələb olunur.

Tapşırıq a (iş dəftəri). Bu tapşırıqda şagirdlərdən elan hazırlanması tələb olunur.

Şagirdlər ibtidai təhsildə elan, plakat, müsahibə ilə bağlı bilik və bacarıqlara yiyələnmişlər.

Müəllim şagirdlərə tövsiyələr verə bilər:

1. Elanın məzmunu aydın yazılmalıdır.
2. Tədbirin keçiriləcəyi vaxt və yer dəqiq göstərilməlidir.
3. Sonda tədbirin təşkilatçısı qeyd olunmalıdır. Elan təxminən aşağıdakı kimi ola bilər:

ELAN

Hörmətli izləyicilər və marafonda iştirak etmək istəyənlər!

Sizi 16 aprel şənbə günü saat 10:00-da Dövlət Bayrağı Meydanında marafon öncəsi məşqlərə dəvət edirik!

Məşqdə qaçış zamanı necə nəfəs almaq, qaçışda addım növləri, fərdi qaçış proqramını hazırlamaq barədə danışılacaq, qidalanma məsləhətləri veriləcək.

Bakı Marafonunun Təşkilat Komitəsi

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Qeyd götürməklə mətni oxuyur.	Tap. a (D.)
Tanış olduğu və ya təsəvvür etdiyi məlumatları yazıda əks etdirir.	Tap. b (D.)
Verbal və vizual məlumatlardan ibarət təqdimat materialı (məlumat vərəqi, cədvəl, diaqram, sxem və s.) hazırlayır.	Tap. a (İ.D.)

4-cü dər. İsimləşmə və sifətləşmə

- Dərslik: səh. 80-81
- İş dəftəri: səh. 53

Təlim məqsədləri

- 4.2.1.a.** Kontekstdən və qrammatik formadan çıxış edərək sözlərin qrammatik-semantik mənasını izah edir.
- 4.4.1.** Leksik vahidlərin mənalarını müxtəlif üsullarla izah edir və cümlələrdə işlədir.
- 2.1.2.** Mətndəki hadisələri, hadisə iştirakçılarını, zaman və məkanı, fakt və fikirləri müəyyənləşdirir.

Mövzuya yönəltmə

Dərsin ilk tapşırığı vasitəsilə şagirdləri mövzuya yönəltmək olar.

Tapşırıq a (dərslik). İsim və sifət haqqında bilgilərin möhkəmləndirilməsinə xidmət edir. Tapşırıqda verilən sözlərin cümlələrdə işlənməsi nəzərdən keçirilir. Şagirdlər həmin sözlərə sual verməklə hansı nitq hissəsinə aid olduğunu tapırlar.

“Yadda saxla” rubrikası. Müəllim rubrikada verilən məlumatları şərh edir. O qeyd edir ki, bəzən sifətlər və saylar isim kimi işlənə bilər. Bu zaman həmin nitq hissələri isimləşir.

Tapşırıq b (dərslik)

Cavab:

1. *Qurunun* oduna *yaş* da yanar.
2. *Çoxları* bu xəbəri səbirsizliklə gözləyirdi.
3. Növbəti oyunda sən *qaralarla* oynayacaqsan.
4. *Sülh milyonların* arzusudur.
5. *İgid* ölər, adı qalar.

Tapşırıq c (dərslik)

Cavab:

1. igidin – kimin? sualına cavab verir, yiyəlik haldadır.
2. cəsurlar – kim? sualına cavab verir, adlıq haldadır.
3. qocadan, cavandan – kimdən? sualına cavab verir, çıxışlıq haldadır.
4. qəhrəmanları – kimi? sualına cavab verir, təsirlik haldadır.
5. tənbelə – kimə? sualına cavab verir, yönük haldadır.

Tapşırıq a (iş dəftəri)

Cavab: 1. a. Yalan; 2. b. Oğru, doğru.

Tapşırıq b (iş dəftəri)

Cavab: 2

Tapşırıq c (iş dəftəri)

Cavab: 2

Tapşırıq ç (dərslik). Bu tapşırıq şagirdlərin diqqətini ismin sifət kimi işlənməsinə yönəldir.

Cavab: b. bürünc.

“Yadda saxla” rubrikası. Müəllim rubrikada verilən məlumatları şərh edir. O qeyd edir ki, bəzi isimlər əlamət bildirir və sifətləşir.

Tapşırıq d (dərslik). Cavab:

1. Bu *qızıl* saatdan cəmi 50 ədəd istehsal olunub.
2. Ev uca *daş* hasarla əhatə olunmuşdur.
3. Muzeydə qədim dövrlərə aid *gümüş* biləzik vardı.
4. Bu zavodda *beton* konstruksiya hazırlanır.

Tapşırıq e (dərslik). Verilmiş nümunələrə əsasən *ipək, taxta, dəmir, polad* sözlərinin həm sifət, həm də isim kimi işlənməsi tələb olunur.

Tapşırıq f (dərslik). Bu tapşırıqda şagirdlər onlara təqdim edilmiş göy rəngli sözləri Kerrol diaqramı üzrə qruplaşdırırlar. Tapşırıq şagirdlərə

Kerrol diaqramının xüsusiyyətini izah etməklə yanaşı, eyni zamanda onlarda qrafik informasiyanı şifahi təqdim etmək bacarıqlarının inkişafına yönəlib. Onlar sözləri Kerrol diaqramında qruplaşdırmaqla bu diaqramın mahiyyətini anladıklarını nümayiş etdirirlər.

	isim	sifət
Kim? nə? sualına cavab verir.	4, 7	5, 8
Necə? hansı? sualına cavab verir.	1, 3	2, 6

Tapşırıq 5 (iş dəftəri)

Cavab: b

Tapşırıq 6 (iş dəftəri)

Cavab:

- Aşpaz **kağız** dəsmal ilə əllərini sildi.
- İpək** kəlağayı qıza çox yaraşdı.
- Qəsəbəyə **asfalt** yol çəkiləcək.
- Dəri** palto məni soyuqdan qoruyar.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
İsim və sifətin qrammatik məna-larını müəyyən edir.	Dərslik və iş dəftərindəki tapşırıqlar
Sözü izah etmək üçün cümlədə işlədir, lüğəvi izahla uyğunluğunu müəyyən edir.	Tap. 5 (D.)
Verbal-qrafik informasiyanı (mə-lumat vərəqi, cədvəl, sxem) mə-nimsədiyini nümayiş etdirir.	Tap. 6 (D.)

Ümumiləşdirici təkrar

- Dərslik: səh. 82-83
- İş dəftəri: səh. 54

Təlim məqsədləri

2.1.2. Mətndəki hadisələri, hadisə iştirakçılarını, zaman və məkanı, fakt və fikirləri müəyyən-ləşdirir.

4.2.1.a. Kontekstdən və qrammatik formadan çıxış edərək sözlərin qrammatik-semantik mə-nasını izah edir.

4.4.1.b. Leksik vahidlərin mənalarını müxtəlif üsullarla izah edir və cümlələrdə işlədir.

Mövzuya yönəltmə

Dərsin əsas məqsədi bu bölmədə öyrədilən dil qaydalarını, oxuyub-anlama bacarığını bir da-ha mənimsətmək və inkişaf etdirməkdir. Müə-lim bölmənin mövzularına aid suallar vasitəsilə xatırlatmalar edir.

Oxu

Bu bölmədəki mətnlər və keçilən dil qaydaları frontal sorğu vasitəsilə yada salınır. Sonra "Vita-minlər və qidalanma" mətninin oxusu həyata keçirilir. Oxu zamanı düzgün səs tonunun seçil-məsinə diqqət yetirmək tövsiyə olunur. Oxu pro-sesi bitdikdən sonra mətnin məzmununa aid (1-3-cü) möhkəmləndirmə tapşırıqları üzərində iş aparılır.

Oxuyub-anlama

Tapşırıq 1, 2, 3 (dərslik). Tapşırıqların məq-sədi şagirdlərin diqqətini yoxlamaqdır. Mətni diqqətlə oxuyan şagird cavabı mətndə olmayan sualı müəyyən edə biləcək.

1-ci tapşırığın cavabı: b. Hansı vitamin insan üçün daha vacibdir?

2-ci tapşırığın cavabı: d. Portağal və limon C vitamini ilə zəngindir.

3-cü tapşırığın cavabı: 1, 3 – yanlış; 2, 4 – düz-gün.

Növbəti tapşırıqlar dil qaydalarını möhkəm-ləndirməyə xidmət edir.

Tapşırıq 4 (dərslik)

Cavab:

1. Füzuliyyə *çatan* təyyarəmiz yavaş-yavaş aş-a-ğı enməyə başladı.

2. Məktəbin *yerləşdiyi* ikimərtəbəli binanın ətrafında meyvə ağacları var.

3. Yenicə *rənglənmiş* döşəmə güzgü kimi parıldayırdı.

4. Ana *bişirəcəyi* yeməklər üçün ərzaq aldı.

Tapşırıq 5 (dərslik). Bu tapşırıqda *başla, gəl, ye* sözlərini cümlədə məsdər, feili sifət, feili bağlama kimi işlətmək tələb olunur.

Tapşırıq 6 (dərslik)

1. qaralanda – feili bağlama, nə vaxt? sualına cavab verir.

2. seyr etməkdən – məsdər, nədən? çıxışlıq halda işlənilir.

3. verdiyin – feili sifət, hansı? sualına cavab verir.

4. verməyə – məsdər, nəyə? yönük halda işlənilir.

Tapşırıq 7 (dərslik).

Cavab: 1. hamı – qeyri-müəyyən əvəzlik;

2. necə – sual əvəzliyi;

3. belə – işarə əvəzliyi;

4. hər – təyini əvəzlik;

5. o – şəxs əvəzliyi.

Tapşırıq 8 (dərslik)

Cavab:

1. Körpü *polad* dayaqqlar üzərində qurulmuşdu.

2. Arxeoloji qazıntılar zamanı tapılan *metal* əşyalar muzeyə verildi.

3. Fəhlələr *rezin* əlcəkləri geyib işə başladılar.

4. *Pambıq* geyimlər insan bədəninə ağırlıq yaratmır.

Tapşırıq 9 (dərslik). *Birinci, gənc, qırmızı, çox* sözlərinin cümlədə isimləşmiş söz kimi işlədilməsi tələb olunur.

Tapşırıq 1 (iş dəftəri). Dil qaydaları üzrə bilgilərin möhkəmləndirilməsi bu tapşırıqla davam etdirilir.

Cavab:

I sütun: *eşitmək, qaytarmaq, göndərmək, ruhlanmaq*

II sütun: *razılaşan, vermiş, görməli, bildiyim*

III sütun: *yanaşaraq, dinlədikcə, istəyəndə*

Tapşırıq 2 (iş dəftəri)

Cavab: gəzəcəkləri – hansı?; düşünmək – nə?; qurumuş – necə?; yazanda – nə vaxt?; yorulmadan – necə?

Tapşırıq 3 (iş dəftəri)

Cavab: d. kimsə, hamı, sən, hərə.

Tapşırıq 4 (iş dəftəri)

Cavab: a. Sİ; b. İ; a. İ; b. Sİ; a. İ; b. Sİ; a. Sİ; b. İ.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Mətnə öz əksini tapan (tapmayan) fikirləri müəyyənləşdirir.	Tap. 1, 2 (D.)
Mətnin məzmununa uyğun olan (olmayan) fikirləri müəyyənləşdirir.	Tap. 3 (D.)
Əsas nitq hissələrinin ümumi qrammatik mənalərini və morfoloji tərkibini müəyyən edir.	Tap. 4, 6, 7, 8 (D.); 1, 2, 3, 4 (İ.D.)
Sözü izah etmək üçün cümlədə işlədir, lüğəvi izahla uyğunluğunu müəyyən edir.	Tap. 5, 9 (D.)

Dərs	Mövzu	Məzmun xətləri	Dərslik səh.	İş dəftəri səh.	MV səh.
1-ci fəsil					
1	Qədim türklərdə qadınlar	Oxu. Dil qaydaları (Leksika)	84-85	55	183-184
2	Mətn üzrə iş. Qanlı Qoca oğlu Qanturalı boyu	Oxuyub-anlama. Dinləmə	85-86	56	184-186
3	Mövzu üzrə essenin yazılması	Yazı	86-87	-	186-187
4	Söz birləşmələri	Dil qaydaları (Qrammatika)	88-89	57	187-188
2-ci fəsil					
1	Sara xatun	Oxu. Dil qaydaları (Leksika)	90-92	58	188-189
2	“Sara xatun” mətni üzrə iş	Oxuyub-anlama	93	59	189-191
3	Azərbaycan XV əsrdə	Dinləmə	93	60	191-192
4	Frazeoloji birləşmə	Dil qaydaları (Leksika)	94	61	192-193
5	Frazeoloji birləşmələrin sinonimliyi və antonimliyi	Dil qaydaları (Leksika)	95	62	194
3-cü fəsil					
1	Savadlı qadın – savadlı millət	Oxu. Dil qaydaları (Leksika)	96-98	63	195-196
2	Şərqdə ilk dünyəvi qızlar məktəbi xatirələrdə	Oxuyub-anlama. Yazı	98-99	64	196-197
3	Mövzu ilə bağlı essenin yazılması	Yazı	99	-	197-198
4	Cümlə üzvləri. Baş üzvlər	Dil qaydaları (Qrammatika)	100	65	198-199
5	İkinci dərəcəli cümlə üzvləri	Dil qaydaları (Qrammatika)	101	66	199-200
4-cü fəsil					
1	Cığır açan qadınlar (divar qəzeti)	Oxu. Oxuyub-anlama	102-103	67	200-201
2	Mövzu üzrə şifahi təqdimat	Danışma. Yazı	103	68	201-203
3	Sadə və mürəkkəb cümlələr	Dil qaydaları (Qrammatika)	104	69	203-204
4	Mürəkkəb cümlədə bağlayıcı və vergül	Dil qaydaları (Qrammatika)	105	70	204-205
6	Ümumiləşdirici təkrar	Oxu. Dil qaydaları	106	71	206-207

1-ci fəsil

1-ci dər. Qədim türklərdə qadınlar

- Dərslik: səh. 84-85 • İş dəftəri: səh. 55

Təlim məqsədləri

- 1.3.3.** Hər hansı hadisə, varlıq haqqında fikir və təəssüratlarını, apardığı araşdırmaların nəticələrini rəbitəli mətn şəklində təqdim edir.
- 4.4.1.** Leksik vahidlərin mənalərini müxtəlif üsullarla izah edir və cümlələrdə işlədir.
- 2.1.2.** Mətndəki hadisələri, hadisə iştirakçılarını, zaman və məkanı, fakt və fikirləri müəyyənləşdirir.
- 2.3.2.** Mətnin tərkib hissələrini, struktur elementlərini (haşiyə, illüstrasiya, başlıq, yarımbaşlıq və s.) onun əsas məzmunu ilə əlaqələndirir.

Bölmədə türk dünyasında qadınların ictimai həyatdakı fəallığından bəhs edən bədii və informativ mətnlər təqdim olunur. Məqsəd bu mətnlərdən istifadə etməklə şagirdlərin müxtəlif nitq bacarıqlarını inkişaf etdirməkdir.

Mövzuya yönəltmə

Tapşırıq a (dərslik). Şagirdlər aşağı siniflərdən və tarix fənnindən əldə etdikləri bilgilər əsasında sualı cavablandırırlar.

Cavab: Tarixi mənbələr (qədim əşyalar, abidələr, xalça, əsərlər) əsasında qədim dövrlərdə yaşamış insanların həyatı, mədəniyyəti və baş vermiş tarixi hadisələr haqqında məlumat toplanır.

Oxu

“Qədim türklərdə qadınlar” mətni. Şagirdlər mətni oxuyurlar. Müəllim şagirdlərin mətni diqqətlə oxuduqlarını yoxlamaq üçün faktoloji suallar verə bilər:

– *Qədim dövrdə türk qadınlarının döyüşkən, qorxmaz olduğunu hansı tarixi mənbələr göstərir?*

– *Qədim dövrdə türk xalqlarında hökmdar xanımına və şahzadə qızlarına nə deyirdilər? İndi dilimizdə bu sözlərdən hansı işlənir?*

– *Monqolustanda tapılan daş kitabədə qadınlarla bağlı hansı məlumatlara rast gəlinir?*

Müəllim mətnin yazılma məqsədi barədə şagirdləri düşündürmək üçün sual verə bilər:

– *Sizcə, mətnə şəkillər hansı məqsədlə verilib?*

mişdir? (Oxucuya mühakimələri inandırmaq üçün müvafiq şəkillərdən – tarixi mənbələrdən istifadə edilməlidir)

Söz ehtiyatı

Tapşırıq b (dərslik). Tapşırığın məqsədi şagirdlərin söz ehtiyatını artırmaqdır. Şagirdlər “Söz boğçası”ndakı sözləri oxuyub uyğun sözü (kitabə) seçirlər.

Müəllim kitabə haqqında əlavə məlumat verə bilər:

– *Kitabələrin əksəriyyəti qədim dövrə aid olan qəbirdaşılardır. Onların bir çoxunda vəfat etmiş şəxsin təvəllüd və ölüm tarixi, atasının, babasının adı, həmçinin doğulduğu yer, sənəti də göstərilir ki, belə kitabələr tarixi mənbələr sırasına daxildir.*

Tapşırıq c (dərslik). Şagirdlər mətnə “yağmalamaq” sözünün işləndiyi cümləni tapıb sözün mənasını kontekstə əsasən müəyyənləşdirirlər.

Cavab: soymaq, qarət etmək, talamaq.

Tapşırıq ç (dərslik). “Dövlət idarəçiliyində qadınların rolu” yarımbaşlığına aid hissədən aydın olur ki, “söz sahibi olmaq” ifadəsi el içində sayılıb-seçilən, tanınan, hörmət edilən müdrik insanlar haqqında işlədilir.

Müəllim şagirdlərin bu ifadəni daha yaxşı qavraması və nitqlərində işlətməsi üçün onlara əlavə sual verə bilər:

– *Ətrafınızda kimləri söz sahibi hesab edirsiniz? Onun sözlərinə nə üçün əməl etmək istəyirsiniz?*

a və b tapşırıqları (iş dəftəri). Şagirdlərin mətnə rast gəldikləri yeni söz və ifadələrin mənimsədilməsinə yönəlmişdir.

a tapşırığının cavabı:

Əsrlər boyu *əcdadlarımız* vətən uğrunda mübarizə aparıblar.

Əkinçi padşaha *təzim* edərək salam verdi.

b tapşırığının cavabı:

Şagirdlər mətnə haşiyədə verilmiş məlumatlardan çıxış edərək cümlələri tamamlayırlar.

1. *Xaqan* qədim türk xalqlarında dövlət başçısının tituludur.

2. Türk xalqlarında hökmdar xanımı *xatun* adlanırdı.

Oxuyub-qavrama

Tapşırıq c (iş dəftəri). Şagirdlər mətnin dördüncü yarımbaşlığında əldə etdikləri bilgilərə

əsasən c variantındakı fikrin yanlış olduğunu müəyyənləşdirirlər. Bununla şagirdlərin faktoloji qavrama bacarığı yoxlanılır.

Tapşırıq Ɔ (iş dəftəri). “Kitabi-Dədə Qorqud” dastanında Salur Qazan öz anasını xilas etmək üçün evlərindən, xəzinəsindən, çoxlu sayda at və dəvələrindən, hətta qırx igidlə oğlundan da imtina edir.

Tapşırıq d (iş dəftəri). **Doğru cavab:** Dövlət idarəçiliyində qadınların rolu.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Bilgilərinə əsasən mövzu üzrə danışır.	Tap. a (D.)
Sözü izah etmək üçün cümlədə işlədər, lüğəvi izahla uyğunluğunu müəyyən edir, sinonimlərdən istifadə edir.	Tap. b, c, Ɔ (D.); a, b (İ.D.)
Mətnə öz əksini tapan fikirləri müəyyənləşdirir.	Tap. c, Ɔ (D.)
Məlumatın aid olduğu yarımbaşlığı müəyyən edir.	Tap. d (İ.D.)

2-ci dərs. Mətn üzrə iş. Qanlı Qoca oğlu Qanturalı boyu

- Dərslik: səh. 85-86 • İş dəftəri: səh. 56

Təlim məqsədləri

- 2.3.4. Mətn müəllifinin oxucuya çatdırmaq istədiyi əsas fikri müəyyən edir.
- 2.1.3. Müxtəlif mənbələrə istinad etməklə mətnlərdə tanış olmayan ad, ifadə və faktlara aydınlıq gətirir.
- 1.1.2. Dinlədiyi mətnin ideyasını, məzmun, struktur və bədii xüsusiyyətlərini şərh edir.
- 2.3.1. Mətnləri məzmun və dil-üslub xüsusiyyətlərinə görə təhlil edir.

Mövzuya yönəltmə

Müəllim suallar verməklə “Qədim türklərdə qadın” mətnini xatırladır.

– Qədim zamanlarda türk qadınlarının cəmiyyətdə mövqeyi necə idi?

Oxuyub-qavrama

Tapşırıq a (dərslik). Mətnə qədim türk toplumunda qadınların fəal rolu və nüfuzundan bəhs olunur.

Şagirdlər mətnin məzmununa istinad edərək fikirlərini əsaslandırırlar:

– Düzdür, mətnə qədim türk dövlətlərinin idarəçilik sistemi, həmçinin qədim türklərin yaşayış tərz, adət-ənənələri haqqında bilgiler almaq olar. Ancaq mətnə bu məlumatlar epizodik xarakterlidir. Mətnə qədim türk toplumunda qadınların fəal rolu və nüfuza malik olması fikri əsaslandırılır.

Tapşırıq b (dərslik). Şagirdlər müəllifin mövzu ilə bağlı yürütdüyü mühakimələri oxuyur, həmin mühakimələri təsdiq edən arqumentləri səsləndirirlər. Şagirdlərə mətni nəzərdən keçirib arqumentləri seçmək üçün müəyyən vaxt verilməsi tövsiyə olunur.

Müharibələr zamanı türklər ilk növbədə öz qadınlarını düşməndən qoruyurdular. Türklərin müharibə vaxtı qadınları düşməndən qorumaq məqsədilə qalalar tikməsi, döyüşdən qabaq qızgəlinləri orada yerləşdirməsi buna bariz nümunədir.

Türk qadınları dövlətin idarə olunmasında iştirak edirdilər. Monqolustanda tapılan VII əsrə aid daş kitabələrdə dövlət işlərini bilən xatunlardan bəhs edilməsi.

Türklər ananı müqəddəs hesab edirlər. “Kitabi-Dədə Qorqud”da “Ana haqqı tanrı haqqı” deyimini işlədilməsi. Həmçinin dastanda bir çox epizodlarda anaya yüksək dəyər verilməsi.

Türklər görkəmli qadınların adlarını əbədləşdirirdilər. Özbəkistanda yerləşən Bibixanım məscidini Əmir Teymurun öz xanımı Bibixanımın şərəfinə tikdirməsi.

Dinləmə

Tapşırıq c, Ɔ (dərslik). Müəllim mətni səsləndirir:

Qanlı Qoca oğlu Qanturalı

Qədim zamanlarda Oğuz elində Qanlı qoca deyilən bir müdrik kişi vardı. Onun Qanturalı adında bir igid oğlu vardı. Bir gün Qanlı qoca qərara gəlir ki, Qanturalını evləndirsin. Qanturalı deyir: “Ata, istəyirəm, evlənəcəyim qız igid, döyüşkən, bacarıqlı olsun!”

Qanlı qoca gəzib oğlu üçün igid bir qız axtardı. Nəhayət, gəlib Trabzon elinə çatdı. Sən demə, Trabzon hakiminin gözəl-göycək, igid bir qızı varmış. O, çox yaxşı at çapar, atdığı ox yerə düşməmiş. Bu qız üçün üç heyvan saxlanılırdı. Üçü də əjdahaya bərabər. Atası vəd etmişdi ki, hər kim o üç heyvanı məğlub etsə, qızını ona verəcəyəm.

Qanlı qoca evinə qayıdır və olanları Qanturalına danışır. Qanturalı qırx igidlə birlikdə Trabzona gedir. Vəhşi heyvanlarla döyüşüb qalib gəlir. Sonra hakimin qızı Selcan xatunu da götürüb Oğuz yurduna tərəf yola düzəlir.

Yeddi gün, yeddi gecə yol gedirlər. Qanturalı və Selcan xatun gözəl bir yerdə çadır qurub, yeyib-içib dincəlirlər. Qırx igidi isə Qanlı qocanı mustuluqlamaq üçün Oğuz yurduna göndərirlər.

Oğuz igidlərinin başına nə gəlsə, yuxuda gəlmiş. Qanturalının da yuxusu gəlir və yatır. Selcan xatun isə fikirləşir ki, bu evliliyə paxıllıq edənlər onun ardınca gələ bilər. Odur ki yatmır. Qanturalının atını yəhərləyir. Özü də altdan yaraqlanıb, üstədən geyinir. Süngüsünü əlinə alır, bir yüksək yerə çıxıb keşik çəkir. Gecəyarısı görür ki, yağılar üstlərinə gəlir. Qanturalını tez yuxudan oyadır. Hər ikisi yağılarla döyüşməyə başlayır. Bir müddət sonra Selcan xatun görür ki, yağılar dərdə Qanturalını mühasirəyə alıblar. Onun atı da, özü də yaralanıb. Selcan xatun vuruşub düşmən ordusunu pərən-pərən salır. Sonra Qanturalını atının tərkinə mindirir. Onlar birlikdə Oğuz yurduna tərəf yola düzəlirlər.

Qanturalı ürəyində düşünür: “Birdən Selcan xatun Oğuzda çatanda “Qanturalını ölümdən mən qurtardım”– deyib özünü öyər. El içində rüsvay olaram.” Buna görə də Selcan xatunu öldürməyə qərar verir. Selcan xatun əvvəlcə şirin dillə Qanturalını bu fikrindən daşındırmaq istəyir. Amma Qanturalı təkid edir. Belə olduqda Selcan xatun Qanturalı ilə qarşı-qarşıya gəlir. Qanturalının istəyi ilə döyüşə Selcan xatun başlayır. O, Qanturalıya ucu iti olmayan bir ox atır. Qanturalı Selcan xatunun onu öldürmək istəmədiyini anlayır. İrəli gəlib Selcan xatunu qucaqlayır və “səni sına-yırdım”, – deyir.

Şagirdlər mətni dinləyir və müəllimin faktoloji suallarına cavab verirlər.

Suallar: *Qanturalı Trabzona nə üçün getmişdi? Qanturalı nə üçün Selcan xatunu öldürməyə*

qərar verir? Selcan xatun Qanturalı ilə savaşıb da niyə ona ucu küt ox atırdı?

Selcan xatunun təmsalında qədim dövrdə qadının ailədə və cəmiyyətdə rolu ilə bağlı mühakimələr yürüdüb uyğun epizodlardan arqument gətirərək fikirlərini əsaslandırırlar.

Mühakimələr təxminən belə ola bilər:

1. Qədim dövrdə qadınlar at çapmağı, ox atmağı bacarır, savaşlarda iştirak edirmişlər. *Selcan xatun düşmən ordusu ilə vuruşur. Yaralanmış Qanturalını atının tərkinə mindirir və Oğuz yurduna yollanır.*

2. Oğuz elində igidlərin mühasirəyə düşməsi və ya məğlub olması qəbul edilməzdir. *Qanturalı düşünür ki, Oğuz elinə gedəndə Selcan xatun özünü öyüb onu xilas etdiyini söyləyə bilər. Odur ki Selcan xatunu öldürmək qərarına gəlir.*

3. Oğuz elində qadına böyük hörmət bəslənir. *Qanturalı ilə Selcan xatun döyüşmək qərarına gəldikdə Qanturalı döyüşə Selcan xatunun başlamasını istəyir.*

Tapşırıq a (iş dəftəri). Şagirdlər dinlədikləri mətn əsasında verilmiş fikirləri tamamlayırlar.

1. ... Trabzon hakiminin qızı Selcan xatunu oğlu Qanturalı üçün istəyəcəkdi.

2. ... Trabzon hakimi Selcan xatunun Qanturalı ilə evlənməsinə razılıq verdi.

3. ... bu evliliyə paxıllıq edənlər onların ardınca gələ bilərlər.

4. ... Selcan xatun Oğuz elinə çatar-çatmaz Qanturalını mühasirədən xilas etdiyini xəbər verib özünü öyər.

Tapşırıq b (iş dəftəri). Şagirdlər Selcan xatun haqqında obraz xəritəsini tamamlamaqla dinlədikləri mətn üzrə ümumiləşdirmə aparırlar.

Tapşırıq c (iş dəftəri). Mühakimələr təxminən aşağıdakı kimi əsaslandırıla bilər:

Mühakimə: *Qədim türklər evlənərkən döyüşkən, igid, qoçaq qızlara üstünlük vermişlər.*

Əsaslandırma: Qanturalı atasına deyir: *“Ata, istəyirəm, evlənəcəyəm qız igid, döyüşkən, bacarıqlı olsun!”*

Mühakimə: *Selcan xatun Qanturalı ilə döyüşə girsə də, onu öldürmək fikri yox idi.*

Əsaslandırma: Selcan xatun Qanturalı ilə döyüşdə ucu iti olmayan oxdan istifadə etdi.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Müəllifin oxucuya çatdırmaq istədiyi əsas fikri müəyyən edir.	Tap. a (D.)
Müəllifin mövzu ilə bağlı yürütdüyü mühakimələri oxuyur, həmin mühakimələri təsdiq edən arqumentləri səsləndirirlər.	Tap. b, ç (D.); c (İ.D.)
Dinlədiyi mətnin məzmununa uyğun olan fikirləri müəyyənləşdirir.	Tap. a, b, c (İ.D.)

3-cü dər. Mövzu üzrə essenin yazılması

- Dərslik: səh. 86-87

Təlim məqsədləri

3.1.2. Mövzu ilə bağlı fikir və duyğularını müxtəlif yazı formalarında (esse, hekayə, resenziya və s.) ifadə edir.

Mövzuya yönəltmə

Müəllim yönəldici suallar vasitəsilə şagirdləri müzakirəyə cəlb edir:

– İndiyə qədər *oxuduğunuz və dinlədiyiniz nəğmələrdə qadın hökmdarlara rast gəlmisinizmi? Bu barədə bildiklərinizi danışın.*

Məqsəd şagirdlərin diqqətini məlumat vərəqlərinə yönəltmək və qədim türk tarixində dövlətin idarə edilməsində qadınların rolu mövzusunda şagirdləri düşündürməkdir.

Oxuyub-qavrama

Tapşırıq a (dərslik). Şagirdlər əvvəlcə məlumat vərəqlərini oxuyurlar. Müəllim faktoloji suallarla şagirdlərin məlumatları oxuyub-qavradıqlarını yoxlayır:

– *Müsəlman aləmində ilk hökmdar qadın kim olub və nə vaxt yaşayıb? Hansı qadının hökmdar olmasına atası qərar verib? Hansı hökmdarın həyat yoldaşı dövlət işlərində ona böyük dəstək olub? Kimin şərəfinə ölümündən sonra türbə ucaldılıb? Oğlunun əvəzinə dövləti idarə edən kim olub? 50 il Naxçıvana hakimlik edən qadın kim olub? Öz sarayında idarəetmədə qadınların işləməsinə şərait yaradan kim olub? və s.*

Bu mərhələdə şagirdlərin də bir-birinə sual verməsi onların mövzunu daha dərinlən mənimləməsinə kömək edər.

Növbəti mərhələdə şagirdlər essenin strukturu ilə bağlı təlimatla tanış olurlar.

Esse yazmaqda çətinlik çəkən şagirdlərə kömək məqsədilə təlimatda verilmiş mühakimələrin şifahi şəkildə müzakirəsini təşkil etmək olar.

Esse təxminən belə yazıla bilər:

Qədim dövrdə türk dövlətlərinin idarəçiliyində qadınların böyük rolu olmuşdur. Bu barədə tarixi mənbələrdə maraqlı məlumatlar var.

Müsəlman dünyasında ilk hökmdar qadın türk olub. XIII əsrdə yaşamış Raziyyə sultan Hindistanda yaradılan Dehli müsəlman türk dövlətinin hökmdarı kimi tarixə düşüb. Atası qızının mərdliyinə, cəsarətinə və iti ağılına güvənərək taxt-tacını məhz ona həvalə etmişdir.

Hökmdar yaşca kiçik olanda dövləti onun anası idarə edərmiş. Səfəvilər dövlətinin banisi Şah İsmayıl Xətəinin vəfatından sonra oğlu Təhməsinib taxta çıxmışdır. Yaşca kiçik olan Təhməsinibin əvəzinə Səfəvilər dövlətini onun anası Tacılı bəyim idarə edirmiş. O, dövləti ustalıqla xarici hücumlardan qoruya bilir, xalqının yaxşı yaşayışı üçün var gücü ilə çalışmışdır. Deyilənə görə, o, bütün varidatını xeyriyyə qurumlarına bağışlamışdır.

Xaqanların həyat yoldaşları dövlət idarəçiliyində yaxından iştirak etmiş, xaqanın verdiyi qərarlara təsir göstərə bilmişlər. Atabəy Şəmsəddinin yaxın məsləhətçisi olan Möminə xatun Atabəylər dövlətinin idarə olunmasında fəal iştirak etmişdir.

Hökmdar qadınlar ictimai-siyasi həyatda qadınların fəal iştirakına şərait yaratmışdır. Bu baxımdan XIII əsrdə yaşamış Cəlalyyə xatun nümunə ola bilər. Cəlalyyə xatun 50 il Naxçıvana hakimlik etmişdir. Bu müddət ərzində o sarayında əsas işləri qadınlara tapşırırmış.

Göründüyü kimi, türk dünyasında dövlətin idarə olunmasında qadınların böyük rolu olmuşdur. Həmin qadınları tarix yaşadır, onlar haqqında rəvayətlər, tarixi əsərlər yazılır.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Mühakimə və arqumentlərini əks etdirməklə kiçikhəcmli esse yazır.	Tap. a (D.)

4-cü dər. Söz birləşmələri

- Dərslik: səh. 88-89 • İş dəftəri: səh. 57

Təlim məqsədləri

4.2.2. Sintaktik vahidlərin (söz birləşməsi, cümlə) konstruksiyasını və ifadə etdiyi semantik mənanı izah edir.

Mövzuya yönəltmə

Tapşırıq a (dərslik). Şagirdlər dünyagörüşlərinə əsaslanaraq şəkilləri verilmiş topları bir-birindən fərqləndirmək üçün söz birləşmələrindən istifadə etməli olacaqlar. Şagirdlərin diqqətini bu məqama yönəltməklə mövzu haqqında ilkin təsəvvürün (söz birləşməsi varlığı sözə nisbətən daha konkret adlandırı bilir) yaradılması tövsiyə olunur.

Söz birləşmələri: futbol topu, basketbol topu, voleybol topu, tennis topu.

Dil qaydaları

Tapşırıq b, c, ç (dərslik). Şagirdlər aşağı siniflərdən söz birləşmələrini mürəkkəb söz və cümlədən fərqləndirən xüsusiyyətlərlə tanışdırlar. Bu tapşırıqlar vasitəsilə şagirdlərə həmin bilgilər xatırladılır.

Şagirdlər ç tapşırığını belə cavablandıra bilərlər:

1-ci cümlədə boşqab sözü mürəkkəbdir və bir anlayış ifadə edir, bir suala (nə?) cavab verir. 2-ci cümlədə isə “boş qab” söz birləşməsidir, “boş” sözü qab sözünə aiddir və onu izah edib aydınlaşdırır. Hər bir söz ayrılıqda bir suala cavab verir: boş (necə?) qab (nə?).

ç tapşırığının cavabı:

- 1-ci sıra: *Günəş işığı*
2-ci sıra: *Dəvə karvanı*
3-cü sıra: *Abadlaşan küçələr*
4-cü sıra: *Geniş park*

Tapşırıq d (dərslik). Şagirdlərdən tapşırıqda “qabdakı qırmızı alma” şəklini müəyyənləşdirmək tələb olunur.

Cavab: üçüncü şəkil.

Üç şəkildə qırmızı alma var. Amma tapşırıqda soruşulan məhz “qabdakı qırmızı alma”dır. Şagirdlər bu tapşırıq vasitəsilə söz birləşməsinin mahiyyətini daha dərinlən anlayırlar.

Tapşırıq e (dərslik). Cavab: 1) kosmosa uçuş, Londona uçuş;

2) söhbət qurtaranda, kino qurtaranda.

• Göy rəngli sözlər söz birləşməsinin sonunda işlənir.

• Hər bir birləşmədə II söz (uçuş, qurtaranda) əsas mənanı ifadə edir.

I söz (kosmosa, Londona) isə mənanı konkretləşdirir.

“Yadda saxla” rubrikası. Rubrikada söz birləşməsinin əsas və asılı tərəfi haqqında verilmiş məlumatlar oxunub şərh edilir.

Tapşırıq ə (dərslik). Söz birləşmələrinin asılı və əsas tərəfi müəyyənləşdirilir. Söz birləşmələrinin asılı tərəfini təxminən aşağıdakı kimi dəyişdirirlər:

Evin qapısı, qəşəng görünən, anaya məhəbbət, böyük hədiyyə, məktəbdən yadigar, nağara çalmaq, müəllimə hörmət, zalda gözləyən, küləkli hava.

Tapşırıq f (dərslik). Şagirdlər verilmiş sözlərdən əsas tərəfi feilin təsriflənməyən formaları ilə ifadə olunan birləşmələr yaradırlar:

Anasını sevindirən, hədiyyə hazırlayanda, üzündən köçürmək, həyatda oynayan, şəhərdə yaşayarkən, tamaşadan qayıdan, məktub göndərmək, xeyli gözləyən.

Tapşırıq g (dərslik). Məqsəd şagirdlərin cümlədə işlənən söz birləşmələrinin müəyyən etmək bacarığını möhkəmləndirməkdir.

Cavab:

1. *Kəndə (asılı) çatanda (əsas), güclü (asılı) yağış (əsas).*
3. *Yaxınlıqdakı (asılı) yeməxana (əsas).*
4. *Cıdır (asılı) düzü (əsas), Novruz (asılı) tonqalı (əsas).*
5. *Birinci (asılı) olmaq (əsas), hamının (asılı) arzusu (əsas).*
6. *Qədim (asılı) şəhər (əsas).*

Tapşırıq h (dərslik). Tapşırıqda söz birləşmələrini genişləndirməklə mənanın daha da konkretləşdiyi diqqətə çatdırılır. Şagirdlər söz birləşmələrini təxminən belə genişləndirə bilərlər:

Ayın zəif işığı, dənizin sərin suyu, mənim sevimli müəllimim, məktubun gec çatması, paltarın yaxşı keyfiyyəti, atamın qara pencəyi, vətənimin bərakətli torpağı, toyda gözəl oynamaq, məktəbin geniş həyatı.

Şagirdlər iş dəftərində təqdim edilmiş tapşırıqlar vasitəsilə söz birləşmələri mövzusu üzrə bilgilərini nümayiş etdirirlər.

Tapşırıq a (iş dəftəri). Cavab: köynəyin düyməsi, filmin sonu, dünyadan xəbərsiz, əlləri bağlı.

Tapşırıq b (iş dəftəri). Cavab: evin açıq pəncərəsi; akvariumdakı balaca balıqlar; el-obamızın igid oğlanları; meşələrin təmiz havası; qalaya gedən yol; masadakı zəngli saat.

Tapşırıq c (iş dəftəri). Cavab:

1. Düzlük xoşbəxtliyin açarındır.
2. Doğru söz dəmiri dələr.
3. Sahibsiz qoyunu qurd yeyər.
4. Yalan danışan hamını qanmaz bilər.
5. Şirin dil ilanı yuvadan çıxardar.
6. Söz həyatın bəzəyidir.
7. Sərçədən qorxan gərək darı əkməsin.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Söz birləşməsinə söz və cümlədən fərqləndirir.	Tap. b, c, ç, d (D.); a, b, c (İ.D.)
Söz birləşməsinin asılı və əsas tərəfini müəyyənləşdirir.	Tap. e, o, f, g (D.); ç (İ.D.)
Söz birləşməsinə genişləndirməklə onun mənasını daha da konkretləşdirir.	Tap. h (D.); b (İ.D.)

2-ci fəsil

1-ci dər. Sara xatun

- Dərslük: səh. 90-92 • İş dəftəri: səh. 58

Təlim məqsədləri

2.1.1. Sözləri düzgün tələffüz etmək və uyğun səs tonu seçməklə mətnin məzmununu anladığını nümayiş etdirir.

2.1.3. Müxtəlif mənbələrə istinad etməklə mətnlərdə rast gəldiyi yeni söz, ifadə və faktlara aydınlıq gətirir.

4.4.1. Leksik vahidlərin mənalərini müxtəlif üsullarla izah edir və cümlələrdə işlədir.

Mövzuya yönəltmə

Tapşırıq a (dərslük). Şagirdlər Uzun Həsən və Sara xatun haqqında tarix fənnindən öyrəndiklərini xatırlayıb danışirlər. Məqsəd şagirdlərdə oxuyacaqları mətnin mövzusunə maraq oyatmaqdır.

Oxu. Söz ehtiyatı

“Sara xatun” mətni. Şagirdlər mətni səssiz oxuyurlar. Mətnə şagirdlərə tanış olmayan xeyli söz var. Müəllim onların nəzərinə çatdırır ki, mətni oxuduqca ilk dəfə rast gəldikləri sözləri dəftərlərində qeyd edib soruşsunlar. Bununla şagirdlərin mütaliə zamanı yeni sözlərin mənasını araşdırmaq vərdişləri formalaşdırılır. İzahlı lüğətin köməyindən istifadə edilməsi də tövsiyə olunur.

Mətnin hər bir hissəsi oxunub qurtardıqdan sonra müəllim həmin hissənin məzmunu üzrə şagirdlərə faktoloji suallar verir:

I hissə – *Uzun Həsən niyə fikirli idi. Sara xatun oğlunun yanına gələndə nə üçün yağış barəsində danışdı? Sara xatun oğluna nə təklif etdi? Uzun Həsən bu təkliflə razılaşdı mı?*

II hissə – *Despinə xatun kim idi? Sara xatun ona nə üçün üzük verdi?*

III hissə – *Əbu Səidin döyüşçüləri nə üçün Sara xatunu görəndə təəccübləndilər? Əbu Səid danışdıqlardan sonra hansı qərara gəldi? Sara xatun bu qərardan razı qaldı mı?*

Tapşırıq b (dərslük). Şagirdlər əvvəlcə mətndən həmin sözlərin işləndiyi cümlələri tapıb oxuyurlar və sözün mənasını “-gah” şəkilçisinin köməyi ilə izah edirlər.

Kontekst: ...Təpədən aşağıda *ordugahın* çadırları cərgə ilə düzülmüşdü; Əbu Səidin *ordugahına* yaxınlaşanda sultanın döyüşçüləri onların qarşısını kəsdi.

...Hökmdarın iqamətgahına bir az qalmış atdan düşüb piyada getmək adət idi.

Tapşırıq c (dərslik). Şagirdlərin diqqəti “-gah” şəkilçisinə yönəldilməklə məhz bu şəkilçinin sözə gətirdiyi məna vurğulanır. Şagirdlər sözün tərkibini təhlil etməklə verilmiş sözləri izah edirlər.

Sözlərin izahı:

nişangah – 1. Güllə, ox və s. ilə vurulmalı olan yer, hədəf, nöqtə. 2. Odlu silahlarda hədəfi nişan almaq üçün lülə üzərində çıxıntı. 3. Bir şeyə, hadisəyə xatirə olmaq üçün nişan qoyulmuş yer; nişanə.

söhbətqah – İstirahət yerlərində içərisində oturmaq üçün skamyalar qoyulan üstüörtülü kiçik tikili.

qurbangah – qurban kəsilən yer.

qərargah – Qərarların qəbul olunduğu yer. Ordunun idarə edilməsi üçün xüsusi orqan qərargah adlanır. Ordu qərargahının əsas vəzifəsinə komandanlıq üçün məlumatların toplanması, mövcud əməliyyat şəraitinin öyrənilməsi, döyüş planlarının hazırlanması, bütün qüvvələrin qarşılıqlı əlaqəsinin təmin edilməsi və bu kimi məsələlər daxildir.

Şagirdlər yeni sözləri cümlədə işlətməklə onları mənimsədiklərini nümayiş etdirə bilirlər:

1. *Anam qonşularla söhbətqahda oturub din-cəlir.* 2. *Əsgər nişangaha baxıb atəş açdı.* 3. *Qərargahdan xoş xəbərlər gözləyirik.*

Tapşırıq ç (dərslik). Şagirdlər əvvəlcə mətnin II hissəsində “zireh” sözünün işləndiyi cümləni oxuyurlar: *Sara xatun sultanın əynində zirehi gərəndə həyəcanladı.*

Tapşırıqda “zireh” sözünün bir neçə mənası verilmişdi. Mətnə bu söz “ox və s. silahlardan qorunmaq üçün döyüşçülərin üstə geydikləri hərbi geyim” mənasında işlənmişdir.

Tapşırıq a, b (iş dəftəri). Şagirdlər mətnə “yağmaq” sözünün məcazi mənada işləndiyini müəyyən edirlər. Bundan sonra bu sözün məcazi mənada işləndiyi digər cümlələri tapırlar:

Döyüş vaxtı başımıza güllə yağdırdı.

Qocanın sifətindən nur yağdırdı.

Tapşırıq c (iş dəftəri). Mətnə bir neçə cümlədə “kimi” qoşması işlənmişdir. Şagirdlərin diqqəti “kimi” qoşmasının bənzətmə ilə yanaşı, həm də məsafə bildirməsinə yönəldilir.

Cavab: 2. Atın yüyənindən tutub Sultanın çadırının yanına kimi apardılar.

Tapşırıq ç (iş dəftəri). 3-cü cümlədə işlənmiş “agah” sözü yalnız kökdən ibarətdir. Digər cümlələrdəki “Atəşgah” və “İbadətqah” sözlərində isə “-gah” şəkilçidir.

Sözlərin izahı:

atəşgah – həmişə od yanan yer, od olan yer;

ibadətqah – içərisində ibadət edilən yer, ibadət yeri, məbəəd (məscid, kilsə və s.).

Tapşırıq d (iş dəftəri). Məqsəd şagirdlərin kontekstə görə sözün mənasını müəyyənləşdirmək bacarığını inkişaf etdirməkdir.

Cavab: 3. Qüvvət, zor, güc, asılılıq. Bir zalımın pəncəsinə düşüb.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Mətnəki obrazların nitqini onların xarakterinə uyğun səsləndirir.	“Sara xatun” mətni
Kontekstə və illüstrasiyaya istinad etməklə mətnə rast gəldiyi yeni söz və ifadələrə aydınlıq gətirir.	“Sara xatun” mətni, Tap. b (D.)
Söz tərkibindəki morfemin (-gah) semantik mənasından çıxış edərək sözün mənasını müəyyən edir.	Tap. c (D.); ç (İ.D.)
Kontekstdən çıxış edərək sözün mənasını anladığını nümayiş etdirir.	Tap. ç (D.); a, b, c, d (İ.D.)

2-ci dərs. “Sara xatun” mətni üzrə iş

• Dərslik: səh. 93

• İş dəftəri: səh. 59

Təlim məqsədləri

2.1.2. Mətnəki hadisələri, hadisə iştirakçılarını, zaman və məkanı, fakt və fikirləri müəyyənləşdirir.

2.2.2. Mətnin məzmunundan və əlavə bilgilerdən çıxış edərək hadisə, fakt və fikirlərin səbəb və nəticəsini müəyyən edir.

2.3.3. Mətndəki obrazları xarakterizə edir.

Mövzuya yönəltmə

Müəllim keçən dərstdə oxunmuş “Sara xatun” mətnini xatırlatmaq üçün frontal sorğu keçirir:

- Mətnə hansı obrazlar iştirak edir?
- Hadisələr harada baş verirdi? və s.

Oxuyub-qavrama

Tapşırıq a (dərslük). Tapşırıq şagirdlərin faktoloji qavramasını yoxlayır.

Cavab: 1 – Ç; 2 – C; 3 – B; 4 – A.

Tapşırıq b (dərslük). Mətnin I hissəsində təsvir edilir ki, neçə vaxt idi ki, Qarabağa yağış düşmürdü. Düzənlərin otu qurumuşdu, heyvanlar, atlar otlamağa bir şey tapmırdı.

Bu abzası əsasən məlum olur ki, tapşırıqda verilmiş “Aramsız yağışlar Uzun Həsənə döyüşə başlamağa imkan vermirdi” fikri yanlıştır.

Tapşırıq c (dərslük). Şagirdlər mətnin məzmunundan çıxış edərək hadisələrin səbəbini izah edirlər.

Cavab: 1. Uzun Həsən anasının təklifi ilə razılaşmaq istəmədi, çünki anasını düşmən üzərinə göndərməyi özünə ar bildi, qorxaqlıq hesab etdi.

2. Dəstə başçısı Sara xatunun iqamətgaha qədər piyada getməsinə razı olmadı, çünki Sara xatun qadın idi.

3. Sultan Əbu Səid Sara xatunla qarşılaşanda özünü itirdi, çünki ilk dəfə idi ki, qadın elçi ilə üzbəüz gəlirdi.

Tapşırıq ç (dərslük). Şagirdlər Sara xatun ilə gəlini Dəspinə xatun arasındakı dialoqdan çıxış edərək onların xarakterinə münasibət bildirirlər.

Sara xatun müdrik, ismətli, qeyrətli qadındır. O, ağır bir səfərə çıxmazdan öncə gəlininin yanına gələrək ona vəziyyət barədə xəbər verir. Gəlininə müharibəyə hazır olması üçün məsləhət verir. Dəspinə xatun da Sara xatuna dəstək olur. Onlar birlikdə əgər müharibə olarsa, düşmən əlinə keçməmək üçün zəhərli üzükdən istifadə edəcəklərini planlaşdırırlar. El-obanın, vətənin namusunu qorumaq üçün ölümü əsir düşməkdən üstün tuturlar. Çünki türk adət-ənənəsinə görə qız-gəlinlərin düşmən əlinə keçməsi fəlakət hesab olunur.

Tapşırıq a (iş dəftəri). Tapşırıqda “Sara xatun” mətni ilə bağlı bu məlumatlar yazıla bilər:

I hissə:

Məkan: Kirs dağı, çadırın yanı

Zaman: Axşamüstü

İştirak edən obrazlar: Uzun Həsən, Sara xatun

Obrazların qərarı: Sara xatun Əbu Səidin yanına elçi gedəcək.

II hissə:

Məkan: Dəspinə xatunun çadırı

Zaman: Axşam

İştirak edən obrazlar: Sara xatun, Dəspinə xatun

Obrazların qərarı: Əgər döyüş olsa, Sara xatun və Dəspinə xatun zəhərli üzükdən istifadə edəcəklər.

III hissə:

Məkan: Əbu Səidin ordugahı

Zaman: Səhər

İştirak edən obrazlar: Sara xatun, Əbu Səid və onun adamları

Obrazların qərarı: Əbu Səid qışı Qarabağa keçirmək şərti ilə Uzun Həsənlə vuruşmaqdan vaz keçir.

Müəllimin nəzərinə! Tapşırığı yerinə yetirməkdə çətinlik çəkən şagirdlər uyğun məlumatları tapmaq üçün mətni nəzərdən keçirə bilərlər. Bununla şagirdlərin lazım olan məlumatları mətnə sürətlə tapmaq bacarığı inkişaf etdirilə bilər.

Tapşırıq b (iş dəftəri). Sara xatunla bağlı fikirlərə əsasən onun xarakterini müəyyən edirlər.

Cavab:

1. Qayğıkeşdir.
2. Diplomatik bacarıqları var.
3. Qeyrətlidir.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Mətnin məzmununa uyğun olan fikirləri müəyyənləşdirir.	Tap. a, b (D.); a (İ.D.)
Obrazın davranışının və keçirdiyi hissələrin səbəbini izah edir.	Tap. c (D.)

Mətndəki hadisələrə və dialoqlara görə obrazlar haqqında fikir yürüdür.

Tap. **ç** (D.); **b** (İ.D.)

3-cü dər. Azərbaycan XV əsrdə

- Dərslik: səh. 93
- İş dəftəri: səh. 60

Təlim məqsədləri

- 1.1.1.** Dinlədiyi mətndəki məlumatları mənimsədiyini nümayiş etdirir.
- 2.1.3.** Müxtəlif mənbələrə istinad etməklə mətnlərdə tanış olmayan ad, ifadə və faktlara aydınlıq gətirir.
- 2.3.1.** Mətnləri məzmun və dil-üslub xüsusiyyətlərinə görə təhlil edir.

Mövzuya yönəltmə

Müəllim “Sara xatun” mətninin xatırlanması üçün aşağıdakı test sualını təqdim edə bilər:

– Sizcə, əsərdə təsvir olunan hansı hadisələr müəllifin bədii təxəyyülünün məhsuludur?

1. Uzun Həsənin qurub çağı qara buludlara baxıb fikrə getməsi;
2. Sara xatunun Uzun Həsəni yağış xəbəri ilə sevindirməsi;
3. Əbu Səidin Azərbaycana hücumu;
4. Sara xatunun Dəspinə xatuna zəhərli üzük verməsi;
5. Uzun Həsənin Əbu Səidin yanına elçilər göndərməsi.

Bu sual vasitəsilə şagirdlərin diqqəti tarixi əsərlərdə tarixi faktlardan necə istifadə olunmasına yönəldilir. Tarixi hadisələrdən bəhs edən bədii əsərlərdə əsas obrazlar çox zaman tarixi şəxsiyyətlər olur. Lakin qeyri-bədii mətnlərdən fərqli olaraq, bu əsərlərdə müəllif həmin şəxsiyyətləri öz təxəyyülünə uyğun təsvir edir. Çünki onun əsas məqsədi tarixi həqiqətləri oxucuya çatdırmaq deyil, oxucuda öz qəhrəmanının xarakterinə və taleyinə maraq oyatmaqdır.

“Sara xatun” mətnində də müəllifin əsas məqsədi Əbu Səidin Azərbaycana hücumunu təsvir etmək deyil, çətin məqamlarda vətəni qorumağa çalışan hökmdar və müdrik bir ana obrazı yaratmaqdır.

Dinləmə

Tapşırıq a (dərslik). Şagirdlər əvvəlcə dərslikdə verilmiş yaddaş xəritəsini dəftər və ya A4

vərəqdə çəkirlər. Müəllim mətni səsləndirdikcə lazım olan faktları uyğun xanalarla qeyd edirlər. Müəllim mətni sinfin səviyyəsini nəzərə alaraq yavaş və ya normal tempə səsləndirir:

Azərbaycan XV əsrdə

Qədim zamanlarda Azərbaycanın və Cənubi Qafqazın böyük bir ərazisində Ağqoyunlular adlanan oğuz tayfası yaşayırdı. Bu tayfanın soy-kökü “Kitabi-Dədə Qorqud”un qəhrəmanı Bayandur xana gedib çıxır.

XV əsrin 40-50-ci illərində Ağqoyunluların yaratdığı dövlət Cahangir Mirzənin dövründə xeyli zəifləmişdi. Onun anası Sara xatunun müdrikliyi və saraydakı nüfuzu sayəsində dövlətin varlığı qorunub saxlandı. Belə ki, Sara xatun o biri oğlu Uzun Həsənin Ağqoyunlu taxtına çıxmasına nail oldu.

Hərbi istedadı və uzaqgörənliyi ilə seçilən Uzun Həsən dövləti xeyli möhkəmləndirdi. Bu işdə onun ən yaxın məsləhətçisi anası Sara xatun idi. Bu müdrik qadın türk-müsəlman dünyasının ilk qadın diplomati hesab edilir.

Uzun Həsən Azərbaycanda vahid dövlət yaratmaq istəyirdi. Lakin Osmanlı sultanı II Mehmed də Azərbaycan torpaqlarına yiyələnmək istəyirdi. Osmanlılarla müharibə Ağqoyunlu dövlətini zəiflədə bilərdi. Odur ki 1461-ci ildə Sara xatun Sultan II Mehmedin yanına yollandı. Mənbələrə görə, diplomatik danışıqlar zamanı Sara Xatun və II Mehmed bir-birinə “ana”, “oğul” deyə müraciət edirmişlər. Sara Xatun iki türk dövləti arasında sülh bağlanmasına nail oldu.

Bundan bir neçə il sonra – 1465-ci ildə Sara xatun vəfat etdi.

Uzun Həsən yeni bir təhlükə ilə üzləşdi. Ağqoyunlu dövlətinin güclənməsi Teymuri hökmdarı Əbu Səidi qorxudurdu. Odur ki 1468-ci ildə böyük ordu ilə Azərbaycana yürüşə başladı. Uzun Həsən müharibədən çəkinərək Əbu Səidin yanına bir neçə dəfə elçilər göndərdi. Amma Əbu Səid qərarından dönmədi. Belə olduqda Uzun Həsən 1469-cu ildə Əbu Səidin düşərgəsinə hücum edərək teymurilər darmadağın etdi. Əbu Səid əsir götürülərək öldürüldü.

Beləliklə, Uzun Həsən qüdrətli bir türk dövlətini – Ağqoyunlu dövlətini yaratmağa nail oldu.

Şagirdlər mətni dinlədikcə aşağıdakı qeydləri götürə bilirlər:

Tarix	Tarixi şəxsiyyət	Tarixi hadisə	Əlavə qeyd
XV əsrin 60-cı illəri	Uzun Həsən	Qüdrətli Ağqoyunlu dövlətini yaratmağa nail oldu.	Sara xatunun oğlu olub.
1461-ci il	Sara xatun və Osmanlı sultanı II Mehmed	Sara xatun II Mehmedi müharibə etmək fikrindən daşındırdı.	Sara Xatunla danışıqlar zamanı ona "ana" deyə müraciət edirmiş.
1465-ci il	Sara xatun	Sara xatun vəfat etdi.	
1468-ci il	Teymuri hökmdarı Əbu Səid	Böyük ordu ilə Azərbaycana yürüşə başladı.	Uzun Həsən onun yanına elçilər göndərdi. Amma Əbu Səid fikrindən dönmədi.
1469-cu il	Əbu Səid və Uzun Həsən	Uzun Həsən Əbu Səidin düşərgəsinə hücum edərək teymuriləri məğlub etdi.	Əbu Səid öldürüldü.

Tapşırıq b (dərslük). Şagirdlər dinlədikləri mətn əsasında hadisələrin xronoloji ardıcılığını müəyyənləşdirirlər:

5. Uzun Həsən Ağqoyunlu taxtına çıxdı.
3. Sara xatun Osmanlı dövləti ilə sülhün bağlanmasına nail oldu.
4. Sara xatun vəfat etdi.
1. Teymuri hökmdarı Əbu Səid Azərbaycana yürüşə başladı.
2. Ağqoyunlularla Teymurilərin döyüşündə Əbu Səid əsir götürülərək öldürüldü.

Tapşırıq c (dərslük). Qeyri-bədii mətnə gös-tərilir ki, Sara xatun 1461-ci ildə vəfat edir. Əbu Səidin Azərbaycana yürüşü isə 1468-ci ildə başlayır. Bu məlumatlardan çıxış edərək demək olar ki, "Sara xatun" mətnində Sara xatunun Əbu Səidlə görüşü tarixi fakt deyil.

Tapşırıq a (iş dəftəri). Şagirdlər oxuduğu və dinlədikləri mətnlərə aid xüsusiyyətləri cədvəldə qeyd etməklə bədii və qeyri-bədii mətnin xüsusiyyətlərini fərqləndirə bildiklərini nümayiş etdirirlər.

Sara xatun mətni: Bədiidir. 1, 2, 3, 5

"Azərbaycan XV əsrdə" mətni: Qeyri-bədii mətnidir. 1, 4

Tapşırıq b (iş dəftəri). Dinlədikləri mətnə əsasən sualları cavablandırırlar.

1. Anası Sara xatun; 2. Sultan II Mehmed;
3. 1465-ci ildə; 4. Uzun Həsən Əbu Səidin ordu-suna qalib gəldi.

Tapşırıq c (iş dəftəri). Şagirdlər oxuduqları və dinlədikləri mətnlərdən əldə etdikləri məlumatları ümumiləşdirib Sara xatun haqqında məlumat vərəqini tamamlayırlar.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Qeyd götürməklə dinləyir.	Tap. a (D.)
Dinlədiyi mətndəki hadisələrin zaman ardıcılığını müəyyən edir.	Tap. b (D.)
Araşdırdığı mənbələr əsasında mətn-dəki məlumatın həqiqətə uyğun olub-olmadığını müəyyən edir.	Tap. c (D.)
Dinlədiyi və oxuduğu mətnləri mövzu, məzmun, ideya baxımından müqayisə edir.	Tap. a, c (İ.D.)
Dinlədiyi mətnin məzmunu ilə bağlı sualları cavablandırır.	Tap. b (İ.D.)

4-cü dər. Frazoloji birləşmələr

- Dərslük: səh. 94
- İş dəftəri: səh. 61

Təlim məqsədləri

4.4.2. Nitqin ekspressivliyində məcaz və leksik fiqurların rolunu izah edir.

Mövzuya yönəltmə

Tapşırıq a (dərslük). Şagirdlər mətndəki situasiyalara əsaslanıb frazeoloji birləşmələrin məna-sını təxmini izah edirlər:

sözünü yerə salmaq – xahişini, arzu və istəyini yerinə yetirməmək;

ağlına batmaq – dərk etmək, qəbul etmək, mümkün hesab etmək, inanmaq.

Dil qaydaları

“Yadda saxla” rubrikası. Rubrikada verilmiş məlumatlar oxunub şərh edilir. İbtidai siniflərdə şagirdlər yalnız feili frazeoloji birləşmələrlə tanış olmuşlar. İndi isə ad, əlamət (aydan arı, sudan duru), tərz (bir göz qırpımında) ifadə edən digər qrup frazeoloji birləşmələr onların diqqətinə çatdırılır.

Tapşırıq b (dərslük). Şagirdlər hər bir sırada frazeoloji birləşmələri müəyyənləşdirirlər:

1. a; 2. c; 3. b; 4. c.

Müəllimin köməyi ilə şagirdlər seçimlərini izah edə bilirlər. “Evdən çıxmaq” söz birləşməsində asılı tərəfə sual vermək olur, “haradan çıxmaq?” həmçinin asılı tərəfi müxtəlif sözlərlə əvəz etmək olar. Məsələn, Bakıdan çıxmaq, otaqdan çıxmaq və s. Amma “özündən çıxmaq” frazeoloji birləşməsinin tərkibi sabitdir, “haradan çıxmaq?” sualını vermək olmur və bu birləşmə vahid bir mənə – “hirsələnmək” mənasını ifadə edir.

Tapşırıq c (dərslük). Şagirdlər verilmiş frazeoloji birləşmələrin mənasını müəyyənləşdirməklə söz ehtiyatını nümayiş etdirirlər. Mənanı izah etməkdə çətinlik çəkən şagirdlərə həmin frazeoloji birləşmənin işləndiyi konteksti təqdim etmək olar.

göz verib işıq verməmək – incitmək; *gözünün acısını almaq* – mürgüləmək; *göz qoymaq* – nəzarət etmək; *gözü kəlləsinə çıxmaq* – təəccüblənmək; *gözünün suyunu axıtmaq* – ağlamaq; *gözü yolda qalmaq* – gözləmək.

Tapşırıq ç (dərslük). Məqsəd şagirdlərin cümlə daxilində frazeoloji birləşməni fərqləndirmək və həmin ifadənin mənasını izah etmək bacarığını inkişaf etdirməkdir.

1. Dəridən-qabıqdan çıxmaq – çalışıb-vuruşmaq;
2. Gözünün odunu almaq – qorxutmaq;
3. Cin atına minmək – hirsələnmək;
4. Baş vermək – olmaq;
5. Bir dəri, bir sümük qalmaq – arıqlamaq.

Tapşırıq a, b, c (iş dəftəri). Şagirdlər iş dəftərindəki tapşırıqlarda verilmiş frazeoloji birləşmələri və onların mənalarını müəyyənləşdirməklə mövzu üzrə bilik və bacarıqlarını inkişaf etdirirlər.

a tapşırığının cavabı: a.

b tapşırığının cavabı:

1. Həftə səkkiz, mən doqquz Sevildən pul istəyirdi.
3. Atanın gözünün kökü saraldı, amma Ənvər gəlib çıxmadı.
3. İndi onlar Nurlanın əlindən zəncir çeynəyirlər.
4. Bəd ayaqda dostun yanında olmaq lazımdır.

Tapşırıq c (iş dəftəri)

Cavab:

- a) Səbirsiz və hövsələsiz olmaq, tələsmək – çay gəlməmiş çırmamaq;
- b) Gecikdirmək, yubatmaq, ləngitmək – günü günü satmaq;
- c) Sübh tezdən – səhərin gözü açılmamış;
- d) Tələsik, uyğun olmayan vaxtda – iki daşın arasında;
- e) Çox fikirləşmək, dərindən düşünmək – baş sındırmaq.

Tapşırıq ç (iş dəftəri). Tapşırıqda 1, 2 və 3-cü sütunlarda həqiqi mənalı söz birləşmələri (saatını itirmək; quyudan su çəkmək, divardan şəkil asmaq) seçilir. Sonuncu sütunda isə frazeoloji vahid (boynuna almaq) digərlərindən fərqlidir.

Müəllimin nəzərinə! Şagirdlərin bir çoxu üçün dərslük və iş dəftərində təqdim edilmiş frazeoloji birləşmələr yeni ola bilər. Ona görə də verilmiş bütün frazeoloji birləşmələri şagirdlərin dəftərlərinə yazıb öyrənməsi tövsiyə olunur. Həmçinin öyrədilən həmin frazeoloji birləşmələrin şagirdlərin nitqində istifadəsinə nail olmaq üçün müəllim mövzu üzrə vaxtaşırı müvafiq işlər apara bilər.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Frazeoloji birləşmələri fərqləndirir.	Dərslük və iş dəftərindəki tapşırıqlar

5-ci dər. Frazeoloji birləşmələrin sinonimliyi və antonimliyi

- Dərslik: səh. 95
- İş dəftəri: səh. 62

Təlim məqsədləri

4.4.2. Nitqin ekspressivliyində məcaz və leksik fiqurların rolunu izah edir.

Mövzuya yönəltmə

Tapşırıq a (dərslik). Şagirdlər verilmiş kontekstə əsasən həqiqi mənalı söz birləşmələri ilə frazeoloji birləşmələri fərqləndirirlər:

2-ci cümlədə “*dili-dodağı qurumaq*” frazeoloji birləşməsi “*təəccüb, heyrat içində qalıb danışa bilməmək*” mənası ifadə edir.

Dil qaydaları

“Yadda saxla” rubrikası. Rubrikada verilmiş nəzəri məlumat mənimsədilir.

Tapşırıq b (dərslik). Şagirdlər həm həqiqi mənalı söz birləşməsi, həm də frazeoloji birləşmə kimi cümlədə işlədirlər:

1. Uşaq bir neçə dəfə stolun **başına dolandı**.
2. O, Sahibin qayğını çəkir, bir ana kimi onun

başına dolanır.

1. Həsən əmi səbirsiz davranıb Kamilə **əl qaldırdı**.

2. Seymur **əlini qaldırıb** dirəkdən tutdu.

1. Onun çətin vaxtında dostları ona **əl tutdu**.
2. Mələk xala Cavidanla **əl tutub** görüşdü.

1. Əsgər gedən oğlundan ötrü **burnunun ucu göynəyirdi**.

2. Şaxtadan uşaqların **burnunun ucu göynəyirdi**.

1. Telefonu **əlinə alıb** təzədən yerinə qoydu.
2. Tərhan onları **ələ alıb** bura gətirdi.

Tapşırıq c (dərslik). Tapşırığın məqsədi fikrin daha təsirli ifadəsində frazeoloji birləşmələrin roluna diqqəti yönəltməkdir.

Cavab:

1. Direktorun otağından çıxanda **qaş-qabağı yer süpürürdü**.

2. Neçə ildir, zalım kişi onun **gününü qara eləyib**.

3. Alabaş tapılanda **gözlərinə işıq gəldi**.

4. Çəkdiyim rəsmə baxanda **ağzı açıla qaldı**.

İş dəftərindəki a və b tapşırıqları vasitəsilə mövzu üzrə şagirdlərin bilik və bacarıqları möhkəmləndirilir.

a tapşırığının cavabı: O, düşməne *boyun aymaz*;

Bölgədə üsyanlar *baş qaldırdı*.

Ən ağır çağlarımda o mənə *əl uzatdı*.

Sən niyə yadlara *bel bağlayırsan*?

b tapşırığının cavabı: Düşmənin *silahı yerə qoyub* geri çəkildi.

“Yadda saxla” rubrikası. Rubrikada verilmiş məlumat şərh edilməzdən öncə sinonim və antonimlər xatırladılır. Daha sonra frazeoloji vahidlərin də sinonimlik, antonimlik xüsusiyyətinin olduğu diqqətə çatdırılır.

Tapşırıq ç (dərslik). Şagirdlər frazeoloji birləşmələrə sinonim və antonim olan digər ifadələri müəyyənləşdirirlər:

1. dil-boğaza qoymamaq:
 - a. dilotu yemək (sinonimi);
 - b. ağzına su alıb oturmaq (antonimi)
2. əlini əlinin üstünə qoymaq:
 - a. can qoymaq (antonimi);
 - b. gecəni gündüzə qatmaq (antonimi).

Tapşırıq c, ç, d (iş dəftəri). Tapşırıqlar frazeoloji birləşmələrin sinonimlik və antonimliyi ilə bağlı möhkəmləndirmə məqsədi daşıyır.

c tapşırığının cavabı: 2. O, hiylə ilə çobanı ələ aldı.

ç tapşırığının cavabı: 2 və 5 -ci frazeoloji birləşmələr sinonim cütlüklərdir.

d tapşırığının cavabı:

1. dəvənin quyruğu yerə dəyəndə
3. qum göyərəndə
4. keçi ağaca çıxanda
6. dünya dağılsa da

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Frazeoloji birləşmələri fərqləndirir.	Tap. a, b, c (D.); a, b (İ.D.)
Frazeoloji vahidin sinonim və antonimini müəyyənləşdirir.	Tap. ç (D.); c, ç, d (İ.D.).

3-cü fəsil

1-ci dər. Savadlı qadın – savadlı millət

- Dərslik: səh. 96-98 • İş dəftəri: səh. 63

Təlim məqsədləri

2.1.2. Məndəki hadisələri, hadisə iştirakçılarını, zaman və məkanı, fakt və fikirləri müəyyən-ləşdirir.

4.4.1. Leksik vahidlərin mənalarını müxtəlif üsul-larla izah edir və cümlələrdə işlədir.

2.2.2. Mətnin məzmunundan və əlavə bilgilər-dən çıxış edərək hadisə, fakt və fikirlərin sə-bəb və nəticəsini müəyyən edir.

Mövzuya yönəltmə

Tapşırıq a (dərslik). Şagirdlərin diqqəti mətn üzrə verilmiş şəkillərə yönəldilir. Şərqdə ilk dünyəvi qızlar məktəbi haqqında tarix fənnindən bildiklərini danışirlar.

Oxu. Söz ehtiyatı

"Savadlı qadın – savadlı millət" mətni. Şa-girdlər mətni müvafiq səs tonu ilə növbə ilə oxuyurlar. Oxu prosesi zamanı şagirdlər məndə rast gəldikləri tanış olmayan sözlərin mənalarını kontekstə əsasən təxmini izah edirlər. Sonra mü-əllimin və ya izahlı lüğətin köməyi ilə sözlərin mənaları aydınlaşdırılır.

Tapşırıq b (dərslik). Şagirdlər izahları oxuyub, "Söz boğçası"ndan uyğun sözləri seçirlər:

1. məzun;
2. maarif;
3. nizamnamə.

Tapşırıq c (dərslik). Sonuncu abzasın məzmu-nundan aydın olur ki, seminariya müəllim hazır-layan təhsil ocağıdır.

Müəllim seminariya haqqında əlavə məlumat verə bilər:

Seminariya bir sıra Avropa ölkələrində ibtidai təhsil üzrə müəllim hazırlayan xüsusi orta təhsil müəssisəsi.

İlk seminariyalar XVII əsrdə Fransa və Alma-niyada yaranıb, sonra isə digər ölkələrə, o cüm-lədən Rusiyaya yayılıb. XIX əsrin sonu – XX əsrin əvvəlində Azərbaycan müəllimlərinin çoxu Qori Seminariyasında təhsil alıb. Azərbaycanda ilk Seminariya 1918-ci ildə Qazaxda yaradılıb.

Tapşırıq a (iş dəftəri). Tapşırıq vasitəsilə şa-girdlərin mətn üzrə öyrəndikləri yeni sözlər möh-kəmləndirilir. Krosvordda istifadə edilən sözlər:

1. məzun;
2. seminariya;
3. nizamnamə;
4. maarifçi;
5. icarə;
6. ruhani;
7. təbliğat;
8. təşəbbüskar.

Oxuyub-qavrama

Tapşırıq ç (dərslik). Şagirdlər məndə mü-vafiq abzaslara istinad edərək Hacı Zeynalabdin Tağıyev qızlar məktəbini yaradarkən hansı çətin-liklərin öhdəsindən gəldiyini izah edirlər.

İcazənin alınması – Tağıyev rus çarından icazə almaq üçün qızlar məktəbinin çarın xanımının adını daşıyacağı təklifini vermişdi.

Müsəlmanları inandırmaq – Şərqin din mərkəzlərinə – Məkkəyə, Mədinəyə nümayəndələr göndərir, tanınmış din xadimlərindən məktublar gətizdirirdi. Məktublarda göstərilirdi ki, Qurani-Kərimdə qızların təhsil almasına dair qadağa yox-dur.

Ailələrin maddi imkansızlığı – Hacı 20 şa-girdin təhsil haqqını özü ödədi. Sonra o, tikdirdiyi məktəbin zirzəmisini icarəyə verməklə daha çox qızın təhsil almasına nail oldu.

Müəllim çatışmazlığı – Tiflisdə və Rusiyada qızlar məktəbində təhsil almış bir neçə azərbay-canlı müəllimin Azərbaycana gəlməsinə şərait yaradıldı. Məktəbdə həm də qadın müəllimlərin hazırlanmasına başlandı.

Şagirdlərin toplanması – Maarifçi ziyalılar qapı-qapı gəzib şagird toplayırdılar. Onların sözlərinə inanan əhali qızlarının təhsil almasına razılıq verirdi.

Tapşırıq b (iş dəftəri). Şagirdlər tapşırığı fərdi şəkildə yerinə yetirməklə mətni oxuyub-qavradıqlarını nümayiş etdirirlər.

Formativ qiymətləndirmə

Şagirdlərin bilik və bacarıqları aşağıdakı me-yar və materiallar vasitəsilə qiymətləndirilir.

Meyarlar	Materiallar
Mətni oxuyarkən tanış olmadığı sözləri kontekstə əsasən təxmin edir.	Tap. a (D.)
Kontekstdən çıxış edərək sözün mənasını anladığını nümayiş etdirir və lüğətdən istifadə etməklə mənanı dəqiqləşdirir.	Tap. b, c (D.); a (İ.D.).
Mətnin məzmunundan çıxış edərək hadisələrin səbəb və nəticəsini müəyyən edir.	Tap. ç (D.); b (İ.D.).
Mətndəki faktları, məlumat və illüstrasiyaları müqayisə etməklə gəldiyi nəticələri əsaslandırır.	Tap. b (İ.D.)

2-ci dərs. Şərqdə ilk dünyəvi qızlar məktəbi xatirələrdə

- Dərslik: səh. 98-99 • İş dəftəri: səh. 64

Təlim məqsədləri

- 2.1.3.** Müxtəlif mənbələrə istinad etməklə mətnlərdə tanış olmayan ad, ifadə və faktlara aydınlıq gətirir.
- 2.3.1.** Mətnləri məzmun və dil-üslub xüsusiyyətlərinə görə təhlil edir.
- 2.1.2.** Mətndəki hadisələri, hadisə iştirakçılarını, zaman və məkanı, fakt və fikirləri müəyyənləşdirir.
- 3.1.1.** Dinlədiyi, oxuduğu, həyatda gördüyü hadisə və faktlar əsasında mətn (ifadə, xatirə və s.) yazır.

Mövzuya yönəltmə

Müəllim suallar vasitəsilə "Savadlı qadın - savadlı millət" mətnini xatırladır.

Suallar: *Şərqdə ilk dünyəvi qızlar məktəbi nə vaxt və kim tərəfindən açılmışdı? Nə üçün qızların təhsil almasına imkan verilmirdi? Məktəbin nizamnaməsini kim hazırladı? Məktəbin ilk direktoru kim olub? Məktəbə şagirdləri necə toplayırdılar? və s.*

Oxuyub-qavrama

Tapşırıq a (dərslik). Tapşırıqda Tağıyevin qızlar məktəbinin məzunlarının və o dövrün adamlarının xatirələri verilmişdir. Şagirdlərin diqqəti əvvəlcə "Qlossari" rubrikasına yönəldilir. Rubrikada verilmiş məlumat oxunur. Şagirdlərin nə-

zərinə çatdırılır ki, qeyri-bədii mətndə hər hansı fikri əsaslandırmaq üçün müxtəlif şəxslər tərəfindən yazılan xatirələrdən sitat kimi istifadə etmək olar. Məsələn, "Savadlı qadın – savadlı millət" mətnində Tağıyevdən gətirilmiş sitat "Təhsilin inkişafına qadınlardan başlamaq lazımdır" fikrini əsaslandırır. Şagirdlər həmin sitatı seçib səsləndirirlər.

Daha sonra şagirdlər növbə ilə müxtəlif insanların xatirələrini oxuyurlar. Xatirələrdən əldə etdikləri məlumatların oxuduqları mətndəki hansı fikirləri təsdiq etdiyini təhlil edirlər. Məsələn, mətnə göstərilir ki, XX əsrin əvvəllərinə qədər Azərbaycanda qızlar məktəbə getmirdilər. Müsəlman cəmiyyətində belə bir fikir var idi ki, qadınların təhsil alması İslam dininə ziddir. Məzun Səfərova da xatirələrində yazır ki, o dövrdə mən məktəbə yazılanda anamı lənətləyirdilər (lənətləmək – qarğış etmək, pisləmək).

Mətnə göstərilir ki, Tağıyev maddi imkanı olmayan şagirdlərin təhsil haqqını özü ödəyirmiş. Məzun Gövhər Usubova da öz xatirələrində bu barədə yazır: "Mənim kimi pulsuz oxuyan qızların sayı çox idi. Hətta böyük bacım da bu məktəbdə pulsuz təhsil alırdı.

Mətnə göstərilir ki, Tağıyev ruhaniləri razı salmaq üçün Şərqin din mərkəzlərinə nümayəndələr göndərir, tanınmış din xadimlərindən məktublar gətizdirirdi. Bu məlumatı xalq artisti Sıdqi Ruhulla öz xatirələrində təsdiq edir və yazırdı ki, Hacı ruhaniləri öz yanına dəvət edib molla və axundlara nüfuzlu din xadimlərinin məktublarını göstərdi. Camaatı Təzəpir məscidinə yığib açdırdığı qız məktəbinə öz övladlarını göndərməyi xahiş etdi.

Sonrakı mərhələdə şagirdlər xatirələrdəki məlumatlardan çıxış edərək mətnə əlavə edilə bilən yeni fikirləri müəyyən edirlər. Məsələn, Həkim Şəhrəbanu Şabanova və məzun Həşimovanın xatirələrində əks olunan faktları mətnə əlavə etmək olar.

Sonda şagirdlər "Savadlı qadın – savadlı millət" mətnini xatirələrdə əks olunan məlumatlar hesabına genişləndirib nəql edə bilirlər.

İş dəftərində verilmiş tapşırıqları yerinə yetirməklə şagirdlər oxuduqları xatirələri qavradıqlarını fərdi şəkildə nümayiş etdirirlər.

Tapşırıq a (iş dəftəri)**Cavab:**

Xatirələrdə şagirdlərin qidalanma rejimi ilə bağlı məlumat yoxdur.

Tapşırıq b (iş dəftəri)

Cavab: 1 – H; 2 – X; 3 – X; 4 – X; 5 – X; 6 – Ş.

Yazı

Tapşırıq c (iş dəftəri). Tapşırıq vasitəsilə şagirdlərin qrafik informasiyanı rəhbərli mətnə çevirmək bacarığı inkişaf etdirilir. Təxminən belə yazıla bilər:

...Şagirdlərin mütaliə vərdişlərinin artırılması üçün ayrıca kitabxana, oxu zalı, tamaşa zalı var imiş. Məktəbdə gecələyən şagirdlər valideynləri ilə xüsusi otaqda görüşürmüşlər. Bu otaq birinci mərtəbədə yerləşirdi. İkinci mərtəbədə isə yeməxana, mətbəx, şagirdlərin yataq otaqları, müəllim və direktorun otaqları var idi. Məktəbin həyatında xəstəxana, hamam, camaşırxana, anbar fəaliyyət göstərirdi. Bu isə onu göstərirdi ki, şagirdlərin gigiyenasına, sağlamlığına xüsusi diqqət ayrılırdı.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Araşdırdığı mənbələr əsasında mətndəki məlumatın həqiqətə uyğun olub-olmadığını müəyyən edir.	Tap. a (D.)
Araşdırdığı mənbələrdən əldə etdiyi bilgilər hesabına mətni zənginləşdirir.	Tap. a (D.)
Mətnə öz əksini tapan (tapmayan) fikirləri müəyyənləşdirir.	Tap. a, b (İ.D.)
Qrafik informasiyanı yazıda rəhbərli cümlələr şəklində təqdim edir.	Tap. c (İ.D.)

3-cü dərs. Mövzu ilə bağlı essenin yazılması

- Dərslik: səh. 99

Təlim məqsədləri

3.1.2. Mövzu ilə bağlı fikir və duyğularını müxtəlif yazı formalarında (esse, hekayə, resenziya və s.) ifadə edir.

3.2.1. Fakt, hadisə və fikirləri mətnin abzas və hissələri üzrə strukturlaşdırır.

Mövzuya yönəltmə

Müəllim soruşur:

– Azərbaycanın hansı maarifçi ziyalıları tanıyırsınız? Onların fəaliyyəti haqqında nə bilir-siniz?

Yazı

Tapşırıq a (dərslik). Şagirdlər maarifçi ziyalılara aid aforizmləri oxuyur və izah edirlər. Daha sonra “Qızların təhsil alması vacibdir” mövzusu üzrə şifahi müzakirə aparılır.

Müəllim şagirdlərdən mühakimə xarakterli essenin struktur xüsusiyyətlərini soruşub sinfin səviyyəsindən asılı olaraq müvafiq tövsiyələr verə bilər:

– Giriş hissədə elmin, təhsilin həyatımızdakı rolu haqqında ümumi məlumat verin.

– Əsas hissədə “Qızların təhsil alması vacibdir” mühakiməsini irəli sürün və tapşırıqda verilmiş görkəmli şəxsiyyətlərdən sitatlar gətirərək əsaslandırın.

– Sonluq hissədə fikirlərinizi ümumiləşdirib, gəldiyiniz nəticəni bildirin.

Müəllimin nəzərinə! Şagirdlərin mətn yazar-kən bütün sitatlardan istifadə etməsi vacib deyil. Bunu şagirdlərin diqqətinə çatdırmaq tövsiyə olunur.

Mətn təxminən belə qurula bilər:

Təhsil almaq hər kəs üçün vacibdir. Çünki təhsilli adamın gələcəyi parlaq olur. Başqalarından ağılına, zəkasına görə fərqlənir və cəmiyyətdə sayılıb-seçilir, hörmət sahibinə çevrilir. Ətrafdakılar üçün örnək olur.

Təhsilli insanların sayı çox olarsa, millət, xalq inkişaf edər. Görkəmli maarifçi Mirzə Fətəli Axundov deyib: “Elmin faydası o zaman olur ki, bütün camaat qadınli-kışili elm oxumuş olsun”.

XX əsrin əvvəllərinə qədər Azərbaycanda qızlar məktəbə getmirdilər. Ona görə də əhali arasında savadlı insanların sayı çox az idi. O vaxt maarifçilər qərara gəldilər ki, xalqın savadlanması işinə qızlardan başlamaq lazımdır. Hacı Zeynalabdin Tağıyev deyirdi: “Bir oğlan təhsil alarsa, bu yalnız savadlı bir insanın olması deməkdir. Bir qızın təhsil alması isə gələcəkdə həm savadlı qadın, həm də dünyagörüşlü bir ana deməkdir.” Qızlar gələcəkdə ana kimi savadlı övladlar, vətənə, millətə xeyirli vətəndaşlar yetişdirə bilərlər.

Görkəmli maarifçi Həsən bəy Zərdabının belə bir fikri var: “Hər bir xalqın xoşbəxtliyi və ya bəd-bəxtliyi, uşaqların tərbiyəsinin necə qoyulmasından asılıdır”. Cəlil Məmmədquluzadə isə deyirdi: “Hər kəs öz millətini sevirsə, onun parlaq gələcəyini arzu edərsə, o qadınların təlim və tərbiyəsinə çalışmalıdır”.

Göründüyü kimi, qızların təhsil alması xalqın, millətin gələcəyi üçün vacibdir.

Yazı fəaliyyətini bitirdikdən sonra hər kəs öz yazısını bir daha oxuyur, mətnin strukturu üzrə müvafiq düzəlişlər aparır.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Mühakimə və arqumentlərini əks etdirməklə kiçikhəcmli esse yazır.	Tap. a (D.)
Fakt, hadisə və fikirləri mətnin abzas və hissələri üzrə strukturlaşdırır.	Tap. a (D.)

4-cü dərs. Cümlə üzvləri. Baş üzvlər

- Dərslik: səh. 100
- İş dəftəri: səh. 65

Təlim məqsədləri

4.2.2. Sintaktik vahidlərin (söz birləşməsi, cümlə) konstruksiyasını və ifadə etdiyi semantik mənanı izah edir.

Mövzuya yönəltmə

Tapşırıq a (dərslik). Şagirdlər cümlədəki sözlərin sualını müəyyənləşdirməklə anlayırlar ki, cümlədəki hər bir söz cümlənin bir üzvüdür və cümlədə iştirak edən hər bir üzv müəyyən bir in-formasiya ifadə edir:

Axşam (nə zaman?) şagirdlər (kim?) zalda (harada?) direktoru (kimi?) xeyli (nə qədər?) gözlədilər (nə etdilər?).

Daha sonra cümlənin əsasını təşkil edən sözlər (şagirdlər gözlədilər) saxlanılır və digərləri ixtisar edilir. Bununla da şagirdlərin diqqəti cümlənin qrammatik əsası olan baş üzvlərə yönəldilir.

Dil qaydaları

“Yadda saxla” rubrikası. Rubrikada verilmiş nəzəri məlumat şagirdlərə mənimsədilir.

Tapşırıq b (dərslik). Cümlə baş üzvlərdən ibarətdir: Usta işlədi.

Şagirdlər verilmiş sualları uyğun sözlərlə əvəz etməklə cümləni genişləndirirlər. Məqsəd baş üzvlərin rolunu şagirdlərə anlatmaqdır. Cümlədə “gənc” sözü mübtədaya (usta), digər sözlər (dü-nən, həyətdə, xeyli) isə xəbərə (işlədi) aiddir.

Tapşırıq c (dərslik). Məqsəd şagirdlərin cümlənin qrammatik əsasını müəyyənləşdirmə bacarığını inkişaf etdirməkdir.

Cavab: 1. Oxumaq (nə?) vacibdir (nədir?).

2. Havalər (nə?) istiləşir (nə edir?).

3. Dayımgil (kim?) köçdü (nə etdi?).

4. Zərifə (kim?) qayıtdı (nə etdi?).

5. O (kim?) düşdü (nə etdi?).

6. Yazıcı (kim?) salamladı (nə etdi?).

Tapşırıq a (iş dəftəri). Şagirdlər cümlələrdə baş üzvləri müəyyənləşdirib onların ifadə və-sitəsini yazırlar. Məqsəd nitq hissələri ilə cümlə üzvlərinin ayrı-ayrı anlayışlar olmasını şagirdlərin diqqətinə çatdırmaqdır. Şagirdlər tapşırığı yerinə yetirməklə hər bir nitq hissəsinin cümlədə müəyyən üzv rolunda çıxış etdiyini görəcəklər.

Çimərlikdə adam (müb., isim) çoxdur (xəb., say).

Yaxınlıqdakı məktəb (müb., isim) təmirlidir (xəb., sifət).

Sevinən (müb., feili sifət) mənim dostum Aylındır (xəb., isim).

Avtobus (müb., isim) dayanacağa yaxınlaşır (xəb., feil).

Nərgiz (müb., isim) iki gün sonra gələcək (xəb., feil).

Tapşırıq b (iş dəftəri). Cavab:

Samil (kim?) bayaq məktəbdən qayıdırdı (nə edirdi?).

2. Bu il məhsul (nə?) keçən ilə nisbətən çox-dur (nə qədərdir?).

3. Bu top (nə?) daha böyükdür (necə?).
4. Hamı (kim?) təəccüblə bir-birinə baxırdı.

Tapşırıq c (iş dəftəri). Cavab: 3-cü cümlədə mübtədə “biz” deyil, Gülay sözü, 5-ci cümlədə isə xəbər “baxaraq” deyil, “gülümsədi” sözüdür. Çünki mübtədə xəbərlə həm də qrammatik cəhətdən bağlı olmalıdır. Cümlənin qrammatik əsası “Biz yatmışdı” deyil, “Gülay yatmışdı” olmalıdır.

Tapşırıq ç (iş dəftəri). Şagirdlər tapşırığı yerinə yetirməklə mövzu üzrə biliklərini daha dərinlən mənimsəyirlər.

1. Fincandakı su soyuqdur. (*hökm*)
2. Qonaqlar gecə bizdə qaldılar. (*hərəkət*)
3. Biz yeməxanada qutab yedik. (*hərəkət*)
4. Bizim səbətimiz meyvə ilə doludur. (*hökm*)

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Cümlənin qrammatik əsasını müəyyən edir.	Dərslik və iş dəftərindəki tapşırıqlar

5-ci dər. İkinci dərəcəli cümlə üzvləri

- Dərslik: səh. 100-101 • İş dəftəri: səh. 66

Təlim məqsədləri

4.2.2. Sintaktik vahidlərin (söz birləşməsi, cümlə) konstruksiyasını və ifadə etdiyi semantik mənanı izah edir.

Mövzuya yönəltmə

Tapşırıq a (dərslik). Müəllim tapşırıq vasitəsilə şagirdlərin diqqətini cümlədəki sözlərin çox vaxt baş üzvləri aydınlaşdırıb izah etdiyinə yönəldir. Şagirdlər 1-ci cümlədə “elmi-fantastik” sözünün mübtədanı (kitablar), 2-ci cümlədə “dünən”, “məktəbdə”, “yazıçı ilə” sözlərinin isə xəbəri (görüşdük) izah edib aydınlaşdırdığını müəyyənləşdirirlər.

Dil qaydaları

Tapşırıq b (dərslik). Cümlələrin qrammatik əsasını tapırlar. Daha sonra ikinci dərəcəli üzvləri müəyyənləşdirirlər.

1. Qonşumuz (hansı?) Toğrul yaxşı (necə?) idmançıdır.

2. Sahildə (harada?) sərin (necə?) külək əsir.

3. Qəzetdəki (hansı?) məqalə maraqlıdır.

4. Yaxınlıqdakı (hansı?) meşədə (harada?) vəhşi (necə?) heyvanlar olur.

Tapşırıq c (dərslik). Şagirdlər tapşırığı yerinə yetirməklə ikinci dərəcəli üzvlərin cümlədə rolunu (cümlədəki fikri genişləndirir, fikri daha ətraflı çatdırır) aydınlaşdırırlar.

1. Qonaqlar evə gecə gəldilər.
2. Nəhəng gəmi sahildə dayandı.
3. Cəsur dənizçilər fırtınadan qorxmurlar.
4. Gülnar dostunu dünən çağırdı.

Tapşırıq ç (dərslik). Cavab:

1. O, Rasimin nənəsinə (kimə?) tez-tez baş çəkdi.
2. Görüşdə grupumuzun təqdimatı (nə?) bəyənilir.

Tapşırıq d (dərslik). Şagirdlər söz birləşməsi ilə ifadə olunan cümlə üzvlərini müəyyən edirlər.

Cavab: 1. Ağacın budaqları əyilmişdi.

2. Elxan fotoaparətin düyməsini basdı.

3. Bulağın yanında söyüd ağacı bitmişdi.

4. Yarpaqların arasında üzüm salxımları görünürdü.

5. Nənə gecə-gündüz fikir çəkirdi.

Tapşırıq a (iş dəftəri). Cavab:

1. nə vaxt?, kimə?, nəyi?, hansı?
2. necə?, neçə?, harada?

Tapşırıq b (iş dəftəri). Cavab:

1. Atam dünən bizi teatra aparmışdı.
2. Yaxınlıqdakı mağaza xeyli böyükdür.
3. Uşaqlar bazar günü parkda çox oynadılar.
4. Ramiz müəllim tapşırığı çətin olduğu üçün başa saldı.

Tapşırıq c (iş dəftəri). Cavab:

1. Günəş buludların arxasında gizləndi.
3. Şəkil çəkəndə karandaşım sındı.
4. Kolun qol-budaqları zoğal ağacına dolaşmışdı.
5. Eldar həyatda oynayarkən futbol topunu itirmişdi.

Tapşırıq ç (iş dəftəri). Şagirdlər tapşırığı yerinə yetirməklə mövzu üzrə biliklərini daha dərinlən mənimsəyirlər.

Cavab:

ç variantındakı cümlədə “ruhdan düşən” frazeoloji birləşməsi “hansı?” sualına cavab verən ikinci dərəcəli üzvdür.

ç. Ruhdan düşən iştirakçılara şad xəbər verildi.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Cümlədə ikinci dərəcəli cümlə üzvlərini fərqləndirir.	Dərslik və iş dəftərindəki tapşırıqlar

4-cü fəsil

1-ci dər. Cığır açan qadınlar

• Dərslik: səh. 102-103 • İş dəftəri: səh. 67

Təlim məqsədləri

2.3.2. Mətnin tərkib hissələrini, struktur elementlərini (haşiyə, illüstrasiya, başlıq, yarımbaşlıq və s.) onun əsas məzmunu ilə əlaqələndirir.

1.2.2. Müzakirələrdə səslənən fikirlərlə bağlı öz mövqeyini bildirir və onu əsaslandırır.

4.4.2. Nitqin ekspressivliyində məcaz və leksik fiqurların rolunu izah edir.

2.2.3. Məndəki faktları, məlumat və illüstrasiyaları müqayisə etməklə gəldiyi nəticələri əsaslandırır.

3.1.1. Dinlədiyi, oxuduğu, həyatda gördüyü hadisə və faktlar əsasında mətn (ifadə, xatirə və s.) yazır.

Mövzuya yönəltmə

Tapşırıq a (dərslik). Şagirdlər 4-cü sinifdə divar qəzeti üzrə bilik və bacarığa yiyələniblər. Müəllim onların diqqətini dərsin mövzusunə yönəltmək üçün şagirdlərin indiyə qədər müxtəlif mövzularda hazırladıqları divar qəzetləri barədə sorğu-sual edir.

Oxu. Söz ehtiyatı

Divar qəzeti. Şagirdlər əvvəlcə divar qəzetinin strukturuna nəzər salırlar. Qəzetin baş məqaləsi oxunur. Məqalədə Azərbaycanın görkəmli ziyalılarından olan Firudin bəy Köçərli və Badisəba xanım haqqında məlumat verilmişdir. Məqalənin məzmunu ilə bağlı müəllim faktoloji suallar verə bilər:

Badisəba Köçərli kim olub? Azərbaycanda ilk uşaq evi harada yaradılıb? Badisəba xanım nə üçün uşaq evi yaratmaq qərarına gəldi?

Divar qəzetinin oxunması zamanı şagirdlər tanış olmayan sözləri qeyd edir və oxu bitdikdən sonra “Söz boğçası” və digər sözlər üzərində iş aparılır. Şagirdlər kontekstdən çıxış edərək tanış olmayan söz və ifadələrin təxmini mənasını söyləyirlər. Daha sonra müəllimin və ya izahlı lüğətin köməyiylə (dərsliyin sonunda “Söz boğçası”na salınmış sözlərin izahı verilmişdir) həmin söz və ifadələrin mənası dəqiqləşdirilir.

Tapşırıq b (dərslik). Şagirdlər divar qəzetinin strukturu ilə bağlı sualları cavablandırırlar. Rubrika adlarının məzmununa müvafiq seçildiyini əsaslandırırlar.

Danışma

Tapşırıq c (dərslik). Şagirdlər bu suala təxminiən belə cavab verə bilirlər:

– *Real şəxsiyyətlərin həyatını əks etdirən ki-tablar biza çalışqan, əzmkar, mübariz olmağı, çətinliklərdən, maneələrdən qorxmamağı öyrədir.*

Dil qaydaları

Tapşırıq ç (dərslik). Şagirdlər “Poeziya dəqiqələri” rubrikasında verilmiş şeirdə bənzətmələri seçirlər:

– *Şair ana qəlbini dünyanın paytaxtına, ana laylasını isə dünyanın ilk himninə, ananı cahana nur saçan Günəşə, dünyanın ən uca zirvəsi sayılan Everestə bənzədir.*

Şagirdlər Sara xatunu örnək gətirərək “Silərlər cahandan kədəri, yası” misrasını əsaslandırmağa bilirlər. Belə ki, Sara xatun müharibənin qarşısını almaq üçün sülh yaratmağa nail olur.

Bundan əlavə müəllim ananın ailədə mövqeyini vurğulamaqla şagirdlərin öz analarının təhsilində bu misranı şərh etməsinə kömək edə bilər.

Oxuyub-qavrama

Tapşırıq a (iş dəftəri). Şagirdlər verilmiş mətni oxuyur, yeni məlumatların altından xətt çəkməklə qeyd götürürlər.

Tapşırıq b (iş dəftəri). Badisəba xanım haqqında əldə olunan məlumatlardan çıxış etməklə verilmiş fikirləri əsaslandırırlar.

Cavab:

1. Uşaq evinin yaradıcısı olub, 24 il direktor xidməti göstərib.
2. 6 il Şəki şəhəri üzrə deputat olub.

Yazı

Tapşırıq c (iş dəftəri). Divar qəzetində bir sıra dünya ölkələrində Analar Gününün qeyd olunması barədə məlumat verilmişdir. Hər il ölkəmizdə qeyd olunan 8 Mart Beynəlxalq Qadınlar Gününün keçirilməsini xatırlayıb bu barədə yazı bilirlər:

8 Mart Beynəlxalq Qadınlar Günü bayram kimi hər il müxtəlif dünya dövlətlərində, eləcə də respublikamızda təntənəli şəkildə qeyd olunur.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Divar qəzetini mövzu, məzmun və strukturuna görə təhlil edir.	Tap. a, b (D.)
Bədii mətnə işlənən bənzətmələri şərh edir.	Tap. ç (D.)
Mətnə fikir və arqumentlər arasındakı məntiqi əlaqəni müəyyən edir.	Tap. b (İ.D.)
Tanış olduğu və ya təsəvvür etdiyi məlumatları yazıda əks etdirir.	Tap. c (İ.D.)

Növbəti dərsə hazırlıq. Növbəti dərs üçün şagirdlərə Leyla Məmmədbəyova, Ağabacı Rzayeva, Şövkət Məmmədova və Qəmər Almaszadə barədə araşdırma aparmaq tapşırılır.

Növbəti dərsdə nümayiş etdirmək məqsədilə Leyla Məmmədbəyova, Ağabacı Rzayeva, Şövkət Məmmədova və Qəmər Almaszadə barədə videoçarxlar və ya şəkillər əldə etmək tövsiyə olunur.

2-ci dərs. Mövzu üzrə şifahi təqdimat

- Dərslik: səh. 103
- İş dəftəri: səh. 68

Təlim məqsədləri

1.3.3. Hər hansı hadisə, varlıq haqqında fikir və təəssüratlarını, apardığı araşdırmaların nəticələrini rəbitəli mətn şəklində təqdim edir.

Mövzuya yönəltmə

Müəllim Leyla Məmmədbəyova, Ağabacı Rzayeva, Şövkət Məmmədova və Qəmər Almaszadə barədə videoçarxlar və ya şəkillər nümayiş etdirə bilər.

Danışma

Tapşırıq a (dərslik). Şagirdlər qruplara bölünür. Hər qrupa bir şəxsiyyət haqqında araşdırma aparmaq tapşırılır.

Qrup üzvləri müxtəlif mənbələrdən əldə etdiyi bilgiləri birlikdə müzakirə edib şifahi təqdimata hazırlanırlar.

Araşdırma materialları əsasında hazırlanmış təqdimatların məzmunu təxminən aşağıdakı kimi ola bilər:

Leyla Məmmədbəyova kiçik yaşlarından göylərdən dünyanı izləməyi xəyal edirmiş. O gənc yaşlarında arzularını gerçəkləşdirmək üçün aerokluba yazılır və təyyarə modellərində uçuşağı öyrənir. O dövrdə təyyarə sükanı arxasında qadın görmək hamını təəccübləndirmiş.

Bir gün Leyla Məmmədbəyova təyyarəsində uçarkən külək çadrasını aparır. Leyla əvvəl çəkinsə də, sonradan çadrasız gəzməyə qərar verir. Bakı əhalisi bunu bəyanməyib, onun təyyarəni idarə etməsinə mane olurlar. Amma o, mübarizliyi sayəsində yenidən səmalara qayıda bilir. Aerodromda təyyarəsindən paraşüt ilə tullanaraq ilk azərbaycanlı qadın paraşütçü kimi adını tarixə yazdırır. O, aviasiyadakı fəaliyyəti ərzində yüzlərlə desantçı və minlərlə paraşütçü yetişdirir.

Ağabacı Rzayeva Azərbaycanın ilk qadın bəstəkarıdır. O, musiqiçi ailəsində böyüyüb.

Ağabacı Rzayeva Bakıda orta məktəbi bitirib Pedaqoji Texnikumda oxuyub. Həmin dövrdə Bakıda qadınlar çadra örtürmüşlər. Hökumətin qərarı ilə qadınlar məktəbə çadrasız getməli olur. Amma köhnəfikirli camaat arasına çadrasız çıxmaq böyük cəsarət istəyirdi. Belə bir dövrdə atası ona dəstək olub deyir ki, "sən çadranı atıb diplomunu almalısan".

Beləliklə, Ağabacı Rzayeva diplomunu alıb müəllimlik həyatına başlayır.

Bir axşam atası qızlarına söyləyir: "Üzeyir bəy konservatoriyada xalq musiqisi kursu açıb. Amma qız tələbəsi yoxdur. Məndən xahiş etdi ki, sizi onun yanına aparım".

Ağabacı və bacısı Rüşqəyya Üzeyir bəyin yanına gedirlər. Altı il Üzeyir bəydən dərs alıb orkestrdə çalışmağa başlayırlar. Ağabacı tardə, Rüşqəyya isə kamançada çalır.

O, ilk əsərini – "Gənc vətənpərvərlər" marşını yazıb, orkestrdə çalır. Amma utandığından öz marşını Üzeyir bəydən gizlədir. Üzeyir bəy bundan xəbər tutub deyir: "Sən ki əsl bəstəkarсан".

Bundan sonra Ağabacı xanım ondan bəstəkarlıq dərsi alır. 1938-ci ildə Ağabacının "Marş"ı Moskvada uğurla səslənir. Üzeyir bəy tamaşaçıların gurultulu alqışlarının ardınca deyir: "Sən sübut etdin ki, qadın da bəstəkar ola bilər".

Şövkət Məmmədova hələ uşaq ikən kiçik nəğmələr bəstələyər, öz gözəl səsi ilə hamını vələh edərmiş.

Onun ən böyük arzusu İtaliyada təhsil almaq olsa da, bunun üçün yetəri qədər vəsaiti yox idi. Şövkətin istedadını görən Hacı Zeynalabdin Tağıyev onun İtaliyaya yola düşməsinə kömək edir. O, İtaliyada təhsil alıb opera sənətinin incəliklərini öyrənir.

Şövkət Məmmədova Bakıya qayıtdıqdan sonra Üzeyir Hacıbəyovun dəstəyi ilə ilk azərbaycanlı qadın müğənni olaraq teatr səhnəsinə çıxır. İnsanlar Şövkətin səsinə valeh olurlar. Lakin örtüksüz gəzən qızın səhnəyə çıxması bir qrup adamın qəzəbinə səbəb olur. Şövkətin çıxışını təşkil edən yaradıcılıq qrupuna xəbər çatır ki, onun səhnədə görünməsi həyatını təhlükə altına sala bilər. Teatrın arxa qapısından qaçmalı olan Şövkət elə həmin gün qatarla Tiflisə yola düşür. Bu həyəcanlı hadisə onu Bakıdan bir müddət uzaq salır. Amma gənc müğənni ruhdan düşmür: yarımçıq qalmış təhsilini davam etdirir və yenidən Bakıya qayıdır.

Onun təşəbbüsü ilə istedadı olan gənclərin də musiqi təhsili alması üçün indiki Mədəniyyət və İncəsənət Universiteti yaradılır.

Qəməz Almaszadənin uşaqlıqdan rəqslərə böyük həvəsi var imiş. O dövrdə qadınlara səhnədə çıxış etməyə icazə verilmirdi. Səhnədə qadın rollarını kişilər oynayırdı.

Bir gün o, anasına "nə yolla olursa olsun, mən balerina olacağam!" – deyər qətiyyətlə bildirir. Anası onun bu qərarına qarşı çıxmır. Lakin Qəməz bilirdi ki, köhnəfikirli atası onun bu qərarını bəyanməyəcək. Ona görə də o, atasına idman dərslərinə yazıldığını deyir. Çıxışlarının birində kiçik bacısının zalda uca səslə: "Baxın, bu ki bizim Qəməzdir!" söyləməsi sirrin üstünü açır. Atası qızının bu seçimi ilə razılaşmır. Lakin Qəməzə xəbər çatır ki, bir çox çıxışlarını atası zalda əyləşib, gizlincə seyr edirmiş.

Qəməzin fəaliyyətinə atasından da kəskin şəkildə qarşı duran cəmiyyət idi. Bu mənfi münasibət hətta bir gün özünü çox təhlükəli şəkildə bürəzə verir. Bir dəfə teatrdan çıxarkən Qəməzə odlu silahdan atəş açırlar. Xoşbəxtlikdən güllə onun ayaqqabısının dabanına dəyir və Qəməz heç bir xəsarət almır. Bu hadisə onu narahat etsə də, sevdiyi sənətindən ayrı sala bilmir. Rusiyanın aparıcı balet məktəblərində təhsilini davam etdirir.

O, Azərbaycana qayıtdıqdan sonra milli mah-nı və rəqs ansamblını yaradır. Beləcə, bütün qarşıdurmalara baxmayaraq, Qəmər Almaszadə Azərbaycan balet məktəbinin yaranmasında əvəzedilməz rol oynayır: ilk milli baletlərdə əsas partiyaları ifa edir, bir sıra balet tamaşasına quruluş verir.

Yazı

Tapşırıq a (iş dəftəri). Şagirdlər divar qəzetində verilmiş məlumatlardan, həm də müxtəlif mənbələrdən əldə etdikləri bilgiler əsasında tapşırığı yerinə yetirirlər:

Qəmər Almaszadə

Yaşadığı illər: (1915 – 2006)

Peşəsi: baletmeyster (baletə rəhbərlik edən şəxs; rəqs müəllimi)

Uğurları: Azərbaycan balet məktəbinin yaranmasında böyük rolu olub.

Şövkət Məmmədova

Yaşadığı illər: (1897 – 1981)

Peşəsi: müğənni

Uğurları: Azərbaycanın ilk peşəkar müğənnisi olub. Onun təşəbbüsü ilə indiki Mədəniyyət və İncəsənət Universiteti yaradılmışdır.

Ağabacı Rzayeva

Yaşadığı illər: (1912 – 1975)

Peşəsi: bəstəkar

Uğurları: Azərbaycanın ilk peşəkar qadın bəstəkarı olub.

Leyla Məmmədbəyova

Yaşadığı illər: (1909 – 1989)

Peşəsi: təyyarəçi

Uğurları: Azərbaycanın ilk qadın pilotu və paraşütçüsü olub. Təlimçilik fəaliyyətində yüzlərlə desantçı və minlərlə paraşütçü yetişdirib.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Araşdırma zamanı götürdüyü qeydlər (açar sözlər, tezlər) əsasında mövzu üzrə məruzə edir.	Tap. a (D.)
Tanış olduğu və ya təsəvvür etdiyi məlumatları yazıda əks etdirir.	Tap. a (İ.D.)

3-cü dərs. Sadə və mürəkkəb cümlələr

- Dərslik: səh. 104
- İş dəftəri: səh. 69

Təlim məqsədləri

4.2.2. Sintaktik vahidlərin (söz birləşməsi, cümlə) konstruksiyasını və ifadə etdiyi semantik mənanı izah edir.

Mövzuya yönəltmə

Tapşırıq a (dərslik). Müəllim şagirdlərə tapşırıqda verilmiş cümlələrdə mübtəda və xəbəri tapmağı tapşırır. Şagirdlər müəyyənləşdirirlər ki, 1-ci cümlənin iki qrammatik əsası var:

1. Mərdan bağladı, külək başlamışdı.

Bununla da şagirdlərin diqqəti mürəkkəb cümlə mövzusunə yönəldilir.

Dil qaydaları

“Yadda saxla” rubrikası. Müəllim rubrikadakı məlumatları şərh edərək şagirdlərə sadə və mürəkkəb cümlənin fərqi barədə daha ətraflı məlumat verir.

Tapşırıq b (dərslik). Şagirdlər cümlənin qrammatik əsasını müəyyənləşdirməklə mürəkkəb cümlələri seçirlər.

Cavab: 2, 4.

Şagirdlər cavablarını təxminən belə şərh edə bilirlər:

1. *Leyla dərslərini oxudu, tapşırıqlarını yazdı.*

Bu cümlədə “oxudu” və “yazdı” xəbəri eyni mübtədaya c Leylaya aid olduğu üçün sadə cümlədir.

2. *Məşqçi hiss etdi ki, balaca uşaqlar çox yorulub.*

Bu cümlədə isə iki xəbər (hiss etdi və yorulub), müxtəlif mübtədalara (məşqçi və uşaqlar) aiddir. Ona görə də mürəkkəb cümlədir.

Tapşırıq c (dərslik). Şagirdlər sadə cümlələrin mənə və qrammatik cəhətdən uyğunluğunu müəyyən edib mürəkkəb cümlə yaradırlar.

1. Nəhayət, sentyabr gəldi, yay tətili başa çatdı.

2. Anam pəncərəni taybatay açdı, otağın havası xeyli dəyişdi.

3. Dünən mağaza bağlandı, təmir işləri başlandı.

4. Bakıda hava birdən-birə soyudu, sulu qar yağmağa başladı.

5. Zəng səsi eşidildi, ev sahibi qapıya tərəf getdi.

Tapşırıq Ɔ (dərslük). Tapşırıq şagirdlərin mövzu üzrə bilgilərini yoxlamaqla yanaşı, yaradıcı təfəkkürünü də inkişaf etdirir.

Müəlim şagirdlərə tövsiyə edə bilər ki, hərəkəti icra edən şəxslərin müxtəlif olmasına diqqət etsinlər.

1. Fərid tədbirdə pianino çalırdı, Gülay isə rəqs edirdi.

2. Biz məktubu dünən göndərmişik, amma məktub çatmayıb.

3. Babam yay tətildə məni dənizə apardı, mən çox əyləndim.

4. Bağban ağacların dibini bellədi, biz isə su tökdük.

5. Muzeyin işçiləri bizi hörmətlə qarşıladılar, biz onlardan razı qaldıq.

Tapşırıq a (iş dəftəri). Cavab:

1) Budaqlarda yarpaqlar pıçıl-daşar, quşlar nəğmə oxuyardılar. (mürəkkəb cümlə)

2) O məni gördü, ancaq, heyif ki, məni tanımadı. (sadə cümlə)

3) Yarışın vaxtı çatdıqca uşağın həyəcanı artdı. (sadə cümlə)

4) Mən əlimi qaldırdım, amma müəllim heç nə soruşmadı. (mürəkkəb cümlə)

5) Sabir axşama qədər dostunu gözlədi, gəlmədiyi üçün incidi. (sadə cümlə)

Tapşırıq b (iş dəftəri). Şagirdlər cümlələrin qrammatik əsasını müəyyən etməklə sadə cümlələri seçirlər.

Cavab: 2, 4, 5.

Tapşırıq c (iş dəftəri). Cavab:

1) Yavaş-yavaş soyuqlar düşür, payız fəsli gəlirdi.

3) Getdikcə yağış şiddətlənirdi, insanlar evlərinə tələsirdilər.

4) Xəstəxananın həyəti yamyaşıldır, bu işdə Lətifin əməyi böyükdür.

Tapşırıq Ɔ (iş dəftəri). Tapşırıq mürəkkəb cümlənin mahiyyəti, iki qrammatik əsasının olması barədə şagirdlərin biliklərini möhkəmləndirir.

Cavab: O çox şən və gümrah adam idi, biz də ona oxşamaq istəyirdik.

Sənubər şirin söhbətlər edir, dostu da ona diqqətlə qulaq asırdı.

Təmirdən sonra muzeydə olduq, gördüklərimiz bizi heyrləndirdi.

Sonuncu cümlənin qrammatik əsasını müəyyənləşdirmək şagirdlər üçün nisbətən çətin ola bilər. Bu cümlənin ilk mübtədası (Biz) buraxılıb. Amma xəbərin şəxs sonluğuna əsasən onu müəyyənləşdirmək mümkündür. Tapşırıq yerinə yetirildikdən sonra bu məqamı şagirdlərin diqqətinə çatdırmaq tövsiyə olunur.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Cümlənin quruluşuna görə növlərini müəyyən edir.	Tap. a (D.); a, b, (İ.D.)
Mürəkkəb cümlə qurur.	Tap. c, Ɔ (İ.D.)

4-cü dər. Mürəkkəb cümlədə bağlayıcı və vergül

- Dərslük: səh. 105
- İş dəftəri: səh. 70

Təlim məqsədləri

4.3.1. Mürəkkəb cümlələrin komponentləri arasında vergül qoyur.

Mövzuya yönəltmə

Müəllim suallar vasitəsilə şagirdlərin ötən dərstdə mürəkkəb cümlə haqqında əldə etdikləri bilgiləri xatırladır.

Dil qaydaları

“Qlossari” rubrikası. “Komponent” sözünün izahı oxunur.

Tapşırıq a (dərslük). Şagirdlər əvvəlcə mürəkkəb cümlənin komponentlərini müəyyənləşdirirlər:

1. Ömər getmək istəyir, amma anası onu buraxmır.

2. Ömər getmək istəyir, çünki bir azdan futbol başlayacaq.

Şagirdlərin bağlayıcıların mürəkkəb cümlənin komponentləri arasındakı rolu barədə ilkin fikirləri təxminən belə ola bilər:

1-ci cümlədə “amma” bağlayıcısı fikirləri qarşılaşdırır, 2-ci cümlədə “çünki” bağlayıcısı səbəbi aydınlaşdırır.

Tapşırıq b (dərslik). Cavab:

1. Bina hazırdır, **amma** sakinlər yeni mənzillərə köçməyib. **(B)**

2. Günay sürüşüb yıxıldı, **çünki** yol buz bağlamışdı. **(C)**

3. Vasif çox kitab oxumuşdu, **ona görə də** geniş dünyagörüşü var idi. **(A)**

4. Oyunçulara təlimat verildi **və** oyun başladı. **(C)**

Tapşırıq c (dərslik). Tapşırıq şagirdlərin vergül işarəsi ilə bağlı təsəvvürlərini genişləndirir. Şagirdlər bu dərstdə vergül işarəsinin həm də mürəkkəb cümlənin komponentləri arasında istifadə olunduğunu öyrənirlər. Müəllim vergül işarəsinin işlənmə yerləri barədə sorğu-sual aparmaqla şagirdlərin biliklərini (sadalanan sözlər arasında, müraciət olunan sözdən sonra) xatırlada bilər.

Cavab:

1. Qardaşım qarmon çalır, atam gur səslə oxuyurdu.

2. Çayda xeyli balıq var idi, amma biz əliboş qayıtdıq.

3. Dənizçilər ehtiyat edirdilər, çünki fırtına gözlənilirdi.

4. Nar hələ yetişməyib, ona görə də mən pay götürə bilmədim.

Tapşırıq a (iş dəftəri). Cavab:

a. Pəncərə sındı, çünki top zərblə pəncərəyə dəymişdi.

b. Hava küləkli idi, ona görə də biz çimərliyə gedə bilmədik.

c. Konsertin başlanmasına az qalır, amma Toğrul gəlib çıxmır.

Tapşırıq b (iş dəftəri). Tapşırıq vasitəsilə şagirdlərin dil duyumu inkişaf etdirilir. Cümlələrin məzmunundan çıxış edərək vergül işarəsinin “və” bağlayıcısı ilə əvəz edilə bildiyi cümləni seçirlər:

Cavab: b. Darvaza açıldı və bir qara maşın içəri daxil oldu.

Tapşırıq c (iş dəftəri). Tapşırıq şagirdlərin mürəkkəb cümlənin yazılışı ilə bağlı bilik və bacarıqlarını yoxlamaq imkanı verir. Onlar mürəkkəb

cümlələrin komponentlərini müəyyən edərək onlar arasında vergül qoyurlar.

1. Otağa tüstü doldu, çünki pəncərə açıq qalmışdı.

2. Samir tez çıxıb getdi, mən isə xeyli söhbət etdim.

3. İştirakçılar arasında mübahisə düşdü, ona görə də oyun dayandırıldı.

4. Rəşad iynəni sapladı, anası onun köynəyini tikdi.

Tapşırıq ç (iş dəftəri). Bağlayıcılardan asılı olaraq mürəkkəb cümlələr təxminən belə davam etdirilə bilər:

1. Kərim yorulmuşdu, çünki atası ona xeyli iş tapşırırmışdı.

2. Kərim yorulmuşdu, ona görə də biz dənizə getmədik.

3. Kərim yorulmuşdu, amma dostları hələ də oynayırdılar.

Tapşırıq d (iş dəftəri). Cavab:

1. Seyran sevincindən yerə-göyə sığmırdı, çünki babası ona velosiped almışdı.

Bu cümlədə 1-ci komponent nəticə, 2-ci komponent isə səbəb bildirir.

2. Babası Seyrana velosiped almışdı, ona görə də o, sevincindən yerə-göyə sığmırdı. Bu cümlədə isə 1-ci komponent səbəb, 2-ci komponent isə nəticə bildirir.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Mürəkkəb cümlələrin komponentləri arasında vergül qoyur.	Dərslikdə və iş dəftərində verilmiş tapşırıqlar

Ümumiləşdirici təkrar

• Dərslik: səh. 106-107 • İş dəftəri: səh. 71

Təlim məqsədləri

2.2.2. Mətnin məzmunundan və əlavə bilgilərdən çıxış edərək hadisə, fakt və fikirlərin səbəb və nəticəsini müəyyən edir.

2.2.3. Mətndəki faktları, məlumat və illüstrasiyaları müqayisə etməklə gəldiyi nəticələri əsaslandırır.

4.2.2. Sintaktik vahidlərin (söz birləşməsi, cümlə) konstruksiyasını və ifadə etdiyi semantik mənanı izah edir.

4.4.2. Nitqin ekspressivliyində məcaz və leksik fiqurların rolunu izah edir.

Mövzuya yönəltmə

Müəllim soruşur:

– *Bu bölmədə türk dünyasında xidmətləri olan hansı qadınlar barədə məlumat aldınız?*

Tapşırıq 1 (dərslik). Mətnin ilk abzasında Həmidə xanımdan gətirilən sitatdan aydın olur ki, o, ailənin tək övladı olmayıb.

Tapşırıq 2 (dərslik). Şagirdlər mətndəki hadisələr arasında səbəb və nəticə əlaqəsini müəyyənləşdirməklə mətndəki faktoloji məlumatları qavradıqlarını nümayiş etdirirlər.

1. Həmidə xanımın təlim-tərbiyəsi ilə atası evdə məşğul olurdu, çünki o dövrdə qızların məktəbdə təhsil almasına imkan verilmirdi.

2. Kəndlilər Həmidə xanımın açdığı məktəbə qızlarını göndərirdilər, çünki Həmidə xanım kənd camaatının etimadını qazanmışdı.

3. Həmidə xanım peyvənd etməyi başqalarına da öyrədirdi, çünki kənddə başqa həkim yox idi.

Tapşırıq 3 (dərslik). Tapşırıq şagirdlərin fikrini əsaslandırmaq bacarığını inkişaf etdirir.

Şagirdlər verilmiş fikirləri təxminən belə əsaslandırır bilərlər:

1. *Qadınları işlə təmin etmişdi.*

– Mətnə göstərilir ki, Həmidə xanım Şuşada toxuculuq emalatxanası açmışdı. Bu, Azərbaycanda qadınların çalışdığı ilk sənaye müəssisəsi idi.

2. *Öz vəsaiti hesabına kənd uşaqlarına təhsil vermişdi.*

– Mətnə göstərilir ki, Həmidə xanımın vəsaiti hesabına onlarla imkansız şəxs təhsil almışdı. O yazırdı: “Kəhrizlidə – öz kəndimizdə qızlarla oğlanların bir yerdə oxuduğu məktəb açmaq atamın vəsiyyəti idi.

3. *Kənd əhalisinin sağlamlığı üçün çalışmışdı.*

– Mətnin III abzasında göstərilir ki, çiçək xəstəliyi yayılan zaman Həmidə xanım Tiflisə gedib peyvənd etməyi öyrəndi. O, xatirələrində yazırdı: “Xeyli miqdarda peyvənd alıb kəndə qayıtdım. Öz yaxınlarıma da peyvənd eləməyi öyrədirdim ki, birdən kənddə olmasam, camaat peşman qayıtmasın”.

4. *Həmidə xanımın Qarabağda böyük nüfuzu olmuşdur.*

– Bu fikir mətnin son abzasında Həmidə xanımdan gətirilən sitatdan aydın olur. “...Kənd camaatının mənə böyük etimadı vardı, ona görə də qızlarının məktəbə gəlməsinə icazə verirdilər”.

Dərslikdə təqdim edilmiş **4-10**-cu tapşırıqlar söz birləşməsi, frazeoloji birləşmələr, cümlə üzvləri və cümlənin quruluşca növləri üzrə qazanılmış biliklərin yoxlanılmasına yönəlib.

Tapşırıq 4 (dərslik). Cavab: c. Mağazanın vitrinini çox cəlbedici idi.

Tapşırıq 5 (dərslik). Cavab: a. Nailənin atası təcrübəli həkimdir.

Tapşırıq 6 (dərslik). Cavab: d. Şəhərdə hündürmərtəbəli binalar göz oxşayırdı.

Tapşırıq 7 (dərslik). Cavab: 4. Rənanın anası məktəb direktorudur.

Tapşırıq 8 (dərslik). Cavab:

- Hadisə sevindirdi.
- Musiqi eşidilirdi.
- Onlar izləyirdilər.
- Gülzar götürdü.

Tapşırıq 9 (dərslik). Cavab: 1, 4.

Tapşırıq 10 (dərslik). Şagirdlər mürəkkəb cümlələri təxminən belə tamamlaya bilərlər:

- Qalın geyinirəm, ona görə ki, hava soyuqdur.
- Tapşırıqlar çətin idi, ona görə də anasını köməyə çağırırdı.
- Ənvər dərsə gecikdi, çünki yollar bağlı idi.
- Günay məndən bu barədə soruşdu, lakin mən cavab vermədim.

İş dəftərindəki **1-4-cü tapşırıqlar** bölmə üzrə mənimsədilən bilik və bacarıqların yoxlanılması məqsədi daşıyır.

Tapşırıq 1 (iş dəftəri). Bu tapşırıq şagirdlərin həm nitq hissələri, həm də söz birləşməsi üzrə biliklərini yoxlayır.

Cavab:

hamıdan **böyük** (*sif.*),
musiqi **dinləmək** (*məsdər*),
yorğun **görünən** (*feili sif.*),
uşaqların **beşi** (*say*),
danışmaq **həvəsi** (*isim*)

Tapşırıq 2 (iş dəftəri). Cavab: b.

Tapşırıq 3 (iş dəftəri). Cavab:

Baş üzlər: Biz apardıq.

İkinci dərəcəli üzlər: dünən, qonaqları, yaxınlıqdakı, teatra.

Tapşırıq 4 (iş dəftəri). Cavab:

- b. Buludlar seyrəldi, günəş göründü.
- c. İclas bitdi, hamı Arifi dövrəyə aldı.
- d. İşiqforun yaşıl işığı yandı və maşınlar hərəkətə başladı.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Mətnin məzmunundan çıxış edərək hadisə, fakt və fikirlərin səbəb və nəticəsini müəyyən edir.	Tap. 1, 2 (D.)
Mətndəki faktları, məlumat və illüstrasiyaları müqayisə etməklə gəldiyi nəticələri əsaslandırır.	Tap. 3 (D.)
Söz birləşməsini söz və cümlədən fərqləndirir.	Tap. 4, 5 (D.); 1 (İ.D.)
Cümlədə frazeoloji birləşmələri fərqləndirir.	Tap. 6 (D.); 2 (İ.D.)
Cümlənin grammatik əsasını müəyyən edir.	Tap. 7, 8 (D.); 3 (İ.D.)
Cümlənin quruluşuna görə növlərini müəyyən edir.	Tap. 9, 10 (D.); 4 (İ.D.)

BURAXILIŞ MƏLUMATI

*Ümumi təhsil müəssisələrinin 5-ci sinifləri üçün
Azərbaycan dili (tədris dili) fənni üzrə dərsliyin
metodik vəsaiti*

Tərtibçi heyət

Müəlliflər

**Rəfiq İsmayılov
Şəhla Zahidova
Ülkər Nurullayeva
Aysel Xanaliyeva
Reyhan Həbibli**

Bədii redaktor

Dil-üslub redaktoru

Texniki redaktor

Dizayner

Korrektor

**Taleh Məlikov
Dilruba Cəfərova
Fəridə Ziyadova
Nərmin Həsənova
Səbinə Vəzirova
Fəridə Ziyadova**

© Azərbaycan Respublikası Elm və Təhsil Nazirliyi

Müəlliflik hüquqları qorunur. Xüsusi icazə olmadan bu nəşri və yaxud onun
hər hansı hissəsini yenidən çap etdirmək, surətini çıxarmaq,
elektron informasiya vasitələri ilə yaymaq qanuna ziddir.

Hesab-nəşriyyat həcmi: 13,5. Fiziki çap vərəqi: 15.
Səhifə sayı 208. Formatı: 57×82 1/8. Kəsimdən sonra ölçüsü: 195×275.
Şriftin adı və ölçüsü: Calibri 11.5 pt. Ofset kağızı. Ofset çapı.
Sifariş _____. Bakı – 2023.

Əlyazmanın yığma verildiyi və çapa imzalandığı tarix:

Çap məhsulunu nəşr edən:
Azərbaycan Respublikasının Təhsil İnstitutu (Bakı ş., A.Cəlilov küç., 86).